

UNIVERSAL
LIBRARY

OU 188838

UNIVERSAL
LIBRARY

9525921
E - 2

OSMANIA UNIVERSITY LIBRARY

Call No. ۹۲۲۱۹۴۱ Accession No. ۱۶۰۳۳

Author ————— شوری و جبرانی ۱۶۰۳۳

Title ————— تاجرد و عالم

This book should be returned on or before the date last marked below.

تاجدارِ دوعالم

نبی کریم کی سیرت و کردار کی انقلابی تصویر جس کے بعض اہم پہلوؤں کو
اُجاگر کرتے ہوئے آپ کو ہر پہلو سے دنیا کا عظیم ترین بطل اور
بے مثال بہادر ثابت کیا گیا ہے

(مُصَنَّفًا)

صاحب المعالیٰ عبدالرحمن بک عزام
ذریٹھنوں اجتماعیہ مصر و جنرل سکریٹری عرب لیگ قہرہ

ترجمہ
ظہوی وجدانی

تفسیرِ سعیدی
عابد روڈ حیدرآباد دکن

قیمت نو روپیہ باقاعدہ
سکہ کلڈر

قیمت تین روپیے چار آنہ
سکہ خالی

جملہ حقوق دائمی بحق چودھری محمد اقبال سلیم کا ہندئی
مالک نفیس اکیڈمی عابد روڈ۔ حیدرآباد دکن۔ محفوظ ہیں

طبع اول ایک ہزار

جنوری ۱۹۴۶ء


مطبوعہ

اعظم اسٹیم پریس حیدرآباد دکن

فہرست

۵	چودھری محمد اقبال سلیم کامنڈ	حرف اول
۹	ظہوری وجدانی	دیباچہ مترجم
	الاتاذ الامام شیخ مصطفیٰ مرغی شیخ جازہر	تبصرہ شیخ ازہر
۱۹	عبدالرحمن عوام بک	مقدمہ مولف
۲۲	۱ پیکر استقلال
۳۸	۲ شہسوار شجاعت
۵۵	۳ آئینہ وفا
۶۶	۴ زہد و قناعت کا منارہ

۸۳	۵	برد و باری کا زندہ مجسمہ
۹۶	۶	بندگی کا انقلابی تصور
۱۱۳	۷	عفو و درگزر کی روشن مثال
۱۲۶	۸	رحمت و رفت کی روح رواں
۱۳۲	۹	فصاحت و بلاغت کا سرچشمہ
۱۵۶	۱۰	حسن سیاست اور تدبیر امور
۱۸۷	۱۱	غزوہ بدر کی عسکری قوت
۱۹۵	۱۲	جہاد و حریت
۲۰۸	۱۳	سیاسی واقعات
۲۱۹	۱۴	اسلامی تبلیغ کے اثرات
۲۳۰	۱۵	عمر بن خطاب



حرفِ اوّل

چودھری محمد اقبال سلیم کاسٹری

نفسِ اکیڈمی کو قائم ہوئے ابھی ڈیڑھ سال سے زاید عرصہ نہیں ہوا اس قلیل مدت میں اس ادارہ نے اردو ادب کی نشر و اشاعت کی جو گراں قدر خدمات انجام دی ہیں وہ تاریخِ اردو کا درخشاں باب کہلائے جانے کی مستحق ہیں ایک طرف کمیونسٹ ترقی پسند ادب کے تیز رو سیلاب نے اور دوسری طرف قدیم و دقتیانوسی ادب کے نادان ناخداؤں کے جمود و جمود نے سفینہٴ اردو کو منجر ہار میں ڈھکیل دیا تھا جو ہم حوادث کے تھپیڑے کھاتے کھاتے چور چور ہو گیا تھا اس کشمکش اور جانکشی کے عالم میں نفسِ اکیڈمی نے اردو ادب کی اس ناؤ کو منجر ہار سے نکال کر ساحلِ مراد تک پہنچانے کی عملی جدوجہد کی اس اثنا میں اس نے افتابِ لیات پر ”نصورتِ اقبال“ ”فکرِ اقبال“ ”حکمتِ اقبال“ ”فلسفہٴ عجم“ ”اسلامیتا میں“ ”معاشیاتِ اسلام“ ”مقامِ جمال الدین افغانی“ ”مقالاتِ جمال الدین افغانی“ ”حیاتِ جمال الدین افغانی“ ”اسلام کے سیاسی تصورات“ ”ذکرِ جمیل“ ”مقالاتِ سیرت“ ”داستانِ کربلا وغیرہ وغیرہ“ ”سیاسیات میں“ ”معاشیات اور پاکستان“ ”قائدین کے خطوط“ ”نصورتِ پاکستان“ ”تہذیب کی لائیں“ ”پاکیزہ افسانوں اور اخلاقی ناولوں میں

”چالیس کروڑ بھکاری“ — ”تکو نہ دس“ — ”بھوکا ہے بنگال“ — ”آجکل کے دن“
 ”سرنوشت“ — ”خطا“ وغیرہ وغیرہ شائع کی ہیں۔

اب آنحضرت کی سیرت کے ایک انقلابی پہلو ”تاجدارِ دو عالم“ کے نام سے
 نفس کی ڈیمو کے شاندار دور کا آغاز کیا جا رہا ہے جس کو پیش کرنے کا فخر و شرف
 ہمیں حاصل ہے دنیا کی سیرت میں یہ اپنی نوعیت کی پہلی کتاب ہے جس میں آنحضرت
 کی سیرت و کردار کو اور آپ کی زندگی کو بحیثیت ایک بہادر، بحیثیت ایک بطل اور
 بحیثیت ایک سراپا مجاہد کے پیش کیا گیا ہے۔ اس کتاب کی نشر و اشاعت کا
 مقصد و مدعا آنحضرت کے اس انقلابی کردار کے پہلوؤں کو اجاگر کرنا ہے تاکہ
 پھر سے دنیا میں اُنھوت و مساوات کا چرچا انسانیت کا بول بالا اور حکومتِ الہیہ کا
 دور دورہ ہو جائے۔

اس کتاب کے مولف مالکِ اسلامیہ کے مرکز یعنی مصر کے ایک ممتاز اور مبصر
 عالم، امورِ اجتماعیہ کے وزیر، عرب لیگ قاہرہ کے جنرل سکرٹری اور تمام عالمِ اسلامی کے
 ہر دل عزیز فرزند صاحبِ المعالی ڈاکٹر عبدالرحمن بک غرام ہیں۔ آپ نے نشر گاہ
 قاہرہ سے آنحضرت کی سیرت پر پندرہ بسیط اور انقلابی شہ پارے نشر کئے، دنیا میں
 یہ پہلی مثال ہے کہ اس قدر بسیط اور طویل مضامین سلسلہ وار کسی نشر گاہ سے نشر کئے
 گئے ہوں۔ سیرت کی اکثر و بیشتر کتابیں اور ضخیم سے ضخیم جلدیں بھی موجود ہیں
 لیکن اس نوعیت کی ایک کتاب بھی اب تک لکھی نہیں گئی جس کو عبدالرحمن غرام نے
 پیش کیا ہے۔ احباب کے تقاضوں پر آپ نے ان تمام مضامین کو بیجا کر کے
 ”بطل الابطال“ کے نام سے کتابی صورت میں شائع کیا ہے پیش نظر کتاب
 ”تاجدارِ دو عالم“ اس کتاب کا ترجمہ ہے۔ اس کتاب کے مترجم مولوی
 ظہوری و عبدانی ملک کے ہونہار ادیب اردو، فارسی، عربی کے عالم و ماہر ہیں

موصوف نے ہماری خواہش پر اس کتاب کا ترجمہ کیا۔ موصوف قابل مبارکباد ہیں کہ
 انہوں نے سیرت کی اس بلند پایہ کتاب کا انتخاب کیا اور ترجمہ کی ان ساری
 خوبیوں کو جو کتاب کی روح رواں ہیں برقرار رکھتے ہوئے نہایت سلیس، بلیغ
 اور دل نشین انداز میں ترجمہ کیا ہے۔ ہم اس ہونہار فرزند اور ملک کے دیگر
 علم دوست اہل قلم سے امید کرتے ہیں کہ اس قسم کی بیش بہا کتابوں کے ذریعہ
 دنیا کو فیض پہنچائیں گے۔ ہم اس کتاب کو بارگاہ ایزدی میں پیش کرنے کی
 سعادت حاصل کرتے ہوئے دعا کرتے ہیں کہ اس کتاب کے ذریعہ عالم انسانیت
 اپنے اصل مرتبہ انعام تک پہنچ جائے۔ آمین۔

بَارِکَاہِ رَسَالَتِ مِیْن

دیباچہ مترجم

دنیا میں بہت سے پیغمبر، مصلح، پیشوا اور بہادر پیدا ہوئے، جن میں سے ہر ایک کسی نہ کسی میدان کا شہسوار رہا، کوئی سیاست کا پیش رو تسلیم کیا گیا، تو کوئی شجاعت کا امام، کسی نے اقتصادی و معاشی کامیابی حاصل کی، تو کسی نے اجتماعی انقلاب برپا کر دیا، مگر ان میں سے کسی کو بھی عالمگیر ہر جہتی و کامرانی حاصل نہ ہوئی اور وہ ہر میدان کے ہیرو قرار دینے جانے کے قابل بھی نہ بن سکے۔

نبی اکرمؐ کی ذات ہر حیثیت سے شجاعت کا سرچشمہ اور تمام دنیا کے قائدین و زعماء کی فکری و عملی ترقیوں کا تعمیری پیش خیمہ ہے، اب تک آپ کی ہر جہتی شان و عظمت کو نمایاں کرنے کے لئے کسی نے بھی آپ کی زندگی پر روشنی نہیں ڈالی۔

» ایسلی راجپنٹم مجنوں باید دید« کے مصداق آپ کی بطولت کا مشاہدہ وہی اہل اپنی آنکھوں سے کر سکتا ہے، جو میدان جنگ میں کھڑے ہوئے اور دشمنوں کا مقابلہ کرتے ہوئے تلواروں کے رجزیہ نغمے سن چکا ہو، سیاسی میدان میں ایک

جری اور بہادر کی طرح اپنی قوت ارادی اور حسن تدبیر سے تمام پیچیدہ گتھیاں سلجھانے کی اپنے اندر استعداد رکھتا ہو، چنانچہ موجودہ دور کے مصری نوجوان زعماء میں عبد الرحمن عزام بک نامی ایک ہیرو ایسا بھی ہے، جس میں بنی اکرم کی شجاعت کے مظاہر کی جہلک پائی جاتی ہے۔

عبد الرحمن عزام ابھی قانون کے آخری سال میں تعلیم پارہے تھے، کہ طرابلس کی جنگ کی خوف ناک آوازیں ممالک اسلامیہ کی فضا میں گونجنے لگتی ہیں، مصر کو طرابلس کا ہمسایہ ہونے کی حیثیت سے اپنا حق ہمسایگی ادا کرنا ضروری تھا، اس لئے آپ نے اپنے بڑے بھائی محمد بک عزام سے اس جنگ میں حصہ لینے کی اجازت اور مالی مدد مانگی، محمد بک عزام نے تعلیم کے اختتام تک توقف کرنے کا حکم دیا، آپ بغیر کسی کی اطلاع کے طرابلس روانہ ہو گئے اور مصطفیٰ کمال پاشا کے ساتھ ایک ادنیٰ سپاہی کی حیثیت سے جنگ میں شریک ہو گئے، دوران جنگ ہی میں آپ ترقی کرتے کرتے جنرل کے مرتبہ عظیم تک پہنچ گئے، طرابلس کی شکست کے بعد آپ اپنے دیگر رفقاء عزیز مصری پاشا، صالح حرب پاشا اور مصطفیٰ کمال پاشا کے ہمراہ جرمن ڈوبکنی کشتی (غواصہ) کے ذریعہ ترکی پہنچ گئے، آپ مدت تک ترکی میں مقیم یا نظر بند رہے، فواد اول شاہ مصر کے زمانہ میں قاہرہ تشریف لائے اور آپ یکے بعد دیگرے افغانستان، ایران، ترکی، عراق اور حجاز کے سفر رہے، آپ پہلے مصری ہیں، جو مشرق و مغرب کی متعدد زبانوں کے ماہر ہیں، اطالوی، فرانسیسی، جرمن اور انگریزی وغیرہ مغربی زبانوں میں آپ اہل زبان کی طرح لکھتے اور بولتے ہیں، مشرقی زبانوں میں ترکی، فارسی اور افغانی میں کافی مہارت رکھتے ہیں شرقی ممالک سے آپ کے گہرے تعلقات و روابط وابستہ ہیں، اور وہاں کے

باشندوں میں بھی آپ ہر دل عزیز ہیں، آپ نے مصر کی کئی وزارتیں کامیابی سے سنبھالیں اور فی الحال شئونِ اجتماعیہ (سوشل لائف کی اصلاح کی وزارت جو مصر کے سوا دنیا کے کسی ملک میں نہیں) کے وزیر ہیں، آپ ہی کی کوشش سے بلالۃ الملک فاروق اول شاہ مصر نے شاہ حجاز ابن سعود سے حجاز جا کر ملاقات کی اور پھر مصر آنے پر انھیں رضا مند کیا، آپ ہی کی ان تھک کوششوں سے عرب لیگ معرض وجود میں آئی، بلاخوف تردید کہا جاسکتا ہے کہ آپ کا مستقبل مصری سیاست میں بہت درخندہ اور نہتم بالشان ہے، ایک دن بلاشبہ آپ وزارتِ عظمیٰ کے عہدہ پر فائز ہو کر رہیں گے، فی الحال آپ تمام وزراء سے کم عمر ہیں، اس کے باوجود دورانِ مہیشی میں ممتاز شمار کئے جاتے ہیں؛

عرب لیگ کی تقویت و اشاعت کی خاطر آپ انگریزوں کا دورہ کر چکے ہیں، وہاں کے زعماء و اربابِ اقتدار آپ کی شخصیت سے بہت متاثر ہو چکے ہیں، اور عن قریب امریکہ و روس کا دورہ کرنے والے ہیں۔

قائدِ اعلیٰ اجیشِ مرابط

آپ نے متعدد سفارتوں کے فریضے سے سبک دوش ہوتے ہی عام مصریوں کو فوجی تعلیم دینے کی خاطر اجیشِ المرابط کے نام سے ایک نئی حربی اسکیم تیار کی، تاکہ طلباء اور عام فلاحوں کی جو حربی کالج سے رسماً متعلق نہیں ہیں، اعلیٰ جنگی تربیت دے سکیں، آپ کی دور بین نظروں نے خداوندانِ فرنگ کی خاص بنا چالوں کا اندازہ کر لیا، خوش نصیبی سے آپ کو آپ کے دو قدیم ماہر حرب دوستوں کی تائید حاصل ہو گئی، جنھوں نے اعلانِ جنگ کے بعد وزارتِ جنگ کی قیادت کرتے ہوئے

مصر کو جنگ کے جہنم میں جھونکنے سے بچایا، یہ صاحب المعالی صالح حرب پاشا اور صاحب السعاده عزیز پاشا مصری کی ممتاز شخصیتیں ہیں، ان تین ماہرین جنگ کی کوششوں سے حبش مرابط کی اسکیم کا میاب ہو گئی، حکومت نے صاحب المعالی عزام بک کو القائد العام بلعبش المرابط کے رتبہ سے سرفراز کرتے ہوئے تمام اضلاع پر دورہ کرنے کی اجازت دے دی، آپ نے مذکورہ بالا دو ساتھیوں کی مدد سے دو سال کے قلیل عرصہ میں مصری فوج کی تعداد بارہ لاکھ تک پہنچا دی، جو اب تک بیس لاکھ سے متجاوز ہو چکی ہے، اور اب وہ وقت آچکا ہے، کہ ترکی وزیر خارجہ کی طرح آپ بھی بانگ دہل اعلان کر سکتے ہیں کہ مصر کا ہر فرد پاسبی اور ماہر جنگ ہے۔

مصر کے ایسے ابوالعزم بہادر اور جنرل نے بنی اکرم کو اس نظر سے دیکھا کہ آپ "استقلال کا پیکر" شجاعت کے شہ سوار" وفاقا آئینہ" "زہد و قناعت کا منارہ" "بردباری کا زندہ مجسمہ" "بندگی کا انقلابی پیشوا" "عفو و درگزر کی روشن مثال" "رحمت و رأفت کی روح رواں" "فصاحت و بلاغت کا سرچشمہ" اور سیاست کے امام ہیں، ان میں سے ہر ایک میں آپ کی شجاعت کی شان آشکار ہے، تو اسی جذبہ نے ان کو آمادہ کیا کہ آپ کی زندگی کی یہ انقلابی تصویر، جیسی کچھ انھوں نے اپنی آنکھوں سے مشاہدہ کی ہے، بعینہ تمام دنیا کے روبرو پیش کر دیں، چنانچہ آج سے چھ سال پیشتر آپ نے نشر گاہ لاسلکی قاہرہ سے بنی اکرم کی زندگی کے پندرہ شاہکار اور انقلابی تصویریں تقریری انداز میں نشر کیں، آخر میں یہ تمام جو اہر ریزے یکجا کر دیئے گئے اور ان کا نام "بطل الابطال" تاجدار دو عالم رکھا، جس کا یہ اردو ترجمہ ہے، جنگ سے پیشتر ہی اس کتاب کا ترجمہ مکمل ہو چکا تھا، اور مترجم کو مصنف نے

اس ترجمہ کو شایع کرنے کی اجازت بھی دے دی تھی، لیکن جنگ چھڑ جانے اور کاغذ و طباعت کی دشواریوں نے اس کتاب کو منظر عام پر آنے کا موقع نہ دیا۔

اجازت نامہ

میں نے سن ۱۹۴۲ء میں مولف کے نام ایک خط لکھا تھا جس میں ترجمہ کی اجازت طلب کی تھی یہ خط جب ان کے پاس پہنچا تو اتفاق سے اُس وقت حسن الاعظمیٰ (ازہری) پروفیسر جامعہ مصر یہ بھی ان کے پاس موجود تھے ان سے مولف نے اس بارے میں رائے لی۔ اور یہ خط انھیں کے مشورہ سے حسن الاعظمیٰ نے مصر کے ہفتہ وار اخبار ”فتی النیل“ میں شائع کیا، یہہ خط میں نے سیرت کمیٹی مشیر آباد کی طرف سے لکھا تھا جس کا اجازت نامہ یہاں درج کیا جاتا ہے۔

السّلام علیکم ورحمۃ اللہ	السّلام علیکم ورحمۃ اللہ
تہارا مکتوب گرامی بلا میں نے	جاء کتابکم الکوئیو محمدت
اللہ علی انہ ہیتاً لکتابی فی السیرۃ	اللہ علی انہ ہیتاً لکتابی فی السیرۃ
النبویۃ قبولا عند اخوانی	النبویۃ قبولا عند اخوانی
مسلمی اہلند و نجاصۃ	مسلمی اہلند و نجاصۃ
اعضاء جمعیۃ السیرۃ	اعضاء جمعیۃ السیرۃ
شمر شکرت لکموا ہتما مکو	شمر شکرت لکموا ہتما مکو
بترجمۃ الکتاب الی اللغۃ کہ تم نے کتاب کا اردو ترجمہ اور	بترجمۃ الکتاب الی اللغۃ کہ تم نے کتاب کا اردو ترجمہ اور
الاددیۃ و طبعہ۔	اُس کی نشر و اشاعت کا اہتمام کیا،

و انی آذن لکم بطبعہ
 ونشرہ سروراً شاکراً جیاً
 لکم النجاح۔ و اسال اللہ
 سبحانہ ان یجعل اقوالنا
 وافعالنا خالصۃً لوجہہ
 الکریم وان یوفقنا جمیعاً
 لما فیہ خیر الاسلام
 والمسلمین والسلام۔

میں تمہیں شکر یہ وسرت اور
 تمہاری کامیابی کی توقع کرتے ہوئے
 اس کتاب کی نشر و اشاعت کی
 اجازت دیتا ہوں، اور بارگاہ ایزدی
 میں دست بدعا ہوں کہ وہ ہمارے
 اقوال وافعال میں خلوص عطا فرمائے
 اور ہم تمام کو اسلام اور مسلمانوں کی
 بخر خواہی کی توفیق عنایت فرمائے والسلام

عبدالرحمن عزاہم
 (جنرل سکریٹری عوب لیگ) دوزیر سٹون اجتماعہ قاہرہ

۱۰۔ محرم ۱۳۵۹ھ

تبصرہ

————— (۱) —————

یہ وہ تقریریں ہیں، جن کو عبد الرحمن بک عزام نے ریڈیو سے نشر کیا، سننے والوں نے انھیں نہایت توجہ اور دلچسپی سے سنا، بہت سے شوقین حضرات نے اپنی تمنا، ظاہر کی، کہ یہ سب تقریریں یکجا کر دی جائیں، تاکہ جو لوگ ان کو سننے سے محروم رہ گئے ہیں، ان سے فائدہ اٹھائیں، جن لوگوں نے سنا ہے، وہ بھی ان کو غور و فکر کے ساتھ مجموعہ کی شکل میں پڑھتے رہیں، اور قارئین کے لئے کارآمد اور نودمند ثابت ہوں۔

————— (۲) —————

استاد عبد الرحمن بک عزام قابل تحسین و مبارک باد ہیں کہ انھوں نے

ایک جلیل القدر اور بلند پایہ موضوع یعنی خاتم النبیین محمد صلی اللہ علیہ وسلم کی سیرت کے عظیم الشان انقلابی پہلو کو اختیار کیا، اس میں حقائق و بصائر اور سیر و اخلاق جیسے بلند مضامین کو اس قدر دلکش اور لطیف پیرائے میں بیان کیا ہے، جن کے سمجھنے کے لئے زیادہ دقت اور دشواری پیش نہیں آتی۔

سیرت پاک میں تمام اخلاقی پہلوؤں کو جمع کر کے چار چاند لگا دیا ہے، کیونکہ آج دنیا کو اس امر کی ضرورت ہے کہ وہ محمد صلی اللہ علیہ وسلم کے اخلاق فاضلہ کے ذریعہ انسانیت کی شاہ راہ پر گامزن ہو، اور آفتاب نبوت کی ضیا، پاش کر نوں سے جہالت و تاریکی کے کثیف بادلوں کو کا فور کر دے، چنانچہ اسی جذبہ احساس کی خاطر قابل قدر مولف نے سیرت پاک میں نبی اکرمؐ کے بلند ترین اخلاق اور کردار کا نقشہ پیش کیا ہے، اور موقع و محل کے مناسب واقعات و حقائق کے ذریعہ آنحضرتؐ کے اوصاف جمیلہ پر روشنی ڈالی ہے انسان کا بل اور بطل اعظم کو محض دعویٰ کی شکل میں ہی پیش نہیں کیا، بلکہ روشن واقعات اور مسلمہ روایات کو دلیل و برہان قرار دے کر اپنے دعویٰ کو پائے ثبوت و تحقیق تک پہنچا دیا ہے؛

(۳)

مولف نے اپنی کتاب میں جن مضامین پر روشنی ڈالی ہے، ان میں سے بعض اہم موضوع یہ ہیں، محمد صلی اللہ علیہ وسلم کا ثبات و استقلال، شجاعت، ایقانہ عہد، زہد و تقویٰ، تواضع و بردباری، انقیاد و عبادت، عفو و درگزر، رحمت و رافت، فصاحت و بلاغت، حسن سیاست، امور کی انجام دہی میں دوراندیشی، دعوت محمدیہ کا افراد و جماعت پر اثر وغیرہ، عرض کہ

مصنف نے دنیا کے رویے پر وہ بلند سیرت، وہ پسندیدہ اخلاق اور وہ گراں قدر عظمت پیش کی، جو انسانی تصور سے بالاتر، تاریخ عالم میں سب سے زیادہ محفوظ اور زمان و مکان کی حدود سے بیرون ہے۔

عظمتِ نفس، جو خلوص دل اور تمام پوشیدہ اسرار و قویٰ کی اصل و بنیاد ہے، ایسی چیز ہے، جس کو انسان کسی سلطنت یا جاہ و منصب کے بدلہ نہیں حاصل کر سکتا، بلکہ یہ ایک فطری و جہانی اور ذوقی چیز ہے، جو اپنے ہی سرخوشی سے پھوٹ کر اور اپنی ہی فطرت کی گہرائیوں سے ابھر کر نکلتی ہے، اسے دنیا کی کوئی مسرت بڑھا سکتی ہے اور نہ کوئی مصیبت گھٹا سکتی ہے اسے نہ کسی کا مال و زر نمایاں کر سکتا ہے اور نہ کوئی فقر چھپا سکتا ہے، اس کے وقار کو نہ کوئی تاج و تخت دربالا کر سکتا ہے اور نہ اس کا زوال اسے کم کر سکتا ہے، نہ کوئی فتح و نصرت اس کو تقویت پہنچا سکتی ہے اور نہ کوئی شکست اسے کمزور بنا سکتی ہے؛

یہی وہ عظمت ہے، جس کی بنا پر کائناتِ زمین و آسمان میں قوانین و نوا میں الہی کا اجراء ان نفوسِ قدسیہ اور الواعزمِ ہمتیوں کے ذریعہ ہوتا ہے، جن کے نفوس میں یہ عظمت راسخ ہو جاتی ہے، جو اعمال ان سے سرزد ہوتے ہیں، وہ سننِ خداوندی و نشاءِ الہی کا سطر و منبع ہوا کرتے ہیں، و لکن تجل لسنۃ اللہ تبدیلا و لکن تجل لسنۃ اللہ تحویلا (اللہ کے قانون میں کسی قسم کا تغیر و تبدل نہیں ہوتا)

یہی وہ عظیم نشانِ سیرت ہے، جس کے بعض اہم پہلوؤں پر بعد ازین عوام نے وضاحت کے ساتھ روشنی ڈالی ہے، اور اس کے جلالی و جمالی مظاہر کو دلائل و براہین کی روشنی میں نہایت واضح اور نمایاں کر دیا ہے، درحقیقت

سیرت محمد صلی اللہ علیہ وسلم انسانی نفوس کی جلا اور ان کے تزکیہ کے لئے کامل
نمونہ ہے۔

(۴)

مولف کی جس قدر تحسین و آفرین کی جائے کم ہے، مجھے امید ہے کہ
فاضل مولف کی عرق ریزی و جہد تبلیغ کے مطابق، جو اس نے اس اہم مقصد
کو پورا کرنے میں برداشت کی، اور اس کی اس حن نیت اور جذبہ خلوص کے
نتیجہ آفرین، جو اس کے دل کی گہرائیوں میں بوج زن اور اس کی لکھی ہوئی ہر
سطر میں جلوہ گر نظر آ رہا ہے، یہ کتاب بھی مفید و کارآمد اور نفع بخش ثابت ہوگی
اور خدا سے قدوس اس کا بہترین اجر عطا فرمائے گا، کیوں کہ وہ احسان کرنے والوں
کے اجر کو کبھی ضائع نہیں کرتا۔

مقدمہ مؤلف

میرا ارادہ تھا کہ شاہیر عرب کی سیرت کے واقعات بیان کروں ،
 ہماری قوم نے قبلے شمار بہادر پیدا کئے ہیں میں نے ان کی سیرتوں کا بنظر
 غائر جائزہ لیا اور جب بدر جہ بہادری کے ۴ م مراحل طے کئے، آخر کار اس بلند
 چوٹی پر پہنچ گیا، جہاں تک ان شاہیر نے رسائی حاصل کر کے شہرت
 و نام حاصل کی تھی، میں اس بے نظیر سستی تک پہنچ گیا، جس کے حسن و
 عظمت و قیادت سے ان بہادروں نے سیرابی حاصل کی تھی۔

میں نے ان کی بہادری و شہرت اور ان کے کارناموں کے سبب
 کا گہرا مطالعہ کیا، تو میں اس اتنی متعجب تک پہنچ گیا، جہاں سے انھوں نے
 تجلی حاصل کی تھی، اس منزل مقصود کا سراغ دیکھا گیا، جہاں سے انھوں نے
 کوچ کیا تھا، وہ بلند چوٹی جہاں تک وہ پہنچ چکے تھے، اور وہ بے نظیر
 و رفیع ہستی جس سے وہ فیض یاب ہو سکے تھے محمد صلی اللہ علیہ وسلم ہی تھے۔

آپ ہی کی ہدایت و تعلیم ان کی بہادری کا سرشہادہ اور آپ کی اخلاقی روح انکی سیرت و کردار کا مبداء و منہل ہے۔

اس لئے میرے دل نے پکار کر کہا، کہ کیوں نہ میں بطل اعظم اور مشاہیر عالم کے امام و پیشوا کی انقلابی سیرت کے نقوش کو قلم بند کروں سیرتِ نفس نے کہا، کہ میں از روئے احترام و اجلالِ نبی اکرمؐ کو ”بطل سے موسم کرنے پر جرأت کروں اور آپ کی بلند پایہ سیرت کو مشاہیر کے فصوں میں بلند ترین مقام پر نمایاں کر دوں“

پھر میں نے سوچا کہ یہ تو واقعات ہیں، جن کو مسلم و کافر، منکر و مومن سبھی پڑھیں گے، اس لئے میں نے مناسب سمجھا، کہ جس طرح اور انسانوں کے واقعات و سوانح بیان ہوتے ہیں، میں بھی اسی طرح سید البشر کے حالات بیان کروں، تاکہ انھیں ہر فرد بلا امتیاز مذہب و ملت مطالعہ کر سکے، جو شخص اس سیرت سے مستفیض ہوگا، اس کو یہ بام ارتقا پر گامزن کر دے گی، جہاں پر پہنچ کر ہر شخص ایک بطل بن سکتا اور مشاہیر کی صف میں داخل ہونے کا مستحق ہو سکتا ہے،

میں نے اپنی علمی بساط اور وقت کی وسعت کے مطابق مجمل طور سے سیرتِ پاک کو بیان کرنے کی کوشش کی ہے، میری دلی تمنا و آرزو تھی، کہ عرب کے بہادروں کے بڑے بڑے شاہکار اور تاریخ انسانی کی بہترین سیرتوں کے لئے بنیاد قائم ہو جائے، لیکن اس سے آگے بڑھ کر ان مضامین و واقعات کو پائے تکمیل تک پہنچانے میں بہت سی رکاوٹیں پیدا ہو گئیں اس لئے مجھے اس امید پر توقف کرنا پڑا کہ ان قصوں کو پورا کرنے اور اس اہم ضرورت کو انجام دینے کے لئے مجھے یا کسی اور کو دیگر مواقع دست یاب

ہو جائیں گے۔

مجھے خود اس امر کا اعتراف ہے، کہ میں نے اس سیرت کو بیان کرنے میں اتنی جدوجہد نہیں کی، جتنی اس کے لئے دُرکار تھی، میں نے عمدتاً اس کو اس لئے ترک کر دیا، کہ پہلے اس کے لئے تہید اور بنیاد قائم کر لوں، مجھے اُمید ہے کہ آلے دالی نسلیں اس پنج واسلوب پر سیرت پاک کے واقعات اور دیگر شاہ میر کے حالات کو بیان کریں گی۔

اللہ تعالیٰ ہمیں سیرت محمد صلی اللہ علیہ وسلم کی رہنمائی سے جاوہرِ مستقیم پر چلنے کی ہدایت عطا فرمائے۔ آمین!

عبد الرحمن عزام

۲۲ رمضان ۱۳۵۶ھ ۱۵ نومبر ۱۹۳۸ء

پیکر استقلال

جن اشخاص کو افسانوں اور قصوں سے دلچسپی اور شغف ہے، میں ان کے سامنے مشاہیر اور بہادروں کے واقعات اور ان کے کردار بیان کرتا ہوں کیوں کہ یہی وہ لوگ ہیں، جو انسانی تاریخ کے معمار و علم بردار ہیں، اور یہی وہ بزرگ ہستیاں ہیں، جو تاریکیوں کے سمندر میں روشن اور درخشاں علامات ہیں۔

ان مشاہیر میں سے وہ بہادر بھی ہیں، جنہوں نے اپنے وسیع تجربہ و انزاور غیر معمولی قوت و عظمت کی وجہ سے جبرت انگیز شہرت حاصل کی، جن کا مقابلہ زمانے کے حوادث بھی نہ کر سکے؛

یہی وہ سربراہ آردہ ہستیاں ہیں جو تاریخ عالم میں بہادر و مبارز کہلائی جانے کے مستحق ہیں اور یہی وہ جلیل القدر و الوداعوم شخصیتیں ہیں، جن کا نام و اثر صفحہ ہستی پر ابد آ باد تک زندہ و تابندہ رہے گا۔

تمام از باب فکر و بصیرت کا اتفاق ہے کہ ان تمام مشاہیر عالم میں جگے پیشوا اور امام محمد صلی اللہ علیہ وسلم ہیں، کارلائل کہتا ہے !
 ”آنحضور اکرمؐ نے دنیا میں آکر اپنی شمع ہدایت و نور نبوت سے تمام عالم کی تاریکیوں کو دور کر دیا !
 سرسور کہتا ہے :-

”محمد صلی اللہ علیہ وسلم کی جہور قدسی کے وقت اصلاح کا کام نہایت دشوار اور اہم تھا، لیکن آنحضرتؐ کی وفات کے وقت جس قدر اصلاح مکمل ہو چکی تھی، ہمیں نہیں معلوم کہ اتنی بڑی کامیابی اور فوز و فلاح آپ کے سوا کسی اور کو بھی نصیب ہوئی ہو۔
 بونارڈ بیان کرتا ہے :-

”اس روئے زمین پر اگر کسی ہستی نے خدا کو پہچانا ہے اور اپنی عزیز ترین زندگی اس کی خدمت کے لئے فنا کر دی ہے، تو بلا شک و شبہ وہ مبارک ہستی محمدؐ عربیؐ کی ہے“ (صلی اللہ علیہ وسلم)
 دائرۃ المعارف برطانیہ یوں رقم طراز ہے :-

”محمد (صلی اللہ علیہ وسلم) نے دنیا میں وہ فلاح و کامیابی حاصل کی کہ آج تک کسی دور میں بھی کسی بنی اور کسی مصلح و رہبر کو نصیب نہ ہوئی“
 بوزرٹ استہ کہتا ہے :-

”اس میں ذرا بھی شک و شبہ نہیں کہ محمد (صلی اللہ علیہ وسلم) علی الاطلاق مصلح اعظم ہیں“

محمد صلی اللہ علیہ وسلم اگر ایک طرف مسلمانوں کی نگاہ میں بطل اعظم اور جلیل القدر و بافوق البشر ہستی ہیں، تو دوسری طرف دیگر مل و ادیان کے

مفکروں اور قائدین کی نظر میں علی الاطلاق سب سے بڑے مصلح و پیشوا
مانے جاتے ہیں، اس لئے ہم مناسب سمجھتے ہیں، کہ آپ کی عظمت اور
بہادری کو بیان کرنے سے پہلے آپ کی ہستی کو سمجھا دیں۔

میں آج سے سات سال پیشتر محمد بن عبداللہ صلی اللہ علیہ وسلم کی
قبر مبارک پر اس عظیم الشان بہادری اور مافوق ہستی کا مشاہدہ کرنے کی غرض
سے حاضر ہوا، جو مجھے کشاں کشاں کھینچ لے گئی تھی، میں نے قبر مبارک کے
سامنے ایک خوش گو اور اور نظر افروز منظر پایا، میرا دل فیضانِ تجلیات سے
روشن ہو گیا۔

یہاں ایک روح جلوہ افروز ہے، جو عہدِ ماضی کی یادگار ہے، جس
سے سرسراٹوار و فیوض کی بارش ہوتی ہے، یہاں ایک بے نظیر ہستی اور
ایک بے مثال بطنِ اعظم ہے، جس کی مثال دیگر مشاہیر عالم میں نہیں پائی جاتی،
جب میں واپسی کا تصور کرتا ہوں، تو میرا دل بے اختیار چاہتا ہے، کہ تمام
امیدوں اور مقصدوں کو خیر باد کہہ دوں، جب میں قبر مبارک سے قریب
ہوتا ہوں، تو میرا دل عظمت و جلال کے آثار سے معمور اور محبت و آرزو کے
بذبات سے لب ریز ہو جاتا ہے، بنی اکرمؑ میں وہ کونسی کشش اور وہ کونسی اثر
آفرینی ہے، جو دیگر ہستیوں میں ناپید ہے؟ میں اس سوال کا جواب آئندہ
صفحات میں دوں گا

آپ کی بہادری کا تصور میرے مشاعر و احساسات میں ایک ہیجانی
کیفیت پیدا رہا تھا، بہادری کی ہی تصویر تمام لوگوں کے اذہان و قلوب
میں بھی، خواہ وہ مسلمان ہوں یا کافر، قیامت تک حیرت انگیز انقلاب برپا
کرتی رہے گی، اگر بنی اکرمؑ میں فطری استعداد و صلاحیت نہ ہوتی، تو نبوت

درسالت کا گراں قدر خلعت کیوں عطا ہوتا، اگر الہی قوتوں کے اتصال و قبولیت کے لئے یہ درخشاں و تابندہ روح اہل نہ ہوتی، تو قدسی کلمہ اس کے اندر کیوں پھونکا جاتا، اس حقیقت کبریٰ کی طرف قرآن مجید نے اشارہ فرمایا۔ اَللّٰهُ اَعْلَمُ حَيْثُ مَجَعَلْنَا رِسَالَتَهُ اللّٰهُ اس امر سے خوب واقف ہے کہ اپنی رسالت کس کے سپرد کی جائے!

بنی اکرم صلی اللہ علیہ وسلم وحی و رسالت سے پیشتر بہت بڑی استعداد و قابلیت کے مالک تھے!

آپ کو بچپن ہی سے تہوں کی پرستش سے نفرت تھی، حالانکہ آپ کے آبا و اجداد کا دین بت پرستی تھا، اور یہی دین تمام جزیرہ عرب میں فخر و مسابہات کا مرکز سمجھا جاتا تھا، آپ بچپن ہی سے صادق و امین اور ایفاء و عہد میں راسخ تھے، اپنی قوم میں عزیز و محبوب تھے، آپ کی قوم آپ کو امین کے لقب سے یاد کرتی تھی۔

عہد شباب میں آپ کا فضل و شرف مسلم تھا، قریش کی ایک ذی ثروت اور شریف خاندان کی خاتون نے، باوجود آپ کے فقر سے واقفیت کے، آپ کو نکاح کا پیغام دیا:

سب سے پہلی مرتبہ صفا کی پہاڑی پر کھڑے ہو کر آپ نے اپنے قبیلہ کے تمام افراد کو جمع کیا، ان کے سامنے اسلام کی دعوت دیتے ہوئے فرمایا:-

لوگو! اگر میں تمہیں یہ خبر دوں کہ ایک لشکر اس پہاڑ کے پیچھے سے تمہیں روکنے کے لئے آ رہا ہے، تو کیا تم سب میری تصدیق کریں گے؟ تمام نے یک زبان ہو کر کہا ہم نے

آج تک آپ کو جھوٹ کہتے نہیں سنا۔ اس کے بعد آپ نے فرمایا پس میں تم کو خدائے تعالیٰ کے سخت عذاب سے ڈراتا ہوں۔

نبوت کے قبل آپ مظلوموں، ناداروں اور ناتوا لوں کے بہت ہی ہم درد اور غمخوار تھے، کسی بیکس پر ظلم و جور روا رکھنے اور کسی مسکین کی حق تلفی سے آپ کو بے حد نفرت تھی، آپ نے قریش کی ایک انجمن حلف الفضول میں جس دلچسپی کے ساتھ شرکت فرمائی، جاہلیت کے کسی اور کام میں اتنا حصہ نہیں لیا، عرب میں اس بے نیط معاہدہ کا سبب یہ پیش آیا کہ اہل یمن میں سے زبید کے ایک شخص نے عاص بن وائل سہمی کو اپنا کچھ سامان فروخت کیا، اس نے اس کی قیمت ادا نہیں کی، اُس نے اسی پر بجا ظلم اور سختی کی، اس نے اپنی مظلومی اور دادخواہی کا اظہار اپنے ایک قصیدہ میں کیا، جس کا مطلع یہ ہے۔

یا آل فہر مظلوم بناعمتہ

بطن مکة نائی و الدار والنفس

اے فہر کی اولاد ایک مظلوم کی فریادرسی کے لئے آؤ۔ جو اپنے گھر اور خاندان والوں سے دور وادی مکہ میں پڑا ہے۔

جب بنو ہاشم نے اس کی یہ آہ و فریاد سنی، تو سب نے مل کر آپس میں معاہدہ کیا اور اس کا نام حلف الفضول رکھا، اس میں یہ عہد و پیمان لیا گیا کہ مکہ میں جو کوئی مظلوم ہو، خواہ وہ کسی کا رشتہ دار ہو یا اجنبی، اگر اس پر کسی قسم کی مصیبت و آفت آپہنچی ہو، یا وہ کسی کے دستِ جفا کا شکار ہو گیا ہو، تو سب اس کی فریاد اور دادخواہی کے لئے پہنچ جائیں اور اس کی تکلیف کا

سید باب کریں

اسی معاہدہ کے بارے میں آنحضرت صلی اللہ علیہ وسلم اپنی رسالت کے بعد فرماتے ہیں ”میں عبداللہ بن جدعان کے گھر میں از روئے معاہدہ حاضر ہوا“ اس کے بدلہ میں مجھے اگر سُرخ اونٹ بھی دیئے جاتے، تو میں انھیں کبھی پسند نہ کرتا اور اگر اسلام میں اس کی مجھے دعوت دی جاتی، تو میں ضرور اس پر لیکٹ کہتا“

یہ اس امر کی روشن دلیل ہے کہ آپ کے نزدیک کمزوروں مغلوبوں اور مسکینوں کے ساتھ ہمدردی و غمخواری کرنا سب سے زیادہ محبوب چیز تھی۔

عہدِ طفولیت ہی سے آپ کے اخلاقی جوہر نمایاں تھے آپ میں ہمدردی، مروت و درجہ پائی جاتی تھی، حق کی نگہداشت اور اس پر ثابِت قدم رہنا آپ کے اعلیٰ ترین صفات کا ایک جز تھا، ہم اسلام کے بطل اعظم کی زندگی کے اہم واقعات اور عظیم المرتبت صفات کی چند مثالیں پیش کرتے ہیں۔

آنحضرت صلی اللہ علیہ وسلم ایک ایسے خاندان میں پیدا ہوئے ہیں، جہاں ریاست، سرداری، برتری اور فوقیت خاندانی اور متوارث چلی آتی تھی، یعنی آپ کا سلسلہ قصی سے عبد مناف اور ان سے ہاشم تک برابر چلا آتا تھا، یہی وہ قصی ہیں، جن کا سکہ تمام عرب کی سرزمین پر بٹھیا ہوا تھا، تمام اہل مکہ ان کی قوت و سطوت کا لوہا مانتے تھے، اور بہت سے لوگ ان کے حلقہٴ اطاعت میں تھے، ان کی قوم قریش دین عرب کی پابندی، بتوں کی حفاظت، کعبہ کی دیکھ بھال اور پیاسوں کو پانی پلانے وغیرہ اس قسم کے اور بہت سے منصبوں میں واحد اور ممتاز حیثیت رکھتی تھی، جن کی شہرت کے ڈٹکے دور دور

ملکوں تک بچتے تھے؛

لیکن سوال یہ ہے کہ کیا یہ فائدانی امتیازات، یہ میراثی تحفے اور یہ شان و سلطوت کے مظاہرے محمد صلی اللہ علیہ وسلم کی استقامت اور حق پر ثابت قدم رہنے سے باز رکھنے میں کچھ سود مند اور موثر ثابت ہوئے؟ کیا ان کے ذریعہ آپ کے پائے استقلال کو ذرا بھی دھکا لگا؟ ہرگز نہیں بلکہ آپ نے تو اپنے آبائی مذہب اور قدیم دین کی سخت مذمت کی، ان کی عقلی کمزوریاں کھول کھول کر بیان کیں اور ان کے اس مذہبی نظام کو جو آپ کی قوم اور قبیلہ کے لئے باعث عزت تھا، تہ و بالا کر دینے کی طرف دعوت دی۔

عبد مناف، ہاشم اور عبد المطلب کے صاحبزادوں اور کسی فائدان کے فرد کو بھی وہ رعایت اور وہ درجہ و مقام نصیب نہیں ہوا، جو کہ آنحضرت صلی اللہ علیہ وسلم نے اپنی کم سنی کے زمانے میں پایا تھا، آپ سارے صاحبزادوں اور پوتروں میں ممتاز حیثیت اور خاص شان و منزلت رکھتے تھے، آپ کو اپنے جدا مجد قوم قریش کے سردار کے مسند پر جلوہ افروز ہونے کا اعزاز حاصل تھا۔

کعبہ میں عبد المطلب کے لئے ایک مسند بچھی رہتی، جس کے ارد گرد ان کے صاحبزادے بیٹھا کرتے تھے، مگر ازرودے احترام و عظمت کسی کو جرات نہیں ہوتی تھی، کہ مسند پر بیٹھ سکے، بنی اکرمؑ بھی یہاں تشریف لایا کرتے تھے، اس وقت آپ کم سن بچہ تھے، آپ کے دادا آپ کو اپنے قریب اپنے فرزند پر بٹھلاتے، لیکن ان کے صاحبزادے آپ کا دامن پکڑ کر کھینچتے تاکہ آپ کو وہاں سے ہٹادیں، عبد المطلب جب ان کی یہ حرکت دیکھتے، تو

فرماتے، "میرے ما جزا دے کو چھوڑ دو، بخدا اس کی ایک زالی شان و عظمت ہے پھر آپ کو اپنے ساتھ بٹھاتے، اپنا ہاتھ آپ کی پشت مبارک پر شفقت سے پھیرتے، اور آپ کے ہر دل نشین ناز و انداز پر فریفتہ ہو جاتے۔

جب ابو طالب نے تجارت کی غرض سے ملک شام کی طرف سفر کر نیکا ارادہ کیا، اور قافلہ تیار ہو گیا، تو آنحضرت صلی اللہ علیہ وسلم نے بھی ساتھ چلنے کا ارادہ ظاہر فرمایا، ابو طالب کے دل پر رقت آمیز جذبہ شفقت طاری ہو گیا اور کہنے لگے "بخدا میں اس کو ضرور اپنے ساتھ لے چلوں گا اور وہ بھی مجھ سے ہرگز جدا نہ ہوگا۔" غرض کہ آپ اپنے چچا کے ساتھ اس دور دراز سفر کی مشقت برداشت کرنے کے لئے ہمہ تن مستعد ہو گئے۔

کیا آپ کے دادا اور چچا کے یہ احسانات و عنایات محمد صلی اللہ علیہ وسلم کو اپنے آبائی دین کی جانب مائل کرنے کے لئے کافی نہ تھیں، کیا یہ سب اعزاز و اکرام آپ کی استقامت و ثبات قدمی کو جادہ حق سے برگشتہ کرنے کے لئے مؤید نہ تھا؟ لیکن آنحضرت اکرم صلی اللہ علیہ وسلم کا پاکیزہ نفس باہل کی فضا میں کیوں کر سکوں حاصل کر سکتا تھا، آپ کا ضمیر ربانی تجلیات سے منور تھا، آپ کے قدم و عدائیت کے اس اٹل مرحلہ پر جم چکے تھے، جنہیں دنیا کی کوئی طاقت اپنی جگہ سے جنبش نہیں دے سکتی تھی؛

طلب حق، استقلال اور حریت رائے و اعتقاد کی اس سے واضح اور

کونسی مثال ہو سکتی ہے، جس کو محمد صلی اللہ علیہ وسلم نے پیش کیا:

قریش نے محسوس کیا کہ حضور اکرم صلی اللہ علیہ وسلم ان کے من گھڑت

دینی اصولوں پر تنقید کرتے، ان کے باطل خداؤں کے خلاف صدائے

احتجاج بلند کر رہے ہیں اور ان کے آبائی دین کی ترویج میں کوئی لحاظ نہیں کرتے ہیں،

تو قریش کا ایک وفد ابوطالب کی خدمت میں حاضر ہوا اور یہ الٹی میٹم دیا کہ یا اپنے بھتیجے محمدؐ کو ہمارے آبائی دین کی مذمت و تحارت کرنے اور ہمارے بتوں کو بڑا بھلا کہنے اور ان کی توہین کرنے سے باز رہنے کا حکم دیں، یا ہمارے ساتھ جنگ کرنے کے لئے آمادہ ہو جائیں، ابوطالب کو اب ایک نئے حادثہ سے دوچار ہونا پڑا، ان کے لئے اس معاملہ کی پیچیدہ گتھی کو سلجھانا نہایت دشوار ہو گیا، انھیں یہ خوف دامن گیر ہوا، کہ سب ادا یہ لوگ خواہ مخواہ اپنی قوم پر چڑھا لی کر دیں، چنانچہ انھوں نے آنحضرت صلی اللہ علیہ وسلم کو بلا کر کہا کہ اے محمدؐ مجھے تیری قوم سخت دھکیاں دے رہی ہے اسلئے تو اپنے اور میرے حال پر رحم کھا اور مجھے کسی ناقابل برداشت مصیبت کی زحمت نہ دے، آپ نے جواب دیا۔

چچا جان! اللہ کی قسم اگر یہ لوگ میرے داہنے ہاتھ میں سورج اور بائیں ہاتھ میں چاند بھی لاکر رکھ دیں اور کہیں کہ میں اس کام سے باز آ جاؤں خواہ اس میں میری جان ہی کیوں نہ نکل جائے، میں ہرگز اپنے اس ارادہ سے ہٹنے والا نہیں۔ یہ کہنے کے بعد آپ کی آنکھوں میں آنسو بھر آئے اور آپ اٹھ کر جانے لگے، تو ابوطالب نے آواز دی اور بلوا کر کہا "میرے بھتیجے جا اور تیرا جو جی چاہے کر، خدا کی قسم میں تیرا ساتھ ہرگز نہ چھوڑوں گا۔" آپ کے عہد طفولیت کے آنسو ابوطالب کو اپنے ساتھ ملک شام لے جانے پر آمادہ کرتے ہیں اور بن بلوغ کے یعنی عالم کہولت کے آنسو اپنے نفس کو اور اپنے اہل و عیال کو راہ حق میں قربان کرنے کا پیش خیمہ ثابت ہوتے ہیں، آنحضرتؐ کے سامنے جو حق راستہ روشن تھا، اگر اس میں باطل کی ذرا بھی آئینش ہوتی، تو آپ کے چچا کا یہ جن سلوک اور ان کی

وفاداری و اعانت آپ کو جاوہ حق سے باز رکھنے کے لئے کافی تھی۔ یا کم از کم اپنے چچا اور اپنے خاندان والوں کو مصیبتوں سے محفوظ رکھنے کے لئے اس قسم کی روش کو چھوڑ دینا جس کے حق ہونے میں شک و شبہ ہو، مناسب معلوم ہوتا تھا، لیکن اس پیکر استقلال نے راہ حق پر ثابت قدم رہ کر اپنے عقیدہ کی درستگی اور اپنے یقین و اذعان کی بختگی کا نمایاں ثبوت دیا، کیا اس سے بڑھ کر ثبات قدمی کا مظاہرہ ہو سکتا ہے؟

پتھر کا کلیجہ ہو، تو یہ کٹھن مرحلے ہو سکتا ہے، فولادی قدم ہی اس ہولناک منزل میں جم سکتے ہیں، طوفانی ہمت اور سیلابی عزم وارد ہی اس خاردار وادی میں بڑھ سکتا ہے، ایک طرف ابوطالب کو ہلاکت کے خوفناک عمیق غار دکھائے جا رہے ہیں اور قریش ان کو بار بار رو جکیاں دے رہے ہیں، اور دوسری طرف عرب کے زبردست حملہ کا خوف دامن گیر ہے، یہ تمام بجلیاں آشیانہ نبوت اور خرمین رسالت پر ٹوٹ پڑنے کے لئے بے تاب ہیں، اور اعلا کلمۃ الحق اور آپ کو اپنے راسخ عقیدہ سے منحرف کر دینے پر تلی ہوئی ہیں، لیکن آپ کے اشکوں کی تابانی سے یہ بجلیاں سرد و ماند پڑ جاتی اور آپ کے ہونٹوں کی جنبش انکار سے ساکن ہو جاتی ہیں، یہ وہ مقام امتحان ہے، جہاں راسخ العقیدہ اشخاص کے بھی قدم لغزش میں آجاتے ہیں، لیکن آنحضرت صلی اللہ علیہ وسلم نے مشکلات کا مردانہ وار مقابلہ کر لے ہوئے، اور راہ حق میں ہر قسم کی قربانی و ایثار سے کام لیتے ہوئے، جس حریت رائے، وفاداری، صبر و استقامت اور بہادری کا ثبوت دیا ہے، وہ ہمیشہ تاریخ عالم کے صفحات میں غیر فانی اور سبق آموز یادگار رہے۔

آپ کے ساتھ وفاداری، حریت رائے اور اعلیٰ شرافت کی مثال اور کیا ہو سکتی ہے، کہ عبدالمطلب کی اولاد میں سے ایک شخص، جو شکار کا دل دادہ تھا، ہر روز شکار کھیلنے کے لئے نکلا کرتا اور واپسی کے وقت کعبہ کا طواف کیا کرتا، پھر قریش کی مجلس پر ہوتا ہوا گزرتا، ان کو سلام کرتا اور ان سے گفتگو کرتا تھا، یہ شخص اپنی قوم میں معزز اور محمد صلی اللہ علیہ وسلم کے دین سے بہت بیزار تھا، یہ حمزہ بن عبدالمطلب ہیں، ایک دن یہہ حسب معمول اپنے شکار سے لوٹے اور بدستور تہوں کا طواف کیا، ایک لونڈی نے ان سے کہا کہ ابوالحکم بن ہشام (ابو جہل) نے محمد کو یہاں بیٹھے ہوئے پایا، تو گالیاں دیں اور سخت سست کہا، محمد نے اسے کچھ بھی نہ کہا اور واپس چلے گئے، حمزہ نے جب آپ کی شان کے خلاف یہ الفاظ سنے، تو بے حد طیش میں آگئے، اور انہوں نے ابو جہل کے پاس، جو قریش کے ایک مجمع میں تھا، پہنچ کر اسے اپنی کمان سے سخت زخمی کر دیا، اور بولے کیا تو نے اس کو گالیاں دیں؟ حالانکہ میں اس کے دین پر ہوں، میں بھی وہی کہتا ہوں، جو وہ کہتا ہے؟

قریش کا معزز ترین شخص، جس کو اس کے بتوں سے قربت و عقیدت اور اس کی محفل سے محبت و الفت تھی، صرف اپنے چچا زاد بھائی کی عظمت و کرامت کا خیال کرتے ہوئے اور آپ کی حریت کو پامال کرنے والوں سے جوش انتقام کی وجہ سے اپنی قوم اور اپنے دین سے علیحدہ ہو جاتا ہے۔

رسول اکرم صلی اللہ علیہ وسلم کی وفاداری اس سے بڑھ کر اور کیا ہو سکتی ہے، بڑے بڑے مشکلات و حوادث بھی آپ کو اپنے تبلیغی فرض

سے سرو ہٹا نہ سکے، بلکہ آپ نے تمام دنیا کی طاقتوں کو ٹھکراتے ہوئے فرمایا
 ”اگر یہ لوگ میرے دائیں ہاتھ میں سورج اور بائیں ہاتھ میں چاند رکھ دیں،
 خواہ میں اس میں ہلاک ہو جاؤں، ہرگز اپنے کام سے باز نہیں رہ سکتا؟“
 رسول اللہ صلی اللہ علیہ وسلم کے عشق حقیقی اور آپ کی ثبات قدمی
 کی یہ تمام روشن اور واضح صفات ہیں۔

عبتہ بن ربیعہ اپنی قوم کا نمائندہ اور ان کے خیالات کا ترجمان بن کر
 محمد صلی اللہ علیہ وسلم کے پاس آتا ہے، اور کہتا ہے، ”کہ میرے چھپرے بھائی!
 آپ بخوبی واقف ہیں، کہ آپ خاندان میں ہم سب سے زیادہ معزز اور
 نسب میں آپ کا مقام تمام سے بلند و برتر ہے، آپ نے اپنی قوم کو بہت
 بڑے حادثہ سے دوچار کر دیا ہے، آپ نے ان کے باہم جدائی ڈال دی
 ان کی عقلوں کو کمزور ٹھہرایا، ان کے بتوں پر کاری ضرب لگائی، ان کے
 دین کی برائیاں اور عیب جوئیاں کیں، اور ان کے آباء و اجداد کو
 کافر قرار دیا، میں اس وقت آپ سے چند اہم امور کے متعلق گفتگو
 کرنا چاہتا ہوں، اگر آپ ان میں سے کسی پر اتفاق کر لیں تو بہتر ہوگا،
 آپ نے فرمایا کہوا ابو الولید! عبثہ نے کہا آپ جو ایک نئے دین کی اشاعت
 کر رہے ہیں، اگر آپ کو اس کے ذریعہ دولت کمانی منظور ہے، تو ہم
 اپنی تمام دولت آپ کے قدموں پر نثار کرنے کے لئے تیار ہیں، یہاں
 تک کہ آپ ہم سے زیادہ دولت مند ہو جائیں، اگر آپ کا فشار اس سے
 جاہ و عزت اور مرتبہ حاصل کرنا ہے، تو ہم آپ کو اپنا سردار بناتے ہیں،
 آپ کی رائے کے خلاف ایک کام بھی نہ کریں گے، اگر آپ کو سلطنت کی
 خواہش ہے، تو ہم آپ کو اپنا بادشاہ تسلیم کرتے ہیں، اگر آپ کے دماغ

میں (نعوذ باللہ) کچھ غلطی و فساد واقع ہو گیا ہے، جس کے علاج سے آپ عاجز ہیں تو ہم اپنا مال خرچ کر کے آپ کا علاج کرتے ہیں۔

جب عقبہ اپنی بکو اس اور خرافات بک چکا تو آنحضرتؐ نے فرمایا

ابو الولید! سن

بِسْمِ اللّٰهِ الرَّحْمٰنِ الرَّحِیْمِ۔ شروع کرتا ہوں اللہ کے نام سے
حَمْرٌ تَنْزِیْلٌ مِنَ الرَّحْمٰنِ الرَّحِیْمِ جو بڑا مہربان اور نہایت رحم والا ہے
کِتَابٌ فَصَّلَتْ آیَاتُهُ قُرْآنًا تم یہ کلام رحمن رحیم کی طرف سے نازل
عَنْ بَیِّا یَقُوْمُ یَعْلَمُوْنَ بَشِیْرًا کیا جاتا ہے، یہ ایک ایسی کتاب ہے
وَنَذِیْرًا فَاعْرِضْ اَکْثَرَهُمْ جس کی آیتیں صاف صاف بیان
کی گئی ہیں، یہ ایسا قرآن ہے جو عربی
فہم لا یسمعون ہ ہے، ایسے لوگوں کے لئے ہے جو دشمن

ہیں، بشارت دینے والا ہے، اور

ڈرانے والا ہے، اکثر لوگوں نے رو

گردانی کی، پھر وہ سنتے ہی نہیں۔

غرض آپ قرآن مجید کی آیتیں تلاوت فرماتے رہے، اور یہی قریش

کے بیان کا جواب تھا؛

اگر راہِ حق آپ کا سطحِ نظر اور مقصد اولین نہ ہوتا، جس کے جذبات سے آپ کا دل لب ریز تھا، تو آپ کے دشمنوں اور مخالفوں کی کوششیں آپ کے عزم و استقلال اور جوش خودداری کو سرد کرنے کے لئے موثر ہو جاتیں، اور آپ ان کی ترغیبوں سے انہی کے دین میں سامانِ سکون تلاش کرنے پر آمادہ ہو جاتے۔

محمد صلی اللہ علیہ وسلم کی گھریلو زندگی اور طرز معاشرت پر ایک سرسری نظر ڈالی جائے، تو معلوم ہوگا، کہ آپ نے حضرت خدیجہؓ ان کی صاحبزادی اور خدمت گزاروں کے ساتھ کس طرح جن معاملہ کیا، حضرت خدیجہؓ زقریش کی ذمی ثروت خاتون تھیں اور شریف خاندان سے تعلق رکھتی تھیں، ان کے مال کی نشوونما آنحضرتؐ ہی کے دست مبارک سے ہوئی، آپ کی جن معاشرت اور گھریلو زندگی میں آپ کی محبت و رواداری کی بہترین تصویر زید بن حارثہ کے اس واقعہ میں جھلکتی ہے۔

زید بن حارثہ کو حضرت خدیجہؓ نے عرب سے خرید لیا اور آنحضرتؐ کو بطور نذرانہ پیش کیا، آپ نے ان کو آزاد کر دیا، انھوں نے آپ ہی کے گھر میں زندگی گزاری، ان کے باپ فدیہ ادا کر کے انھیں لے جانے کی غرض سے آئے، آنحضرتؐ نے ان کے باپ سے فرمایا اب تو یہ آزاد ہیں، ان کو اختیار ہے، جس کو چاہیں پسند کر لیں، لیکن زیدؓ نے محمد صلی اللہ علیہ وسلم کو اپنے باپ پر ترجیح دی۔

ذیل کی ایک اور مثال سے پتہ چلے گا، کہ آنحضرتؐ صلی اللہ علیہ وسلم کا مقام و مرتبہ لوگوں میں کیا تھا، اس پر خود آپ کی بیوی حضرت خدیجہؓ شاہد ہیں جب آپ پر پہلی مرتبہ وحی نازل ہوئی، تو آپ بہت ہی خوف زدہ ہو گئے، اسی عالم اضطرابی میں اپنے گھر تشریف لائے، آپ کی نیک دل بیوی آپ کی ان کلمات سے دل جوئی کرتی ہیں کہ ”آپ کو اللہ تعالیٰ کبھی رسوا نہیں کرے گا کیوں کہ آپ رشتہ داروں کے درمیان ملاپ پیدا کرتے ہیں، ضعیفوں اور مسکینوں کی غم خواری اور پارہ جوئی کرتے ہیں، سنگوں کو کپڑا پہناتے، ہواؤں کی خاطر تواضع کرتے ہیں، اور حق کی راہ میں جو کچھ بھی مشکلات درپیش ہوتی ہیں

آپ ان کا ہر طرح سینہ سپر ہو کر متبادل کرتے ہیں ؟
 ان کی اس شہادت اور حقیقی ترجمانی سے بخوبی ظاہر ہوتا ہے ، کہ
 محمد صلی اللہ علیہ وسلم کی گھریلو زندگی کس قسم کی تھی ، لیکن اب سوال یہ ہے ،
 کہ آپ کو اپنے آبائی دین کے خلاف صدائے احتجاج بلند کرنے اور ایک نئی
 انقلابی تحریک پیش کرنے پر کس چیز نے آمادہ کر دیا ، جس کے لئے آپ کو
 بے شمار مشکلات و تکالیف سے دوچار ہونا پڑا۔

یہی وہ ایمانی و ربانی تعاننا تھا ، جو آپ کو اپنی بیوی بچوں اور خاندان
 سے زیادہ عزیز تھا ، جس کی طرف آپ نے تمام کو دعوت دی ، جس کے بغیر زندگی
 کا کوئی مدعا و مقصد نہیں اور جو دنیا کی تمام نعمتوں سے بلند و بالا ہے ،
 غرض کہ آنحضرت صلی اللہ علیہ وسلم کے اخلاق ہر حیثیت سے بلند و
 برتر اور پاکیزہ تھے ، حتیٰ پر ثبات قدمی اور محبت الہی آپ کی زندگی کا اصل مقصد
 و مدعا تھا ؛

میں نے لندن میں ایک بہت بڑے مستشرق سے سوال کیا ، کہ کیا
 آپ کہہ سکتے ہیں ، کہ محمد صلی اللہ علیہ وسلم کوئی ایسی بات کہتے تھے ، جس پر آپ
 کو پورا اعتماد و ایمان نہ ہوتا ہو ، اس نے نفی میں جواب دیتے ہوئے کہا ، ایک
 چیز جس کے متعلق کسی قسم کا شک و شبہ نہیں کیا جاسکتا ، یہ ہے ، کہ محمد صلی اللہ
 علیہ وسلم سچے تھے ، اور جو بات کہتے اور جس چیز کی دعوت دیتے ، اس پر آپ
 کا ضمیر گواہی دیتا اور آپ کا دل یقین و ایمان کی سچی تصویر پیش کرتا ،
 آنحضرت صلی اللہ علیہ وسلم کی یہ وہ عظیم الشان صفت ہے ، جس کو دوست
 و دشمن بھی تسلیم کرتے ہیں ۔

الغرض آنحضرت نے حق کی خاطر بہت سی تکلیفیں اٹھائیں ، طرح طرح کی

معیشتیں جھیلیں، آپ کی دشمنی پر کمر باندھی گئی۔ آپ کو ہجرت کرنی پڑی اور راہ حق میں جہاد کرنا پڑا، جو لوگ حق کے طلب سگاہ ہیں، بلکہ طلب حق ایک فریضہ انسانی ہے، ان کے لئے محمد صلی اللہ علیہ وسلم کی بہترین مثال پیش کی گئی ہے آپ کے استقلال کے نقش قدم ان کی رہبری کر سکتے ہیں۔

خواہ صدیاں گزر جائیں اور زمانہ اپنی گردش کے سینکڑوں دورے ختم کرے، سلسلہ حیات کے ختم ہونے تک بھی آپ میدان شجاعت کے شہسوار تسلیم کئے جائیں گے، نہ صرف عرب بلکہ تمام دنیا کے بہادروں کو اسی رہ گزر سے گزرنا پڑے گا، استقلال اور ثبات قدمی کی یہ بہترین مثال اور بلند ترین پیکر ہے، جو لوگوں کو اس امر کی دعوت دے رہا ہے، کہ تمام انسان اللہ کے بندے اور غلام ہیں اور آپس میں ایک دوسرے کے بھائی ہیں۔

شہسوارِ شجاعت

میں اس مضمون میں آنحضرت صلی اللہ علیہ وسلم کی بے نظیر شجاعت کی اصلی اور حقیقی تصویر کھینچتا ہوں، اس سے پیشتر مناسب معلوم ہوتا ہے کہ اسلام کے ماقبل کی حالت بیان کر دی جائے، کہ اس وقت سرزمین عرب کی کیا حالت تھی، عرب کی قوم اس نئی تحریک سے کس قدر بیزار تھی، تاکہ اس بیان سے یہ امر ذہن نشین ہو جائے کہ آنحضرت صلی اللہ علیہ وسلم نے کس طرح کٹھن مشکلات و حوادث کا بہادرانہ مقابلہ کیا اور اس بڑی مہم کو سر کرنے اور پُر خطر منزل پر ثابت قدم رہنے کے لئے کس قدر قوت و شجاعت کی ضرورت ہے، اسی کے پیش نظر میں موقع و محل کے مناسب واقعات کے ذریعہ محمد صلی اللہ علیہ وسلم کی الود العزمی اور بہادری کو ثابت کروں گا، کہ آپ کی نفسی، اصلاحی، دینی، سیاسی اور اجتماعی شجاعت کس درجہ پر تھی!

بنی اکرم صلی اللہ علیہ وسلم نے اپنی قوم کے سامنے ایسی دعوت پیش کی، جس نے ان کی زندگی کی کایا پلٹ دی، یہ تحریک نہ صرف ان کے دینی امور تک محدود تھی، بلکہ وہ سیاست، اجتماع، اقتصاد اور تہذیب و تمدن غرض کہ ان کی زندگی کے تمام مظاہر اور حوائج و ضروریات پر مشتمل تھی، یہہ آسان امر نہ تھا، کہ وہ اپنے آبا و اجداد کے دین اور رسم و رواج کو چھوڑ کر اس طرف متوجہ ہو جاتے، اس لئے انھوں نے اس تحریک کی تردید کرنی اور داعی کی پکار پر نفرت و بیزاری کا اظہار ضروری سمجھا، تاکہ آپ ان کے دین اور ان کے بتوں کی تعظیم پر مجبور ہو جائیں۔

سرزمین مکہ تمام عربوں کی جولاں نگاہ اور فضیلت و ہدایت کا سرچشمہ تھی، تمام لوگ یہاں نہایت خشوع و خضوع کے ساتھ حج کیا کرتے تھے، کعبہ کی مجادرت اور اس کی حفاظت کا شرف و اعزاز قریش کو حاصل تھا، لوگ اپنے جان و مال کی حفاظت اور تجارتی کاروبار اور حصول منافع کے لئے موسم گرما میں شام و عراق اور موسم سرما میں یمن کی جانب کوچ کیا کرتے، اسی امتیازی شان کی بدولت اللہ تعالیٰ اپنے احسان کی طرف اشارہ فرمایا ہے:

لَا يَلِيكَ قَوْلُنِمْ اِيْلَانِهْم
 اچونکہ قریش خوگر ہو گئے ہیں، یعنی جاؤ
 اور گرمی کے سفر کے خوگر ہو گئے ہیں
 تو ان کو چاہیے کہ اس حانہ کعبہ کے
 مالک کی عبادت کریں، جس نے ان کو
 بھوک میں کھانے کو دیا اور خوف
 سے ان کو امن دیا؛

رِحْلَةَ الشِّتَاءِ وَالصَّيْفِ
 فَلْيَعْبُدُوا رَبَّ هَذَا
 الْبَيْتِ الَّذِي اَطْعَمَهُمْ

مِنْ جُوعٍ وَآمَنْهُمْ مِنْ خَوْفٍ .

قریش کو جب یہ فضل و شرف اور عزت و مرتبہ حاصل تھا، تو ان کے نظام کو تبدیل کرنے اور ان کے دین میں تغیر پیدا کر دینے کا ارادہ بلا شک و شبہ ان کی علانیہ دشمنی مول لینے کے مرادف تھا، محمد صلی اللہ علیہ وسلم بلا خوف و خطر ان کو پہلے توحید کی طرف بلاتے اور اس کے بعد عذاب الہی سے ڈراتے ہیں، آپ کی قوم اپنے بتوں کی عقیدت کو چھوڑ کر ایک خدا کے آگے سر جھکانے سے انکار کرتی اور جزا و سزا، حساب و میزان اور حشر و نشر کو اپنی عقل اور مرضی کے سراسر مخالف پاتی ہے۔

بتوں کی والہانہ پرستش اور ان کے ساتھ غیر معمولی عقیدت مندی کا تصور جو صد ہا سال پیشہ رائج تھا، موجودہ دور میں ہمارے لئے تعجب خیز ہوگا، مگر آنحضرتؐ کے زمانے میں بت پرستی کا دور دورہ تھا، یہود و نصاریٰ تو اس گمراہی کا مرکز تھے، اور بت پرستانہ خیالات و اوہام ان کے رگ دریشہ میں جاگزیں ہو گئے تھے؛

ہم سارا ذہن تو بت پرستی کو قبول کرنے کے بجائے اس کا مضحکہ خیز تصور کرتا ہے، لیکن انسانی طبائع اس طرف بہت مائل ہو جاتی ہیں، چنانچہ نبی سرمدؐ موسیٰ علیہ السلام کی عدم موجودگی میں بت پرست قوموں کے مظاہرہ سے بے قابو ہو کر کہتے ہیں، اَجْعَلْ لَنَا آلِهَةً كَمَا لَهُمْ آلِهَةٌ ہمارے لئے بھی ایک خدا بنا دے، جیسا کہ ان کے لئے کئی خدا ہیں؛

قدیم باشندگان مصر ہزاروں سال تک پتھروں، ستاروں اور جانوروں کی پوجا کرتے رہے، پس اگر قریش کے لئے ان بت پرستانہ عقائد کو چھوڑ دینا، جن کے آبار و اجداد صدیوں تک پابند رہے، (زہنہائی شاق

گذرے، تو کوئی تعجب نہیں۔

اگر آنحضرت صلی اللہ علیہ وسلم اپنی دعوت کو توحید کی طرف بلانے اور قوم کی کمزوریاں بیان کرنے تک محدود رکھتے، تو مخالفت بھی مبتدا و زینہ ہوتی لیکن آپ نے ان کے روبرو روز قیامت جزا و سزا اور لعنت و نشر پر ایمان لانے کی دعوت کا بھی مسئلہ چھیڑ دیا، اس حقیقت کو انھوں نے تعجب کی نظر سے دیکھا، اور بالکل محال اور ناممکن سمجھا، اور مضحکہ خیز انداز میں کہنے لگے۔

اِذَا امْتَنَّا وَكُنَّا تُرَابًا | کیا جب ہم مر جائیں گے اور ہڈیاں بن کر
وَعِظًا مَا امْتَنَّا لِمَبْعُوثُونَ | خاک ہو جائیں گے تو کیا ہم دوبارہ زندہ
ہوں گے؟

اس طرح انھوں نے اپنی سمجھ بوجھ کے لحاظ سے داعی اسلام کی عقلی و فکری جدوجہد کو کمزور ثابت کرنے کے لئے تمسخر آمیز استدلال کرنا شروع کر دیا، ایک دن ابی بن خلف ایک بوسیدہ ہڈی ہاتھ میں لئے ہوئے آنحضرت کے پاس آیا اور کہنے لگا، اے محمد! کیا آپ کا خیال ہے کہ خدا تعالیٰ اس ہڈی کی دوبارہ تخلیق کرے گا، یہ کہہ کر اس نے اس ہڈی کو اپنے ہاتھ سے توڑا اور اس کے ریزے آپ کے روبرو ڈھوڑا، آپ بکھیر دیئے، قرآن مجید نے اس طرح اس کی الزامی تردید کی۔

وَ صَرَبَ كُنَّا مَثَلًا وَ نَسِيًّا | اور اس نے ہماری شان میں ایک عجیب و
خَلَقَهُ قَالَ مَنْ يُحْيِي الْعِظَاهُ | بیان کیا اور اپنی اصل کو بھول گیا کہتا ہے
کہ ہڈیوں کو جب کہ وہ بوسیدہ ہو گئی ہوں
وَهُي رَوِيمٌ قُلْ يُحْيِيهَا الَّذِي | کون زندہ کرے گا، آپ جواب دیجئے کہ اُن کو

وَهُوَ بِكُلِّ خَلْقٍ عَلِيمٌ ۝
 اَنشأَهَا اَوَّلَ مَرَّةٍ ۝
 دہ زندہ کرے گا جس نے اول بار میں اُن کو
 پیدا کیا ہے۔ اور وہ سب طرح کا پیدا کرنا
 جانتا ہے۔

توحید اور بعثت و نشر کی تبلیغ سے قریش کی ناسمجھ عقلوں اور ان کے
 دین کو بڑا ہی صدمہ پہنچا، انھوں نے داعی اسلام کا مذاق اڑانا شروع کر ڈیا
 اور اس کی دشمنی اور ایذا رسانی پر کمر باندھ لیا؛

آنحضرتؐ نے اپنی دعوت حق کو اسی حد تک محصور نہیں کیا، بلکہ
 شراب نوشی، زنا کاری، جو بازی اور سود خواری کی حرمت کا اعلان کر دیا
 قریش اس تحریک کی جھلاکتاب لانے والے تھے، یہ چار چیزیں تو
 ان کی زندگی کی اہم ضروریات تھیں، اور یہی ان کے لئے فخر و عزت
 دولت و ثروت اور منفعت کا سرمایہ سمجھی جاتی تھیں؛

سود تو قریش کے تمام قبیلوں میں عام تھا، آنحضرتؐ کا مدعا یہ
 تھا، کہ سود کو، جسے وہ اپنی زندگی کا بیش بہا سرمایہ اور فراوانی دولت کا
 ذریعہ سمجھتے تھے، قطعاً حرام کر دیں، لیکن قوم قریش اس متلع عنذہ کو
 قربان کر دینے پر کیوں کر راضی ہوتی؛

شراب، زنا، جو، اور سود یہ تمام چیزیں ان کے نفوس
 میں کس طرح گھر کر گئی تھیں، اس کے لئے میں یہاں ایک واقعہ پیش
 کرتا ہوں، جس سے اندازہ ہو سکے گا، کہ یہ خپس مشاغل قریش کے
 ہاتھ میں کس طرح آلہ کار بنے ہوئے تھے؛ جس کے ذریعہ دیگر عربوں کو
 محمد مصلی اللہ علیہ وسلم کی دعوت کے سننے سے بھی نفرت دلانی جاتی تھی،
 آعشی قیس اسلام لانے کی غرض سے مکہ کے قریب آیا، اپنے ایک

قصیدہ میں رسول اکرمؐ کی تعریف کی، جس میں وہ کہتا ہے :-

وایست لادنی لہامن کلالۃ
میرمی او فنی محمد سے ملاقات نہ کرے

میں اس کے منعت و اضمحلال اور

بنی یسری مالاترون و ذکرہ
اس کے پاؤں کے زخمی ہو جانے کا

رنج نہ کروں، یہ ایسا بنی ہے، جسکی

اغار لعمری فی البلاد و انجدا
نظر میں وہ چیزیں روشن ہیں جن کو

تم نہیں دیکھ سکتے، میری زندگی کی

قسم کہ اس کا ذکر دور دور کے پست

و بلند ملکوں تک پھیل گیا ہے۔ ۱۲

جب وہ مکہ پہنچ کر آنحضرتؐ کے پاس جانا چاہا، تو قریش کے بعض

مشرکین نے اس کو روک کر کہا اے ابو بصیر! وہ زنا کو حرام قرار دیتا ہے۔

اعشی نے جواب دیا بخدا مجھے بھی اس کی خواہش نہیں، پھر انھوں نے

کہا اے ابو بصیر! وہ شراب نوشی سے منع کرتا ہے، اعشی نے کہا خدا کی قسم

اس سے نفس کے اندر بہت سی بیماریاں پیدا ہو جاتی ہیں، لیکن میں فی الحال

واپس جاتا ہوں آئندہ سال اس کے پاس حاضر ہو کر ضرور اسلام قبول

کریں گا، یہ کہہ کر وہ واپس لوٹ گیا اور اسی سال وفات پا گیا؛

محمد صلی اللہ علیہ وسلم نے توحید کی دعوت و نشر کی خبر دینے اور

قوم کو ان کے محبوب و مرغوب اور پسندیدہ مشاغل کے سدباب ہی پر کٹتا

نہ کیا، بلکہ اس سے بھی زیادہ عجیب و غریب اور ان کے تصور سے بعید ترین

تحریک یعنی اخوت و مساوات کی طرف بلایا، حالانکہ انھوں نے اپنی تمام

عمر میں حسب و نسب کے امتیازی تخیلات اور باہمی فخر و مباہات میں گزاری تھیں، بھلا اس وقت کا کیا حال ہو گا۔ جب کہ آنحضرتؐ نے آقا و غلام اور امیر و غریب کے درمیان مساوات و یکسانیت قائم کرنے، تمام لوگوں کو انسانیت کے ایک مقام پر جمع کرنے اور ان کو ایک ہی رشتہ میں منسلک کرنے کی انقلابی تحریک اٹھائی، یہ ایسی ایکم تھی، جس کو تسلیم کرنے کے لئے قریش کبھی تیار نہ تھے، یہ وہی لوگ تھے جنہوں نے انسانی حقوق پامال کرنے اور رنگ و نسل کے امتیازات کی حدود قائم کرنے کے لئے اپنے دین میں تحریف کر دی تھی، دیگر عوام الناس کی طرح عرض میں ٹہر کر طواف کرنے سے انکار کر دیا تھا، حالانکہ یہ بخوبی واقف تھے، کہ عرض میں ٹہرنا اور طواف کرنا فرائض حج اور شعائرِ ابراہیمی میں سے ہے، یہ وہی قریش تھے جو ننگے بدن بیت اللہ کا طواف کرتے اور ذیہاتی عربوں کے کپڑے اتار کر ان کو ننگے بدن طواف کرنے پر مجبور کرتے تھے، یہ وہی تھے جنہوں نے اپنی حسب و نسب، بے شمار امتیازات و حدود اپنے ساتھ مخصوص کر لئے تھے، اس قسم کے خصوصیات رکھنے والی قوم کس طرح محمد صلی اللہ علیہ وسلم کی دعوت مساوات اور تحریکِ انقوت پر راضی ہو سکتی تھی، اور خود آنحضرتؐ کیوں کر اپنے قبیلہ کے روبرو یہ کہنا گوارا کر سکتے تھے، کہ "اے بنی ہاشم میرے سامنے لوگوں کے اعمال و کردار پیش نہ کرو، بلکہ ان کے نسبوں کو بیان کرو"۔

تعجب اور حیرت کا مقام تو یہ ہے کہ آنحضرتؐ نے باوجود قریش کے ممتاز ترین خاندان میں شمار ہونے اور باوجود صاحبِ ریاست قبیلہ سے تعلق رکھنے کے جاہلیت ہی کے زمانے سے ہر قسم کے امتیازات کو

مشا دیا، مبعوث ہونے اور وحی سے سرفراز ہونے سے پہلے اپنے آپ کو اپنی قوم کے افراد کے برابر سمجھا۔

قریش کو اس تحریک مساوات اور دعوت اتحاد پر کیسے صبر و سکون نصیب ہو سکتا تھا، یہ تو غلاموں پر قسم قسم کی سختیاں، کمزوروں پر طرح طرح کے مظالم اور مسکینوں پر نوع بہ نوع کی مصلبتیں روا رکھا کرتے تھے، آنحضرتؐ نے نہ صرف ان کے تبوں کی توہین کی، ان کو قیامت کے سخت عذاب سے ڈرایا، ان کے جاؤ و بدبہ کے غرور کو توڑا، شراب، زنا، جوا، سود اور دیگر ناشائستہ نفسانی خواہشات کا انسداد کیا اور کمزوروں اور طاقتوروں آقاؤں اور غلاموں کے درمیان مساوات و یگانگت قائم کر دی۔ بلکہ مال داروں اور امیروں کے مالوں میں سے غلاموں، مسکینوں اور مسافروں کے حقوق دلانے کی تحریک بلند کی اور علی الاعلان پکار کر کہا ”و فی اموالہم حق معلوم للتسائل والمحمسوم“ ان کے مالوں میں سے حاجتمندوں اور حرمان نصیبوں کے لئے ایک مقررہ حق ہے یہ حق ان سے زبردستی لیا جائے گا اور ان پر تاوان عائد ہوگا، یہ تاوان (زکوٰۃ) قوم کے نزدیک ادا کے فریضہ سے بھی زیادہ دشوار تھا، آنحضرتؐ نے جب وفات پائی، تو سب سے پہلے ان لوگوں نے زکوٰۃ دینے سے انکار کیا، جو اس کو کٹھن سمجھتے تھے، اس کی وجہ سے بہت سے لوگ مرتد بھی ہو گئے۔

یہ اس زمانے کی سوسائٹی کی حالت کا خاکہ ہے، جس میں آنحضرتؐ نے اپنی قوم کو توحید کی، اجتماعی اور سیاسی نظام کی دعوت دی، اس دور کی سوسائٹی کی تصویر قرآن مجید نے ایک ہی آیت میں اس طرح

کھینچی ہے:- فقا لو ان نتبع اھدی معک نتخلف
من ادھنا۔ وہ کہتے ہیں کہ اگر ہم تیرے ساتھ ہدایت کی پیروی کریں گے تو ہم اپنی زمین سے ورنے جائیں گے۔

اب غور طلب امر یہ ہے کہ، اس ہمہ گیر مقابلہ کے لئے کس قدر صبر و
عزمیت اور ہمت و شجاعت درکار نہ ہوگی، بقا و انسانیت کا دار و مدار
شجاعت اور صبر ہی پر ہے، اپنی دو چیزوں سے انسانی زندگی مستحکم بن سکتی
ہے، شہیدوں اور بہادروں کے بے شمار واقعات نے اسی شجاعت
کی بدولت تاریخ عالم کے صفحات کو رنگین و لالہ زار بنا رکھا ہے، جن میں
راہ حق تک پہنچنے کے لئے کبھی ایک روشن اور درخشاں علامات موجود
ہیں، بطل اعظم کی پوری زندگی کا شجاعت کے نقطہ نظر سے جائزہ لیا
جائے، تو آپ کی زندگی کا کوئی گوشہ ایسا نہ ملے گا، جو شجاعت و دلیری
کی جیتی جاگتی تصویر نظروں کے سامنے نہ پیش کرتا ہو، عہد طفولیت سے
زمانہ جاہلیت تک اور دور جاہلیت سے مابعد اسلام تک آپ کی
شجاعت کے جواہر پارے درخشان نظر آتے ہیں۔

بچپن میں آپ کو لات و عزیٰ کی قسم کھانے پر مجبور کیا گیا، تو
آپ نے فرمایا: ”میرے سامنے ان کا نام تک نہ لو، خدا کی قسم مجھے ان سے
سخت بغض و نفرت ہے“

بچپن میں آپ اپنی قوم کے خداؤں کی بابت اس قدر جرارت
آمیز توہین کرتے ہیں، کہ آپ کے دل میں ذرا بھی خوف و خطر کا گدڑ نہیں
ہوتا۔

آپ اپنے چچا کے ساتھ ایک قافلہ کے ہمراہ یمن کی جانب تشریف
لے گئے، اس وقت آپ کی عمر سترہ برس کی تھی، قافلہ میں سے ایک

اونٹ وادی میں بدگ گیا تھا، آپ نے نہایت جرات سے کام لیا اور اس کی سرکشی دور کر دی؛

قافلہ کو ایک وادی عبور کرنی تھی، وادی پانی سے بھر پور تھی قافلہ وہاں ہیبت کھا گئے، آپ نے اقدام کیا اور فرمایا میرے پیچھے پیچھے چلے آؤ۔ مذکورہ بالا چند واقعات آپ کے بچپن کی شجاعت پر دلالت کرتے ہیں، لیکن ہم رسالت کے بعد کے ان واقعات کو بیان کرنا چاہتے ہیں، جنہوں نے دنیا کے بہادروں کی گردنیں آپ کی عظمت و شجاعت کے آگے جھکا دیں، آپ نے اللہ تعالیٰ کے اس فرمان اِصْدَعْ بِمَا تُؤْمَرُ وَاَعْرِضْ عَنِ الْمُنْكَرِ کَیْسَ؟ (تمہیں جو حکم دیا جاتا ہے، اس کی پیروی کرو اور منکر کوں سے منہ پھیر لو) کے مطابق اپنی قوم میں بانگِ دہل اپنی دعوت و تبلیغ کو سنانا شروع کیا۔

حضرت علیؑ فرماتے ہیں، ”جنگ جب زیادہ خونخوار اور ہیبت ناک ہو جاتی اور مہنگا مہ کار زار گرم رہتا، تو ہم آنحضرتؐ کی آڑ لیتے، آپ سے بڑھ کر کوئی شخص دشمن کا مقابلہ نہیں کرتا۔“

ذیل کی دو مثالوں سے ظاہر ہوگا، کہ جنگ کے موقعوں پر آپ شجاعت اور بہادری کہاں تک شہ سوار تھے۔

ایک رات اہل مدینہ ایک خونخوار آواز سے گھبرائے، کچھ لوگ آواز کی جانب دوڑے ہوئے آئے، کیا دیکھتے ہیں، کہ آنحضرتؐ واپس تشریف لارہے ہیں، لوگوں کے پہونچنے سے پیشتر ہی آپ آواز کا پتہ چلانے نکل گئے، آپ گھوڑے پر سوار تھے، گلے میں تلوار لٹکی ہوئی تھی اور فرما رہے تھے، ”گھبراؤ نہیں“

غزوہ حنین میں جس وقت تمام لوگ میدان چھوڑ کر بدحواسی کے عالم میں بھاگ رہے تھے، آپ تنہا چخر پر سوار فرماتے تھے۔

انا لبنی لاکذاب

انا ابن عبدالمطلب

میں بنی ہوں یہ کوئی جھوٹ نہیں، میں عبدالمطلب کا بیٹا ہوں اس وقت آپ کے سوا کوئی بھی دشمن کے مقابلہ میں ثابت قدم نہ رہا؛ میں نے مختصر طور پر خصوصیت کے ساتھ دو واقعے اس لئے بیان کئے تاکہ شجاعت کے دو اہم پہلو نظروں کے سامنے آجائیں پہلے واقعہ میں بتلایا گیا ہے کہ رسول اکرمؐ لوگوں کے پہنچنے سے پیشتر ہی خطرہ کے مقام پر پہنچ گئے تھے، دوسرے واقعہ میں اس امر کی صراحت کی گئی، کہ آپ خطرناک مقام پر دشمنوں کے زرعہ میں تنہا ثابت قدم رہ کر مقابلہ کرتے رہے اور لوگ تمام تر فرار ہو چکے تھے، ماہرین حرب اور جنگی اصول و قوانین سے واقف حضرات اس بات کو اچھی طرح جانتے ہیں، کہ اپنی دو کٹھن مقامات پر شجاعت و استقلال کے جوہر آزمائے جاتے ہیں، ایسے موقع پر، جبکہ خوف و ہیبت دلوں پر طاری اور رعب غالب ہو، تو خطرہ کی جانب قدم بڑھانا اور صبر و استقامت کے دامن کو ہاتھ سے جانے نہ دینا نفس کے لئے بہت ہی دشوار ہے۔

یہ شجاعت، جس کی بدولت قوموں کے بہادروں نے غیر معمولی ناموری اور شہرت حاصل کی، اور جس میں آنحضرتؐ کا بھی ایک گران قدر حصہ تھا، میرے نزدیک اس شجاعت کے مشابہ و مماثل نہیں ہو سکتی،

جس سے آنحضرتؐ سرفراز ہیں، بلکہ اول الذکر شجاعت کا شمار تو بہا درمی کے اعلیٰ ترین صفات میں بھی نہیں ہوتا، البتہ آپ کی اصلی شجاعت دعوتِ حق کو اپنی قوم میں ایسے نازک دور میں پیش کرنا ہے، جب کہ اس کے خلاف ان کے دل نفرت و بیزاری کے جذبات سے معمور ہوتے ہیں، یہ ہے آپ کی شجاعت کہ آپ تکلیفوں اور مسلسل ایذا رسانیوں پر صبر اختیار کرتے ہیں، اسے کہتے ہیں ہمت و استقلال کہ قریش کے لوگ آپ کے چچا ابوطالب اور آپ کے خاندان والوں سے جنھوں نے آپ کا اتباع کیا اور حمایت و مدد کی قطع تعلق کرنے کے لئے آپس میں معاہدہ کرتے ہیں، اور وہ معاہدہ صحیفہ کی شکل میں کعبہ کی چوکھٹ پر آویزاں کیا جاتا ہے، یہ تمام تین سال تک ابوطالب کی گھائی میں محصور رہتے ہیں، اس کے باوجود آپ اپنے گھر میں برابر نماز پڑھتے اور قرآن مجید کی باواز بلند تلاوت فرماتے ہیں، یہ ہے آپ کی بہا درمی کی اعلیٰ مثال کہ آپ اپنے مددگاروں (انصار) کو مسلسل ایذاؤں اور پیہم تکلیفوں سے نجات دلانے کے لئے جہشہ کی طرف ہجرت کر جانے کا حکم کرتے ہیں، اسے کہتے ہیں صبر و تحمل کہ ان کے بعد آپ مصیبتیں جھیلنے اور مصائب و حوادث کا مقابلہ کرنے کے لئے تنہا رہ جاتے ہیں، یہ ہے آپ کی استقامت و شجاعت کہ آپ کے مددگار اور ہم دروچچا ابوطالب اور آپ کی مونس و غم گسار رفیقہ، حیاتِ حضرت خدیجہؓ کا نیکے بعد دیگرے انتقال ہو جاتا ہے، پھر اس کے بعد آپ مکہ میں قیام پذیر ہوتے ہیں جہاں فتنہ و فساد کی آمد مہیاں اور حوادث کی مسموم ہوائیں اس زور سے چلتی ہیں، کہ جن کے مقابلہ کی تاب مضبوط اور ٹھوس پہاڑ بھی نہیں لاسکتے تھے، یہ ہے کہہ استقلال اور ثبات و عزمیت کی مستحکم چٹان

کہ آپ پر طرح طرح کی سختیاں روا رکھی جاتی ہیں، آپ کے ساتھ تمسخر آئینو برتاؤ کیا جاتا اور ہر جگہ آپ کی دعوت کا مذاق اڑایا جاتا ہے، ہجرت کے بعد جب آپ کے تمام انصار یثرب لوٹے ہیں، تو آپ ایک دن بیچ ایک دن بیت اللہ میں اپنی نماز اور فرائض باواز بلند ادا کرتے اور قرآن مجید کی تلاوت بھی علی الاعلان فرماتے؛

یہ وہ واقعات و تمثیلات ہیں، کہ اگر ان کی صحیح طور پر تصویر کھینچی جائے، اور لوگوں کے روبرو دلکش پیرایہ میں بیان کیا جائے، تو ان کی بدولت ہر ملک اور ہر نسل کے بہادروں کے سینوں میں اسی قسم کی شجاعت کے جذبات پیدا ہوں گے اور آپ تمام ادیان و ملل کے لئے خواہ وہ توحید پرست ہوں، یا مشرک، سفید نسل کے ہوں یا سیاہ نسل کے ہر ایک کے لئے شجاعت کے پیشوا تسلیم کئے جائیں گے۔

یہ وہ نفسی و ادبی شجاعت و استقامت ہے، جو کسی کے تمسخر سے کم زور نہیں ہو سکتی، نہ کسی کی دعویداری اور دھمکیاں اس کو فرو کر سکتی ہیں اور نہ لالچ اس کے جوہر کو دھند کر سکتا ہے، اخلاق محمدی نے اس درجہ جو غیر فانی سند قبولیت حاصل کی ہے، یہ محض شجاعت ہی کا ایک کرشمہ ہے، جو تاریخ عالم کے صفحات پر زرین حروف میں آشکار ہے۔

استہزاء و تمسخر، جس کو قریش نے بطور آلاکار استعمال کیا، پائے استقلال کو ٹھکرانے میں اپنے اندر کافی اثر رکھتا ہے، یہ ہتھیار جسمانی تکلیفوں اور ایذاؤں کے مقابلہ میں بڑے بڑے بہادروں کی جرات کو ناک میں ملا دیتا ہے؛

ایک مرتبہ آپ نے صفا کی پہاڑی پر کھڑے ہو کر قریش کو بلایا،

جب وہ سب جمع ہو گئے، تو ان کو خدا سے تعالیٰ کے حساب و عذاب سے ڈرایا کسی نے بھی آپ کی بات نہ سنی اور سب کے سب واپس لوٹ گئے، آخر کار ابولہب نے کہہ دیا ”تو ہلاک ہو جائے، کیا اسی لئے ہمیں تو نے بلایا تھا؟“ قریش آپس میں ایک دوسرے سے کہا کرتے تھے لَا تَسْمَعُوا هَذَا الْقُرْآنَ وَالْغَوَا فِيهِ لَعَلَّكُمْ تَعْلَمُونَ۔ یہ قرآن نہ سنو، بلکہ اس کے سننے کے وقت شور مچاؤ، تاکہ تم اس پر غالب ہو جاؤ۔

وہ خود اس امر سے بخوبی واقف تھے، کہ تمسخر و استہزاء کا ہتھیار بہ نسبت تکلیف دہی و ایذا رسانی کے زیادہ موثر اور کارآمد ہے، اسی وجہ سے وہ لوگ اس پہلو سے غافل نہ رہے، جب قرآن پاک نے ان کو شجرۃ الزقوم (درخت تھوہر) کی وعید سنائی، تو انھوں نے حد سے زیادہ بے اعتدالی شروع کر دی، بعضوں نے مذاق کے پیرائیہ میں کہا اے قریش کی جماعت! کیا تم زقوم کے درخت سے واقف ہو، جس سے محمد تمہیں ڈراتا ہے؟ جب قرآن مجید میں دوزخ کے سلسلہ میں یہ تذکرہ آیا، کہ دوزخ پر آئیس فرشتے مامور ہیں، تو ابوجہل نے آنحضرتؐ کا تمسخر کرتے ہوئے کہا اے قریش کی جماعت! محمدؐ کا گمان ہے کہ خدا کے لشکر کی تعداد جو تمہیں دوزخ میں ڈھکیلنے کے لئے مقرر کی گئی ہے، کل آئیس ہے، لیکن تم تعداد میں اس سے زیادہ ہو، کیا تمہارے ہر شو آدمی ان میں سے ہر ایک کا مقابلہ کرنے کے لئے کافی نہیں؟

قرآن مجید ان کے اس زعم باطل کی تزویر اس طرح کرتا ہے۔
وَمَا جَعَلْنَا أَصْحَابَ النَّارِ إِلَّا مَلَائِكَةً وَمَا جَعَلْنَا
ہم نے دوزخ والوں (کے نگران کا)
فَرِشْتَةَ هِيَ بِنَائِے هِے، اُن کی تعداد

عَدُّ تَهْمِ الْاِفْتِنَةِ لِلَّذِينَ كَفَرُوا | ہم نے کافروں کے لئے محض فتنہ
 ٹھرایا ہے؛

جب آنحضرتؐ کسی محفل میں لوگوں کو دعوتِ حق سناتے رہتے، تو نصر بن
 عاصؓ بھی آپ کے پیچھے پیچھے لگا رہتا، اور یہ لوگوں کو ایرانیوں کے افسانے
 اور رستم و اسفندیار کی بہادری کی داستانیں سنایا کرتا اور کہتا اے قومِ قریش!
 خدا کی قسم میں محمدؐ سے زیادہ اچھے اچھے تھے اور ہوش رُبا افسانے سناتا ہوں
 تم تمام میرے پاس جمع ہو جاؤ، جس طرح خدا اپنا کلام محمدؐ پر نازل کرتا ہے، میں
 بھی اس قسم کی داستانیں تمہارے سامنے بیان کرتا ہوں، یہ کہہ کر وہ لوگوں
 کو رستم و اسفندیار اور ایران کے بادشاہوں کے واقعات سنایا کرتا۔

آنحضرتؐ اور آپ کے صحابہؓ کے ساتھ اس سے بڑھ کر مذاق
 اور تمسخر اور کیا ہو سکتا ہے؟

خباب بن اُرت آنحضرتؐ کے صحابہؓ میں ایک کمزور اور عزیز صحابی
 تھے، یہ تلواریں بنا کر اپنے اوقات بسر کیا کرتے تھے، ایک مرتبہ مکہ کے ایک
 صاحبِ اقتدار شخصِ عاص بن دائل کے پاس اپنی بنائی ہوئی تلوار کی اجرت
 طلب کرنے کے لئے گئے، اس نے کہا خباب! کیا تمہارے پیغمبر محمدؐ کا یہ
 گمان نہیں ہے، کہ جنت میں ہر شخص کو اس کی خواہش اور آرزو کے مطابق
 تمام چیزیں ملتی ہیں، خباب نے جواب دیا بلے شک! اس نے کہا اے
 خباب! مجھے قیامت کے دن تک ہملت دو، میں بھی وہیں پہنچ کر تمہاری
 اجرت دوں گا، بخدا اے خباب! تم اور تمہارے اصحاب خدا کے نزدیک
 مجھ سے زیادہ قدر نہیں ہو سکتے۔

ولید بن مغیرہ مکہ میں اور ابو عروہ بن مسعود ثقفی طائف میں واحد قرار

یہ دونوں آنحضرتؐ کی تحیرشان کی غرض سے کہتے تھے: "لولا انزل
 هذا القرآن علی رجل من القریتین عظیم" کیون نہیں
 اتارا گیا یہ قرآن دو بستیوں کے کسی ایک بڑے شخص پر۔
 باوجود اس تسخّر اور مذاق کے دعوت و تبلیغ کے کام میں کسی قسم
 کی رکاوٹ نہ ہوئی۔ بخلاف اس کے صبر اور شجاعت کے پوشیدہ جوہر
 اور چمک اٹھے، کئی سال تک تسخّر و ایذا رسانی کا یہی سلسلہ جاری رہا۔
 لیکن بہادری و استقامت اپنے جاہدِ حق پرستقل جو کہ دشمنوں کے دلوں
 میں رعب و ہیبت کے جذبات طاری کرتی اور نفسی شجاعت کی
 بلند پایہ سند حاصل کرتی رہی۔

جب استہزا و ایذا رسانی کے تمام اسلحہ ایک ایک کر کے ختم
 ہو چکے، اور ایک خود دار اور جری نفس نے ان تمام حملوں کو برداشت
 کر لیا تو مشرکین عرب کو چھٹکا را پانے کا صرف ایک راستہ نظر آیا
 اور وہ آپ کے قتل کا منصوبہ تھا، جب آپ کو اس کی اطلاع ملتی ہے،
 تو پوشیدہ طریقے سے ہجرت کر جاتے ہیں اور غار ثور میں پہنچ
 کر اپنے رفیق کو ہمت دلاتے ہیں: "لَا تَحْزَنِ اِنَّ اللّٰهَ مَعَنَا
 غم نہ کر، خدا ہمارے ساتھ ہے۔"

اس کے بعد ایک نئے دور کا آغاز ہوتا ہے، جس میں
 تلوار چمکتی ہے، جیسا کہ اس سے پہلے نفس کے جوہر شجاعت
 کے صیقل سے چمک اٹھے تھے، آنحضرت صلم نے صبر و رضا
 اور تہر و جناء کے مراحل کے بعد دیگرے طے کر لئے اور ہر ایک

منزل پر اپنی مردانگی کے جوہر دکھاتے رہے، آپ کی کتاب شجاعت
 جس میں شجاعت کی تصویریں، صبر کی بہترین تمثیلیں اور عزم
 و ہمت کے مستقل شاہکار ہیں، ہمیشہ تلاوت کی جائے
 گی؛



آئینہ وفا

ہم یہاں بطس اعلم کی وفاداری کی تصویر پیش کرنا چاہتے ہیں، کہ آپ اپنے دوستوں اور دشمنوں کے ساتھ کس قسم کا وفادارانہ سلوک کیا کرتے تھے۔

وفاداری تمام مکارم اخلاق کی اصل ہے، اسی سے تمام قوموں جماعتوں اور افراد کی خوش گو ازرز ہمدگی وابستہ ہے، اگر دنیا اس کی حقیقت سے روشناس ہو جائے اور اس کی پابندی کرے، تو سعادت و ارتقاء کے اعلیٰ مراتب پر فائز ہو سکتی ہے۔

حسن و فائیک وفادار انسان کے دل کی مسترت بخش کیفیت کا منہر ہے، جس شخص کے ساتھ وفادارانہ برتاؤ کیا جاتا ہے، اس کا دل محبت

دنیا کی کے جذبات سے لب ریز ہو جاتا ہے، تمام کے نزدیک جذبہ دنا ایک بلند تہیہ شہی ہے، ہمیشہ دنا دار قوموں ہی کی دوستی سند قبولیت حاصل کرتی اور ان سے معاہدہ کرنے کے لئے پیش قدمی کی جاتی ہے۔

آئین و فاداری سے روگردانی کا نتیجہ ہے، کہ دنیا عجیب کش مکش اور پیچ و اضطراب کے عالم میں سرگردان ہے، جب ایک کو دوسرے پر اعتماد ہی نہ رہا ہو، تو باہمی معاہدہ و اقرار کیوں کر برقرار رہ سکتا ہے۔

اگر عہد و پیمان کی شان و منزلت کا وہ تخیل، جس کو آنحضرتؐ نے پیش کیا تھا، نظروں سے اوجھل نہ ہوتا، تو آج دنیا کو اس پر فریب زندگی کے گورکھ و صندوں سے سابقہ نہ پڑتا، اگر مسلمان آنحضرتؐ کے آئینہ دنا کو پیش نظر رکھ کر آپ کے اصولوں پر چلتے اور دیگر اقوام کے لئے نمونہ بنتے، تو آج حکومتوں کے درمیان عظیم الشان تعلقات و روابط استوار ہوتے، صلح و آشتی اور انصاف و راست بازی کے ہر جگہ چرچے ہوتے، لوگوں کے جان و مال کی حفاظت ہوتی، اور ان کی آبرو و کادامن اس طرح چاک نہ ہوتا، ہم یہاں آنحضرتؐ کی شان و فاداری کی چند اہم مثالیں پیش کرتے ہیں، جس سے اندازہ ہوگا، کہ آپ کی نگاہ میں اس کا درجہ کیا تھا۔

صلح حدیبیہ کے ایک سال پیشتر فریض نے مدینہ کا محاصرہ کر لیا تھا، اس کے لئے وہاں کے اصناف و اطراف سے آدمی جمع کئے گئے تھے، بنو قریظہ نے رسول اکرمؐ کے عہد و پیمان کو توڑ ڈالا، جس کی وجہ سے مسلمانوں پر صیبتوں کے پہاڑ ٹوٹ پڑے، لیکن اللہ نے اپنے نبی کی مدد فرمائی اور آپ کے لشکر کو غلبہ عطا کیا اور مشرکین کے دلوں میں رعب و ہیبت طاری کر دی، تھوڑے ہی عرصہ میں آنحضرتؐ اپنی جمعیت کے ساتھ مکہ میں

گھس پڑتے ہیں اور حدیبیہ کے میدان میں خیمہ زن ہو جاتے ہیں، قریش اپنے قاصدوں کو آنحضرتؐ کی خدمت میں روانہ کرتے ہیں۔

عمروہ بن مسعود ثقفی قریش کا قاصد جب واپس لوٹ کر اپنی قوم میں جاتا ہے، تو آنحضرتؐ کی اور آپ کی فوج کی تعریف ان الفاظ میں کرتا ہے:

”میں قیصر و کسریٰ کے دربار اور نجاشی کی سلطنت میں گیا، مگر خدا کی قسم کسی قوم کو اپنے بادشاہ کی اتنی قدر و منزلت کرتے ہوئے نہیں دیکھا، جتنی محمدؐ کے صحابہ ان کے بنی کی کرتے ہیں“

آنحضرتؐ کے پاس کافی فوج اور قوت موجود تھی، لیکن اس کے باوجود آپ ہمیشہ یہی اعلان کرتے رہے، کہ آپ کا ارادہ جنگ کرنے کا نہیں نیز فرماتے ہیں، قریش آج کے دن صلہ رحمی اور ربط تعلق کی درخواست کریں، تو مجھے اس کو قبول کرنے میں کوئی باک نہ ہوگا، جب ہسپیل بن عمرو قریش کی طرف سے ناسندہ بن کر صلح نامہ لکھوانے کے لئے آتا ہے، تو صلح نامہ میں ایک شرط ایسی بھی تھی، جس میں مسلمانوں کی سراسر حق تلفی معلوم ہوتی تھی، وہ شرط یہ تھی، کہ قریش کا کوئی شخص بغیر ان کی اجازت کے مسلمانوں میں جا کر پناہ گزیں ہو جائے، تو آنحضرتؐ اس کو واپس بھیج دیا اور اگر مسلمانوں میں سے کوئی شخص قریش میں بل جائے تو وہ اس کو واپس نہ کریں گے۔

اس کڑی شرط نے مسلمانوں کے جذبات میں ایک ہیجان سا برپا کر دیا، یہاں تک کہ حضرت عمرؓ بھی حضرت ابو بکرؓ کی طرف جاتے ہیں اور کہتی آنحضرتؐ کے پاس اور کہتے ہیں، کیا ہم مسلمان نہیں ہیں؟ کیا وہ لوگ مشرک نہیں؟ کیا آپ خدا کے رسول نہیں؟ بھلا کیوں کہ ہم اس یک رنگی

شرط کو قبول کر لیں، جس میں ہمارے دین کی شان و عظمت کی توہین کی گئی ہے؟ آنحضرتؐ جواب دیتے ہیں "میں خدا کا بندہ اور اس کا رسول ہوں" میں اس کے حکم سے سرتابی نہیں کر سکتا، مجھے یقین ہے، کہ وہ مجھے ہرگز کوئی نیک یا نقصان نہیں پہنچائے گا۔ ادھر ابو بکرؓ پکار کر کہتے ہیں "میں گواہی دیتا ہوں، کہ محمد اللہ کے رسول ہیں، اس شرط کو قبول کر لینے میں ایک بہت بڑا راز مضمر ہے، جس کو وہ لوگ نہیں جان سکتے؟ یہ موقعہ تھا اللہ کی جانب سے مسلمانوں کے صبر و استقامت کو آزمانے کا، ادھر مسلمان بحث و مباحثہ میں حیران و سرسیمہ تھے، ادھر آنحضرتؐ قریش کے سفیر سہیل بن عمرو سے معاہدہ و صلح کی گفتگو سے فایز ہو چکے تھے اور ابھی عہد و پیمان لکھا نہیں گیا تھا، کہ اتنے میں ابو جندل اپنی بیٹریاں پہنے ہوئے پناہ کی خاطر حاضر ہو جاتے ہیں؛

یہ ابو جندل اسی سہیل بن عمرو کے بیٹے ہیں، جو مشرکین کے ہاتھ سے بھاگ کر مسلمانوں کے پاس چلے آئے تھے، سہیل نے اپنے بیٹے کی طرف دیکھا، تو اپنی جگہ سے اٹھ کھڑا ہوا اور کہنے لگا اب محمد! اس کے آنے سے پیشتر ہی میرے اور آپ کے درمیان زبانی معاہدہ طے ہو چکا ہے" آنحضرتؐ نے جواب دیا ہاں درست ہے، ادھر ابو جندل پکار پکار کر کہہ رہے ہیں؛

اے مسلمانو! کیا میں پھر مشرکوں کے پاس پلٹ جاؤں، اور وہ مجھے ایذا میں پہنچا پہنچا کر موت کے گھاٹ اتار دیں؟ سوچنے اور غور کرنے کا مقام ہے، کہ یہ حقیقی و واقعات محمد عربیؐ کی بے نظیر شجاعت پر کس حد تک شاہد ہیں، یہ آپ ہی کے بس کی چیز تھی،

کہ مدینہ سے بلاخوف مضطر اپنے لشکر کو ساتھ لے کر نکل پڑتے ہیں، پھر ذرا اس کو بھی غور کیجئے، کہ آنحضرتؐ کے صحابہ میں سب سے زیادہ مفتدراور مقرب ہستی پر عجیب ہی عجیب طاری ہو جاتی ہے، اس کا بھی تصور کیجئے کہ قریش کے ذی عزت گھرانے کا ایک فرد اسلام کی خاطر طوق و سلاسل گلے میں کھینچے ہوئے، پناہ کی خاطر آتا ہے، اس کے ساتھ ساتھ اس کا بھی مشاہدہ کیجئے، کہ آنحضرتؐ بغیر کوئی حیلہ بہانہ ڈھونڈھے، معاہدہ ابھی لکھا بھی نہیں گیا تھا، سہیل سے فرماتے ہیں، کہ تم سچ کہتے ہو، پھر یہ شخص اپنے دشمنوں کی جانب آنسو بہاتے ہوئے راضی برضائے الہی واپس لوٹ جاتا ہے۔

اگر کسی کو اس قسم کی مثال پیش کرنے کا دعویٰ ہے تو سامنے آئے اور محمد صلی اللہ علیہ وسلم کے اس حیرت انگیز واقعہ کو، جو عہد نامہ لکھنے سے قبل ہی سرزد ہوا تھا اور اس سلسلہ میں آپ کے ان کلمات کو، جو آپ نے ارشاد فرمایا تھا، تاریخ عالم کے صفحات ہی کو کھنکال کر پیش تو کر دے۔

دشمنوں کے ساتھ وفاداری کی اس سے بڑھ کر اور کونسی مثال ہو سکتی ہے، دین اسلام میں اس کی بڑی ہی اہمیت دی گئی ہے، مسلمانوں اور مشرکین کے درمیان اگر کسی قسم کا معاہدہ ہو چکا ہے، تو اگر ایک مسلمان کسی مشرک کو قتل کر دے، تو مقتول کے رشتہ دار برابر اس سے دیت لینے کا حق رکھتے ہیں، اور جب مسلمانوں کا عہد و پیمان کسی قوم سے نہیں ہے، تو مسلمانوں کی طرف سے کوئی دیت ادا نہیں کی جائے گی، کوئی اجنبی قوم مسلمانوں سے عہد کر چکی ہے، تو ان کے خلاف

کوئی مسلمان اپنے کسی مسلمان کی مدد نہیں کر سکتا، اسی طرف قرآن مجید نے اشارہ کیا ہے:

<p>دین کے کام میں اگر وہ تم سے مدد مانگیں، تو تمہارا فرض ہے، کہ تم ان کی مدد کرو، مگر آس قوم کے مقابلہ میں نہیں جس کے اور تمہارا درمیان معاہدہ ہو چکا ہو۔</p>	<p>وان استنصر وکم فی الدین فعلیکم النصر الاعلیٰ قوم بینکم و بینہم میثاق۔</p>
---	--

معاہدہ و پیمان کی شان و احترام کے متعلق یہ وہ حقیقتی ہیں جو
قیامت تک یادگار رہیں گے:

وفاداری کا یہ مظاہرہ دشمنوں کے ساتھ عہد و پیمان کے سلسلہ
میں تھا، لیکن دشمن کے ساتھ اس وفادارانہ سلوک کا بھی مشاہدہ کیجئے جو
ایک جنگ میں مارا گیا تھا:

مطعم بن عدی قریش کے اشراف و روسا میں سے تھا، جس وقت
آنحضرتؐ طائف سے واپس تشریف لے آئے، جہاں ثقیف نے آپؐ کو
بے حد ایذا میں پہنچانی تھیں، تو آپؐ نے مکہ کے بعض سرداروں کو بلایا
اور اس و امان کے ساتھ زندگی گزارنے کا اُن سے عہد لینا چاہا، تو بھول
نے انکار کر دیا، لیکن مطعم بن عدی آپؐ کی حمایت کے لئے تیار ہو گئے،
جب جنگ بدر کا واقعہ پیش آیا، جس میں قریش کے ساتھ بڑی گھمسان
کی لڑائی ہوئی۔ تو قریش کے عنادید اور بڑے بڑے سردار مارے
گئے، جن میں مطعم بن عدی بھی شامل تھے، آنحضرتؐ کے شاعر حسان
بن ثابت نے مطعم کی موت پر مرثیہ لکھا، جس کا ترجمہ یہ ہے:-

” اے میری آنکھ قوم کے سردار پر آنسو بہا،
 اگر روتے روتے آنکھیں خشک ہو گئی ہیں، تو
 خون کے آنسو بہا، اس بڑے شخص پر رو، جو لوگوں
 میں بہت ہی نیک اور ہر دلعزیز تھا، زمانے کی تمام
 بزرگی اگر کسی ایک ہی شخص میں جمع ہو سکتی، تو اس
 کا حق دار مطعم ہوتا، اس نے رسول اکرمؐ کو پناہ دی
 اگر سعد و قحطان اور جرہم کے باقی ماندہ اشخاص سے
 اس کی عفت و بزرگی کا حال پوچھا جائے، تو وہ
 یک زبان ہو کر کہیں گے، یہ وہ وفا دار ہے، جس نے
 اس دن، جب کہ بھوں نے انکار کر دیا تھا، اپنے
 ہمسایہ کو پناہ دی اور اس سے معاہدہ کیا، جب تک
 آفتاب عالم تاب ان پر اپنی ضیا پاشی کرتا رہے گا،
 تب تک یہ ان میں ذی عزت اور بلند مرتبہ
 رہے گا۔“

حسان بن ثابت نے یہ مرثیہ مشرکین کے ایک ایسے شخص کی شان
 میں کہا تھا، جو محمدؐ اور آپ کے صحابہ سے جنگ کرنے کے دوران میں مارا
 گیا تھا، آپ اس مرثیہ کو خوق سے سنتے اور مسلمانوں کو اس کا جواب دیتے
 ہوئے خوشی کا اظہار فرماتے؛

کیا اس قسم کی وفاداری اور کشادہ دلی کی مثال تاریخ عالم میں
 کہیں دست یاب ہو سکتی ہے؟ کیا آنحضرتؐ انسانیت کی بلند چوٹی
 تک نہیں پہنچ گئے تھے، کہ آپ دشمن کی موت پر جو جنگ میں مارا

جاتا ہے، افسوس کرتے ہیں، مروّت و وفاداری کی اس سے بڑھ کر کوئی مثال نہیں ملتی۔

اب دیکھنا یہ ہے کہ مشرکین عرب کے ساتھ آپ نے کس نوع کی وفاداری کا ثبوت دیا، صلح حدیبیہ کی شرائط میں سے ایک شرط یہ تھی، کہ ہر شخص کو پورا اختیار دیا جائے، چاہے وہ حجر کے ساتھ عہد کرے خواہ قریش سے خزاہ اپنی جماعت کے ساتھ آنحضرتؐ کے معاہدہ میں فخریک ہو گیا، جب قریش نے اپنا عہد توڑ دیا اور اپنے طیفوں کے خلاف قبیلہ بکر کو مدد پہنچائی تو عمر و بن سالم خزاہی اپنے معاہدہ کا مطالبہ کرنے کے لئے آنحضرتؐ کے پاس آئے، اس وقت آپ مسجد میں رونق افروز تھے، یہاں پہنچ کر انھوں نے یہ اشعار پڑھے، جن کا خلاصہ یہ ہے:-

”میں محمدؐ اور آپ کے والد کی قسم کھا کر کہتا ہوں
خدا تمہیں ہدایت دے، مدد کے لئے تیار ہو جاؤ
اور خدا کے بندوں کو مدد کی دعوت دو، تاکہ وہ ایسا
شکر جبراً رلے کر آئیں، جو سمندر کی طرح ٹھاٹھیں مار رہا
ہو، کیوں کہ قریش نے تم سے وعدہ خلافی کی اور تمہارا
عہد و پیمانہ کو توڑ ڈالا ہے“

آخر کار آنحضرتؐ کو یہ سن کر فتح مکہ کے ساز و سامان کی تیاری

میں عجلت سے کام لینا پڑا؛

دوستوں کے ساتھ آپ کی وعدہ و فانی کس قسم کی تھی، اس کو بیان کرنے کے لئے دفتر بے پایان کی ضرورت ہے، آپ بچپن سے لے کر اپنے آخری سانس تک کے لمحات میں نیکی اور وفاداری کا مجسمہ تھے۔

عبداللہ بن ابوجہاں صحابی کہتے ہیں، میں نے آنحضرتؐ سے ایک سو دیکھا، اور کچھ دیر بعد اسی جگہ ملنے کا وعدہ کر کے چلا گیا، پھر مجھے یاد نہیں رہا کہ ملنے جانا ہے، تین دن کے بعد جب میں یہاں پہنچا، تو آپ اسی جگہ میرے انتظار میں تھے، جب مجھے دیکھا، تو صرف اتنا ہی فرمایا، کہ تم نے تکلیف دی، میں تین دن سے اسی جگہ تمہارے انتظار میں ہوں۔ یہ واقعہ بعثت سے قبل زمانہ جاہلیت میں پیش آیا تھا؛

عائشہ فرماتی ہیں، کہ آنحضرتؐ کی خدمت میں ایک بڑھیا حاضر ہوئی، آپ نے فرمایا تم کون ہو؟ اس نے کہا میں مزینہ سے ہوں آپ نے فرمایا تم حسانہ سے ہو؟ ہاں تو کیا حال ہے تمہارا، اچھی تو ہو؟ کیسے گزر رہا ہے؟ اس نے جواب دیا، ”سب خیریت ہے“ جب وہ چلی گئی تو میں نے پوچھا یا رسول اللہ! بڑھیا سے آپ کی پہچانت کب سے ہے! آپ نے فرمایا خدیجہ کے زمانے میں ہمارے پاس آیا کرتی تھی اس نے مجھ سے ایمان کا وعدہ کیا تھا؛

جنگ حنین کے بعد — جس میں آنحضرتؐ اگر ثابت قدمی اور استقلال سے کام نہ لیتے، تو قبیلہ ہوازن نے مسلمانوں کا خاتمہ کر دیا ہوتا — ایک باغی وفد آپ کی خدمت میں اس مقصد کے لئے آیا، تاکہ آپ سے قیدیوں کی رہائی کا مطالبہ کرے، انہوں نے دیکھا، کہ آپ کی رحمت و شفقت کو جوش میں لاپنے کی کوئی صورت نہیں، کیوں کہ یہ جماعت اسلام کی سخت ترین دشمن تھی، انہیں بھی اپنی گزشتہ غلطیوں کا کافی احساس تھا، مگر آنحضرتؐ ہی کی وفاداری میں انہوں نے اپنی جائے پناہ تلاش کی، یہ سوچ کر ان میں سے ایک نے کہا۔

اے محمد! بے شک آپ کو جاری وجہ سے بہت مشکلات اٹھانی پڑیں، لیکن نعمان بن منذر یا حارث بن ابی شمر غسانی سے، باوجود اس طرح زک برداشت کرنے کے، ان کے لطف و کرم کی امید تھی، کہ وہ ہم کو اپنے قیدی واپس کر دیتے؟ آپ نے فرمایا میرے اور بنو عبدالمطلب کے پاس تمہارے جو قیدی ہیں، ان کو تم لے جا سکتے ہو وہ تمہارے ہی ہیں، جہاجرین اور انصار نے کہا، ہمارے ذمہ جو لوگ قید ہیں، وہ رسول اللہ کے ہیں، الغرض اس طرح ایشار سے ہوا زن کے ایک ہزار قیدی رہا کر دیئے گئے، یہ وہ وفاداری اور حسن رواداری ہے، جو مغرور، باغی اور سرکش قوم کے ساتھ برتی گئی، کیا مشاہیر عالم کی زندگی میں اس قسم کی کوئی مثال مل سکتی ہے؟

تاریخ عالم کو کھنکھال کر دیکھو اور اس میں گزشتہ و موجودہ لیڈروں اور پیشواؤں کی زندگی کے واقعات و حالات کو جمع کرو اور پھر اس واقعہ کے ساتھ ان کا موازنہ کرو۔

آنحضرتؐ، خیفہ طور پر مدینہ میں فتح مکہ کی تیاریوں میں مشغول تھے یہاں تک کہ اس امر کو ابو بکر رضی اللہ عنہ و عائشہ رضی اللہ عنہا سے تک صیغہ راز میں رکھا تھا، جب آپ نے اپنے ارادہ کا اعلان فرمادیا، تو حاطب بن ابی بلتعہ نے قریش کو فوراً ایک اطلاع نامہ لکھا اور اس کو ایک عورت کے ذریعہ روانہ کیا، وہ اس خط کو اپنے سر کے بالوں میں چھپائے ہوئے جا رہی تھی، کہ آپ کو اس کی خبر ہو گئی، آپ نے آدمی روانہ کیا، وہ راستہ میں گرفتار ہو کر آپ کے پاس لائی گئی پورا ماجرا دریافت ہونے پر آپ نے حاطب سے اس اقدام کا سبب دریافت کیا، انھوں نے کہا ”یا رسول اللہ! خدا کی قسم

میں مسلمان ہوں، میں نے اپنا دین ہرگز تبدیل نہیں کیا، لیکن چونکہ میں ایسا شخص ہوں، کہ قوم میں میرا کوئی رشتہ دار یا مددگار نہیں ہے، وہاں میرے بیوی بچے ہیں، اس لئے ان کے تحفظ کی خاطر میں نے یہ صورت اختیار کی۔ حضرت عمر بن خطاب نے کہا "یا رسول اللہ مجھے اجازت دیجئے کہ اس سنا فح کی گردن اڑا دوں" آپ نے فرمایا اے عمر کیا تجھے معلوم نہیں کہ اللہ تعالیٰ نے جنگ بدر میں شریک ہونے والوں کو درگزر اور معاف کر دیا ہے اور کہا ہے "اعملوا ما شئتم فقد غفرت لكم" تم جو چاہتے ہو کرو، میں نے تمہیں بخش دیا ہے" اس کے بعد یہ آیت نازل ہوتی ہے۔

یا ایہا الذین آمنوا لاتخذوا
 اے ایمان والو! تم میرے اور
 اپنے دشمنوں کو دوست نہ بناؤ،
 عدوی وعدوکم اولیاء تعلقون
 تاکہ تم ان کے ساتھ دوستی کا اظہار
 الیہم بالمودۃ۔
 کرنے لگو۔

غور کرنے کا مقام ہے کہ آنحضرتؐ کی، اپنے صحابہ کے ساتھ وفاداری کا یہ عالم ہے، کہ جنگ بدر میں شریک ہونے والوں کے دائرہ مغفرت میں حاطب کو بھی شمار کرنے لگتے ہیں، جب آپ مرض الموت میں مبتلا ہوئے اور مرض شدت پکڑ گیا، تو منبر پر چڑھے ہوئے فرمایا "اے ہاجرین کی عبت! انصار کے ساتھ خیر خواہی کا سلوک کیا کرو، لوگ بڑھتے رہیں گے، لیکن انصار اپنی اصلی حالت پر قائم رہیں گے، یہی وہ میرے مددگار ہیں، جنہوں نے مجھے پناہ دی تھی، ان کے ساتھ حسن سلوک اور اچھے برتاؤ سے پیش آؤ اور ان کی خطاؤں کو درگزر کرتے رہو؛

یہ وفاداری بھی ملاحظہ کے قابل ہے، کہ آپ جنگِ اُحد کے دن، جب کہ مقتولوں کی تجہیز و تکفین کا حکم دیا، فرماتے ہیں۔ دیکھو تو عمرو بن جموح اور عبداللہ بن عمرو کہاں ہیں، یہ دونوں دنیا میں بڑے ہی مخلص اور با صفا دوست تھے، ان کو ایک ہی قبر میں دفن کر دو؟ یہ وہ حسن و فاضل ہے، جس کی آج ہمیں سخت ضرورت ہے، دنیا کا نظام اور کائنات کی زندگی اس وقت تک اصلاح پذیر نہیں ہو سکتی جب تک کہ لوگ وفاداری کا یہ سبق نہ سیکھ لیں اور آنحضرتؐ اور آپ کے اصحاب کی جیسی ایمانی حرارت اپنے سینوں میں لٹکنے نہ کریں۔

زہد و قناعت کا منارہ

دنیا کی زندگی پر ایک سرسری نگاہ ڈالنے سے معلوم ہوتا ہے، کہ ہر شخص یہاں شاکہ نظر آتا ہے، نہ تو مال دار، باوجود ہزاروں اور کروڑوں کا مالک ہونے کے، قناعت شعار ہے، اور نہ فقیر اپنی مایکفی معاش پر رضا مند، ایک طرف وہ سرمایہ دار ہیں، جن کے ہاتھوں میں دولت کی باگ ہے، وہ اس کو اپنی نفسانی خواہشات میں، جب چاہتے ہیں، موڑ دیتے ہیں، دوسری طرف مزدور طبقہ کے دل میں حصولِ زر کی عجیب عجیب تمنائیں کروٹیں لیتی رہتی ہیں، روسا بھی اپنے سے کم رتبہ اشخاص کی بہ نسبت لہو و لعب اور خرافات میں کچھ کم نہیں، غرض کہ امیر و غریب، سرمایہ دار و مزدور سب ایک ہی کشتی کے سوار ہیں، انھوں نے زندگی کو عیش و عشرت کا

مشغلہ اور نفسانی شہوتوں کا مدعا سمجھ رکھا ہے؛

کیا یہ واقعہ نہیں ہے، کہ ہر خاندان بلکہ تمام عالم میں بہت سے ایسے افراد پائے جاتے ہیں، جن کے اذہان و قلوب پر دولت کی ہوس مسلط ہے اور ان کے جذبات و احساسات درہم و دینار کی جھنکار پر براہِ نگینہ ہو جاتے ہیں، اس حقیقت سے کون انکار کر سکتا ہے، کہ دولت کے نشہ کے لئے تو لوہا کے درمیان سخت تصادم برپا ہو گیا اور سرمایہ داری ان کی زندگی کا نصب العین ہے، کیا یہ روزمرہ کا مشاہدہ نہیں، کہ اس متلع ناپائے دار کے حصول کے لئے ایک قوم اپنی ہمسایہ قوم کو اپنے ظلم و ستم کا نشانہ بنانے سے کبھی دریغ نہیں کرتی، ایک طبقہ دوسرے طبقہ کو صفحہ ہستی سے نیست و نابود کرنے پر تلا ہوا ہے، کیا ہم اپنی آنکھوں سے نہیں دیکھ رہے ہیں، کہ جن لوگوں کو کچھ دولت ہاتھ آگئی ہے، وہ اپنی نفسانی خواہشات اور مادی لذات میں کھو جاتے ہیں، اپنی ضروریات سے بڑھ کر مضبوط و مستحکم محلات تعمیر کرتے، بلوغ آراستہ کرتے اور شان دار سواریوں میں چلتے پھرتے ہیں اور دولت کے نشہ میں ایسے بدمست اور مغرور کہ لوگ ان کو لالچ، حسد اور رشک بھری نظروں سے دیکھتے ہیں۔

مختلف ملکوں، قوموں اور افراد کے درمیان کارگاہ حیات میں نفسانی لذتوں اور مادی خواہشات پر جو نزاع اور اختلاف برپا ہو رہا ہے اس کی مثال ان کتوں کی طرح ہے، جو ہڈیوں کو دیکھ کر آپس میں جھگڑ بیٹھتے اور ایک دوسرے کو بھونکتے ہیں۔

انبیاء علیہم السلام کے دنیا میں آنے کا ایک مقصد یہ بھی تھا، کہ انسان کے دل سے دولت کے اس نشہ کو کافر کر دیں، جو انسانوں کو

مگر اہی اور منکالت کی عمیق وادی میں ڈھکیں چکا ہے، اور ان کو راہ راست دکھلائیں، ان کے بدنی ہیجانات کو ایک معتدل طریقہ پر بحال کر دیں، اور ان کے دلوں میں روحانی زندگی کی حقیقی تمنا پیدا کر دیں،

آنحضرت اکرمؐ کی ظہور قدسی کے وقت ساری دنیا اسی تباہ کن حالت کا شکار ہو چکی تھی، دولت و ثروت اور حسب و نسب ہی کو فضیلت اور تفوق کا شہتہ سمجھا جاتا تھا، پرہیزگاری، تقویٰ اور روحانی لذتوں کے تمام ذریعے کو خیر باد کہہ دیا گیا تھا، اس لحاظ سے آپ کو تمناعت، پرہیزگاری اور دنیا کی بے ثباتی کی سچی تصویر پیش کر کے لوگوں کو نساہت انگیز اثرات سے محفوظ کرنے کے لئے بہت کچھ جدوجہد سے کام لینا پڑا، آپ نے اپنی تعلیمات و ارشادات کے ذریعہ بیشتر پرہیزگار اور زاہد پیدا کئے، جنہوں نے اپنی زندگی میں روحانیت کو اصل اور مقصود بالذات قرار دیا اور مادی زندگی کو دوسرے درجہ میں رکھ کر اس کو اخروی زندگی کے حصول کا ایک ذریعہ شمار کیا،

آنحضرت اکرمؐ نے اپنی زندگی کے دوران میں اپنے فقر و غنا اور زہد و تمناعت کے بے شمار عملی جوہر پارے پیش کئے، گھائی میں اپنے اہل و عیال اور اصحاب کے ساتھ محاصرہ کے دوران میں، مدینہ میں پناہ لینے کی حالت میں، اسی جگہ اسلامی سلطنت قائم کرنے کے زمانے میں تمام جزیرہ عرب کے خزانوں اور غلاموں کے مالک ہو جانے کے بعد بھی غرض کہ ہر حیثیت سے اور ہر شعبہ حیات میں اپنی مثالی تصویر کا ہر نقش مکمل طور پر اجاگر کر کے دکھایا، جو دو سخا اور بخشش و کرم کا یہ عالم تھا، کہ کوئی بادشاہ اس کی کیا تاب لاسکے گا، فقر و غربت کی یہ حالت کہ گھر آپ کا کھجور کی

پتیوں سے بنا ہوا، بسترِ شخصِ چھوس کا، گھر میں ایک حصیر پڑی ہوئی غذا میں جو کی روٹی، سرد رکائات کی کل کائناات بس انہی ہی اشیاء تھیں۔

ابن مسعود فرماتے ہیں ”میں رسول اللہ صلی اللہ علیہ وسلم کے پاس آیا، آپ حصیر پر آرام فرما رہے تھے، آپ کے پہلوئے مبارک پر نوزیہ کے نشانات بیٹھ گئے تھے، میں نے عرض کیا یا رسول اللہ! آپ اجازت دیجئے کہ ہم آپ کے لئے حصیر پر بچھانے کا لحاف بنا دیں، تاکہ آپ اس کے کھر درے نشانات سے محفوظ رہ سکیں، آپ نے فرمایا مجھے دنیا سے کیا سروکار، میری اور دنیا کی مثال اس سوار کے مشابہ ہے، جو درخت کے سایہ میں تھوڑی دیر آرام کرے اور پھر وہاں سے چل دے؛

فنادہ روایت کرتے ہیں، کہ رسول اللہ صلی اللہ علیہ وسلم نے فرمایا خدا جب اپنے کسی بندہ کو دوست رکھتا ہے تو اس کو دنیا کے گورکھ دھندلو سے محفوظ رکھتا ہے؛

بطل اعظم کی زندگی کی یہ زندہ مثالیں ہیں، جنہوں نے دنیا کی ظلمت کے پردے چاک کر دیئے ہر طرف روشنی پھیلانی۔ جب آپ کے پیرو بکثرت ہو گئے، اور آپ کا دین جا بجا پھیل گیا، تو تمہام کے دل کشادہ ہو گئے اور انسانی نفسِ ظلمتوں اور تارکیوں کو چیرتا ہوا بلند مرتبہ پر فائز ہو گیا، اس پر انوارِ ربانی اور تجلیاتِ الہی کا طہور ہوا اور ارواحِ عالیہ اس پر تو نور اور برقِ تجلی سے فروزاں ہو گئیں اسلامی پہلا دور زہد و تقااعتِ عدل و مساوات، خوش گواری زندگی اور حسن معاشرت کا آئینہ اور اسلامی محاسن و فضائل کا مجموعہ ہے، تاریخِ عالم میں یہی وہ روح پرورد اور نشاطِ آفرین دور کہلاتا ہے، جس میں ابو بکر صدیقؓ اور عمر فاروقؓ بیونہ لگے ہوئے

پڑے پہنا کرتے تھے، اس کے باوجود قیصر و کسریٰ آپ سے رشکِ حسد کرتے تھے؛

کیا حضرت عمرؓ کا متلع زندگانی، آپ پیوند لگے ہوئے کپڑے پہننے کے باوجود، عیش پرست اور سرکش طبقہ سے کم تھا؟ ہرگز نہیں، ایسی زندگی کی لذتیں کچھ الگ ہی نوع کے ہیں، جن میں حیوانیت کا ذرا بھی شائبہ نہیں، بلکہ ان میں انسانیت کا رنگ جھلکتا ہے، یہی وہ سرمایہ روحانیت ہے، جس نے وجدانی زندگی کی بلندیوں تک پہنچا دیا، یہ متلع روح اور مایہ حیات وہ ہے، جو نفسِ انسانی کے لئے موثر، بدن کے لئے موجب راحت اور وجودِ بشری کے لئے عنصری جزو ہے، آنحضرتؐ کے زہد و قناعت کی یہ دیونوری سنی ہے، جس کے فارغ التحصیل ملکوں اور حکومتوں کے گورنر اور حکام بالا دست بنے، اور روزانہ ایک درہم تنخواہ پر قناعت کرتے ہوئے اپنے ملک اور گورنری کے فرائض اور ذمہ داریوں کو اس خوش اسلوبی اور حسن رائے و تدبیر سے انجام دیا، کہ جس سے ان کا خدا خوش اور تمام لوگ خوش تھے؛

ابن ہشام زید بن اسلم سے روایت کرتے ہیں، کہ جب آنحضرتؐ صلی اللہ علیہ وسلم نے عقاب بن اسید کو روزانہ ایک درہم تنخواہ پر مکہ کا گورنر بنایا، تو انھوں نے لوگوں میں یہ خطبہ دیا۔

”لوگو! خدا اس شخص کو بھوکا رکھے، جو ایک درہم ملنے کے بعد بھی بھوکا رہا، مجھے چونکہ آنحضرتؐ نے روزانہ ایک درہم مقرر فرمایا ہے، اس لئے مجھے کسی اور چیز کی حاجت نہیں

کیا ایسا کوئی گورنر نظر آتا ہے، جس نے اپنی زندگی لودڑا
ایک درہم پر بسر کی ہو اور اس تنخواہ پر رضامند ہو ۹۰ یہ وہ
تقاعد کا سبق ہے، جس کو صحابہ رضی اللہ عنہم نے اپنے معلم اکبر
سے سیکھا۔

خود آنحضرتؐ کی ذات اس پر بہترین شاہد ہے، آپ ایک مرتبہ مسجد
سے باہر نکلے، راستہ میں ابو بکرؓ اور عمرؓ ملے، آپ نے باہر نکلنے کا سبب
دریافت فرمایا، انھوں نے فرمایا کہ ہمیں بھوک نے بے تاب کر دیا ہے،
اس لئے ہم گھر سے باہر نکلنے پر مجبور ہو گئے، میں بھی بھوک ہی کی وجہ سے
باہر آیا ہوں یہ کہہ کر آپ انھیں اپنے ساتھ ابو الہیثم کے گھر لے گئے، انھوں نے
مکان میں روٹی پکانے کا حکم دیا اور خود بکری ذبح کی، میٹھا پانی جو کھجور کے
درخت پر معلق تھا، انھیں پلایا، پھر دسترخوان چنایا، سبھوں نے کھانا
کھایا، اور میٹھا پانی پیا، اس کے بعد آنحضرتؐ نے فرمایا ”ہم سے قیامت
کے دن آج کی اس نعمت کے متعلق سوال کیا جائے گا۔“

نبی اکرمؐ اپنی اولاد سے بے حد محبت کیا کرتے تھے، آپ کی صاحبزادی
فاطمہؓ جب آپ کے پاس تشریف لائیں تو آپ اٹھ کر ان کو بوسہ دیتے
اور اپنی جگہ بٹھاتے تھے، لیکن اس کے باوجود آپ کی صاحبزادی غربت کی
زندگی بسر کرتی تھیں، چکی پیسنے کی مشقت برداشت کرتیں، کبھی تو ان کے
ہاتھ پانی کی مشکیں اٹھاتے اٹھاتے زخمی ہو جاتے تھے، ایک دن آنحضرتؐ
سے آپ نے قیدیوں میں سے ایک خادم طلب کیا، تو آپ نے انکار
فرمادیا۔

مروسی ہے، کہ آنحضرتؐ نے حضرت علیؓ سے فرمایا تم خادم کی تمنا،

اور خواہش مجھ سے کیوں کرتے ہیں، حالانکہ ادھر اصحابِ صفہ فقر و فاقہ میں مبتلا ہیں؟ آپ ایک دن حضرت فاطمہؑ کے پاس تشریف لے گئے، دیکھا کہ اُن کے ہاتھ میں سونے کا کنگن تھا، ایک عورت سے کہہ رہی تھیں کہ اس کنگن کو ابو الحسن لے ہیہ دیا ہے، آنحضرتؐ نے فرمایا: اے فاطمہؑ! کیا تجھے یہ پسند ہے، کہ لوگ کہیں کہ رسول اللہؐ کی صاحبزادی کے ہاتھ میں آگ کا کڑا ہے؟ یہ کہہ کر آپؐ پلے گئے، حضرت فاطمہؑ نے اس کڑے کو فروخت کر دیا اور اس کی قیمت سے ایک غلام خریدا پھر اس کو آزاد کر دیا آنحضرتؐ کو جب اس کی اطلاع ملی تو آپؐ نے فرمایا ”خدا کا شکر ہے، کہ اس نے فاطمہؑ کو دوزخ سے نجات دی“

رہد و قناعت کی یہ وہ تعلیم ہے، جس کو بطلِ اعظم نے اپنے گھروالوں، اپنے اصحاب اور دنیا والوں کے ردِ بد و پیش کی، حضرت فاطمہؑ نے کنگن فروخت کیا اور اس کے بدلہ ایک غلام آزاد کیا، اس میں کوئی شک نہیں، کہ اُنہوں نے نفسانی طمانیت اور وجدانی لذت و سرور حاصل کیا، جو حصولِ سعادت میں اُس سونے کے کنگن سے بد رجا بہتر ہے، جس کو زیب گلو کئے ہوئے اپنی دوسری سہیلیوں کے سامنے بطور آرائش و نمائش پیش کیا جائے۔

امام بخاریؒ حضرت عائشہؑ سے روایت کرتے ہیں، انہوں نے عروہ سے کہا ”اے میرے ہمیشہ زادے! ہم پر دو تین تین ماہ گزار جاتے تھے، لیکن آنحضرتؐ کے گھر میں آگ روشن نہیں ہوتی تھی، میں نے کہا خالہ جان! پھر تمہاری گزر اوقات کیوں کر ہوتی تھی؟ عائشہؑ نے کہا کھجور اور پانی پر جہا راگز رہو جاتا تھا، البتہ رسول اللہؐ صلی اللہ علیہ وسلم کے بہت سے

انصاری ہمسایہ تھے، جن کے پاس دودھ دینے والی بکریاں تھیں، وہ رسول اللہ کو دودھ بھیج دیا کرتے تھے، جس سے ہم سیراب ہوا کرتے تھے؛

آپ ایک مرتبہ نماز پڑھ رہے تھے، کہ کہیں سے آپ کے گھر سونا آیا، جب آپ نے اس سے آگاہی پائی، تو جلدی نماز پڑھی اور فوراً اپنے گھر گئے اور فقروں اور مسکینوں پر سونا تقسیم کر دیا، کیوں کہ آپ اس کو ناپسند سمجھتے تھے۔

عقبہ بن حارث کہتے ہیں: ”ہم کو رسول اللہ صلی اللہ علیہ وسلم نے عصر کی نماز پڑھائی اور جلدی پڑھائی، پھر تیزی کے ساتھ اپنے گھر تشریف لے گئے، تھوڑی ہی دیر گزری تھی کہ باہر نکلے اور فرمایا، مجھے یاد آگیا، کہ میرے پاس تھوڑا سونا باقی رہ گیا ہے، مجھے خدشہ ہوا، کہ کہیں وہ پڑا نہ رہ جائے، اس لئے میں نے اس کو تقسیم کر دیا، الغرض لوگوں کے درمیان اس تیزی کے ساتھ سونا تقسیم کر دیا جاتا تھا، حضرت عائشہؓ اپنے گھر کا نقشہ اس طرح بیان فرماتی ہیں، ”آنحضرو! اکرم کے گھر داہوں نے آپ کی زبردگی بھر گھبوں کی روٹی متواتر تین دن تک پیٹ بھر نہیں کھائی، نیز محمد کے گھر آنے داہوں نے ایک دن میں ایسے دو قسم کے کھانے نہ کھائے، جس میں سے کھجور کی قسم کی غذا نہ ہوتی ہو؟“

حضرت انس رضی اللہ عنہ کہتے ہیں رسول اللہ نے فرمایا میں نے اللہ سے جتنا خوف کیا، اتنا کسی کو نہ ہوا، مجھے خدا کے راستہ میں جتنی ایذائیں پہنچائی گئیں، اتنی کسی نے برداشت نہیں کیں تین تین دن مجھ پر ایسے گزرے ہیں، کہ جن میں مجھے اور بڑوں کو پیٹ بھر کھانے کے لئے کوئی چیز نہ ملی؟

یہ تمام مثالیں آپ کے زہد و تقاضات کو ثابت کرنے کے لئے کافی ہیں، آپ کا ہر قول آپ کے عمل کا آئینہ ہوتا تھا، جو دنیا کے لئے مشعل ہدایت کا کام دے سکتا ہے؛

جن اشخاص نے سیرت پاک کا باسعاد نظر مطالعہ کیا ہے، وہ بخوبی جانتے ہیں، کہ رسول اللہؐ کی زندگی کے تمام اقوال و افعال ایک دوسرے کے مطابق اور ہم آہنگ تھے، آپ کو فقر و فاقہ سے اتنا خوف نہ تھا، جتنا ثروت و دولت کی فراوانی سے، آپ خزانہ رکھنے کو اور سرمایہ داری کو نہایت ناپسند رکھتے اور فرماتے تھے، قرض ادا کرنے کی غرض کے علاوہ آپ نے اپنے گھر میں تین دنیا رکھی نہیں جمع رکھے، اور یہ دعا کرتے تھے،

”اللہم اجعل رزق آل محمد کفافیاً“ پروردگار! محمد کے گھر والوں کی روزی ضرورت کے مطابق بنا۔

حضرت علیؑ فرماتے ہیں، ہم رسول اللہؐ کے پاس بیٹھے ہوئے تھے کہ مصعب بن عمیر ایک پیوند لگی ہوئی چادر اوڑھے ہوئے حاضر ہوئے، آنحضرتؐ نے جب ان کو دیکھا، تو ان کی گزشتہ ناز و نعمت اور آرام و آسائش کی حالت کو یاد کر کے بے اختیار روئے، پھر صحابہ سے فرمایا، تمہاری اس وقت کیا حالت ہو گئی، جب کہ تم صبح میں ایک لباس اور شام میں ایک پوشاک تبدیل کرنے کے قابل ہو جاؤ؟ اور اپنے گھر پر ایسا غلاف چڑھانے لگو جیسا کہ کعبہ پر آویزان کیا گیا ہے؟ لوگوں نے جواب دیا یا رسول اللہ! اس دن ہم موجودہ حالت سے بہتر حال میں ہوں گے اور خوب دلجمعی کے ساتھ عبادت میں مشغول رہیں گے؟ آپ نے فرمایا بلکہ تم اس دن کی بہ نسبت آج بہتر حالت میں ہو۔

نبی اکرمؐ فقرا کی صحبت میں بیٹھنے کو پسند فرماتے تھے، لہٰذا ان کے دلے آسائش و نعمت اور زیب و زینت کے دل فریب تخیل و آرزو کو بجا دیں، عون بن عبد اللہ بن عبثہ کہتے ہیں، میں مال داروں کی صحبت میں بیٹھا کرتا تھا، اس کے باوجود میں جس قدر متفکر اور غم زدہ تھا، شاید ہی کوئی اور ہوگا، میں اپنی سواری سے بہتر اوروں کی سواری اور اپنے کپڑوں سے نفیس اوروں کے کپڑے دیکھا کرتا تھا، لیکن جب میں نے آنحضرتؐ کو یہ فرماتے ہوئے سنا، کہ جب تم خود کو تمام مخلوق میں افضل دیکھنا چاہتے ہو تو اپنے سے کم مرتبہ اور پست درجہ شخص کو دیکھو، تاکہ تم خدا کی نعمتوں کا شکر یہ ادا کر سکو، عبد اللہ کہتے ہیں میں نے اس کے بعد سے فیقروں کی صحبت اختیار کر لی تو مجھے سکون اور آرام نصیب ہوا؛

یہاں ایک سوال یہ پیدا ہو سکتا ہے، کہ آنحضرتؐ اور آپ کے صحابہ کی نظر میں فقر و غنا کے درمیان تفریق اور حد فاصل کیا ہے؟ ان دونوں کا کیا معیار ہے؟ ہم اس شبہ کے ازالہ کے لئے وہ آثار وہ شواہد پیش کرتے ہیں، جو حدیث کی کتابوں میں مروی ہیں؛

آنحضرت صلی اللہ علیہ وسلم فرماتے ہیں جو شخص اپنی جماعت میں امن و سکون سے زندگی بسر کرے، صحیح و تندرست ہو، اس کے پاس ایک دن کی خوراک بھی ہو، تو بس گویا اس نے دنیا حاصل کر لی؛

حضرت عثمانؓ سے روایت ہے، آنحضرتؐ نے فرمایا کہ انسان کو ان اشیاء کے علاوہ اور کسی چیز کی حاجت نہیں رہتی، رہنے کے لئے گھر، بدن ڈھانپنے کا کپڑا، کھانے خشک روٹی اور پینے کے لئے پانی۔

ایک شخص نے عمرو بن عاص سے پوچھا، کیا ہم فقرا و مہاجرین میں سے نہیں ہیں، انھوں نے کہا کیا تیری بیوی ہے؟ اس نے کہا ہاں پھر پوچھا کیا تجھے رہنے کے لئے گھر ہے، کہا ہاں، انھوں نے کہا تب تو تو اغنیاء میں سے ہے، پھر اس نے کہا میرے پاس خادم بھی ہے، یہ سن کر انھوں نے کہا پھر تو ببادشاہ ہے؛

آنحضرتؐ کے اصحاب نے آپ سے دریافت کیا، سوال نہ کرنے کے لئے کتنے ماں کی ضرورت ہے، آپ نے جواب دیا جس کے پاس صبح یا شام کا کھانا رہ جائے۔

یہی وجہ ہے، کہ آنحضرتؐ دست سوال دراز کرنے کو نہایت ہی ناپسند سمجھتے تھے، اور فرماتے اگر تم پر سوال کی حقیقت روشن ہو جائے، تو کوئی شخص بھی سوال کرنے کی جرات نہ کرے، آپ بالخصوص انصار کو سوال کی ذلت برداشت کرنے سے ہمیشہ باز رکھتے تھے۔

ایک مرتبہ ایک انصاری نے آپ کے سامنے دست سوال دراز کیا، آپ نے فرمایا تیرے گھر میں کوئی چیز ہے، اس نے کہا ہاں ایک چادر ہے جس کا ایک حصہ ادڑھتا اور ایک حصہ بچھا لیتا ہوں، نیز ایک برتن بھی ہے، جس میں پانی پیتا ہوں، آپ نے فرمایا یہ دونوں چیزیں میرے پاس لے آ، وہ شخص انھیں آپ کے پاس لے آیا، آپ نے ان کو اپنے ہاتھ میں اٹھا لیا اور فرمایا ان کو کون خریدے گا؟ ایک صحابی نے کہا میں ان کو ایک درہم میں خرید سکتا ہوں رسول اللہؐ نے فرمایا کیا کوئی ایک درہم اور زیادہ کرنے والا ہے؟ اسی طرح آپ نے یہ جملہ دو یا تین مرتبہ دہرایا، تو ایک شخص نے کہا میں ان کو دو درہم میں لوں گا،

آپ نے اُسے دو درہم پر دے دیا، اس کے بعد وہ درہم انصاری کو تینے ہوئے فرمایا، ایک درہم سے اپنے گھر کے لئے کھانا خرید لے اور دوسرے درہم سے ایک کھلاڑی خرید کر میرے پاس لے آ، چنانچہ اس شخص نے تعمیل کی اور کھلاڑی آپ کے پاس لے کر حاضر ہو گیا، آپ نے اپنے دست مبارک سے اس میں دستہ لگایا اور فرمایا جنگل میں جا اور لکڑیاں کاٹ کر بازار میں لاکر بیچ، پھر پندرہ دن کے بعد میرے پاس چلے آنا، اس نے ایسا ہی کیا، پندرہ دن بعد دس درہم کما لیا اور آپ کی خدمت میں حاضر ہوا، چند درہم کے کپڑے خرید اور باقی رقم سے غلہ، رسول اللہ صلی اللہ علیہ وسلم نے فرمایا یہ کام تیرے لئے اس سے بدرجہا بہتر ہے، کہ تیرا چہرہ قیامت کے دن سوال سے دلغ دار ہو۔

بطل اعظم انسانی اخلاق و مروت کا نمونہ تھے، لطافت اور پاکیزگی کے دل دادہ، فخر و تکبر اور زیب و نمائش کی چیزوں سے متنفر تھے، حضرت علیؑ فرماتے ہیں کہ آنحضرتؐ نے ریشم کو دائیں طرف کیا اور سونے کو بائیں جانب اور فرمانے لگے یہ دونوں چیزیں میری امت کے مردوں پر حرام ہیں؟

ایک مرتبہ حضرت عمرؓ نے ایک ریشمی زنگین کپڑا دیکھا، جو فروخت کی غرض سے پیش کیا گیا تھا، آپ اس کو رسول اللہؐ کے پاس لے گئے اور کہا یا رسول اللہ! آپ اسے خرید لیجئے اور عید کے موقع پر اور مجلس و نمودیں زیب تن فرمائیے، آپ نے فرمایا ”یہ لباس اس شخص کے لئے سزاوار ہے، جس کا قیامت میں کوئی حصہ نہیں؟“

عرب کے سردار اور جزیرہ عرب کے بادشاہ کی جود و سخا کا یہ عالم تھا

کہ مال کی درآمد سے مسجد کا صحن بھر جاتا تھا، آپ لوگوں کو سارا مال تقسیم کر دیتے، جب گھر تشریف لے جاتے، تو کھجور کے درخت کے پھوس بھرے ہوئے بستر پر آرام فرماتے، عائشہؓ کہتی ہیں، کہ آپ کا بستر چمبے کا تھا، جس میں پھوس بھرا ہوا تھا، حضرت عائشہؓ فرماتی ہیں، رسول اللہؐ کے پاس ایک ہی حمیر تھی، جس کو رات کے وقت تہ کرتے اور اس پر نسا ز پڑھتے، دن میں اس کو کھول دیتے اور اس پر اجلاس فرماتے، آپ کھانے میں بہت محتاط اور قناعت پسند واقع ہوئے تھے، فرماتے تھے انسان کے لئے چند لقمے کافی ہیں تاکہ اُن سے اس کی آنتیں سیدھی ہو جائیں۔

حضرت انسؓ فرماتے ہیں، میں نے آپ کو میدہ کی روٹی کھاتے ہوئے کبھی نہیں دیکھا، مجھے اس کا بھی علم نہیں، کہ آپ نے کبھی دسترخوان پر بیٹھ کر کھایا ہو۔

سہیل بن سعد سے کسی نے پوچھا کیا بنی اکرمؐ نے کبھی چھنے ہوئے خالص آٹے کی روٹی کھائی؟ انھوں نے کہا کسی نے آپ کو بعثت سے لے کر وفات تک ایسی روٹی کھاتے ہوئے نہیں دیکھا؛

اس قسم کے زہد و قناعت کے تصور سے آنحضرتؐ کا مقصد نہ تو مال کو ایک بیکار چیز ثابت کرنا تھا اور نہ اس زہد و زینت کو حرام قرار دینا تھا، جو اپنے حدود میں حلال کی گئی ہے، آپ نے بذات خود زہد کے بلیغ معنی سمجھائے کہ ”دنیا میں زہد حلال کو حرام کرنے اور مال کو ضائع کر دینے کا نام نہیں، لیکن زہد کا حقیقی مفہوم یہ ہے، کہ تم کو انٹرنے جب مال و دولت سے نوازا ہے، تو تمہیں چاہیے کہ اس کو دیکھ بھاگ

خرچ کریں، جب کبھی تم پر کوئی ناگہانی آفت و مصیبت نازل ہو جائے، تو تم ایسے مواقع پر صبر و استقلال سے کام لو، جس کی طرف اللہ تعالیٰ نے بلینغ اشارہ فرمایا۔

» لیکلا تا سوعلى ما فا تکم ولا تقز حوا بما
آتاکم۔ اس لئے کہ نہ تو تم فوت شدہ چیز پر افسوس کرنے لگ جاؤ اور
اللہ کی عطا کی ہوئی نعمت پر خوشی میں پھولے نہ سناؤ۔

آنحضرتؐ پاکیزگی، صفائی اور خوش وضعی کو بے حد پسند فرماتے تھے
اور دوسروں کو بھی اس کی ترغیب دیا کرتے تھے؛ عطار بن یسار روایت
کرتے ہیں، کہ ایک شخص رسول اللہؐ کی خدمت میں اس ہیئت سے
حاضر ہوا، کہ اس کے بال پراگندہ اور داڑھی منتشر اور بد وضع ہو گئی تھی
آپ نے اس کی طرف اشارہ فرمایا، گویا آپ اس کے بال کٹوانے کا حکم
فرما رہے تھے، چنانچہ اس کی اصلاح سلیقہ کے ساتھ کرائی گئی، جب وہ
آپ کے پاس لایا گیا، تو آپ نے فرمایا کیا یہ حالت اس شخص کی نسبت
بہتر نہیں، جو پریشان و پراگندہ بال آئے اور شیطان کی طرح بدحواس
معلوم ہو!

آپ نے ایک آدمی کو اس وضع میں دیکھا، کہ اس کے کپڑے
میلے اور گندہ تھے، فرمایا کیا یہ شخص اپنے کپڑے دھونے کی بھی طاقت
نہیں رکھتا۔

عتبہ کی صاحبزادی ہندہ آپ کے پاس بیعت کی غرض سے
آئی، آپ نے فرمایا جب تک تو اپنے دونوں ہاتھ تبدیل نہ کر دے گی
میں تجھ سے بیعت نہ لوں گا، ناخنوں کے بڑھ جانے کی وجہ سے اس کے ہاتھ

درندہ ناپنجوں کی شکل اختیار کر چکے تھے، آپ کے اس طرح کہنے کا مقصد یہ تھا کہ ہاتھوں کو ناخنوں سے صاف کر کے ان پر ہندی لگا دی جائے؛

آنحضرت اکرمؐ فرماتے تھے اللہ تعالیٰ پاک اور نفیس ہے، خوش بو سے محبت رکھتا ہے، صاف و لطیف ہے، صفائی اور پاکیزگی کو دوست رکھتا ہے، سخی ہے، سخاوت پیشہ کو عزیز رکھتا ہے، بخشش و کرم والا ہے، لطف و کرم سے اسے پیار ہے، تم بھی اپنے مکاؤں اور صحفوں کو پاک صاف رکھو، اور یہودیوں کی سی مشابہت اختیار نہ کرو؛

آنحضرتؐ اپنے زہد و قناعت کی دنیا میں کبر و غرور و فضول خیرچی اور نیش و آرائش کو ناپسند سمجھتے تھے، مسلمانوں کا بھی فرض ہے، کہ وہ قناعت شعار ہوں، بخشش و کرم کے ولدا رہے اور لغت پسندی و صفائی کے خوگر بن جائیں؛

بطل اعظم کا زہد و قناعت دنیا کے لئے ایک آئینہ ہے، جس میں آپ کی زندگی کے اصلی خط و خال نگاہوں کے روبرو آجاتے ہیں، جن کو دیکھ کر آسانی یہ سبق حاصل کیا جاسکتا ہے، کہ ایک شخص کو خوش گو اور زندگی بسر کرنے کے لئے کن چیزوں کی ضرورت ہے؟

آنحضرتؐ اپنے روبرو بوریہ پر نوے ہزار درہم دھری ہوئے پاتے ہیں اور تمام کو تقسیم کر دیتے ہیں، اس کے بعد اسی بوریہ پر آرام فرماتے ہیں، جس کے نشانات آپ کے پہلو پر نمودار ہونے لگتے ہیں، یہ دیکھ کر آپ کے صحابہ آپ کو ایک لحاف بنا دینے کا ارادہ ظاہر کرتے ہیں تو آپ قطعی انکار کر دیتے اور فرماتے ہیں، میری اور دنیا کی مثال اس مسافر کے مشابہ ہے، جو ایک درخت کے سایہ میں آرام کیا اور پھر

وہاں سے اپنا راستہ لیا!

جب آپ مرض الموت میں مبتلا تھے، آپ سے کسی نے کہا، کہ آپ کے گھر میں سات اشرفیاں دھری ہیں تو آپ نے اپنے گھر والوں کو حکم دیا، کہ وہ سب خیرات کر دی جائیں، سب لوگ آپ کی عبادت میں مشغول ہو گئے اور اشرفیوں کو خیرات کرنے کا خیال ذہن سے نکل گیا، وفات سے کچھ دیر پہلے جب آپ کو کچھ افاقہ ہوا تو آپ نے حضرت عائشہ سے ان سات دینار کے بارے میں دریافت کیا، انہوں نے جواب دیا، وہ ابھی تک انہیں کے پاس ہیں، آپ نے ان کو طلب کیا اور اپنے ہاتھ میں رکھ کر فرمایا، ”محمد اس وقت اپنے پروردگار کو کیا جواب دے گا، جبکہ وہ خدا کے سامنے جائے گا، اور یہ اشرفیاں اس کے ساتھ ہوں گی؟ یہ کہہ کر آپ نے ان کو فقرا میں بانٹ دیا، جب آپ وفات پائے، تو آپ کے جسم مبارک پر ایک چادر اور ایک موٹا پاجامہ تھا، یہی آپ کا لباس تھا، لیکن آپ نے دنیا میں ایک ایسا نور یا دگا رچھوڑا، جو زہد و فناعت کی پیشانی پر چمکتا رہے گا، اور انسانوں کو روحانی زندگی کی لذتوں سے مالا مال کرتے ہوئے ان کو راہ راست کی طرف رہنمائی کرتا رہے گا، ان کے جذبات کو جسمانی ناپائے دار لذتوں اور بے ثبات آسائشوں سے موڑ کر ابدی اور سرمدی حیات کی جانب مائل کر دے گا، آنحضرتؐ کا زہد و فناعت دنیا کے تمام بہادروں اور زاہدوں کے لئے نمونہ ہو گا، گو اکثر و بیشتر افراد آپ کی جیسی فناعت اور زہد و فضیلت حاصل کرنے کی کوشش کریں گے، لیکن آپ کے رتبہ اور درجہ تک پہنچنا ان کی رسائی نہ ہو سکیگی، البتہ اس میں سے کچھ حصہ ان کو نصیب ہو گا۔

بردباری کا زندہ مجسمہ

تواضع اور بردباری آنحضرتؐ کی ایسی روشن ترین صفت ہے جو آپ کے نفسِ قدسی میں باوصف مردِ زمانہ کے درخشاں نظر آئے گی، درحقیقت آپ انسان کی عظمت و صداقت کا لطیف پیکر تھے، جس میں آپ کے اخلاص و فدائیت کا ایسا رنگ جھلکتا ہے، جو ریاکاری، تصنع اور بناوٹ کے مظاہر سے پاک ہے؛

آنحضرتؐ انسانِ کامل کی جیتی جاگتی تصویر اور بردباری کا زندہ مجسمہ تھے، بردباری کے جذبات آپ کے دل کی گہرائیوں سے ابھرتے تھے، آپ شاہانہ شان و شوکت کے انداز اور ریاکارانہ آرائش و زیبائش کے مظاہرہ سے کوسوں دور تھے، آپ کے کردار و گفتار میں اور

قول و قرار میں مکر و فریب کی ذرا بھی آمیزش نہ ہوتی تھی، آپ کی بردباری اور تواضع کا یہ عالم تھا کہ آپ بغیر تلف و تصنع کے، اپنے دور و قریب کے لوگوں دوستوں اور دشمنوں، گھر والوں اور شاہی سفروں غرض کہ ہر کس و ناکس سے خندہ پیشانی سے ملاقات فرماتے تھے۔

آپ جیسا حسن صورت تھے، ویسا ہی حسن سیرت بھی تھے، آپ کے تمام کردار و حرکات فطری تھے، جو آپ کے اخلاق کا آئینہ دار تھے، جس زمانے میں مسلمانوں نے ممالک فتح کئے، عدی بن حاتم طائی اپنا ملک چھوڑ کر روم کی طرف بھاگ نکلے تھے، اس کے بعد ملک شام آئے اور یہاں سے آنحضرتؐ کی خدمت میں حاضر ہوئے، وہ اپنا واقعہ اس طرح بیان کرتے ہیں، کہ مجھے شاہ مدینہ سے ملنے کی آرزو تھی، میں آنحضرتؐ کے پاس آیا، آپ مسجد میں تشریف فرما تھے، میں نے سلام کیا، آپ نے فرمایا تم کون ہو؟ میں نے کہا عدی بن حاتم، آپ اٹھے اور مجھے اپنے ساتھ لیکر اپنے گھر کا رخ کیا، راستہ میں ایک بڑھتیالی، اس نے اپنی کچھ ضروری گفتگو کی وجہ سے آپ کو بہت دیر تک ٹھرا لیا، میں نے اپنے دل میں کہا خدا کی قسم یہ بادشاہ تو نہیں معلوم ہوتے، پھر رسول اللہؐ مجھے گھر لے گئے، ایک چمڑے کا تکیہ، جس میں کچھ روکی پھوس بھری ہوئی تھی، میری طرف سرکاتے ہوئے فرمایا، اس پر بیٹھ جاؤ، میں نے کہا پہلے آپ تشریف رکھیے کیونکہ یہ آپ کے سزا دار ہے، آپ نے اصرار کیا، میں اس پر بیٹھ گیا، اور خود حضورؐ زمین پر بیٹھ گئے، میں نے اپنے دل میں کہا یہ تو بادشاہ کی شان نہیں ہے، اس کے بعد آپ نے فرمایا تم دکو بیسی (رکوسی)، نصرانین و صائبیہ کے ماہین ایک دینی فرقہ نہیں ہو، میں نے جواب دیا

بے شک آپ نے فرمایا کیا تم اپنی قوم میں غنیمت کا مال لئے ہوئے نہیں جا رہے ہو، میں نے کہا ہاں آپ نے فرمایا یہ تو تمہارے دین میں جائز نہیں ہے، مجھے محسوس ہو گیا، کہ آپ اللہ کے بھیجے ہوئے بنی ہیں، آپ کو خفیہ امور کا علم ہے، اس کے بعد آپ نے ارشاد فرمایا شاید تمہیں دین اسلام میں داخل ہونے سے یہ امر مانع ہو، کہ اس میں اکثر مفلس و محتاج شامل ہیں، خدا کی قسم عن قریب وہ زمانہ آنے والا ہے، کہ دولت کا سیلاب چاروں طرف سے ایسا آئندہ پڑے گا، کہ اس کو لینے والا تک کوئی نہ لے گا، شاید تمہیں اسلام لانے سے یہ احتمال ہو، کہ اس میں مسلمانوں کے دشمن زیادہ ہیں اور مسلمانوں کے پاس ساز و سامان اور آفات و اسلحہ کی کمی ہے، بخدا بہت جلد وہ وقت آنے والا ہے، اور تم سن لو گے کہ ایک عورت جنگ قادسیہ میں اپنے اونٹ پر سوار ہو کر بلا خوف و خطر دشمنوں کا مقابلہ کرنے کے لئے نکلے گی، اور غالباً یہ امر بھی تمہیں بازر کھنے پر آمادہ کر رہا ہو کہ ان بادشاہ اور سلطان کوئی نہیں ہے، عن قریب وہ دور آئے گا اور تم سب کو گے کہ ارض بابل کے تمام محل فتح کر لئے جائیں گے، عدی کہتے ہیں کہ آنحضرت کی اس تقریر نے میرے دل پر بہت اثر کیا، اور میں نے اسلام قبول کر لیا۔

عدی نے اپنی زندگی ہی میں مشاہدہ کر لیا کہ قادسیہ اور بابل کے قصر و کاخ عربوں نے فتح کر لئے؛

آنحضرتؐ کے حسن سلوک اور بلند اخلاق کی یہ مثال ہے، کہ ادھر عدی کا قبیلہ قید ہے، ادھر عدی قبیلہ بکر آپ کے پاس آتے ہیں، آپ انہیں اپنے خاص ٹیکہ پر بٹھاتے ہیں، اور خود زمین پر بیٹھ جاتے اور

بے شکلف اُن سے گزشتہ و آئندہ معاملات کے بارے میں گفتگو فرماتے ہیں۔

آپ کے صاحبزادہ ابراہیم کی وفات کے بعد سورج گرہن ہو گیا، تو لوگوں نے کہا ابراہیم کی موت سے ایسا ہو گیا ہے، یہ سن کر آپ مسجد میں منبر پر کھڑے ہوئے فرماتے ہیں ”چاند اور سورج خدا کی دو نشانیاں ہیں کسی کی زندگی یا موت کی وجہ سے ان کو گرہن نہیں لگتا، جب تم یہ گرہن دیکھو تو نماز پڑھو اور صدقہ و خیرات دو“

آپ کا یہ وہ پاکیزہ دل ہے، جو عشقِ حقیقی کے نشہ سے لب ریز ہے، لوگوں کے شکوک و شبحات اور ان کے توہم پرستانہ خیالات کو کس تو واضح پسندانہ انداز اور دلکش پیرایہ میں دور کرتے ہیں۔

جابر بن عبد اللہ کا واقعہ آپ کی تو واضح پسندی کو ثابت کرنے کے لئے بین دلیل ہے، وہ خود اپنا ناجرا اس طرح بیان کرتے ہیں، کہ مدینہ میں ایک یہودی رہتا تھا، جو مجھے بطور قرص کھجور دیا کرتا تھا، اتفاقاً ایک موسم ایسا آیا کہ درختوں پر کھجور نہیں لگے، یہودی میرے پاس اپنے کھجوروں کا مطالبہ کرنے کے لئے آیا، میں نے دیکھا کہ میرے پاس بھی کھجور نہیں ہیں، میں نے اس سے ایک سال کی اور ہلت چاہی اس نے انکار کر دیا۔ آنحضرتؐ کو جب یہ خبر پہنچی تو آپ نے صحابہ سے فرمایا، ذرا طوہم یہودی سے جابر کے لئے ہلت طلب کر لیں، یہ تمام میرے بلغ میں آئے، آپ نے یہودی سے گنت گو شروع کی، وہ کہنے لگا، آے ابو القاسم! میں کسی صورت میں بھی ہلت نہیں دے سکتا، آپ وہاں سے اٹھے اور بلغ کا طواف کیا پھر یہودی سے اس معاملہ میں گفتگو کی وہ اپنی ہی رائے پر اڑا ہوا

اس مرتبہ بھی انکار کر دیا، اتنے میں میں نے تمھوڑے ترکھوڑ آپ کے سامنے لا کر رکھ دیئے، آپ نے انھیں کھایا اور فرمایا تیرا جھونپڑا کدھر ہے جابر! میں نے اشارہ کیا، آپ نے اس میں بستر ڈالنے کا حکم دیا، میں نے بستر بچھا دیا، آپ نے کچھ دیر آرام فرمایا، پھر بیدار ہوئے، دو بارہ کچھ کھوڑا آپ کے پاس میں نے حاضر کیا، آپ نے انھیں کھایا، پھر اٹھ کھڑے اور یہودی سے اس معاملہ میں کلام فرمایا، اس نے اس مرتبہ بھی انکار کر دیا، آپ نے فرمایا اے جابر! جا کھوڑ روختوں پر سے اتار لے اور اپنا قرض ادا کر لے، حضرت جابر شہتے ہیں، کہ خدا نے ان کھوڑوں میں اتنی برکت عطا فرمائی کہ جس سے قرض بھی پورا ہو گیا اور بہت سے کھوڑ بچ رہے،

یہودی اور جابر کے مابین آپ کی یہ محاکات اور مکالمہ تو واضح و برہان اور کھانے اور سونے کے انداز کی کیفیت کو پیش کرنا ہے، انتہا میں جب آپ یہودی سے یاوس ہو گئے، تب قرض کی ادائیگی کا حکم فرمایا۔
ذیل کی امثال و واقعات سے معلوم ہوگا، کہ آپ اپنے اصحاب کے گھر بھی جاتے، تو ان سے کس طرح اجازت چاہتے تھے۔

قیس بن سعد بیان کرتے ہیں، کہ رسول اللہ صلی اللہ علیہ وسلم ہم سے ملنے کے لئے ہمارے گھر تشریف لائے، اور فرمایا۔ السلام علیکم ورحمۃ اللہ میرے باپ نے سلام کا جواب آہستہ سے دیا، میں نے اپنے باپ سے کہا کیا رسول اللہ کو اندر آنے کی اجازت نہ دیں گے؟ جواب دیا ابھی نہیں، آپ کے بکثرت سلام لینے کے بعد، پھر آپ نے فرمایا السلام علیکم ورحمۃ اللہ، اس کے بعد آپ لوٹ گئے، سعد آپ کے پیچھے دوڑے ہوئے گئے اور کہا یا رسول اللہ میں آپ کا سلام سن رہا تھا۔

اور آہستہ سے اس کا جواب دے رہا تھا اور اس انتظار میں تھا کہ آپ کے زیادہ سے زیادہ سلام قبول کرتا رہوں، آنحضرتؐ پھر ان کے ساتھ واپس تشریف لے آئے، سعد نے آپ سے غسل فرمانے کی درخواست کی، آپ نے غسل فرمایا، پھر زعفرانی رنگ کی چادر پیش کی گئی آپ نے اسے اوڑھ لیا اور دونوں ہاتھ اٹھا کر دعا فرمائی، اللھم اجعل صلواتک ورحمتک علی آل سعد (اے اللہ تو اپنی رحمت اور سلامتی اولاد سعد پر بھیج) جب آپ لے واپس ہونے کا ارادہ فرمایا، تو سعد نے ایک چمچ حاضر کیا اور قیس سے کہا اے قیس! آنحضرتؐ کے ساتھ جا، چنانچہ میں آپ کے ساتھ ہویا، آپ نے فرمایا میرے ساتھ سوار ہو جا میں نے انکار کیا تو فرمایا، یا تو تو سوار ہو جا یا واپس چلا جا، میں وہاں سے لوٹ گیا؛

یہ واقعہ ہے عرب و عجم کے سردار محمد مصلی اللہ علیہ وسلم کی ملاقات کا مدینہ کے ایک معزز انصاری سے، جس میں آپ بغیر اطلاع کے ان کے گھر پیدل تشریف لے جاتے ہیں اور واپسی میں چمچ پر سوار ہو کر آتے ہیں اور ارادہ فرماتے ہیں، کہ میزبان ساتھی کو بھی پیچھے سوار کر لیں؛ آپ کی یہ وہ پاکیزہ روش تھی، جس کو دیکھ کر پوری دنیا آپ کی گرویدہ ہو گئی، اور آپ جس مقصد کو لے کر دنیا میں تشریف لائے تھے وہ قریب قریب پورا ہو رہا تھا، اگر کسی کو یہ خیال گزرے، کہ شاہانہ طور طریق اور شان و شوکت کے مظاہر حسن اطاعت و اتحاد کے لئے ضروری ہیں، تو آنحضرتؐ کی سعد اور انصاری سے دوستی و رواداری کا واقعہ دعوتِ اسلام کی تاریخ میں زرین حروف سے لکھے جانے کے قابل ہے؛

اگر آپ نے قیس کو چمچ پر سوار کر لینا چاہا تو کوئی تعجب کی چیز نہیں،

کیوں کہ آپ کی یہ ہمیشہ کی عادت تھی، کہ آپ اپنے رفقاء کو نچر اور اودھنی کے پیچھے سوار فرماتے اور باری باری سواری کرتے، ابن عباسؓ کہتے ہیں کہ جب رسول اللہ صلی اللہ علیہ وسلم مکہ میں داخل ہوئے، تو بنو عبدالمطلب نے آپ کا استقبال کیا، آپ نے لوگوں میں سے اپنے پیچھے اور سامنے ایک ایک کو سوار فرمایا، معاذ کہتے ہیں، کہ میں ایک مرتبہ رسول اللہ کے نچر کے پیچھے سوار تھا، ایک آدمی آپ کے پاس پیدل آ رہا تھا، اس کے ساتھ نچر بھی تھا، اس نے آپ سے کہا آپ اس پر سوار ہو جائیے یہ کہہ کر خود نچر کے پیچھے بیٹھ گیا، آپ نے فرمایا یہ جانور تیرا ہے، تو اس پر سامنے بیٹھنے کا حق دار ہے، جب تک کہ تو میرے لئے اسے مختص کر دے، اس نے کہا میں نے آپ کے لئے اسے خاص کر دیا؛

حضرت جابرؓ روایت کرتے ہیں، کہ رسول اللہؐ اپنی سواری پیچھے کر لیتے اور کمزور سواری کو آگے کر کے اپنے ساتھ کر لیتے پھر ان کے لئے دعائے خیر فرماتے، آپ کو تکبر اور بسختر یعنی خزام ناز سے چلنا نہایت ناپسند تھا، آپ اکثر فرمایا کرتے تھے، جس کے دل میں تکبر کا ذرا بھی شائبہ ہو، وہ جنت میں داخل نہیں ہوگا، ایک شخص نے کہا کوئی شخص اچھی پوشاکیں پہننے تب بھی؟ آپ نے فرمایا اللہ تعالیٰ جمیل ہے جمال کو دوست رکھتا؟ کبریائی تو حق تعالیٰ ہی کے سزاوار ہے۔

ابو ہریرہ سے مروی ہے، رسول اللہ صلی اللہ علیہ وسلم نے فرمایا، وہ قومیں بازر ہیں، جو اپنے گزرے ہوئے باپ دادا پر فخر کیا کرتی ہیں، خدا کے تعالیٰ نے تم سے جاہلیت کے فخر و غرور کو زایل کر دیا ہے، پرہیزگار مومن ہے، بدکار گنہگار ہے، تمام لوگ آدم کے بیٹے ہیں، اور آدم مٹی سے

پیدا کئے گئے؛

اس حدیث سے پتہ چلتا ہے کہ آنحضرتؐ کے ذکر سے اور متکبروں سے کس قدر برہم تھے، اگر باپ دادا پر فخر کرنے میں لوگوں کو کچھ امتیاز و توفیق حاصل ہو سکتی، تو تمام جزیرہ عرب میں محمد بن عبداللہؐ کے سوا، فخر کرنے کا اور کون مستحق ہو سکتا تھا، لیکن آپ نے حسب و نسب اور جاہ و مرتبہ کا امتیاز اٹھا دیا مساوات اور اخوت کا درس دیا، اور فرمایا "ان اکرمکمْ عند اللہ اتقوا لہ۔ بے شک اللہ کے نزدیک تم سے زیادہ بہتر وہ ہے جو زیادہ پرہیزگار ہے۔ اگر کسی کو فضیلت ہے، تو عمل صالح اور نیک کردار ہی کی بدولت؛

ایک مرتبہ آپ اپنے اصحاب کے ساتھ سفر میں تھے، بھجوں نے کھانا تیار کرنے کا ارادہ کیا، آپس میں کام کی تقسیم کر لی، آپ نے لکڑیاں جمع کرنا شروع کیں، آپ کے اصحاب نے چاہا کہ خود جمع کریں، لیکن آپ نے انکار کر دیا اور فرمایا خدا کو یہ چیز ناپسند ہے، کہ کوئی شخص اپنے ساتھیوں سے ممتاز رہے۔

ایک اعرابی آپ کی خدمت میں حاضر ہوا۔ تو وہ خوف سے لرز رہا تھا آپ نے اس کو اس طرح خوف کھانے سے منع کیا اور فرمایا، کہ آپ قریش کی ایک اس عورت کے بیٹے ہیں، جو بھونا ہو، گوشت کھایا کرتی تھی۔

آپ عصائی کے ہوئے اپنے صحابہ کی مجلس میں داخل ہوئے، تمام آپ کی تعلیم کے لئے اٹھ کھڑے ہوئے، آپ نے فرمایا تم عجمیوں کی طرح ایک دوسرے کی تعلیم کے لئے نہ اٹھو، اسی طرح آپ ہاتھوں کو بوسہ دینے سے منع فرماتے تھے اور اس کو عجمیوں کا تشبہ تصور کرتے تھے۔

آنحضرتؐ بڑے بڑے اقیاب سے یاد کرنے کو ناپسند سمجھتے تھے، بنو عامر کا ایک وفد آپ کی خدمت میں حاضر ہوا اور کہنے لگا آپ ہمارے سردار اور آقا ہیں، آپ نے فرمایا آقا تو اللہ ہی ہے، انھوں نے کہا آپ فضیلت و بزرگی میں ہم سے بڑھ کر ہیں، آپ نے فرمایا تمہارے اس قول کے لئے شیطان تم کو نہ ابھارے؛

ابوبکرؓ فرماتے ہیں، کہ ایک شخص نے آنحضرتؐ کے رو برو کسی کی تعریف کی، آپ نے فرمایا انسوس تجھ پر، تو نے اپنے ساتھی کی گردن پر چھری چلا دی، یعنی تعریف و توصیف سے تو نے اس کو ہلاک کر دیا، کیوں کہ اس سے اس میں فخر و غرور کا جذبہ پیدا ہو گا جو اس کی ہلاکت کا موجب ہو گا، گویا یہ اس کا قاتل ہوا؛

ابو ہریرہؓ فرماتے ہیں، رسول اللہ صلی اللہ علیہ وسلم نے ہمیں علم دیا ہے، کہ تعریف کرنے والوں کے منہ میں خاک جھونک دیں۔
آنحضرتؐ تبختر و خرام، بکر و ناز، مبالغہ آمیز گفتگو اور لغویات سے لوگوں کے دل مائل کرنے کو نہایت مذموم سمجھتے تھے، اور فرماتے تھے، میرے نزدیک تم سے محبوب اور قیامت کے دن مجھ سے قریب تر وہ شخص ہے، جو بہترین اخلاق و صفات سے آراستہ ہو، اور میرے پاس نہایت بُرے اور قیامت کے دن مجھ سے دور تر وہ لوگ ہیں، جو تکبر و سرکشگی کرتے، تکلف و تصنع کی باتیں بناتے اور منہ بنا بنا کر ناز و انداز سے گفتگو کرتے ہیں۔

آپ کے نزدیک یہ چیز نہایت بری تھی، کہ خلیب اپنی فصاحت کے زور سے لوگوں کے دل و دماغ پر مستولی ہو جائے اور ان کے جذبات کو

اپنے قابو میں کر لے۔

آنحضرتؐ کا ارشاد ہے، کہ جو شخص اس غرض کے تحت علم سیکھے کہ اس کے ذریعہ عوام کے دل مسح کر لے، تو اللہ تعالیٰ قیامت کے دن اس کی کوئی داد خواہی نہ کرے گا؛

آپ فرمایا کرتے تھے طنزیہ گفتگو کرنے والے اور طعنہ دینے والے ہلاک ہو گئے، الغرض آپ کو ناشائستہ گفتگو اور غیر مذہب حرکات سے ہمیشہ نفرت اس لئے تھی، کہ آپ کی تواضع پسند اور بردبار طبیعت ریاکاری اور تصنع پڑ، مفاہیر سے بالکل علیحدہ تھی۔

آپ کی بردباری میں تواضع کا پہلو غالب تھا، آپ ادب و احترام کے مجسمہ اور تواضع و انکسار کے پیکر تھے، لوگوں کو آپ پہلے سلام کرتے، ہر چھوٹے بڑے سے خندہ پیشانی سے گفتگو فرماتے، جب کسی سے مصافحہ کرتے تو توادتے کہ دوسرا شخص خود ہی ہاتھ نہیں چھوڑتا آپ تھامے رہتے، جب صدقہ دیتے تو صدقہ کو اپنے ہاتھ سے مسکین کے ہاتھوں میں رکھتے، آپ اپنے صحابہ کی مجلس میں جلوہ فرما ہوتے، تو مجلس جہاں ختم ہوتی، وہیں بیٹھ جاتے اپنا کام خود اپنے ہاتھ سے کر لیا کرتے تھے، کسی پر سختی نہ کرتے خود باز آجاتے اور اپنا سامان خود ہی اٹھا لاتے اور فرماتے میں اس کو اٹھانے کی طاقت رکھتا ہوں۔

آپ نے فوج کے سپہ سالار ہونے کے باوجود، مزدوروں پر، خواہ مدینہ کی مسجد کی تعمیر کے وقت ہو، یا خندق کھودنے کے زمانے میں، کسی پر سختی نہیں فرمائی؛

آنحضرتؐ کا لباس اور مکان بھی بالکل سادہ تھا، آپ کا لباس

عام لوگوں کے لباس کی طرح تھا، دولت و حکومت کی زمام قبضہ اقتدار میں آنے کے باوجود، آپ مٹی اور اینٹ سے بنے ہوئے حجروں میں رہتے تھے، ہر حجرہ کے درمیان کھجور کے درختوں کی ڈالیوں سے بنی ہوئی دیواری تھی جس کو مٹی سے چسپاں کیا گیا تھا اور دیواروں کو چمڑے یا سیاہ بالوں کی چادر سے ڈھانپا گیا تھا۔

آزاد و غلام فقیر و کینز کی دعوت کو قبول فرمالتے، معذرت خواہ کا عذر سنتے تھے، اپنے پکڑوں کو خود پھیند لگاتے اور اپنے جوتے اپنے ہی ہاتھ سے سی لیا کرتے تھے، اپنی خدمت آپ کر لیتے، اپنے اونٹ کو باندھتے خادم کے ساتھ کھاتے، مصیبت زدہ اور محتاجوں کی ضرورتوں کو پوری کیا کرتے تھے۔

باوجود اس بردباری، تواضع اور ملنساری کے، آپ کے ہیبت و وقار اور محبت و رعب میں کسی قسم کی کمی واقع نہیں ہوئی، آپ کا سراپا اس طرح بیان کیا گیا ہے، کہ جو کوئی آپ کو یکایک دیکھ لیتا، اس پر ہیبت طاری ہو جاتی، جو آپ کی صحبت میں بیٹھتا، آپ اس کو محبوب سمجھتے آپ کے درمیان اور آپ کے صحابہ اور دیگر لوگوں کے درمیان ادب و احترام اور محبت و وقار کا تعلق تھا، آپ میں ذرا بھی کبر کا شائبہ نہیں نظر آیا، مگر آپ بے ادبی یا گستاخی سے ناراض ہو جاتے، اور آپ نے اکثر و بیشتر اوقات میں اپنے اصحاب کو آداب مجلس اور اصول خطاب کی تعلیم دی۔

سر ولیم مور آپ کی تواضع پسندی کا اس طرح خاک کھینچتا ہے :-
 ”آپ کی پوری زندگی تواضع کا پیش کر تھی، آپ اپنے

ایک ادنیٰ پیرو کے معاملہ میں بھی نہایت ادب و احترام سے پیش آتے تھے، تواضع، شفقت، صبر، ایثار اور جو در و کم آپ کی شخصیت کی لازمی صفات تھیں، جنہوں نے سبھوں کو اپنا گرویدہ اور فریضہ بنا دیا تھا، یہ کبھی دیکھنے میں نہیں آیا، کہ آپ نے ادنیٰ درجہ کے لوگوں کی دعوت کو یا حقیر سے حقیر، یہ کو قبول کرنے سے انکار کر دیا ہو، اہل مجلس میں سے کسی پر آپ اپنی تعلیٰ اور فوقیت نہیں جتاتے تھے، جب کسی ایسے شخص سے ملتے، جو اپنے مقصد کے پورا ہونے کی وجہ سے خوش خوش نظر آتا ہو، تو اس کا ہاتھ روک لیتے اور اس کی خوشی میں خود بھی شریک ہو جاتے، جب کسی غم زدہ اور آفت رسیدہ شخص سے ملتے تو اس کی ہمدردی و کلمعی اور غم گساری فرماتے، تنگ دستی اور فقر و فاقہ کے زمانے میں لوگوں کو اپنی خوراک تقسیم فرماتے، آپ کو ادب و آرام و آسائش کا بے حد خیال رہتا۔

آنحضرتؐ کی سیرت کا موازنہ ادبوں کے اقوال سے کرنے کی ہیں کوئی ضرورت نہیں، کیوں کہ آپ کا تمام دنیا کے انبیاء، پیشوا اور بہادر لوگوں میں ممتاز درجہ رکھنا ہی آپ کی زندگی کی فلاح و کامرانی کی واضح ترین دلیل ہے، لیکن ہم نے سر ولیم مور کا ایک واضح قول اس لئے درج کیا، تاکہ ہم کو یہ معلوم ہو جائے، کہ غیر قوم میں بھی آپ کے بلند پایہ کردار کی کس طرح تصدیق کرتی ہیں، اگر ہم حقیقی معنی میں آنحضرتؐ کی سیرت سے درس لیں، تو آج بھی ہمارے نظروں میں عہد نبوت کی زندگی کی عظمت کا نقشہ تیار ہو سکتا ہے، آج بھی

آپ کی یاد ہمارے دلوں کو وہی تر و تازگی و شادابی بخشنے لگی، جیسا کہ صحابہ کے دلوں کو، آپ کی عظیم انسان ہستی اور آپ کے بلند پایہ اخلاق کسی کے چھپائے نہیں چھپ سکتے، بلکہ رات اور دن اُخفیہ و علانیہ، ظاہر و باطن، تنگ دستی و فراخی، قوت و ضعف غرض کہ ہر متغداد حال میں آپ کے اوصاف کے جوہر چمکتے ہوئے نظر آئیں گے؛

آنحضرتؐ اپنے بلند پایہ اخلاق کے ساتھ ساتھ تواضع اور بردہ جلدی کے نقطہ نظر سے بہت بڑی شخصیت کے مالک تھے، آپ کا نفس قدسی زندگی کے مختلف مظاہر و احوال میں جلوہ گر تھا، یہی نفس آسمانی تعلقات سے مربوط تھا، تو دوسری طرف دنیوی زندگی سے متعلق، لوگوں کے میل جول سے سرگرم تھا، تو دوسری جانب ان کی محبت سے سرشار، الغرض محمد صلی اللہ علیہ وسلم اپنی زندگی کے ہر دور میں ایک عظیم المرتبت ہستی تھے، جس کے ہم ہر شعبہ حیات میں محتاج ہیں، یہی وہ مثالی تصویر ہے، جس پر اسلام کے اجتماعی نظام کی بنیاد قائم ہے، جس نے تمام انسانوں کو اخوتِ اسلامی کے ایک ہی رشتہ میں منسلک کر رکھا ہے، اس کے مقابلہ میں دولت و توکلری، حب و نسب اور جاہ و شہمت کا کوئی رتبہ نہیں، جو مومن ہے، وہ پرہیزگار ہے، اور جو بدکار ہے وہ کُہنٹھا ہے لوگ آدم کی اولاد ہیں اور حضرت آدمؑ سے پیدا کئے گئے ہیں۔

بندگی کا انقلابی تصور

ہم یہاں پر رسول اللہ صلی اللہ علیہ وسلم کی عبادت پر روشنی ڈالیں گے آپ کی طبع فیاض میں یہ صفت حد درجہ روشن تھی، نماز آپ کی آنکھوں کی ٹھنڈک اور نفس کی طہانیت تھی، آپ اگر ان عبادت گزاروں میں سے ہوتے، جنہوں نے رہبانیت اختیار کر کے دنیا سے قطع تعلق کر لیا یا ان کو سفیاد میں سے ہوتے جنہوں نے دنیا کی تمام لذتوں کو خیر باد کہہ کر گوشہ نشینی اختیار کر لی، تو آپ کی عبادت کوئی نئی چیز نہ ہوتی، ایک سو بخ اور ناقدا آنحضرتؐ کی زندگی میں خاص طور سے جس چیز پر نگاہ ڈالتا ہے وہ یہ ہے کہ دنیا کے امور کی انجام دہی اور زندگی کی دیگر ضروریات و علاقے سے وابستہ ہو کر دینی فرائض بالخصوص انتہا درجہ کی عبادت کی

ادائیگی نہایت ہی تعجب خیز اور حیرت انگیز امر ہے، کیوں کہ دین و دنیا کو ہم آہنگی کے ساتھ گزارنا انتہائی مشکل چیز ہے، ایک طرف آنحضرتؐ اپنے اہل و عیال خانہٴ اہل اور مسکینوں کی تربیت و سرپرستی کرتے ہیں، تو دوسری طرف اپنی امت کے اہم امور میں مشغول نظر آتے ہیں، سیاسی و حکومتی جہات انجام دیتے ہیں، بادشاہوں کے پاس اپنے سفیر روانہ کرتے ہیں اور ان کو اسلام کی دعوت دیتے ہیں، آپ کی خدمت میں وفد آتے ہیں، آپ ان کا استقبال کرتے ہیں، فوج تیار کرتے اور بذات خود ان کی قیادت فرماتے ہیں، غیر قوموں اور سلطنتوں سے جنگ کرتے ہیں، فتح و کامرانی کی تدابیر سوچتے اور شکست خوردگی کے اسباب کا انسداد کرتے ہیں، گورنروں کا تقرر کرتے اور بیت المال کی نگرانی کرتے ہیں، اموال خود اپنے ہاتھ سے اپنے روبرو تقسیم فرماتے ہیں، ساتھ ہی ساتھ ارشاد فرماتے ہیں، اگر میں خود عدل و انصاف نہ کروں تو دوسرا کون کرے گا؟ دین حق کی تبلیغ کرتے، وحی و رسالت کے اسرار و رموز لوگوں کو سمجھاتے ہیں، اخبار و ستن کی تشریح اور اللہ کے احکام کی توضیح فرماتے ہیں۔

الغرض آپ نے اپنے ہر شعبہٴ حیات میں اپنا جو مثالی کردار پیش کیا ہے وہ دنیا کے بہادروں کے لئے سبق آموز ہے، ان تمام مصروفیتوں اور مشاغل کے باوجود آنحضرتؐ رات دن عبادت میں محو نظر آتے ہیں، ان عابدوں اور زاہدوں سے بڑھ کر اللہ کی محبت میں سرشار تھے، جو پہاڑوں کی چوٹیوں اور جنگلوں کے گوشوں میں بیٹھ کر اللہ کے دیدار کی طلب کرتے رہتے ہیں۔

بعض اعظم کے اس طرح سے دین و دنیا کو ہم آہنگ کرنے کی مثال انسانی تاریخ میں کہیں نہیں ملتی، آپ نے اپنے دن کا ایک حصہ عبادت

کے لئے، ایک حصہ لوگوں کے لئے اور ایک حصہ اپنے گھروالوں کے لئے تقسیم کر رکھا تھا۔ لوگوں کی خدمت گزاری میں اگر زیادہ وقت صرف ہو جاتا تو اپنے گھر کے مقررہ اوقات میں کمی واقع ہو جاتی، لیکن آپ اوقات عبادت کی ہمیشہ حفاظت و نگہداشت فرماتے، اور اپنی تمام زندگی اسی مداومت اور پابندی میں گزاری، جو آپ کے دوستوں اور دشمنوں سب کے لئے موجب حیرت ہے۔

آپ توجہ خالص اور سعی پیہم کا مجسمہ تھے، جب عبادت کی طرف رجوع ہوتے، تو اپنی ساری توجہ اسی طرف مرکوز کر دیتے، اور جب کسی کام کا ارادہ فرماتے، تو اس کو پائے تکمیل تک پہنچانے بغیر لحوہ جبرچین نہ لیتے، مختلف قوموں اور ملتوں کے مورفین کا اس پر اجملہ ہے، کہ آپ جو کام بھی کرتے اپنا دل و دماغ اسی میں صرف کر دیتے، آپ کی یہ بلند و برتر صفت لوگوں سے میل جول رکھنے کے وقت زیادہ نمایاں نظر آتی ہے، جب آپ کسی سے گفتگو فرماتے اپنا سارا دھیان اسی طرف مرکوز کر دیتے، جب تک خود مخاطب قطع کلام نہ کر لیتا، آپ اس کے سلسلہ گفتگو کو منقطع نہ کرتے۔

یہی جدوجہد ہر نفس انسانی کے لئے ضروری ہے، دین و دنیا کے تمام شعبوں میں فلاح و بہبودی کا راز اسی میں مضمر ہے، بطل اعظم اپنے ان پیروؤں کے لئے اس کا عملی نمونہ تھے، جنہوں نے اپنی زندگی کا نصب العین اور لائحہ عمل اسی جدوجہد کو قرار دیا، جس کی بنا پر وہ حکومتوں کے بادشاہ قوموں کے سیاست داں اور زمانے کی سربراہ اور وہ ہستیاں کہلائے، اسی کا نتیجہ تھا کہ رسول اکرم نے بکریوں اور اونٹوں کے چرانے والوں، تجارت و زراعت پیشہ لوگوں، دہقانوں اور تہذیب سے نا آشنا انسانوں کو قیصر کر دیا۔

کی سلطنتوں کا مالک بنا دیا، یہ اس قابل ہو گئے، کہ دنیا کے حکمرانوں کو عدل و انصاف اور اخوت و مساوات کا سبق دے سکیں؛

آنحضرتؐ عہد طفولیت ہی سے فطری طور پر عبادت کی طرف مائل تھے، اسی میں آپؐ اپنی آنکھوں کی ٹھنڈک اور روح کا سکون پاتے تھے، رسالت کے پیشتر مہینہ بھر مکہ کے باہر غارِ حرا میں خلوت گزریں ہو کر اللہ کی عبادت میں سرشار ہو جاتے، ایک شاعر نے کیا ہی بلیغ انداز میں کہا ہے:-

”آپؐ کو بچپن ہی سے عبادت اور گوشہ نشینی سے محبت تھی، اور یہی شریفیوں اور نیک طبع لوگوں کی عادت ہے، جب آپؐ کے دل میں ہدایت کا چشمہ بھوٹ نکلا، تو اسی چشمہ نور سے آپؐ کے اعضاء نے سیرابی حاصل کی؛“

فقہا، ماہرین اصول و شرائع نے اس امر میں اختلاف کیا ہے کہ آپؐ کی عبادت کی صورت نوعیت کیا تھی اور آپؐ کس شریعت کے پابند ہو کر عبادت کرتے تھے؟ اس کا طریقہ کیا تھا؟ اس اختلاف کی وجہ سے ان کے تمام اقوال باہم مشتبہ نظر آتے ہیں، لیکن یہ امر تاریخ سے پائے ثبوت و تحقیق کو پہنچ چکا ہے، کہ آپؐ کی عبادت اس طرح تھی، کہ آپؐ خالق کائنات میں غور و فکر فرمایا کرتے اور موجودات عالم کو دیکھ کر وحدانیت اور خالقیت پر استدلال کیا کرتے تھے، لیکن تاریخ سے کہیں یہ معلوم نہ ہو سکا، کہ آپؐ اگلی شریعت وادیان کے طریقہ سے عبادت کرتے تھے، آپؐ نے عہد رسالت اور رشد و ہدایت سے سرفراز ہونے کے پیشتر اس نظریہ توحید کی تردید کی، جو گذشتہ ادیان و مذاہب میں گھڑ لیا گیا تھا، یہاں تک کہ عربوں کے بعض عبادات مثلاً حج وغیرہ کے رائج شدہ طریقوں کو مذموم نہرایا، اور شعائر حج کی ادائیگی

میں اپنے قبیلہ کے طریقے اختیار نہیں کئے، بلکہ عرفہ میں ٹہرنے اور افاضہ کرنے میں دیگر لوگوں کا اتباع کیا، قریش کی ان اکثر و بیشتر چیزوں کو اپنے اوپر حرام کر لیا، جن کو وہ جاہلیت میں حلال سمجھتے تھے، آپ کی عقل سلیم نے جس کو صحیح سمجھا اسی کی پیروی کی، ہمیشہ طالب حق رہے، آپ کی عبادت محض غور و فکر اور ربوبیت میں مدبر پر منحصر تھی، آخر کار آپ کا سینہ ایمان و یقین کی تجلیات سے منور ہو جاتا ہے؛

<p>و كذلك اوحينا اليك روحا من امرنا ما كنت تدعى ما الكتاب ولا الایمان۔</p>	<p>اسی طرح بھیجی ہم نے تیری طرف ہمارے امر کی روح تو نہیں جانتا تھا کہ کتاب کیا ہے اور ایمان کیا۔</p>
--	--

و وجدك ضالاً فلهدي؛ اس نے تجھے گمراہ پایا تو ہدایت کی، جب آپ کو ہدایت کا نور حاصل ہو گیا، تو آپ نے نماز پڑھنی شروع کر لی آپ اور حضرت علیؑ کی نگھاٹیوں میں جاتے اور خفیہ طور پر نماز پڑھتے اور شام کے وقت واپس آ جاتے؛

آنحضرت کا دل نور ہدایت سے منور ہو گیا، تو آپ نے اللہ سے مسلسل ربط و تعلق پیدا کر لیا، اور آپ کا نفس خدا کی محبت میں سرشار ہو گیا، ہم بلاخود تردید یہ دعویٰ کر سکتے ہیں، کہ آپ اپنی حرکت و سکون، خواب و بیداری، غرض کہ ہر حال میں اللہ ہی سے تعلق رکھتے تھے، ذات خداوندی میں اس درجہ اہٹناک تھا، کہ اپنے خالق کے روبرو اپنی دیر تک کھڑے ہوتے کہ آپ کے پاؤں بتورم ہو جاتے، سفیر بن شعبہ کہتے ہیں، آنحضرتؐ جب نماز پڑھنے کے لئے کھڑے ہوتے، تو آپ کے قدم یا پنڈلیاں سوجھ جاتیں، آپ سے

جب اس کے متعلق پوچھا جاتا تو فرماتے کیا میں اللہ کا شکر گزار بندہ نہ بنوں؟
ابن مسعود بیان کرتے ہیں کہ ایک رات میں نے آنحضرتؐ کے
ساتھ نماز پڑھی، بڑی دیر تک آپ نے قیام کیا، یہاں تک کہ میں ایک برا
ارادہ کرنے پر آمادہ ہو گیا، پوچھا گیا کہ آپ نے کیا ارادہ کیا تھا؟ کہنے لگے
کہ میں نے قصد کیا کہ بیٹھ جاؤں اور آنحضرتؐ کا ساتھ چھوڑ دوں؛

عبداللہ بن عمرو بن عاص روایت کرتے ہیں، کہ آنحضرتؐ نے آج سے
فرمایا، خدا کو داؤد علیہ السلام کی نماز سب سے زیادہ پیاری تھی اور ان کا
روزہ تمام سے زیادہ عزیز، آپ نصف رات سوتے اور باقی تیسرے
حصہ میں عبادت کے لئے کھڑے ہو جاتے، اور پھر چھٹے حصہ میں سوتے
ایک دن روزہ رکھتے اور ایک دن انظار فرماتے؛

آپ کو اپنی عمر بھر قیام شب اور تہجد گزاری کی عادت رہی، جس
میں آپ دعائیں مانگتے اور اللہ سے التجائیں کرتے تھے، اس سے پتہ
چلتا ہے، کہ آپ محبت الہی میں کس قدر سرشار اور خشتِ یزدی سے
کتنے لب ریز تھے، آپ اکثر اس وقت یہ دعا فرماتے تھے؛

اللهم ملك الحمد	اے اللہ تمام تعریف تیرے
انت قيم السموات والارض	لئے ہے، تو ہی آسمان اور زمین کی
ومن فيهن، ولك الحمد	تمام چیزوں کو قائم رکھنے والا ہے،
انت نور السموات	تیرے ہی لئے حمد ہے، تو آسمان و
والارض ومن فيهن؛	زمین کی تمام چیزوں کا نور ہے، تو ہی
ولك الحمد انت ملك	تعریف کے سزاوار ہے، تو آسمان
السموات والارض و	وزمین اور ان کی تمام چیزوں کا بادشاہ

من فيهن، ولك الحمد | تو ہی تعریف مستحق ہے، تو ہی حق
 انت الحق و وعدك الحق | ہے، تیرا وعدہ حق، تجھ سے بنا
 و لقاءك الحق و قولك | حق، تیرا قول حق، جنت و دوزخ
 الحق، و الجنة حق و النار | حق، انبیاء اور محمد حق ہیں، اور قیامت
 حق، و النبيون حق و محمد | حق ہے۔ اے اللہ میں تیرے لئے
 حق، و الساعة حق اللهم | اسلام لایا، تجھ پر ایمان لایا، تجھ ہی
 لك اسلمت و بل امنت | پر بھروسہ کیا، تیری ہی جانب رجوع
 و عليك توكلت، و ايك | کیا، تیری خاطر دشمنی کی اور تیری
 انبت و بك خاصمت | ہی راہ میں فیصلے چکایا، میرے اگلے
 و ايك حاسمت، فاغفر لي | اور پچھلے گناہ بخش دے، میرے
 ما قدمت و ما اخرجت | پوشیدہ اور نظر ہری گناہ معاف کر دے
 و ما اسررت و ما اعلنت | تو ہی سب سے پہلے اور تو ہی سب
 انت المقدم و انت المؤخر | سے آخر ہے، تیرے سوا اور کوئی
 لا اله الا انت، و لا حول | معبود نہیں، تمام قوت و طاقت کا
 و لا قوة الا بالله - | سرچشمہ صرف اللہ ہی ہے۔

اللہ تعالیٰ آپ کے تہجد کی شان میں اس طرح ارشاد فرماتا ہے؛
 يَا أَيُّهَا الْمَزْمِلُ قَسَمٌ | اے کپڑوں میں لپٹے والے، رات
 اللیل الا قلیلاً نصفه | کو کھڑے رہا کرو مگر تھوڑی سی رات
 او انقص منه قلیلاً او | یعنی نصف رات یا اس نصف سے
 زد علیه و دتل القرآن | کسی قدر کم کر دیا نصف سے کچھ بڑھا
 ثم تیللاً انا سلقی عليك | اور قرآن کو خوب صاف صاف پڑھو

قولاً ثقیلاً، ان نامشئة | ہم تم پر ایک بھاری کلام ڈالنے کو ہیں
 اللیل ہی اشد وطناً | بے شک رات کے اٹھنے میں دل اور
 زبان کا خوب میل ہوتا ہے اور بات
 واقووم قینلاً۔ | خوب ٹھیک نکلتی ہے۔

چنانچہ آنحضرتؐ اس حکم کی تعمیل پر کمر بستہ ہو جاتے ہیں، اسی کو صحابہ
 کے ایک شاعر ابن رواحہ آنحضرتؐ کی شان میں فرماتے ہیں۔

”آپ ہم کو ہدایت کرتے اور جب آئندہ کے

واقعات و حوادث سے ہمیں آگاہ کرتے ہیں، تو ہمارے

دل اس کا یقین کرتے اور اس کی تصدیق کرتے ہیں، کہ

آپ نے جو کچھ کہا ہے، وہ یقیناً ہو کر رہے گا، جس وقت

مشرکین گہری نیند کے عالم میں مدہوش ہوتے ہیں، تو

اس وقت آنحضرتؐ اپنے بستر سے طلحہ ہو کر اللہ کی

یاد میں مصروف ہو جاتے ہیں۔“

آنحضرتؐ کے قلب و دماغ پر باری تعالیٰ کی ہدایت کا تصور اس

طرح چھایا تھا، کہ ایک لمحہ بھی الہی ربط و ضبط کا دامن آپ سے نہیں چھوٹتا

آپ کا دل محبت الہی، خشیتِ ایزدی، یا خداوندی اور اطاعت و

فرماں برداری کے جذبات سے ہمیشہ لب ریز رہتا، رات اور دن کے

اکثر و بیشتر حصوں میں خشوع و خضوع کے ساتھ آپ عبادت الہی میں مشغول

رہتے تھے، آپ کے حسب منشاء کوئی کام صادر ہو جاتا، تو آپ فرماتے

تھے ”الحمد لله الذی بنعمته تموا الصالحات

ب تعریف اللہ ہی کو سزاوار ہے جس کی نعمت کے طفیل اچھے کام سر انجام

پاتے ہیں، آپ کی خلافت مرضی جب کوئی کام پیش ہوتا تو فرماتے "الحمد لله
 علی کل حال" ہر حال میں اللہ کا شکر و احسان ہے، جب کسی کام کا ارادہ
 فرماتے تو یہ دعا پڑھتے "اللهم خیر لی واخیر لی" اے اللہ مجھے
 بھلائی عطا کر اور مجھے پسند کر لے، جب سفر کا قصد فرماتے تو یہ دعا کرتے۔
 "اللهم بک اصول و بک اجول" اے اللہ میں تیری راہ میں جا رہا
 ہوں اور تیری ہی راہ میں سفر کرتا ہوں۔ سوتے وقت یہ دعا کرتے "اللهم
 باسْمک و صنعت جنبی و باسْمک اذ فحہ" اے اللہ میں
 تیرا نام لے کر سویا اور تیرے ہی نام سے اٹھوں گا، بیدار ہوتے وقت فرماتے
 "الحمد لله الذی احیانا بعد ان اماننا و الیہ النشورہ"
 تمام تعریف اللہ ہی کے لئے ہے، جس نے ہمیں مردہ کرنے کے بعد پھر زندگی
 بخشی اور اسی کی طرف اٹھنا ہے، نئے کپڑے پہنتے وقت فرماتے۔
 "الحمد لله الذی رزقنی ما اتمجمل بد فی حیاتی" شکر و تعریف
 ہے اس خدائے پاک کے لئے، جس نے مجھے ایسی چیز عطا کی، جس کے ذریعہ
 میں اپنی زندگی میں زیب و زینت حاصل کر سکتا ہوں۔

کھانا کھانے کے وقت یہ دعا پڑھتے "الحمد لله الذی اطعمنا
 و سقانا و جعلنا مسلمین" سب تعریف خدا ہی کو سزاوار ہے، جس
 نے ہمیں کھلایا، سیراب کیا اور ہم کو مسلمان بنایا!

یہ دعا پڑھ کر پانی پیتے "الحمد لله الذی جعل الماء عذبا"
 فرماتا جو حمتہ و لم یججلہ ملحا ابا جابذا نوبنا، حمد و شکر ہے
 اس خدائے پاک کا، جس نے پانی کو اپنی رحمت سے شیریں بنایا اور چارے
 گناہوں کی وجہ سے اس کو کھارا نمکین نہیں بنادیا، اپنے بستر پر رات کے

وقت کر دے تو فرماتے :- " لا اله الا الله الواحد القهار رب السموات والارض وما بينهما العزيز الغفار " اللہ کے سوا کوئی معبود نہیں، وہی اکیلا بڑے قہر والا ہے، آسمان، زمین اور ان کے درمیان جتنی چیزیں ہیں ان سب کا پروردگار ہے، غالب ہے اور زیادہ مغفرت کرنے والا ہے۔

رات میں نیند سے جب بیدار ہوتے تو فرماتے " رب اغفر وارحم واھد للسبیل الاقوم " اے پروردگار بخش دے اور رحم فرما اور سیدھے راستہ پر چلنے کی ہدایت دے :

اللہ سے آنحضرتؐ کا رشتہ توجہ ایک لمحہ کے لئے بھی جدا نہ ہوتا تھا، آپ کی طبیعت میں عبادت کا گہرا میلان پایا جاتا تھا، رات اور دن کی اکثر و بیشتر گھڑیوں میں آپ نماز کے لئے کھڑے ہو جاتے، نماز میں اپنی آنکھوں کی ٹھنڈک، دل کا سرور اور روح کی تسکین پاتے، اپنے صحابہ کو ان کی برداشت سے بڑھ کر کام کرنے کو منع فرماتے تھے، حضرت عائشہؓ فرماتی ہیں، کہ آنحضرتؐ کو جب کوئی کام کرنے کی رغبت ہوتی، تو آپ محض اس خوف سے اس کو ملتوی کر دیتے، کہ مبادا لوگ اسے فرض سمجھ کر کرنے لگ جائیں۔

حضرت انسؓ سے روایت ہے، کہ آنحضرتؐ نے دو یا تین دن تک مسلسل صوم وصال رکھا، اس وقت رمضان کے آخری دن تھے، لوگوں نے بھی آپ کے اتباع میں صوم وصال کھا، آپ کو جب اس کی اطلاع ہوئی، تو فرمایا کہ اگر ماہ رمضان کے اور دن باقی رہتے، تو میں دیکھ لیتا کہ کون کون میرا ساتھ دیتے تھے، زیادتی کرنے والے تو باز رہ جاتے، میں تمہاری طرح سے نہیں ہوں، مجھے خدا کھلا تا پلاتا ہے، یعنی میری مدد کرتا ہے اور مجھے قوت و

توانائی عطا کرتا ہے؛

حضرت عائشہ فرماتی ہیں، کہ آنحضرتؐ نے مسجد میں نماز پڑھی، تو آپ کے پیچھے بہت سے لوگوں نے بھی نماز پڑھی، دوسری شب بھی آپ نماز پڑھ رہے تھے، تو لوگوں کی تعداد پہلے سے زیادہ تھی، تیسری رات لوگ جمع ہوئے لیکن آپ تشریف نہیں لائے، جب صبح ہوئی، تو آپ نے ارشاد فرمایا میں نے تمہارا عمل مشاہدہ کر لیا، میں اس لئے نہ آسکا، کیوں کہ مجھے خوف تھا کہ یہ تم پر فرض نہ ہو جائے۔

حضرت انسؓ فرماتے ہیں، کہ رسول اللہ صلی اللہ علیہ وسلم ماہ رمضان میں نماز پڑھ رہے تھے، میں آپ کے بازو دکھڑا ہو گیا ایک اور شخص آیا وہ بھی کھڑا ہو گیا یہاں تک کہ ہماری ایک جماعت بن گئی، جب آپ کو احساس ہوا، کہ ہم آپ کے پیچھے کھڑے ہیں، تو نماز میں جلدی کرنا شروع کر دی، اس کے بعد آپ گھر تشریف لے گئے اور نماز پڑھی جو پہلی نماز سے زیادہ طویل تھی، میں نے صبح کے وقت پوچھا کہ کیا آپ نے ہمیں محسوس کر لیا تھا، آپ نے فرمایا ہاں اسی امر نے تو مجھے اس طرح کرنے پر آمادہ کیا؛

اس میں کوئی شک نہیں، کہ آنحضرتؐ کے اندر اللہ سے اتصال و تعلق پیدا کرنے کی صلاحیت و استعداد بہ نسبت دوسروں کے بہت زیادہ تھی، آپ اپنی برداشت اور طاقت سے بڑھ کر کام کرنے کو اپنے لئے بہتر اور محبوب سمجھتے تھے، اس چیز کو صرف اپنے لئے مخصوص کر لیتے تھے، جب آپ کے صحابہ آپ کی اس بارے میں اتباع کرتے، تو آپ کو ان کی اس مشقت برداری اور غلو پسندی سے خوف دامن گیر ہو جاتا، ایک وہ ہستی جو عبادت کے اس اعلیٰ مقام پر پہنچ چکی ہو، جہاں تک کوئی شخص رسائی

نہیں کر سکتا، اور خدا کا وہ رسول، جس نے ایک ایسا سہل اور آسان دین پیش کیا ہو، جو زندگی کے تمام حقایق کا حامل ہے، اگر لوگوں سے صرف اس وجہ سے ناراض ہو جائے، کہ وہ دنیا سے قطع تعلق کر لینے اور عبادت گزار ہی میں منہمک ہو جانے کا ارادہ کرتے ہیں، تو یہ برہمی و برافروختگی اسی کے سزاوار ہے، اسی ہم آہنگی کی طرف اللہ تعالیٰ نے اشارہ فرمایا ہے:-

<p>وابتغ فیما آتاک اللہ الدار الآخرۃ ولا تنس نصیبک من الدنیا و احسن لما آحسن اللہ الیک۔</p>	<p>اللہ لے جو کچھ تجھے عطا کیلے، اس سے آخرت کے گھر کا سامان تلاش کر اور دنیا کے اپنے حصہ کو بھی نہ بھول جا، اور جس طرح اللہ نے تجھ پر احسان کیلے اسی طرح تو بھی احسان کر؛</p>
---	---

ایک مرتبہ کسی سفر میں آپ کے اصحاب میں سے ایک شخص نے ایک غار دیکھا، جس کے اطراف سبزہ آگا ہوا تھا، اس کا دل گوشہ نشینی اور عبادت کرنے کی طرف مائل ہو گیا، آپ برہم ہوئے اور فرمایا، کہ میں یہود و نصاریٰ کا دین لے کر نہیں آیا، بلکہ حضرت ابراہیمؑ کا آسان اور سہل دین لایا ہوں۔ بعض صحابہ نے رہبانیت اور دنیا سے قطع تعلق اختیار کرنے کا ارادہ کیا، آپ سخت غضب ناک ہوئے اور اس سے باز رکھا، ایک اور شخص نے ارادہ کیا تھا، کہ وہ عبادت کی غرض سے گوشت نہیں کھائے گا، آپ نے اس کو منع کر دیا۔

حضرت انسؓ فرماتے ہیں، کہ ہم نبی اکرمؐ کے ساتھ ایک سفر میں تھے، ہم میں سے بعض روزہ دار تھے اور بعض افطار کرنے والے، سخت گرمی کے دن تھے، آپ ایک مقام پر اترے، ہم میں سے اکثر لوگ چادروں کو

سائبان بنتے اور بعض اپنے ہاتھوں سے سورج کی تیز شعاعوں کو روکتے تھے، روزہ و ارشادت تمازت کی تاب نہ لا کر گر پڑے، اور افطار کرنے والا نے اپنے خیمے نصب کئے اور جانوروں کو پانی پلایا، آنحضرتؐ نے فرمایا "آج افطار کرنے والوں نے ثواب لوٹ لیا۔"

آنحضرتؐ نے ہر چیز میں اعتدال پسندی اور میا نہ روی کے جو ادا امر و احکام نافذ کئے، وہ تمام صحابہ کے دلوں میں سرائیت کر گئے، انھوں نے اپنے اور اتنا ذاعلم کے مقصد کو پہچان لیا، اور اپنی قوانین و اصول پر کار بند رہے، ایک مرتبہ سلمان فارسیؓ ابو دردرا کے گھر آئے، یہ وہ اشخاص تھے جن کے درمیان آنحضرتؐ نے مدینہ میں برادری اور بھائی چارہ پیدا کر دیا تھا سلمانؓ نے دیکھا، کہ ابو دردرا کی بیوی غم زدہ بیٹھی ہوئی ہیں، انھوں نے اس کا سبب دریافت کیا، ان کی بیوی نے جواب دیا، آپ کے بھائی ابو دردرا کو دنیا سے کوئی سروکار نہیں رہا ہے، اتنے میں ابو دردرا بھی آپہنچے، انھوں نے اپنے بھائی کے لئے دسترخوان چنا اور کہنے لگے آپ تناول فرمائیے میں روزہ سے ہوں، سلمانؓ نے کہا میں تمہارے بغیر نہیں کھاؤں گا، چنانچہ یہ سن کر وہ بھی ان کے ساتھ کھانے میں شریک ہو گئے، جب رات ہوئی، تو ابو دردرا نے جانے کا قصد کیا، تو انھوں نے کہا سو جائیے تو وہ سو گئے، کچھ دیر بعد اٹھ گئے اور جانے کا ارادہ کیا، پھر انھوں نے کہا سو جائیے، جب رات کا آخری حصہ آپہنچا، تو سلمانؓ نے کہا اب اٹھیے ان دونوں نے نماز پڑھی، اس وقت سلمانؓ نے کہا تم پر اپنے پروردگار کا حق ہے، اپنے نفس کا حق ہے، اور اپنے گھر بار والوں کا حق ہے، تم ہر حق دار کا حق ادا کرو، اس کے بعد سلمانؓ رضی اللہ عنہما نے خدمت میں

حاضر ہوئے اور یہ ماجرا بیان کیا، آپ نے سن کر فرمایا مسلمان نے سچ کہا ہے؛

انس بن مالک سے روایت ہے کہ تین شخص آحضرت کے گھر گئے

اور آپ کی بی بیوں سے آپ کی عبادت کا حال پوچھا، جب انہوں نے

اس کی خبر دی، تو انہوں نے آپ کی عبادت کو کم سمجھا اور کہنے لگے کہ ہم کہاں

اور حضورؐ کہا؟ خدا نے تو آپ کے اگلے اور پچھلے گناہ کو معاف کر دیا ہے، ان

میں سے ایک نے کہا میں ہمیشہ رات بھر نمازیں پڑھتا رہوں گا، دوسرے

نے کہا میں ہمیشہ روزے ہی رکھا کروں گا، اور افطار نہ کروں گا، تیسرے

نے کہا میں عورتوں سے علیحدہ رہوں گا، اور کبھی شادی نہ کروں گا؛

آنحضرتؐ تشریف لائے اور آپ کو اس کی خبر ملی، تو فرمایا "کیا تم لوگوں

نے ایسا ایسا کہا ہے؟ سنو! قسم اللہ کی میں تم سے زیادہ انہ سے ڈرتا ہوں

لیکن میں روزہ بھی رکھتا ہوں اور افطار بھی کرتا ہوں، نماز بھی پڑھتا ہوں

اور سوتا بھی ہوں اور شادی بھی کرتا ہوں، جو شخص میری سنت سے رو

گردانی کرے گا، وہ میری امت سے نہیں، یہی وہ میانہ روی اور اعتدالی

روش ہے، جس پر آنحضرتؐ نے سب کو قائم رکھنا چاہا تھا، چنانچہ آپ کو

اس مقصد میں حیرت انگیز کامیابی نصیب ہوئی، آپ کو ہمیشہ یہ کھٹکا لگا رہتا

تھا، کہ لوگ کہیں جاوے اعتدال سے نہ بھٹک جائیں اور اپنے نفسوں کو

ناقابل برداشت امور پر آمادہ کر لیں، جس طرح آپ دنیاوی امور انجام دینے

اور شجاعت و بہادری کے جوہر دکھانے میں لاثانی تھے، اسی طرح آپ

عبادت گزاری اور اطاعت خداوندی میں بے مثال تھے؛

ہم یہاں پر عبادت کی جس بلند پایہ تصویر کو پیش کرنا چاہتے ہیں،

وہ آپ کی دعا ہے، آپ فرماتے ہیں، کہ دعا بھی عبادت میں داخل ہے؛

» وقال رَبِّكَوَادْعُوْنِي اسْتَجِبْ لَكَو اور کہا تمہارے پروردگار نے

تم مجھے پکارو تو میں تمہاری پکار کا جواب دوں گا؛

مندرجہ ذیل دعائی انداز پر غور کیجئے، کہ اس کے اندر خشوع و خضوع

اور تسلیم و رونا کے کتنے بے شمار جلوے نظر آتے ہیں:-

ان صلاتی و نسکی	یہ میری نماز اور قربانی اور میری سنت
و میحای و مما تاتی اللہ رب العالمین	و میحای و مما تاتی اللہ رب العالمین
لا شریک لہ و بذلک امرت	لا شریک لہ و بذلک امرت
و انا اول المسلمین، اللہم	اور اسی کا مجھے حکم دیا گیا ہے، اور
اھدنی لاجن الاعمال	میں سب میں پہلا مسلمان ہوں،
واحسن الاخلاق، لا	خدا مجھے بہترین کام اور حسن اخلاق کی
یھدی لاجنھا الا انت	توفیق عطا فرما، تو ہی اچھے اور بھلے اعمال
وقتی سیتی الاعمال و سیتی	کی ہدایت کر سکتا ہے، مجھے بڑے
الاخلاق، لا یقی سیتھا	کاموں اور بڑے اخلاق سے محفوظ
الا انت، اللہم لك	رکھ، تو ہی ان سے بچا سکتا ہے،
رکعت و بک امنة و	اے اللہ میں تیرے ہی لئے جھکا
لك اسلمت و علیک	تجھی پر ایمان لایا، تیرے ہی لئے
تو کلت، انت ربی نشتع	اطاعت کی، تجھی پر بھروسہ کیا، تو ہی
سمعی و بصری و لحمی و	میرا پروردگار ہے، میرے کان،
دمی و عظمی اللہ رب العالمین	میرا گوشت، میرا
اللہم اغفر لی ما قدمت	خون اور میری ہڈیاں جہانوں کے پروردگار
وما اخرت و ما اسررت	کی خشت سے معمور ہو گئیں، اے اللہ

وما اعلنت و ما اسرفت
وما انت اعلم به منی انت
المقدر وانت الموفق لا اله الا انت

میرے اعلیٰ اور پچھلے، میرے ظاہر
و باطن گناہوں کو بخش دے، میری
زیادتیوں سے درگزر فرما اور ان
خفاؤں کو بھی معاف کر دے،
جن سے تو واقف ہے، تو ہی سب
سے پہلے اور تو ہی سب کے آخر
تیرے سوائے کوئی معبود نہیں ہے۔

الغرض آنحضرتؐ اپنی عبادت میں اخلاص کے اعلیٰ منازل
اور اطاعت و محبت الہی میں محویت کے اونچے مراتب پر فائز ہو گئے
تھے، اور بارگاہ الوہیت میں تقرب اور باریابی کا شرف حاصل کر لیا
تھا، اس کے باوجود ذنیوی امور کی انجام دہی اور سلطنت کے قیام و
استحکام میں بھی گران قدر حصہ لیا اور سوسائٹی سے فتنہ و فساد اور بھجان
و اضطراب کو دور کیا، الحاصل آپ کی شخصیت کے اندر زندگی
کی تمام حوائج و ضروریات کا حل اور اہم مقاصد کی تکمیل کے ذرائع
اپنی پوری آب و تاب کے ساتھ موجود تھے۔

بطل اعظم کی اس جلیل القدر صفت کے سامنے تمام لوگوں
کو اپنا سر تسلیم خم کر دینا پڑتا ہے، دنیا کے بہادروں اور مشاہیر عالم
کی کیا مجال کہ آنحضرتؐ کی جانب آنکھ اٹھا کر دیکھیں، اگر وہ یہ جرات
بھی کر لیتیں، تو آخر میں حیرانی اور درماندگی کے سوا کوئی چارہ کار
نہیں، تاریخ عالم میں کوئی ایسا شخص نظر نہیں آئے گا، جو اپنے روحانی
انہماک اور شب و روز کی عبادت گزاری کے ساتھ ساتھ دنیاوی

بہات کو اور اپنی قوم اور خود اپنے نفس کی خدمت کو بہتر صورت اور
 خوش اسلوبی سے انجام دے سکے اور دشمنوں کا مقابلہ اور ان کی
 مدافعت کرتے ہوئے مستحکم و مضبوط سلطنت کی بنیاد ڈالے، جیسا کہ
 آنحضرتؐ نے اپنا یہ فریضہ پورا کر کے دنیا کے روبرو اپنے آپ کو ایک
 بے مثال ہستی ثابت کر دی !

عفو و درگزر کی روشن مثال

ہم یہاں بیان کریں گے کہ آنحضرتؐ کو جن لوگوں نے تکلیفیں اور ایذائیں پہنچائیں، آپ نے ان سے کس قسم کا سلوک کیا، قرآن مجید نے خود آپ کو درگزر کی تعلیم دی ہے، جیسا کہ ارشاد فرمایا: **خذ العفو و امر بالعرف و اعرض عن الجاهلین**۔ درگزر اختیار کر بھلائی کا حکم دے اور جاہلوں سے اعراض کر، اس آیت کی تشریح آپ نے اپنے اس قول سے فرمائی کہ جو شخص تم سے قطع تعلق کر لے، تم اس کو جوڑ دو، جو تمہیں محروم رکھے تم اس کو عطا کرو، جو شخص تم پر ظلم کرے تم اس کو درگزر کر دو۔

عفو و درگزر وہ آئینہ ہے جس میں نفس کی کیفیات جلوہ گر ہوتی ہیں

اسی میں 'الاحزبی' رخصت شان، بے لوث اغراض اور بہادری کی اصلی صفات منعکس ہوتی ہیں۔

مشاہیر عالم بلکہ تمام انسانوں کی تاریخ میں آنحضرت اکرمؐ کی فوز و فلاح، فتح و نصرت، حمد و ثناء، سعادت و عطا اور عفو و درگزر کی مثال ڈھونڈنے سے نہیں ملتی۔

کہ اور طائف عداوت و شرانگیزی کا مرکز تھے، یہاں کے باشندے لات و غزی کی وفاداری کا دم بھرنے میں ایک دوسرے پر سبقت لے جاتے تھے، قریش و ثقیف کا قبیلہ شرک و بت پرستی کی طرف زیادہ راغب تھا۔ ان دو مقامات میں سے بہت سے لوگ آپؐ کی دشمنی پر کمر بستہ ہو گئے تھے چنانچہ ابو جہل، اس کا بیٹا عکرمہ، امیہ بن خلف، اس کا بیٹا صفوان، عاص بن داؤد، سہمی، ولید بن میسرہ، ابوسفیان، عمرو بن عمیر کے تینوں بیٹے، ابوسعود ثقفی، مالک بن عوف اور ان کے علاوہ اور بہت سے وہ لوگ تھے جو آنحضرتؐ کو ایذا میں اور تکلیفیں پہنچانے، آپؐ کا مسخر اڑانے، آپؐ کو قتل کرنے اور آپؐ کی ہجو و مذمت کرنے کے درپے ہوئے، یہی چیزیں ان کے فخر و مباہات اور تفریح طبع کا سامان شمار کی جاتی تھیں۔

آپؐ کی ایذا رسانی اور تکلیف و مشکلات کے چار ادوار قرار دیئے جاسکتے ہیں، پہلے دور میں آپؐ کی دل آزاری اور آپؐ کی شان کی تحقیر شروع ہوتی ہے، جس وقت کہ آپؐ صفا کی پہاڑی پر لوگوں کو پہلی مرتبہ وعظ شنانے کے لئے کھڑے ہوئے تو ابوہب آپؐ سے مخاطب ہو کر کہتا ہے: "تو ہلاک ہو جائے (نعوذ باللہ) کیا تو نے اسی وجہ سے ہم کو

جمع کیا:

دوسرے دور میں آپ سے ترک موالات کی تحریک شروع کی جاتی ہے، اور آپ کے مقاطعہ کا عہد نامہ کعبہ میں چپان کیا جاتا ہے، یہ وہ عہد نامہ تھا جس میں مشرکوں نے بنو ہاشم کو، آنحضرتؐ کی حمایت کرنے کے جرم میں، بایں کاٹ کرنے کا عہد کیا تھا، یہ خاندان بنو ہاشم کی ایک گھاٹی میں نظر بند ہو گیا تھا اور بھوک اور نافرمانی کی وجہ سے بے تابی کا عالم طاری ہو گیا تھا یہ دور بہت کٹھن اور دشوار گزار تھا، کیوں کہ میثاق نامہ میں یہ اقرار کیا گیا تھا، کہ لوگ آل محمدؐ سے شادی بیاہ نہ کریں، کسی قسم کا لین دین نہ کریں اور ان سے کوئی تعلق نہ رکھیں:

تیسرے دور میں آپ کے حامی و مددگار ابو طالب اور آپ کی ہم در دو غم گسار بیوی حضرت خدیجہؓ کا انتقال ہو جاتا ہے، اس کے بعد آپ کے سر پر غلامت پھینکی گئی اور آپ پر روئے زمین تنگ کر دی گئی، لیکن آپ عزم و استقلال کا مضبوط پہاڑ اور ایمان و نبوت کے مستقل ستون بنے رہے اور صبر و عزمیت کے دامن کو ہاتھ سے نہ چھوڑا۔

اس نازک دور میں آپ طائف اس عرض سے تشریف لے گئے تاکہ بنو ثقیف سے حمایت کا عہد لیں اور اپنی قوم سے حق تحفظ حاصل کریں لیکن انھوں نے نہایت ذلت آمیز طریقہ اور ناشایستہ حرکات سے آپ کا انکار کیا، عمر بن عمیر کے تینوں بیٹوں نے جو وہاں کے رئیس مانے جاتے تھے، آپ کے ساتھ تسخر آمیز سلوک کیا، ان میں سے ایک نے کہا، ”کیا خدا کو ہتھ مارے سوار رسول بنا کر بھیجنے کے لئے کوئی دوسرا شخص نہیں دست یاب ہوا؟ دوسرے نے کہا، ”بجدا میں تم سے ہرگز گفت و شنید

نہیں کروں گا اگر تم اپنے آپ کو رسول سمجھتے ہو۔ آنحضرتؐ نے ان کو
 اس قسم کی گستاخی کرنے اور غیر مذہب کلمات استعمال کرنے سے منع
 کیا، اور ان سے اپنی حمایت و تحفظ کا عہد لینا چاہا، کیونکہ آپ کو اندیشہ
 تھا کہ تمہیں جانے سے پھر کہیں آپ معائب و آفات میں نہ گھر جائیں
 لیکن ان لوگوں نے کسی قسم کا معاہدہ کرنے سے صاف انکار کر دیا۔
 انھوں نے آپ کو سخت سست کلمات استعمال کرنے ہی پر اکتفا نہیں
 کیا، بلکہ وہاں کے چند غنڈوں اور آوارہ فتنہ اشخاص کو آمادہ کیا کہ وہ
 آپ کو گالیاں دیں اور آپ کے پیچھے شور و شغب کرتے ہوئے جائیں
 پھر انھوں نے آپ کو شہر کے حدود سے باہر نکال دیا، تین میل تک
 شریہ بچے اور آوارہ لوگ آپ کے پیچھے پیچھے اور دم مچاتے ہوئے دوڑ
 آئے اور آپ کو پتھروں سے زخمی کر ڈالا، یہاں تک کہ آپ کے دونوں
 پاؤں خون سے تر ہونگے، جب آپ تھک کر بیٹھنا چاہتے تو وہاں
 سے اٹھا دیتے، اور پٹلے جانے پر مجبور کرتے، آخر کار عقبہ بن ربیعہ کے ایک
 باغ میں پہنچ کر پناہ گزیں ہوئے، جب آپ نے کچھ دم لیا، تو خدائے تعالیٰ
 کی بارگاہ میں یہ التجا کی، اے خدا میں تیرے ہی حضور میں اپنی کمزوری
 بے بضاعتی اور لوگوں کی ایذا رسانی کا اظہار کرتا ہوں، اے سب سے
 زیادہ مہربان اور رحم کرنے والے خدا! تو ہی کمزوروں کا پروردگار ہے
 اور میرا بھی، تو نے مجھے کیسے لوگوں کی طرف بھیجا، اور کیسے دشمنوں کے
 لئے مجھے کام سپرد کیا، اگر تو مجھ پر مہربان ہے اور غضب ناک نہیں ہے،
 تو مجھے کسی کی کچھ پروا نہیں، تیری عاقبت میرے لئے وسیع ہے، میں
 تیرے اس روئے منور کی پناہ میں آتا ہوں، جس سے تمام عالم کی

فلتیں کا فور ہو گئیں، دنیا و آخرت کی اصلاح اسی امر پر ہے، کہ تو مجھے اپنے قہر و غضب سے محفوظ رکھ، عتاب تیرے ہی لئے سزاوار ہے، تو مجھ سے راضی ہو جا، ساری طاقت و قوت کا تو ہی مالک ہے :

جب آپ مکہ واپس ہوئے، تو یہاں صرف ایک شخص معلم بن عدی نے آپ کی حمایت کا ذمہ لیا، بالآخر آپ کی ایذا رسانی کا یہ دور آپ کو متسل کرنے کے منصوبہ پر ختم ہوتا ہے، جو آپ کی مشکلات کا انتہائی نازک دور کہلاتا ہے، تجویزی تھی کہ ہر قبیلہ میں سے ایک ایک جوان کا انتخاب کر لیا جائے تاکہ بنو عبد مناف خون کا بدلہ لینے کی ہمت نہ کر سکیں، آپ نے مدینہ کی جانب ہجرت کی، اسی سے چوتھے دور کا آغاز ہوتا ہے، آپ کی ہجرت کا واقعہ مشہور ہے، جس کے یہاں ذکر کرنے کی حاجت نہیں۔

لیکن ہم کو یہ دیکھنا ہے، کہ آنحضرتؐ نے اہل مکہ و طائف اور ان بانیاں فتنہ و شر کے ساتھ، جنہوں نے آپ کو ایذا میں پہنچانے اور ظلم و ستم روا رکھنے میں کوئی دقیقہ فرو گزاشت نہ کیا تھا، کس قسم کا سلوک و تبراؤ کیا اور کس درجہ عفو و درگزر سے کام لیا۔

آپ فتح و کامرانی حاصل کر کے ایک لشکر جزیرہ کے ساتھ، جو اس سے قبل جزیرہ عرب میں دیکھنے میں نہیں آیا تھا، مکہ میں پہنچتے ہیں اور حنین و طائف کی طرف پیش قدمی کرتے ہیں، ہوازن و ثقیف کے چھ ہزار قیدی آپ کے سامنے حاضر کئے جاتے ہیں، باقی سرکش اور باغی سردار مالک بن عوف یا لیل بن عمرو وغیرہ فرار ہو جاتے ہیں، لیکن آپ کی رحمت کا بدلہ اور عفو و درگزر کا یہ عالم ہے کہ آپ ان سرکش سرداروں کے ساتھ جنہوں نے پہلے فتنہ و فساد برپا کیا تھا، حسن سلوک کے ساتھ پیش آتے ہیں، بخلات

اس کے دیگر مشاہیر عالم اور بہادروں کے حالات پڑھیے، تو معلوم ہو گا، کہ انہوں نے ایسے وقت میں اپنے مخالفین میں سے کتنوں کو تیرتخ کر دیا۔

۴. ہمیں تفاوت رہ از کجاست تا کجا

فتح سند لشکر کے کہ میں پہنچنے سے قبل ابوسفیان اپنے تین آدمیوں کے ساتھ آپ کی فوج کا جائزہ لینے کے لئے نکلا، اس نے اندازہ لگایا، کہ آنحضرتؐ سے جنگ کرنے کی اس کے اندر طاقت نہیں، اتنے میں حضرت عباسؓ نے اس کو دیکھ لیا، تو آپ نے آنحضرتؐ کے چہر پر اس کو اپنے پیچھے بٹھالیا اور خیفہ طور پر لشکر گاہ میں پہنچے، تاکہ ابوسفیان اور کتہ والوں کے لئے امن طلب کریں، مسلمانوں نے جب یہ دیکھا، کہ آنحضرتؐ کا چچا آپ کے چہر پر بیٹھا ہوا ہے، تو دل میں طرح طرح کے منصوبے باندھنے لگے، جب یہ چہر عمر بن خطاب کے سامنے سے گزرا، تو آپ نے کہا یہ کون ہے، آپ کو پتہ چلا کہ ابوسفیان چہر پر بیٹھا ہوا ہے، تو کہا کیا ابوسفیان خدا کا دشمن؟ اللہ کا شکر ہے، کہ اس نے بغیر کسی معاہدہ کے تجھے مغلوب کر دیا آپ اس کو آنحضرت کے پاس لے گئے اور کہا مجھے حکم دیجئے کہ میں اس کی گردن مار دوں، کیوں کہ خدا نے اس پر ہمیں بغیر کسی عہد و پیمان کے قدرت عطا کر دی ہے، لیکن رسول اللہؐ نے حکم دیا کہ ابوسفیان آج کی شب عباسؓ کے گھر میں گزارے گا، جب صبح ہوئی، تو یہ حاضر کیا گیا اور اس وقت اس نے اسلام قبول کر لیا، آپ نے اس سے دو گزر فرما دیا، حضرت عباسؓ نے کہا یا رسول اللہ! ابوسفیان عورت پسند شخص ہے، اُسے آپ کچھ عطایا کیجئے، آپ نے فرمایا بے شک جو شخص ابوسفیان کے گھر میں داخل ہو جائے، اس کو امان ہے، جو کوئی اپنا روزاڑہ بند کر دے

اس کو بھی امان ہے اور جو مسجد میں داخل ہو جائے اس کو بھی۔

ابوسفیان مکہ کی طرف تیزی کے ساتھ واپس ہو رہا ہے، ادھر لشکر سیلاب کی طرح اس میں آگے بڑھ رہا ہے، تمام لوگوں کو پکار پکار کر کہہ رہا تھا، قسم خدا کی ان کے ساتھ تو مقابلہ کرنے کی قوت و طاقت نہیں، جب قوم جمع ہو گئی تو بلند آواز سے کہا اے قریش کی جماعت! یہ محمد ہیں جو تمہارے پاس آ رہے ہیں اب تمہارے اندر ان سے مقابلہ کرنے کی قوت نہیں، جو شخص ابوسفیان کے گھر میں داخل ہو اس کو امان ہے، لوگوں نے کہا اللہ تجھے ہلاک کرے، ہمیں تیرے گھر کی کیا پروا!

ابوسفیان کی بیوی ہند بنت عتبہ نے، جس نے جنگ اُحد میں حضرت حمزہ کا کلیجہ چبایا تھا، ابوسفیان کی دائرھی پکڑ لی اور لوگوں سے کہا اس کبخت کو قتل کر دو، ابوسفیان نے کہا لوگو! آگاہ ہو جاؤ تم کو یہ دہوکے میں نہ مبتلا کرے، تمہارے پاس وہ شخص آگیا ہے، جس کا تم مقابلہ نہیں کر سکتے جو شخص مسجد میں داخل ہو جائے، اس کو بھی امان ہے، جو شخص اپنا دروازہ بند کر لے اس کو بھی امان ہے۔

اس سے بڑھ کر عفو و درگزر کی کوئی نظیر ہو سکتی ہے؟ یہ وہی ابوسفیان ہے، جس نے مسلمانوں اور اسلام کے خلاف طرح طرح کی سازشیں کیں اور ظلم و ستم ڈھایا، جس نے جنگ اُحد میں رسول اللہ کو زخمی کیا، جس نے جنگ خندق میں مسلمانوں کو مصیبتوں میں مبتلا کیا، یہی وہ ابوسفیان ہے جو عبد مناف کی اولاد میں نافرمان نکلا، جس نے آنحضرتؐ اور بنو ہاشم کے خلاف مخمزم اور سپہم کی مدد کی، ایسے ظالم دشمن کو آپ نے نہ صرف معاف کر دیا، بلکہ اسکی عزت افزائی میں کوئی کسر نہ اٹھا رکھی، اس سے بڑھ کر انعام و اکرام کی

اور کیا توقع ہو سکتی ہے کہ آپ نے اس کی زندگی بخش دی، یہی سلوک آپ نے دیگر مغلوب دشمنوں کے ساتھ روا رکھا کہ بطور انعام و عطایا کے ان کو انکی زندگیاں اور جاہ و حشمت بخش دیا۔

آنحضرتؐ مکہ میں داخل ہو گئے، لیکن ابو جہل کے بیٹے عکرمہ صفوان بن امیہ، سہیل بن عمرو اور ان کی جماعت نے آپ سے جنگ کی اور شکست کھا کر فرار ہو گئے، پھر انہوں نے آپ سے امان طلب کی، آپ نے نہ صرف ان کو امان دی، بلکہ ہوازن کے مالِ غنیمت میں سے ان کو حصہ بھی دیا۔

انسانی تاریخ میں اس فرخ حوصلگی، تحمل و بردباری اور عفو و درگزر کی مثال کہیں ڈھونڈنے سے مل سکتی ہے؟ یہی صفوان بن امیہ جنگ سے فرار ہو کر من کی طرف جاتا ہے اور اپنے آپ کو دریا میں ہلاک کرنے کا قصد کرتا ہے، عمیر بن وصب رسول اللہؐ کے پاس آتا ہے اور کہتا ہے، یا رسول اللہ صفوان بن امیہ اپنی قوم کا سردار، جو آپ سے جنگ کر کے بھاگ گیا ہے، اپنے آپ کو دریا میں ڈال کر ہلاک کرنا چاہتا ہے، آپ اسے امان دے دیجئے، آپ نے اس کو امان دے دی، اس نے کہا یا رسول اللہؐ مجھے کوئی نشانی دیجئے، کہ میں آپ کے امان کا اس کو یقین دلاؤں، آپ نے اپنا عمامہ جس سے مکہ میں داخل ہوئے تھے، اس کو دے دیا، عمیر اس کے پاس آیا، تو وہ دریا میں کودنے کا ارادہ کر رہا تھا، اس نے کہا اے صفوان میں تجھ پر قربان جاؤں اللہ سے ڈرا اور اپنے نفس کو ہلاک نہ کر، یہ دیکھ کر میں رسول اللہؐ کی امان تیرے پاس لایا ہوں، اس نے کہا مجھے اپنی جان کا خوف ہے، اس نے کہا وہ اس سے بھی بہت زیادہ بردبار اور کریم ہیں، غرض کہ صفوان اس کے ساتھ رسول اللہؐ کی خدمت میں

واپس آتا ہے، اور کہتا ہے، کہ غیر لاگمان ہے، کہ آپ نے مجھے امان دے دیجی،
 آپ نے فرمایا وہ ٹھیک کہتا ہے، اس نے آپ سے دو ماہ کی ہلت طلب کی
 تاکہ اس کو اسلام لانے کا موقع ملے، چنانچہ آپ نے اس کو دو ماہ کے بجائے
 چار مہینوں کا اختیار دے دیا۔

آپ صفوان بن ابیہ سخت ترین دشمن کو نہ صرف امان دیتے ہیں،
 بلکہ اس کے اطمینان کی خاطر اپنا علم بھی جس کو پس کر مکہ کی فتح کی تھی، روانہ
 فرما دیتے ہیں، پھر وہ اسلام یا شرک اختیار کرنے کے لئے دو ماہ کی ہلت
 مانگتا ہے، تو آپ دو ماہ کی بجائے چار ماہ کی مدت عطا فرماتے ہیں،
 سب ادا اس میں جبر و اکراہ کا پہلو پایا جائے، کیا تاریخ عالم میں اس قسم کی
 مثال دست یاب ہو سکتی ہے، کہ قدرت اور تسلط پالنے کے باوجود
 درگزر سے کام لیا گیا ہو، جیسا کہ آنحضرتؐ اسلام کے بطل اعظم نے احسان
 و کرم اور درگزر فرمایا تھا۔

حارث کے بیٹے ابوسفیان نے، جس نے آنحضرتؐ کو سخت ایذا
 پہنچائی اور آپ کی ہجو کی تھی، فتح مکہ کے قبل آپ کے پاس آنے کی
 اجازت چاہی تھی، تو آپ نے فرمایا میرے پاس اس کے آنے کی ضرورت
 نہیں اس نے مجھے تکلیف پہنچائی اور میری توہین کی، ابوسفیان کے ساتھ
 اس کا بیٹا بھی تھا، اس نے کہا آپ مجھے اجازت دیں، ورنہ میں اور
 میرا بیٹا یہاں سے دور کسی جنگل میں چلے جائیں گے اور بھوکوں پیاروں
 مر جائیں گے، آنحضرتؐ پر ان کے ان جملوں سے رقت طاری ہو گئی
 آپ نے انہیں آنے کی اجازت دے دی اور معاف کر دیا، چنانچہ اس
 کے بارے میں وہ کہتا ہے:-

” میری زندگی کی قسم ایک وہ دن تھا کہ میں لات
کے لشکر کو مجھ کے لشکر پر غلبہ حاصل کرنے کے لئے اپنا
جھنڈا لہراتا تھا مگر آج میں ہدایت پا گیا ہوں۔

جب آپ مکہ میں کعبۃ اللہ کا طواف فرما رہے تھے، تو فضالہ بن
عیمر نے آپ کو قتل کرنے کا ارادہ کیا، جب وہ آپ کے قریب پہنچا تو آپ
نے فرمایا کون؟ فضالہ؟ اس نے کہاں ہاں یا رسول اللہ فضالہ! آپ
نے فرمایا تم دل میں کیا سوچ رہے تھے؟ اس نے کہا کچھ بھی نہیں میں
خدا کے عز و جل کو یاد کر رہا تھا، آنحضرتؐ نے مسکراتے ہوئے فرمایا،
خدا سے تو بہ کر دو، پھر آپ نے اپنا دست مبارک اس کے دھڑکتے ہوئے
سینہ پر رکھا، اس کو تسکین حاصل ہو گئی، فضالہ کہتا ہے، قسم اللہ کی جب
آپ نے اپنا ہاتھ اٹھا لیا تو مجھے روئے زمین پر اللہ کی مخلوق میں سے کوئی
بھی آپ جیسا محبوب نظر نہ آیا،

یہاں پر آپ کے عفو و درگزر کو پیش کرنے کے لئے ایک جشی غلام
کی مثال پیش کرنا ہی کافی ہے، جس نے آپ کو رنج و غم میں مبتلا کر دیا،
مسلمانوں میں عیظ و غضب کے جذبات پیدا کر دیئے اور آفتوں میں
ان کو گھیرے رکھا، یہ وحشی کے نام سے مشہور رہے، اس نے حضرت
حمزہ کو قتل کیا تھا، وحشی کہتا ہے، کہ فتح مکہ و طائف کے بعد میں رسول اللہؐ
کی خدمت میں حاضر ہوا اور آپ کے سامنے کلمہ لا الہ الا اللہ پڑھا
آپ نے جب میری طرف دیکھا تو فرمایا کون؟ وحشی؟ میں نے کہا ہاں،
یا رسول اللہ! آپ نے فرمایا بیٹھ جا اور مجھ سے یہ تو کہہ کہ حمزہ کو تو نے
کس لئے قتل کیا، چنانچہ میں نے تمام واقعہ بیان کر دیا، اس کے بعد آپ نے

فرمایا افسوس ہے تجھ پر تو مجھ سے اپنا چہرہ چھپالے، تاکہ میں تجھے نہ دیکھ سکوں، وحشی کہتا ہے کہ میں آپ کے انتقال تک بھی آنحضرتؐ کے سامنے چہرہ پر نقاب ڈالے رہتا تھا، تاکہ آپ کی نگاہیں میرے چہرہ پر نہ پڑیں۔ ضبط نفس اور عفو و درگزر کی اس سے بہتر مثال اور کیا ہو سکتی ہے ایک ایسے شخص کو جس کا چہرہ تک آپ نے دیکھنا گوارا نہ فرمایا، جو آپ کے چچا کا قاتل اور ایسا غلام ہے، جس کا خاندان و نسب غیر معروف ہے آپ معاف کر دیتے ہیں، لیکن مسلمان اس سے ایسا ہی انتقام لینے کے لئے بے تاب ہو جاتے ہیں، جیسا کہ اس نے حضرت حمزہ کے قتل کے سلسلہ میں لیا تھا؛

فتح مکہ کے بعد جب لوگوں کو سکون و اطمینان نصیب ہوا تو آنحضرتؐ نے کعبہ کے دروازہ پر کھڑے ہوئے فرمایا، خدا کے سوائے کوئی معبود نہیں وہ ایک ہے اس کا کوئی شریک نہیں، اس نے اپنا وعدہ پورا کیا، اپنے بندہ کی نصرت و امداد کی اور مشرکین کو شکست فاش عطا کی، لوگو! سنو تمام عہدے، خون، مال سوائے کعبہ کی مجاورت اور حاجیوں کی تقاضا کے یہ تمام چیزیں میرے ان دونوں پاؤں کے نیچے ہیں، اے قریش کی جماعت! اللہ نے تم سے جاہلیت کا تکبر و سخوت اور آباؤ اجداد کے ساتھ فخر و مباہات کو دور کر دیا ہے، لوگ آدم کی اولاد ہیں اور آدم مٹی سے بنائے گئے ہیں، اس کے بعد آپ نے یہ آیت تلاوت کی۔

یا ایہا الناس | اے لوگو! ہم نے تم کو ایک مرد
انا خلقناکم من ذکرو | اور ایک عورت سے پیدا کیا ہے،
انشئوا وجعلناکم شعوباً | تمہارے لئے ہم نے خاندان

دو قبائل لتعداد فوا ان | اور قبیلے بنا کے تاکہ تم آپس میں ایک
اکر مکرم عند اللہ اتفالم | دوسرے کو پہچانوں بے شک اللہ کے
نزدیک تم میں سے بزرگ وہ ہے
جو زیادہ پرہیزگار ہے۔

پھر آپ نے فرمایا اے قریش کی جماعت! تم میرے بارے میں کیا خیال
رکھتے ہو کہ میں تم سے کس قسم کا سلوک کروں گا؟ بسکھوں نے کہا آپ ہمارے
ساتھ بھلائی اور احسان کریں گے، آپ شریف بھائی ہیں اور شریف بھائی
کے صاحبزادہ ہیں، آپ نے فرمایا جاؤ تم سب آزاد ہو، پھر آنحضرت بیٹھ گئے
حضرت علیؑ کعبۃ اللہ کی سمجھی اپنے ہاتھ میں لئے ہوئے اٹھے اور کہا یا رسول اللہ!
سقاہت کے ساتھ ساتھ حفاظت اور نگہبانی کا منصب بھی ہمیں عطا فرمائیے
(اس وقت تک دربانی بنو ہاشم میں نہیں آئی تھی) آپ نے فرمایا عثمان بن
طلحہ کہاں ہیں؟ ان کو طلب کیا گیا آپ نے ان سے فرمایا عثمان! یہ کبھی تمہیں
دہی جاتی ہے، آج کا دن احسان اور وفاداری کا دن ہے!

آپ کے سلوک اور حسن معاملہ کا مشاہدہ کیجئے، کہ ثقیف کا وفد
آپ کے سامنے مدینہ میں آتا ہے، جس نے اس سے پہلے لوگوں پر طرح
طرح کے مظالم ڈھائے تھے، اس وفد میں یاسیل بن عمر و عمیر کا بیٹا بھی ہے
جس نے آپ کو طائف میں سخت تکلیف اور اذیت پہنچائی تھی، اور
آپ کی حمایت سے صاف انکار کر دیا تھا، لیکن آپ نے ان کے ساتھ
کیا کیا؟ مالک بن عوف کو تو سب سے پہلے معاف کر دیا، نہ صرف اس کو
اس کا مال اور اس کی اولاد واپس کر دی، بلکہ سوا دہشتیاں بھی انعام
میں دیں۔

اگر طوالت کا خوف نہ ہوتا، تو میں یہاں ہوازن کا وہ واقعہ ذکر کرتا
 جس میں آپ نے ان کے قیدیوں کو رہا کر دیا تھا، ان کو اپنے اصحاب
 اور رشتہ داروں سے قرض لے کر اپنے ان دشمنوں کے حوالے کر دیا
 جو جنگ حنین میں اسلام کا خاتمہ کرنے پر تلے ہوئے تھے؛

رحمت و رافت کی روح رواں

تاریخ عرب بلکہ تاریخ عالم میں بہت سی اوالعزم ہستیاں پائی جاتی ہیں، جن کے کارنامے اور تذکرے ہمیشہ انسانوں کے کانوں میں گونجتے رہیں گے، ان کے اندر ایسی صفات تھیں، جن کے ذریعہ فلاح و کامیابی نے ان کے قدم چومے، یہی لوگ بہادر کہلاتے ہیں۔

ہم نے اسلام کے بطل اعظم کے بعض کارناموں اور صفات کو بیان کیا ہے، جن میں ہم نے ظاہر کر دیا، کہ کس طرح آپ ان تمام صفات کے حامل تھے، اب ہم آپ کی اس رحمت و رافت کو قلم بند کرتے ہیں، جس کے ادنیٰ درجہ کو بھی کوئی شخص نہ پاسکا، آپ تنگ دستی و فراخ دستی، قوت و ضعف، فقر و غنا غرض کہ ہر حال میں رحمت و رافت کا مجسمہ اور شفقت و محبت

کی جیتی جاگتی تصویر تھی، 'احسان اور بھلائی ہمیشہ آپ کی کینز تھی اور رحمت آپ کے سامنے دست بستہ ہر وقت کھڑی رہتی تھی، آپ فرماتے ہیں۔

"احسان اور بھلائی جنت کی طرف رہنمائی کرتی ہے، تم زمین والہاں پر رحم کرو، خدا تم پر رحم فرمائے گا، جو شخص لوگوں پر مہربان نہیں، خدا بھی اپنی رحمت سے اس کو نہیں نوازتا، رحم کرنے والوں پر اللہ تعالیٰ رحم فرماتا ہے، بدکار کے دل سے رحمت و شفقت چھین لی جاتی ہے، قرآن مجید میں آپ کی صفت اس طرح بیان کی گئی ہے:-

<p>لقد جاءكم رسول من انفسكم عزيز عليه ما عنتم حريص علىكم وبال المؤمنين رؤوف رحيم</p>	<p>تہیں میں سے تمہارے پاس ایک رسول آیا ہے، جس پر تمہاری تکلیف بہت شاق ہے، وہ تمہارا دل دادہ ہے اور مومنوں پر مہربان اور شفیق ہے۔</p>
--	--

آپ کی رحمت پوری دنیا کے لئے عام تھی، آپ مسلمانوں اور مشرکوں پر احسان اور بھلائی کیا کرتے تھے، فیقروں، مسکینوں اور کمزوروں کے ساتھ آپ کو بے حد محبت تھی، فقرائے کے ساتھ تو آپ کی محبت کا یہ عالم تھا کہ آپ نے خدا سے دعا مانگی تھی، کہ زندگی اور موت کے بعد انہیں میں آپ کو باقی رکھے، حضرت عائشہ رضی اللہ عنہا سے مروی ہے کہ آنحضرت فرماتے تھے، "اے اللہ مجھے مسکینی کی حالت میں زندہ رکھ اور مسکینی کی حالت میں موت دے اور قیامت کے دن مسکینوں کی جماعت کے ساتھ اٹھا" حضرت عائشہ نانے دریا سنت کیا ایسا کس لئے ہے، یا رسول اللہ!؟ آپ نے فرمایا کیوں کہ یہ لوگ مال داروں سے چاہیں

پہلے جنت میں داخل ہو جائیں گے، اے عائشہؓ مسکین کو خالی ہاتھ مت لوٹانا، کھجور کا ایک ٹکڑا ہی سہی انہیں دے دینا اے عائشہؓ مسکینوں سے محبت رکھ، اور ان کی قربت میں رہ، خدائے تعالیٰ بھی قیامت کے دن تجھے اپنے قریب کرے گا۔“

الحاصل آپ کی زندگی فقیروں کے ساتھ بسر ہوتی تھی، جو کچھ آپ کے گھر میں موجود ہوتا، آپ انھیں خیرات کر دیتے تھے، آپ ان پر اس قدر مہربان تھے، کہ ایک آدمی آپ کے سامنے سے گزرا، آپ نے اپنے پاس کے ایک شخص سے دریافت فرمایا اس کے بارے میں تیری کیا رائے ہے؟ اس نے جواب دیا، یہ شریف آدمیوں میں سے ہے، یہ بہ اس قابل ہے کہ اگر کسی سے منگنی کرے، تو بیاہ دیا جائے اور اگر کسی کی سفارش کرے تو اس کی سفارش قبول کر لی جائے، پھر دوسرا شخص گزرا آپ نے فرمایا اس کے متعلق تم کیا کہتے ہو؟ اس نے کہا کہ یہ فقیر آدمی ہے، یہ اس لالچی ہے، کہ اگر وہ منگنی کرنا چاہے، تو رد کر دیا جائے، اگر سفارش کرے، تو نا منظور کر دی جائے، اور اگر کوئی بات کہے تو اس کو نہ سنا جائے، آنحضرتؐ نے فرمایا ”یہ شخص روئے زمین کے تمام آدمیوں میں بہتر ہے۔“

الغرض آنحضرتؐ اکرم، اپنی رحمت و شفقت اور تائید ایزدی کے ذریعہ، جو آپ کی فطرت میں ودیعت کی گئی تھی، فقراء و مساکین کی شان و عظمت اور ان کی توقیر و منزلت کو دو بالا کیا کرتے تھے، کمزوروں کی دست گیری اور یتیموں اور یتیموں اور بیواؤں کی غم گساری اور ہمدردی میں کوئی کسر اٹھا نہیں رکھتے تھے، نیز آپ نے ان تمام کمزور طبقات پر وہ

احسان کیا، کہ چند ہی مدت میں سوسائٹی کے نظام میں حیرت انگیز انقلاب برپا کر دیا، اپنی بلے چارے فقیروں اور سیکنوں میں وہ روح پھونکی، کہ آخر کار انہوں نے مشرق و مغرب کو اپنا تابع فرمان بنا لیا۔ آنحضرتؐ فرمایا کرتے تھے، ”تم اپنے مسکین اور کمزور آدمیوں کو میرے روبرو پیش کرو، کیوں کہ اپنی لوگوں سے تم فتح و غلبہ حاصل کریں گے، آپ ان کی جماعت میں بیٹھنے کو بہت مرغوب سمجھتے تھے، ایک مرتبہ آپ اپنی قوم کے بعض مال دار اشخاص سے گفتگو میں ایسے مجھ ہو گئے، کہ ایک اندھے شخص کی طرف توجہ نہ فرمائے اس وقت بطور عناب و تنبیہ کے آپ پر وحی نازل ہوتی ہے۔

<p>عَبَسَ وَ تَوَلَّىٰ اِنْ جَاءَهُ الْاَعْمَىٰ وَمَا يُدْرِيكَ لَعَلَّ يَزْكِي اَوْ يَذْكُرْ فِتْنَةً الَّذِي اٰمَنَ اسْتَغْنَىٰ فَاَنْتَ لَهٗ تَصَدَّقَىٰ</p>	<p>یہ پیغمبر چین، جمین ہو گئے اور توجہ نہ ہوئے، اس بات سے کہ ان کے پاس اندھا آیا اور آپ کو کیا خبر نہ ہو، وہ سنور جاتا، یا نصیحت قبول کرتا۔ پس اس کو نصیحت کرنا فائدہ پہنچاتا، توجہ شخص بلے پر دانی کرتا ہے، آپ اس کی توفکر میں پڑے رہتے ہیں؛</p>
---	---

قریش یہ دیکھ کر کہ آپ مسکینوں کی صحبت میں رہتے اور ان کے ساتھ بعتہ اللہ جاتے ہیں، آپ کا مذاق اڑاتے اور کہتے: ”اھو لا من اللہ علیہم من بیننا“ کیا ہی وہ لوگ ہیں جن پر اللہ نے چارے درمیان احسان کیا ہے؛

مگر آنحضرتؐ مسکین کے ساتھ بہت ہی مہربان اور شفیق تھے؛

عبداللہ بن عمرو بن عاص کہتے ہیں کہ رسول اللہ صلی اللہ علیہ وسلم مسجد میں تشریف لائے اور فقراء کے ساتھ بیٹھے اور ان کو جنت کی خوشخبری سنائی، تو ان کے چہروں پر مسرت اور خوشخبری کے آثار نمایاں ہونے لگے، میں چونکہ ان کے گروہ سے نہیں تھا اس لئے غم زدہ سا ہو گیا۔

آپ نے سعد بن ابی وقاص کو مسکینوں پر اپنی بزرگی اور بڑائی جتاتے ہوئے دیکھا تو فرمایا "اس کو جو کچھ بھی بھلائی اور فتح و نصرت نصیب ہوگی وہ انہی مسکینوں اور فیقروں کی صحبت کا فیض ہوگا، چنانچہ آپ کی یہ پیش گوئی اس وقت پوری ہوئی، جب کہ حضرت سعدؓ نے جنگ کادیتہ کے موقع پر مسکینوں کی قیادت فرمائی اور رستم کو شکست فاش دیکر کسریٰ کی سلطنت کو ہال کر دیا!

مسکینوں کی وفات کے بعد بھی آپ کی رحمت اور آپ کا احسان ان کے برابر جاری رہتا، صحیح بخاری میں وارد ہے کہ آنحضرتؐ نے ایک دن ایک حبشی کو کیا دفرمایا اور پوچھا کہ وہ کہاں ہے، لوگوں نے عرض کیا یا رسول اللہ! وہ تو قوت ہو چکا، آپ نے فرمایا تم نے کیوں نہیں اس سے پہلے اس کی اطلاع دی، لوگوں نے کہا وہ ایسا ایسا تھا، گویا انھوں نے اس کی تحقیر و مذمت کی، آپ نے فرمایا اس کی قبر کہاں ہے مجھے نشان دہی کرو، چنانچہ آپ اس کی قبر پر تشریف لائے اور نماز پڑھی۔

رسول اللہ صلی اللہ علیہ وسلم غلاموں کی آزادی اور ان کی شان و منزلت کو بلند کرنے میں بہت ہی جدوجہد فرماتے تھے، ان کی راہ میں مال، دولت، حشمت، غرض کہ ساری چیزیں قربان کر دیتے تھے، آپ ان پر بہت مہربان اور شفیق تھے، سب سے مشہور قصہ آپ کے غلام

زید بن حارثہ کا ہے، آپ نے ان کو اپنے مالک (خود آنحضرتؐ) اور ان کے والد کے درمیان اختیار دے دیا، کہ جس کو چاہیں پسند کر لیں، لیکن انہوں نے آپ کو ایسے زمانے میں اپنے والد پر ترجیح دی، جب کہ آپ کے پاس نہ دولت و قوت تھی اور نہ مدافعت کا سامان، اس وقت آپ قریش کی مصیبتوں اور اذیتوں کا شکار بنے ہوئے تھے، ایک وہ دور بھی آیا جس میں آنحضرتؐ نے زید بن حارثہ کو غزوہ روم کو لشکر روانہ کرتے وقت ہاجرین اور انصار کا قائد اعظم بنایا، جب موتہ کی لڑائی میں یہ شہید ہو جاتے ہیں، اس وقت آپ کی عمر صرف بیس سال کی تھی، تو قریش کے بڑے بڑے لوگ، صحابہ اور آنحضرتؐ آپ کے جنازے کے ساتھ تھے؛

ادپر کے واقعہ سے اندازہ ہو سکتا ہے کہ آپ غلاموں کی شان و عظمت کو دوبالا کرنے کے لئے ان کے ساتھ کس قسم کا حسن سلوک کرتے تھے، آپ فرمایا کرتے تھے: ”غلاموں کے ساتھ بد سلوک کرنے والا جنت میں داخل نہیں ہوگا، یہ بھی آپ کا ارشاد ہے، اچھی لونڈی باعثِ مین و برکت اور بری لونڈی موجبِ شتر ہے“

خدمت گزاروں اور مزدوروں کے ساتھ آپ نہایت اچھا برتاؤ کرتے تھے، ابو ہریرہ رضی اللہ عنہ سے مروی ہے، کہ آنحضرتؐ نے فرمایا: ”جب کوئی تمہارا خادم کھانا لائے، اگر وہ تمہارے ساتھ نہ بیٹھ سکے، تو اس کو ایک روئے لقمے دے دو“ معاذیہ بن سوید کہتے ہیں، کہ رسول اللہ صلی اللہ علیہ وسلم کے زمانے میں ہمارے پاس صرف ایک خادم تھا، ہم میں سے کسی نے اس کے ایک طمانچہ لگا دیا، آنحضرتؐ کو جب اس کی خبر پہنچی، تو آپ نے فرمایا: ”اس کو آزاد کر دو“ آپ سے کہا گیا، کہ ان کے پاس سوائے

اس کے کوئی اور غلام نہیں ہے، تو آپ لے فرمایا، اس سے خدمت لیتے رہو، جب کوئی دوسرا جیتا ہو جائے، تو اس کو آزاد کر دو، ابو سعود رضی اللہ عنہ روایت کرتے ہیں، کہ میں نے اپنے ایک غلام کو کوڑے سے مارا، میں نے اپنے پیچھے آواز سنی، نہ کہ دیکھا تو آنحضرتؐ یہ فرما رہے تھے، ”اے ابو سعود، تجھے معلوم ہونا چاہیے، کہ خدا نے تعالیٰ اس غلام سے زیادہ تجھ پر قدرت رکھتا ہے؟“

آپ کی رحمت و شفقت کا یہ عالم تھا، کہ آپ کسی سے یہ سننا بھی گوارا نہ فرماتے تھے، کہ وہ اپنے غلام کو ”اے میرے غلام یا میری لونڈی کہہ کر پکارے،“ آپ مسلمانوں کو اس قسم کے القاب سے پکارنے کو باز رکھتے تھے آپ کی یہ تعلیم و تربیت، غلاموں کو آزاد کرنے، ان کے اور آقا کے درمیان مساوات قائم کرنے، نخوت و غرور اور عبثیت جاہلیت کے فاسد ذروی تخنیلات کو دور کر کے ان کے اندر اخوت کی روح پھونکنے کے لئے بے حد سفید اور کارآمد ثابت ہوئی۔

معروف بن سویدؓ فرماتے ہیں، کہ میں نے ابو ذر کے جسم پر ایک چادر دیکھی اسی قسم کی چادر ان کے غلام کے جسم پر بھی تھی، میں نے اس کا سبب دریافت کیا، تو انھوں نے کہا، کہ آنحضرتؐ کو میں نے یہ کہتے ہوئے سنا ہے، کہ یہ تمہارے بھائی ہیں، خدا نے ان کو تمہارے حوالے کر دیا ہے، جس کبھی کے ماتحت اس کا بھائی ہو، تو اس کو چاہیے، کہ یہ جو کچھ کھائے اور اڈڑھے اس کو بھی وہی کھلائے اور پہنائے، تم ان کی طاقت اور برداشت سے زیادہ کوئی تکلیف نہ دو، اگر کوئی مشکل کام ان کے سپرد کرو، تو تم بھی اس میں ان کی امانت کرو اور ان کا ہاتھ بٹاؤ؟

حضرت انس رضی اللہ عنہ فرماتے ہیں، کہ میں نے رسول اللہ صلی اللہ علیہ وسلم کی دس سال خدمت کی، آپ نے مجھے کبھی اُف تک نہیں کہا، آنحضرتؐ مسکینوں، خدمت گزاروں اور غلاموں سے میل جول رکھتے تھے، ان سے خندہ پیشانی سے گفتگو فرماتے، ان کی دعوت قبول کرتے، ان کے بیماریوں کی عیادت پُرسی کے لئے تشریف لے جاتے، ان کے جنازوں میں شریک ہوتے اور ان کے موتی پر نماز پڑھتے تھے۔

شریعت محمدیہ نے بیت المال میں سے غلاموں کی آزادی کا بھی حصہ مقرر فرمایا ہے، آنحضرتؐ اعلام کو آزاد کرنے کے بعد اس کو کچھ دے دیا کرتے تھے، تاکہ وہ کوئی معاملہ کرے یا کب معاش کا ذریعہ ڈھونڈھے۔

آپ کی رحمت و شفقت اور احسان اور بھلائی نہ صرف انسانوں تک ہی محدود تھی، بلکہ آپ جانوروں پر بھی نرمی اور رحم فرماتے تھے۔ عربوں میں جانوروں اور انسانوں سے متعلق بے شمار ذلیل عادات اور انسانیت سوز حرکات پائی جاتی تھیں، آپ نے ان تمام کا سدباب کیا اور نفرت و بے رحمی کے جذبات کو ان سے دور کر دیا، وہ لوگ زہرہ حیوانات کے بدن سے گوشت کے ٹکڑے کاٹ کر بھون لیا کرتے اور ان کو کھاتے تھے، چنانچہ آپ نے اس بے رحمانہ فعل کو حرام قرار دیا آج کل بھی صحرا و کبریٰ میں ایسے گروہ پائے جاتے ہیں، جن میں اس درد انگیز فعل کی خوب پائی جاتی ہے، جب وہ کسی جنگ کے لئے نکلتے ہیں اور ان کو دور دراز ملک کا سفر کرنا پڑتا ہے، تو اونٹ کے پچھنے لگا کر اس کا خون چوستے پھر اس کا گوشت پکا کر کھاتے ہیں، یا اس کی کوہان چیر کر اس کی چربی نکال کر کھالیتے ہیں اور کوہان کو سسی دیتے ہیں؛

چنانچہ آپ نے اس ایذا رساں فعل سے منع فرمایا، عرب اپنے جانوروں پر تیرا آزمانی کرتے اور گھوڑوں کی دمیں کاٹ دیتے تھے آپ نے ان تمام حرکات سے روکا، ایک مرتبہ آپ نے ایک اذنیٹی کو بھوکا پیاسا بندھی ہوئی پایا تو آپ نے اس کی رسی کھول دی اور اس کو چھوڑ دیا اور لوگوں کو نصیحت کی کہ جانوروں کے معاملہ میں حذر کرتے رہیں۔

آنحضرتؐ نے اس معاملہ میں بے شمار مثالیں بیان فرمائی ہیں آپ نے فرمایا کہ ایک آدمی سفر کر رہا تھا، کہ اتنا راہ میں اس کو سخت پیاس محسوس ہوئی، اس نے ایک کنواں دیکھا، اس میں اتر کر پانی پیا، باہر نکلنے کے بعد اس نے دیکھا کہ ایک کتا پیاس کی شدت سے بہت بے تاب ہے، زبان باہر نکالے ہوئے منی جاٹ رہا ہے، اس شخص نے اپنے دل میں کہا کہ مجھے جیسی پیاس لگی تھی، ویسی ہی اس کتے کو بھی لگی ہے وہ کنویں میں اترتا اور موزہ میں پانی بھر کر کتے کے منہ میں ڈالا، کتا سیراب ہو گیا، اس شخص نے خدا کا شکر ادا کیا، اس کے گناہ معاف ہو گئے۔

لوگوں نے سوال کیا یا رسول اللہ! کیا جانوروں کے ساتھ حسن سلوک کرنے میں بھی ہمیں ثواب ملے گا، آپ نے فرمایا ”ہر زندہ شئی میں ثواب ہے“ آپ نے فرمایا ایک عورت بلی کو بانڈھے رکھنے کی وجہ سے دوزخ میں داخل ہو گئی۔ نہ اس نے اس کو کچھ کھلایا اور نہ ہی اسے کھلا چھوڑا تا کہ یہ زمین کے کپڑے بکوڑے کھا کر اپنی بھوک رُفیع کرتی۔ یہ تمام تمثیلات آنحضرتؐ نے ان لوگوں کے روبرو پیش کیں، جن کو گمان تھا، کہ حیوانوں کے ساتھ سلوک کرنے میں ثواب نہیں ملتا مسلمانوں کے نفوس میں ان صفات کی وجہ سے نرمی اور رحم دلی کے

جذبات پیدا ہو گئے، اور مشرق و مغرب میں جو لوگ ان کے اثرات و تعلیمات سے فیض یاب ہوئے، ان میں ایک نمایاں اثر اور حیرت انگیز تبدیلی پیدا ہو گئی، جاہلیت میں یہ بھی طریقہ رائج تھا، کہ اپنے جانوروں کی پیٹھ کو منبر بنالیا کرتے تھے، آپ نے ان کو ایسا کرنے سے منع کیا، اور فرمایا کہ اللہ تعالیٰ نے تمہارے لئے جانور اس لئے مسخر کئے ہیں، کہ تم ایک شہر سے دوسرے شہر کو پہنچ سکو، اس لئے تمہاری حاجتوں کو بر لانے کے لئے زمین بنائی ہے، تم اس میں اپنی ضرورتوں کی تکمیل کرو۔

آپ کی رحمت و شفقت کی وسعت کا اندازہ اس سے ہو سکتا ہے کہ آپ چھوٹے پرندوں تک کو کوئی گزند پہنچانا گوارا نہ فرماتے تھے، عبدالرحمن بن عبداللہ کہتے ہیں، کہ ہم رسول اللہ صلی اللہ علیہ وسلم کیساتھ ایک سفر میں تھے، ہم نے ایک سرخ پرندہ کو دیکھا، جس کے ساتھ اس کے دو چھوٹے بچے بھی تھے، ہم نے ان کو پکڑ لیا۔ ان کی ماں پھڑپھڑاتے ہوئے آئی، آنحضرتؐ جب تشریف لائے تو آپ نے فرمایا کس نے انکی ماں کو صدمہ پہنچایا ہے؟ اس کے بچے اس کو واپس کر دو۔

آنحضرتؐ نے حضرت عائشہؓ کو دیکھا کہ آپ اونٹ پر بیٹھی ہوئی اس پر سختی کا برتاؤ کر رہی تھیں آپ نے فرمایا، "جو نرمی نہیں کرے گا وہ اپنے اوپر اپنی بھلائی حرام کرے گا۔"

انسانوں اور جانوروں کے ساتھ آپ کی رحمت و اُسن کا یہ تعاقب تھا، کہ جب آپ کسی بچے کو دیکھتے یا اُس سے ملنے تو محبت اور خوشی کے آثار آپ کے چہرے سے نمایاں ہونے لگتے تھے کبھی کبھی آپ اپنے صما کے بچوں کو اٹھا کر کھلایا کرتے تھے، جب لڑکوں پر سے گزرتے تو ان پر

سلام کرتے تھے، جابر بن سموہ حدیث بیان کرتے ہیں، کہ بنی اکرم نے لڑکوں کو بھاگتے ہوئے دیکھا، تو آپ بھی ان کے ساتھ دوڑنے لگے، جب کبھی کوئی لڑکا آپ کو راستہ میں بل جاتا تو آپ اُس کو خوش کرنے کے لئے اپنی اُونٹنی پر بٹھالیے تھے، والدین سے بڑھ کر آپ کو بچے پیارے تھے۔

حضرت انسؓ کہتے ہیں، کہ یہ نہیں پتہ چل سکا کہ آنحضرتؐ سے بڑھ کر اپنے اہل و عیال کو چاہنے والا کوئی ہو اہو، اُسامہ بن زید کہتے ہیں، کہ جب میں بچہ تھا، تو رسول اللہؐ مجھے اٹھالیے اور اپنے ایک زانوئے مبارک پر بٹھاتے اور جن بچہ کو اپنے دوسرے زانو پر، پھر ہم دونوں کو بھینچ کر فرماتے ”اے اللہ ان دونوں پر رحم فرما کیوں کہ میں ان پر رحم کھاتا ہوں اور ان سے پیار کرتا ہوں، بیان کیا جاتا ہے کہ بعض اعراب نے آنحضرتؐ کو خود اپنے اور اپنے صحابہ کے بچوں کو محبت اور پیار کرتے ہوئے دیکھا، تو بہت تعجب کیا، ایک مرتبہ اقرع بن عابس نے آپ کو دیکھا، کہ آپ حسینؑ کو بوسہ دے رہے ہیں، تو کہا یا رسول اللہؐ! میرے دس بچے ہیں آج تک میں نے کسی کو پیار نہیں کیا، اس قسم کے سوالات بعض لوگ آپ کی غیر معمولی شفقت و محبت پر کرتے رہتے تھے، محمد صلی اللہ علیہ وسلم ان کو بے رحمی، سنگ دلی اور قسادت قلب سے منع فرماتے تھے، حضرت عائشہؓ فرماتی ہیں، کہ رسول اللہؐ کے پاس ایک اعرابی آیا اور کہنے لگا کیا آپ لوگ بچوں کو پیار کرتے ہیں؟ مگر ہم تو ان سے کبھی پیار نہیں کرتے، آپ نے فرمایا ”جب خدا نے تیرے دل سے شفقت و رحمت چھین لی ہے، تو میں تھوڑے ہی اس کا ذمہ دار ہو سکتا ہوں“

آپ کے جذبہ رحمت کا یہ اثر تھا کہ آپ پر جس طرح مسرت و خوشی کے آثار و جذبات ظاہر ہوتے، اس طرح آپ کا دل حزن و ملال کی کیفیات و تاثرات

میں ڈوب جاتا اور آنکھوں سے آنسو جاری ہو جاتے، سنگ دل و ستمگاہ لوگ آپ کی رقت قلب اور فراوانی شفقت پر تعجب کرنے لگتے، آپ ان کو ظاہر کرتے، کہ یہ بھی رحمت کی ایک قسم ہے، جس میں کوئی عیب و نقص نہیں۔

آپ کی ایک صاحبزادی کی وفات ہو گئی، تو آپ کا دل گھیل رہا تھا اور آنکھوں سے آنسو جاری ہو رہے تھے، سعد بن عبادہ نے عرض کیا یا رسول اللہ! یہ کیا ہے؟ آپ نے فرمایا ”یہ رحمت ہے جس کو اللہ تعالیٰ نے اپنے بندوں کے دل میں پیدا کی ہے، خدا اپنے رحم دل اور شفیق بندوں پر رحم کرتا ہے“۔ سعدؓ جب بیمار پڑ گئے، تو آنحضرتؐ ان کی عیادت کے لئے تشریف لے گئے، دیکھا کہ یہ اپنی بیوی کی آغوش میں پڑے ہوئے ہیں، آپ نے فرمایا کیا وفات پا گیا؟ لوگوں نے کہا نہیں یا رسول اللہ! آپ روئے اور فرمایا سنو! اللہ تعالیٰ آنکھوں سے آنسو جاری ہونے اور دفنگار و غم زدہ ہونے کی وجہ سے عذاب نہیں دیتا، بلکہ — اپنی زبان کی طرف اشارہ کرتے ہوئے فرمایا — اس کی وجہ سے عذاب دیتا ہے؟

یہ رحمت نہ صرف چھوٹوں بڑوں اور مومنوں کے ساتھ مختص تھی، بلکہ دیگر ادیان و ملل کے دشمنوں، مشرکوں اور مخالفوں پر بھی شامل تھی، کسی جنگ میں ایک بچہ قتل کر دیا گیا، آپ کو سن کر بہت ہی صدمہ ہوا، بعضوں نے آپ سے کہا یا رسول اللہ! آپ کیوں اس قدر غم زدہ ہیں، وہ تو مشرکین کا بچہ تھا، آپ برا فرودختہ ہو گئے اور فرمایا تم کیا کہتے ہو کیا تم ان سے بہتر ہو گئے وہ تو اپنی فطرت پر ہیں، تم بچوں کو قتل کرنے سے پزیرہیز کرو، تمہیں بچوں کو قتل نہ کرنا چاہیے؟

امام بخاری نے جابر بن عبد اللہ سے روایت کی ہے، کہ ہمارے

سانسے سے ایک جنازہ گزرا، آنحضرتؐ اٹھ کھڑے ہوئے، آپ کے ساتھ ہم بھی اٹھ گئے، ہم نے کہا یا رسول اللہ! وہ تو یہودی کا جنازہ ہے، آپ نے فرمایا کیا وہ انسان نہ تھا؟ جب کوئی جنازہ تمہارے روبرو سے گزرے، تو تم اس کے لئے اٹھ جاؤ، جب بخاشی نے وفات پائی، تو آپ نے اپنے اصحاب کو اس کی خبر مرگ سنائی، پھر آگے بڑھے، لوگوں نے آپ کے پیچھے صف باندھی آپ نے بخاشی کی نماز جنازہ غائبانہ ادا کی۔

آپ کی یہ وہ رحمت شاملہ ہے، جو کسی وطن، یا دین، یا ملت و گروہ کے ساتھ مخصوص نہ تھی، آپ کی نظر میں انسان و حیوان کے ساتھ سلوک اور حسن معاملہ کرنے میں کوئی فرق نہیں تھا۔

بعض لوگوں نے آپ سے کہا، کہ اپنے دشمنوں پر ملامت اور لعنت بھیجیں، آپ نے فرمایا میں لعنت بھیجنے کے لئے نہیں آیا، بلکہ سراپا رحمت بنا کر بھیجا گیا ہوں۔ جب عبد اللہ بن ابی بن سلول کی وفات ہوئی، جو مدینہ میں منافقوں کا سردار تھا، جس نے جنگ احد میں اپنے ساتھیوں کو داپس لوٹا لیا، اور آنحضرتؐ کو ایذا میں پہنچانے اور آپ کو رسوا کرنے میں کوئی کسر نہ چھوڑی تھی، تو اس کے مرنے کے بعد اس کے بیٹے نے آنحضرتؐ سے آپ کی قمیص اس کی تجہیز و تکفین کے لئے طلب کی، آپ نے منافقین کے سرغنہ کے لئے اپنی قمیص مبارک اتار کر دے دی، کیا اس قسم کا سلوک و احسان آج تک کسی نے اپنے دشمن جانی کے لئے کیا ہے؟ یہی نہیں بلکہ آنحضرتؐ اس کی قبر پر نماز پڑھنے کے لئے تشریف لے گئے، عمر بن خطابؓ یکایک آپ کے روبرو آئے اور کہا کیا آپ ابن ابی پر نماز پڑھنا چاہتے ہیں، حالانکہ اس نے ایک دن آپ کی شان میں ایسا اور ایسا کہا تھا، یہ الفاظ

حضرت عمرؓ بار بار دہرا رہے تھے، آنحضرتؐ نے مسکراتے ہوئے فرمایا: اعمروؓ خاموش رہ، حضرت عمرؓ فرماتے ہیں کہ جب میں نے اپنے جملہ کو آپ کے روبرو بار بار لوٹانا شروع کیا، تو آپ نے فرمایا مجھے اس امر میں اختیار دیا دیا گیا ہے، لہذا میں نے اس کو اختیار کیا، اگر مجھے معلوم ہو جاتا، کہ ستر مرتبہ سے زیادہ اس کی مغفرت کی دعا کروں، تو اس سے بھی زیادہ مغفرت کی دعا کرتا، پھر آپ وہاں سے واپس لوٹ گئے:

استغفار اور عدم استغفار کے بارے میں منافقین کی شان میں یہ آیت نازل ہوتی ہے:

خواہ تو انکی مغفرت طلب کرے
یا نہ طلب کرے، اگر ستر بار بھی
ان کے لئے مغفرت چاہے تب
بھی ہرگز اللہ تعالیٰ ان کو نہیں
بخشنے گا۔

استغفرہم اولا
تستغفرہم ان تستغفر
لہم سبعین مرۃ فلن یغفر
اللہ لہم

جب آپ کو اس معاملہ میں اختیار دیا گیا، تو آپ کی رحم پرور طبیعت میں اپنے دشمنوں کے استغفار کے لئے ایک ولولہ سا پیدا ہوا، یہاں تک آپ نے حضرت عمرؓ سے فرمایا کہ: "اگر مجھے یہ معلوم ہوتا، کہ ان کی مغفرت کے لئے ستر مرتبہ سے زیادہ استغفار کروں، تب بھی اس سے زیادہ کے لئے میں تیار ہو جاتا؟"

یہ وہ رحم دلی اور شفقت کا جذبہ ہے، جو اپنے دشمنوں و دوستوں اور تمام لوگوں کے لئے وسیع و عام تھا۔

آپ نے ایک مرتبہ ایک اعرابی کو جو آپ کے پیچھے نماز پڑھ رہا تھا یہ کہتے ہوئے سنا کہ "اے اللہ مجھ پر اور محمد پر رحم فرما اور ہمارے سوا کسی پر رحم نہ کر کہ جب آپ سلام پھیر کر فایغ ہوئے، تو فرمایا "تو نے رحمت کے وسیع دائرہ کو تنگ کر دیا؟"

یہ اور اسی قسم کی مذکورہ بالا مثالوں سے، جن کو آنحضرتؐ کی رحمت و شفقت کے بارے میں ہم نے پیش کیا ہے، واضح ہوتا ہے، کہ آپ کی رحمت و شفقت، رقت و رافت نہ صرف اپنے گھر اور خاندان والوں کے ساتھ مخصوص تھی، بلکہ تمام دنیا کو گھیرے ہوئے تھی! یہی وہ وسیع و غیر محدود رحمت ہے، جس کی وجہ سے آپ اپنے دشمنوں کے حق میں بھی دعائے خیر کرتے ہیں، حالانکہ جنگ اُحد میں آپ سخت زخمی کئے گئے تھے، صحابہ نے آپ کو اپنے دشمنوں پر بد دعا کرنے کے لئے زور دیا تھا، یہ وہ عالم تھا، کہ آپ کے چچا حمزہ کے ساتھ انسانیت سوز حرکات روا رکھی گئی تھیں، ان کے ہاتھ پیر اور کان کاٹ دیئے گئے تھے، آپ کے انصاریں سے بعض مقتول اور بعض زخمی ہو گئے تھے، یہی وہ رحمت کاملہ ہے، جس نے ثقیف والوں کے لئے طائف میں دعا، کرنے پر آمادہ کیا، حالانکہ انھوں نے آپ کی حمایت سے انکار کر دیا تھا، اور آپ کو سخت ایذائیں پہنچائی تھیں، اسی شفقت و محبت کا تقاضا تھا، کہ جس نے قریش کی تجارت اور آمد و رفت کے لئے یمامہ و شام کے راستے بے خوف و خطر کھول دیئے تھے، جب کہ انھوں نے آپ سے صلہ رحمی کی بھیج مانگی اور اپنے اہل و عیال کے نفروفاقہ کی بے تابوں کی شکایت کی تھی، اور یہی وہ لوگ تھے جنہوں نے آپ کو اپنے گھر سے نکال دیا تھا اور مدینہ میں آپ کا محاصرہ کر لیا تھا:

آنحضرت کی رحمت و شفقت اور آپ کے احسان و کرم سے دوست
 و دشمن، قوی و کمزور، آزاد و غلام اور جانور تک فیض یاب ہوئے، آپ کا
 دل اسی رحمت کے جذبہ سے معمور تھا، اس کے نتیجہ میں آپ کے چہرہ پر
 سترت کی لہریں دوڑنے لگتی تھیں، آپ کی آنکھوں سے آنسوؤں کی لہریں
 بھی جاری ہو جاتی تھیں، آپ کے ہاتھوں میں جو دو کرم کا سمندر تھا ٹھیں اترتا
 تھا، یہی وسیع ترین رحمت آنحضرت کے ظاہر و روشن صفات میں سے ہے
 جو اپنی جانب تمام شاہیر اور بہادروں کو کھینچتی رہے گی، اور یہ بہادر جذبہ
 رحمت میں آپ سے سبقت لے جانا چاہیں گے، لیکن ایک قدم بھی آگے
 نہ بڑھ سکیں گے، اور آنحضرت اس صفت میں تنہا تمام کے پیشوا اور قائد
 اعظم تسلیم کئے جائیں گے۔

فصاحت و بلاغت کا سرچشمہ

بطل اعظم محمد صلی اللہ علیہ وسلم بشر تھے، آپ پر وحی نازل ہوتی تھی، جو کچھ آپ کو بہ طور الہام عطا کیا گیا، اس کی تفصیل کتاب اللہ میں ہے، اس کے علاوہ آپ کے جو اقوال و آثار ہیں، وہ آپ کی عقل سلیم اور پاکیزہ زبان کے نتائج و ثمرات ہیں، آپ کے کردار و گفتار کی حقیقی تصویر تا ابد جہلکتی رہے گی اور آپ لوگوں کے پیشوا اور فصاحت و بلاغت کے امام تسلیم کئے جائیں گے، جس شخص میں یہ تین اہم امور انجام دینے کی صلاحیت پیدا ہو جائے، وہ تاریخ عالم کی بے مثال ہستی تصور کیا جائے گا؛

(۱) مختلف قبائل اور تہذیب و تمدنوں کو متحد و منظم کر کے ایک جماعت بنا دینا۔

(۲) ایک ایسی سلطنت کی بنیاد قائم کرنا، جو چار دانگ عالم میں تمام حکومتوں اور سلطنتوں کا مرکز بن جائے اور صدیوں تک برقرار رہے، چنانچہ مشرق و مغرب میں جہاں بھی آل ہاشم نے سلطنت قائم کی، اس کے اثرات کم از کم ہزار سال سے بھی زیادہ مدت تک برقرار رہے۔

(۳) دنیا کے سامنے ایک ایسا دین پیش کرنا، جس کو عرب و عجم، سیاہ و سپید غرض کہ لاکھوں کروڑوں کی تعداد میں ماننے والے موجود ہوں، چنانچہ یہ تین عظیم انسان مقاصد آپ میں جلوہ گر تھے، جن کی تکمیل وحی کے بعد آپ کی شستہ و شیریں زبان، فصیح و بلیغ انداز، عقل نہنیم اور طبع سلیم کے ذریعہ ہوئی۔

تمام کا اس بات پر اتفاق ہے کہ آنحضرتؐ کا ایسا آسان اسلوب تعظیم اور سبچہ طرز بیان عطا کیا گیا تھا، جو کسی معلم و مصلح کو نصیب نہ ہوا، آپ عربی زبان کے مالک تھے، آپ کا ہر لفظ معانی کا مخزن، ہر کلمہ حقیقت سے لب ریز، ہر قول حکمتوں کا سرچشمہ، اور ہر جملہ لطافت و فصاحت کا مظہر تھا، جو تصنیع اور خود ساختگی کے شائبہ سے پاک تھا۔

ایک دن آپ کے صحابہ نے عرض کیا، ہم نے آپ سے زیادہ فصیح و بلیغ کسی کو نہیں دیکھا، آپ نے فرمایا، اس میں کیا شک ہے، قرآن تو میری اپنی زبان میں نازل کیا گیا ہے، آنحضرتؐ نے اپنی فصاحت کی خود اس طرح تعبیر پیش کی کہ آپ قریش میں پیدا ہوئے اور بنو سعد میں پرورش پائی، اس سے آپ کی مراد یہ تھی، کہ آپ کے اندر دیہات کے جرات آمیز انداز اور شہر کے لطافت بخش آثار موجود تھے، آپ کا قریش میں پیدا ہونا اور بنو سعد میں نشوونما پانا اس پہلو پر روشنی ڈالتا ہے، کہ

آپ میں عرب کے ہر قبیلہ و گروہ کو اپنے لہجہ سے مخاطب کر کے کی قدرت پائی جاتی ہے، آپ ایسے دل کش انداز، بلیغ اسلوب اور شستہ زبان میں کلام فرماتے کہ سننے والا، خواہ وہ قحطان یا عدنان کا ہو، یا جنوبی جزیرہ کا، خواہ وہ شمالی حجاز کا باشندہ ہو، یا تہامہ یا نجد کا، خود بخود آپ کا گرویدہ ہو جاتا ہے اعتراف کرنا پڑتا، کہ آنحضرتؐ فصاحت و بلاغت کے امام ہیں آپ کی گفتگو بہت روشن، صاف اور واضح ہوتی، اس میں خشوع و زوائد، ابہام اور اشتباہ کو دخل نہ ہوتا، آپ کی مجلس میں سے ہر شخص اس کو یاد کر سکتا تھا، حضرت عائشہؓ فرماتی ہیں، رسول اللہ صلی اللہ علیہ وسلم تمہاری طرح تیز گفتگو نہیں فرماتے تھے، بلکہ آپ رک رک کر صاف اور واضح کلام فرماتے تھے، آپ کے قریب بیٹھا ہوا ہر شخص اس کو محفوظ کر لیتا عائشہؓ سے ایک اور روایت ہے، کہ آپ اس طرح گفتگو فرماتے تھے، کہ اگر کوئی شخص اس کو شمار کرنا چاہے، تو شمار کر سکتا تھا!

عرب کی قوموں کو اپنی فصاحت و بلاغت پر بہت ناز تھا، اس غرض کے لئے ان کے بڑے بڑے بیٹے ہو کر تھے، جہاں وہ اپنے باہم ادبی ملہا ہر کیا کرتے تھے، جس کے اشعار لاجواب ہوتے ان کو جلی حروف میں لکھ کر کعبہ کی دیواروں پر آویزاں کیا جاتا تھا، ایسے لوگوں کے درمیان آنحضرتؐ بسوٹ ہوئے، اور فصاحت و بلاغت کے ایسے جوہر دکھائے، جن کی آب و تاب سے عرب کے فصاحت کے دعوی داروں کی آنکھیں خیرہ ہو گئیں، انہی عربوں میں، خواہ وہ جاہلیت کے ہوں یا اسلامی دور کے، ابو بکرؓ قریش میں باعتبار حسب و نسب بہت ممتاز تھے، یہ بھی آنحضرتؐ کی فصاحت و بلاغت پر حیرت کرتے تھے، ایک دن

ابوبکر نے عرض کیا میں عرب کے کلی کوچہ اور یہاں کے بازار گھوم چکا ہوں فصحاء کے بلیغ سے بلیغ کلام کو بھی سن چکا ہوں، لیکن آپ کی فصاحت و بلاغت کے مقابلہ میں سب کو بیچ پایا۔ یہ ادبی شان آپ میں کس نے پیدا کی، کس نے آپ کو یہ معجزہ بیانی سکھا دی؟ آپ نے فرمایا میرے پروردگار نے مجھے ادب سکھایا اور اعجاز بیان سے آراستہ و پیراستہ کیا، آپ کی فصاحت کی یہی سچی تفسیر ہے، کیوں کہ آنحضرتؐ فطری طور پر نہیم و ذکی تھے، آپ کو سن جانے غیر معمولی فہم و بصیرت، عقل سلیم اور طبع مستقیم عطا ہوئی تھی جو آپ کے ہر قول و فعل میں جلوہ گر نظر آتی تھی۔

جا خطا، جو عربی ادب میں بہت بلند درجہ رکھتا ہے، آنحضرتؐ کے فصیح و بلیغ کلام کا نقشہ اس طرح کھینچا ہے:-

”خدا نے آپ کے کلام میں لطافت و محبت کی چاشنی پیدا کی تھی اور اس کو قبولیت کا شرف عطا کیا تھا، اس میں شیرینی، دل آویزی اور شستگی بھی جمع کی تھی، باوجود کلام کی تکرار اور سننے والے کو ایادہ کی عدم حاجت کے، نہ آپ کے کلام کا وقار اور توازن گھٹتا نہ کسی کلمہ میں لغزش ہوتی، آپ کی بلاغت کا نہ کوئی دشمن مقابلہ کر سکا، اور نہ کسی خطیب کو آپ کی فصاحت کی ہمسری کی ہمت ہوئی، آپ طول طویل خطبوں کو موجز و مجمل کلام میں بیان فرمادیتے، آپ نے صداقت و واقعیت کو کبھی اپنے ہاتھ سے جانے نہ دیا، آنحضرتؐ کے کلام میں جس قدر راست بازی، انصاف پسندی، نفع رسانی

اور وزن و وقار کا پہلو غالب تھا، اتنا کسی اور کے کلام
میں ناپید تھا۔“

اب ہم بنی اکرم کے ان اقوال و کلمات سے جو مختلف مواقع پر استعمال کئے گئے جن میں بے شمار معانی و حقائق پوشیدہ ہیں ”مشتے نمونہ از خرداری“ پیش کرتے ہیں جس سے اندازہ ہوگا کہ آپ کی فصاحت و بلاغت کا سمندر کس قدر پایا ب اور ذوقا ر تھا، صدیاں گزرنے پر بھی اس مہتمم کی جو دہت بلع اور طلاقت لسانی و معجزہ بیانی کا ثبوت کوئی شخص نہیں پیش کر سکتا۔

آنحضرتؐ فرماتے ہیں ”میرے پروردگار نے مجھے نو چیزوں کا علم دیا ہے۔

(۱) خفیہ و علانیہ حالت میں اور ظہوت و جلوت میں خدا سے ڈرنا۔

(۲) غصہ اور خوشی کے وقت عدل و انصاف کو ملحوظ کرنا۔

(۳) فقر و غنا میں میمانہ روی اختیار کرنا۔

(۴) جو مجھ سے قطع تعلق کرے میں اس سے صلہ رحمی

کروں۔

(۵) جو مجھے محروم رکھے میں اس پر بخشش و احسان کروں۔

(۶) جو مجھ پر ظلم و ستم ڈھائے میں اسے درگزر کروں۔

(۷) میرے ارادہ میں غور و فکر ہو۔

(۸) میری زبان پر ذکر خدا ہو۔

(۹) میری نظر سراپا عبرت ہو۔“

لوگوں نے آنحضرتؐ کی تلوار پر یہ کلمات لکھے ہوئے پائے تھے۔

جو ظلم کرے، تو اس کو معاف کر دے، جو تجھ سے رشتہ توڑے، تو اس کو جوڑ دے
جو تجھ سے بدی کرے، تو اس پر اچھائی کا سلوک کر، ہمیشہ حق بات کہہ، خواہ
اپنی ذات پر ہو۔

ابن عباسؓ فرماتے ہیں، میں آنحضرتؐ کا ردیف تھا، آپ نے
ارشاد فرمایا اے لڑکے! اللہ کی حفاظت کر، خدا تیری حفاظت کرے گا،
حق کی حفاظت کر، خدا کو تو اپنے قریب پائے گا، خوش حالی میں اللہ کی
حد و شنا کر، تنگ دستی اور مصیبت کے وقت وہ تیری تعریف کرے گا۔
اگر تجھے کسی چیز کی حاجت ہے، تو تو اسے اللہ ہی سے مانگ، اگر تجھے امداد
و اعانت درکار ہے تو خدا ہی سے طلب کر، خدا نے جو چیز تیرے مقدر میں
ہیں لکھی، اگر تمام لوگ بھی مل کر تجھے کچھ فائدہ پہنچانا چاہیں، تو ان سے
نہ ہو سکے گا، قلم خشک ہو گئے اور دفتر تہ کر دیئے گئے، اگر تیرے اندر تسلیم
و رضا کے ساتھ اللہ کے لئے عمل کرنے کی قوت موجود ہے، تو تو اسے
کر گزار، اگر تجھ میں اتنی قدرت نہیں تو مصیبت پر صبر کرنے میں بہت
بہتری ہے، کامرانی و فتح صبر و عزمیت سے اور راحت و آسائش مصیبت
و تکلیف سہنے کے بعد حاصل ہوتی ہے، بہر تنگی کے بعد کشادگی اور ہر
مشکل کے بعد آسانی ہے اور تنگ دستی و مشکل ہرگز خوش حالی اور آسانی
پر غالب نہیں آسکتی؟

ابو ذرؓ سے مروی ہے کہ آنحضرتؐ نے فرمایا "تو جہاں کہیں ہو
خدا سے خوف کر، بدی میں نیکی اور احسان کر، کیوں کہ بھلائی برائی کو مٹا دیتی
ہے، لوگوں سے حسن خلق اور نیک سلوک سے پیش آ۔
ابن عمرؓ و بن عباسؓ روایت کرتے ہیں، کہ رسول اللہ صلی اللہ علیہ وسلم

نے فرمایا "یہ دو خصلتیں جس شخص میں پائی جائیں گی، اللہ تعالیٰ اس کے نام کے ساتھ صابر و شاکر لکھے گا، جس شخص میں یہ صفات نہ پائی جائیں، وہ نہ شاکر کہلایا جائے گا اور نہ صابر۔"

(۱) جس شخص نے اپنے دین میں بڑے آدمی کو دیکھا اور اس کی اقتداء کی۔

(۲) جس نے اپنی دنیا میں اپنے سے کم مرتبہ شخص کو دیکھا اور اللہ کے فضل و احسان کی حمد و تعریف کی۔

حضرت حذیفہؓ سے روایت ہے، رسول اللہ صلی اللہ علیہ وسلم نے فرمایا، تم میں سے کوئی شخص خود کو ڈانوا ڈول نہ ثابت کرے، (یعنی وہ شخص جو اپنی کمزوری کی وجہ سے نہ دوسروں کی رائے پر چلتا ہے اور نہ اپنی رائے پر ثابت قدم رہتا ہے) جو یہ کہتا ہے، کہ میں لوگوں کے ساتھ ہوں، اگر کوئی بھلائی کریں تو میں بھی احسان کروں گا، اگر وہ برائی کریں، تو میں بھی بدی کروں گا، لیکن تم اپنی رائے میں مستقل رہو، اگر لوگ بھلائی کریں تو تم بھی ان کا اتباع کرو، اگر وہ برائی کریں، تو تم ان کی بدی سے احتراز کرو۔

حضرت معاویہؓ نے بیان کرتے ہیں کہ آنھوں نے حضرت عائشہؓ کو ایک خط میں لکھا کہ تم مجھے ایک جامع اور مختصر خط لکھو جس میں میرے لئے کچھ وصیت ہو، چنانچہ آنھوں نے ان کو لکھا، تم پر سلام ہو، بعد حمد خدا، میں نے رسول اللہ صلی اللہ علیہ وسلم کو یہ فرماتے ہوئے سنا ہے، کہ جو شخص لوگوں کو ناخوش رکھ کر خدا کو رضا مند رکھے گا، خدا نے تعالیٰ اس کو لوگوں سے محفوظ رکھنے کا ذمہ لے گا، اگر اللہ کو ناخوش رکھ کر لوگوں کی خوشنودی تلاش کرے گا،

تو خدا اپنا ذمہ اس سے اٹھالے گا، اور لوگوں کے رحم و کرم پر اُسے چھوڑ دینگا۔
”وَالسَّلَامُ عَلَیْكَ؟“

آنحضرتؐ نے ارشاد فرمایا، انسان کے اندر یہ چیزیں نہایت بُری ہیں بجلی جو ہلاک کر دے اور وہ بزدلی جو مصیبت میں ڈالے، تم ظلم کرنے سے بچتے رہو، کیوں کہ ظلم قیامت کے دن کی ظلمتوں میں سے ہے، بخل سے بھی پرہیز کرو کیونکہ بجلی نے تمہاری گزشتہ قوموں کو ہلاکت کے گھاٹ اتار دیا، ان کو خون ریزی اور ہتک حرمت پر آمادہ کر دیا، نیز آپ نے فرمایا، خدا نے تمہارے لئے تین چیزیں مذموم قرار دی ہیں، ”قیل وقال اضعفت مال اور کثرت سوال“ نیز آپ نے فرمایا تم اپنے کسی بھائی کو نکالیاں نہ دو، ایسا نہ ہو کہ خدا اس کو معاف کر دے اور تمہیں مصیبت میں مبتلا کر دے، نیز آپ نے ارشاد فرمایا، کیا میں تمہیں بتاؤں تم میں سے برا شخص وہ ہے جو تمہا کھائے، اپنے غلام پر تازیانے لگائے اور اس پر رحم نہ کرے۔“

ابو ہریرہؓ سے مروی ہے رسول اللہ صلی اللہ علیہ وسلم نے فرمایا عن قریب وہ دور آئے گا جب کہ تو ایسی قوم کو دیکھے گا کہ ان کے ہاتھوں میں گائے کی دُمیں ہوں گی اور وہ خدا کے غضب میں صبح و شام کریں گے۔ نیز آپ نے فرمایا ”دو قسم کے لوگ جہنمی ہیں، ایک وہ جن کے پاس گائے کی دُمیں کی طرح کوڑے ہوں گے، جن سے وہ لوگوں کو مارتے رہیں گے دوسرا کہ وہ ان عورتوں کا جوگا، جو اڈرھی ہوئی ہیں، مگر ننگی ہیں، لوگوں کے دلوں کو مائل کرنے والی اور خود ان کی طرف مائل ہونے والی ہیں، ان کے سراونٹ کے کوہان کی طرح ہوں گی، وہ جنت میں داخل ہوں گی، نہ اس کی بوہی سونگہ سکیں گی، نیز آپ نے ارشاد فرمایا ہے، دو نعمتیں ایسی ہیں،

جن میں اکثر لوگوں کو نقصان پیش ہوتا ہے، ایک تندرستی دوسری
فارغ البالی۔

اس معنی خیز اور حقیقت پر ورکلمات میں غور کیجئے اور دیکھئے کہ ان کے
اند رکتی حکمتیں پوشیدہ ہیں :-

”اُس شخص کی صحبت میں کوئی بھلائی نہیں، جو تمہیں ویسا نہ چاہیئے،
جیسا کہ تم اس کو چاہتے ہو،“ لوگ اپنے زمانے سے مشابہت رکھتے ہیں ”میری
آمت جب تک امامت کو غنیمت اور صدقہ کو فرض نہ سمجھے، بھلائی پر رہیگی۔“
”بخل کی اطاعت کیشی نفسانی خواہشوں کی پیروی اور خود پسندی سے بچتے
رہو کیونکہ یہ چیزیں ہلاکت میں ڈالنے والی ہیں۔“

آنحضرتؐ ایک منصف، نراج اور حقیقت پسند خطیب تھے، اپنی بھرت
افرو زحقیقتوں کو لوگوں کے دلوں اور کانوں تک اس انداز میں پہنچانے
کہ وہ ان میں سرایت کر جاتیں، آپ رنگین کلامی اور فضول باتوں اور لغاطی
سے لوگوں کے دلوں کو سحر کرنے کا کبھی قصد نہ فرماتے تھے، آپ خواہ مخواہ
کی فصاحت چھانٹنے، منہ بنا بنا کر گفت گو کرنے کو نہایت ناپسند جانتے تھے،
آپ کی گفت گو حد درجہ واضح اور ظاہر ہوتی جو دل و دماغ میں نور اثر انداز
ہو جاتی، آپ طول طویل خطبے ایجاز و اختصار کے ساتھ دیا کرتے جو حشو و
زوائد سے خالی ہوتے تھے، حاصل کلام یہ کہ آپ کے کلام میں ایجاز کامل کے
ساتھ ساتھ ایجاز اکمل بھی پایا جاتا تھا؛

ابوسعید خدریؓ فرماتے ہیں کہ ایک دن آنحضرتؐ نے ہمیں عید کی
نماز پڑھائی، پھر خطبہ دیا، قیام قیامت کے متعلق جس قدر شواہد و آثار تھے،
وہ تمام ہمارے روبرو پیش کئے، بعضوں نے اس کو یاد کر لیا اور بعض

بھول گئے، آپ نے اپنے خطبہ میں فرمایا "دنیا ایک دلکش سبز باغ ہے، خدا نے تمہیں دنیا کا خلیفہ اور اپنا نائب بنایا ہے، وہ دیکھ رہا ہے، کہ تم کیسا عمل کرتے ہو، سنو! دنیا سے بچتے رہو، عورتوں کے معاملہ میں احتیاط برتو، جب کسی شخص کو حق بات کا علم ہو جائے، تو اس کو بلا خوف و خطر کہہ دے اور لوگوں کے خوف کا اندیشہ نہ کرے، آگاہ ہو جاؤ! ہر فریبی اور غدار کے لئے قیامت کے دن اس کے دھوکے اور فریب و غدر کے مطابق ایک جھنڈا نصب کیا جائے گا، نافرمانِ امام کے دھوکے سے بڑھ کر اور کوئی نڈار نہیں ہے، غصہ انسان کے دل میں گویا ایک چنگاری ہے، جس سے اس کی دونوں آنکھیں سرخ انکارا ہو جاتی اور رگیں پھول جاتی ہیں، اگر اس کا احساس ہونے لگے تو اپنے مقام سے اٹھ جانا چاہئے؛

پھر ذرا اس خطبہ کو بھی ملاحظہ کیجئے، جس کو آپ نے حجۃ الوداع کے موقع پر عرفہ کے میدان میں ایک لاکھ آدمیوں کے مجمع کے سامنے دیا، جو زندگی کے اکثر و بیشتر بنیادی امور اور شریعت کے ٹھوس اصول پر حاوی و محیط ہے، اس کے اندر آپ نے جاہلیت کے رسم و رواج کو مٹا دیا، باہم مساوات قائم کیا، انتقام کے پست ترین جذبات کو فنا کر دیا اور عصبیت کی دبی ہوئی چنگاریوں کو، جو عربوں میں آنا نانا صرف ایک جھونکے سے بھرنے لگا، بجایا کرتی تھیں، ایک دم بجھا دیا، اسی طرح سود کو بھی حرام کر دیا، عورت کی شان و منزلت بڑھائی، فتنہ و فساد، لوٹ مار، اور آپس کے جنگ و جدل کو، جو عربوں کے عورت و وقار کا سرمایہ تصور کیا جاتا تھا، مطلقاً حرام قرار دیا، حرمت والے ہینوں کو حلال کیا اور حلال و حرام اوقات کو بیان فرمایا کیونکہ اہل روم خاص ہینوں میں عربوں سے جنگ کرنے کو حرام قرار دینے میں

انتہائی غلو برتتے تھے اور ان کے حدود سے تجاوز کرتے تھے، الغرض آپ نے لوگوں کو مختلف احکام و ادا امر کی نصیحت فرمائی اور جن گناہوں کو حقیقہ اور اعمال کو کم تر جاننے تھے ان سے خوف دلایا۔

آپ نے خطبہ کا آغاز کرتے ہوئے فرمایا:

لوگو! تم اچھی طرح کان دھر کر سنو! کیوں کہ ہمیں معلوم کہ میں اس سال کے بعد پھر اس جگہ تم سے خطاب کر سکوں، لوگو! زمانہ اس وقت سے اب تک اپنی گردش میں مصروف ہے، جب سے کہ اللہ نے آسمان و زمین کو پیدا کیا، بارہ ہینوں کا ایک سال ہے، ان میں سے چار ہینے حرمت و تعظیم والے ہیں، یہ تین تو مسلسل ہیں، ذوالقعدہ، ذوالحجہ، محرم اور چوتھا رجب جو شعبان اور جمادی کے مابین ہے، یہ ہینہ کونسا ہے کیا ذوالحجہ نہیں ہے؟ لوگوں نے عرض کیا بے شک وہی ہے، آپ نے فرمایا یہ شہر کونسا ہے؟ کیا یہ وہی شہر نہیں ہے، لوگوں نے کہا بے شک، آپ نے فرمایا یہ دن کونسا ہے کیا قربانی کا دن نہیں ہے! لوگوں نے جواب دیا بے شک — تمہارے خون، تمہارے مال، اور تمہاری آبروئیں تم پر حرام ہیں، جیسا کہ یہ دن، یہ ہینہ اور یہ مقدس شہر حرمت والے ہیں، تم عن قریب اپنے پروردگار سے جا ملو گے اور اپنے اپنے اعمال کے متعلق پوچھے جاؤ گے، سنو! میرے بعد کہیں تم گم راہ نہ ہو جاؤ اور ایک دوسرے کی گردنیں مارنے پھرد، تم میں سے جو شخص یہاں حاضر ہے پلنے

دوسرے غیر حاضر شخص کو سیرایہ پیغام پہنچا دے، شاید وہ لوگ جن کو یہ پیغام پہنچا ہے بمقابلہ سننے والوں کے زیادہ یاد رکھنے والے ہوں، کیا میں نے اپنا پیغام پہنچا دیا کیا میں نے اپنی تبلیغ کا فریضہ انجام دے دیا؟ جس شخص کے پاس کوئی امانت ہو اس کو اس کے حق دار تک پہنچا دے ہر سود ساقط کر دیا جاتا ہے، ہاں تمہارا اس المال تم رکھ سکتے ہو، تاکہ کسی پر ظلم نہ ہو، کیوں کہ اللہ تعالیٰ نے فیصلہ کر دیا ہے، کہ اس المال سود نہیں ہے، عباس بن عبدالمطلب کا جتنا سود ہے، وہ سب ساقط کر دیا جاتا ہے، جاہلیت کی جس قدر خوں ریزی اور ویت تھی، وہ تمام معدوم کر دی جاتی ہے، سب سے پہلے میں عبدالمطلب کے بیٹے حارث بن ربیعہ کی خوں ریزی کو معاف کرتا ہوں۔

لوگو! اب شیطان جزیرہ عرب میں بتوں کی عبادت سے مایوس ہو چکا ہے، مگر اس کے علاوہ دیگر چیزوں میں اس کی اپنی اطاعت کی توقع ہے، تم اپنے جن اعمال کو حقیر سمجھتے ہو، وہ ان سے خوش ہو گیا ہے، تم اپنے دین میں شیطان سے ڈرتے رہو، لوگو! بے شک نئی کفر میں زیادتی کا موجب ہے، کافر لوگ اس سے گمراہ ہو جاتے ہیں،

ایک سال تو اس کو طلال کر دیتے ہیں اور دوسرے سال حرام، تاکہ اللہ تعالیٰ نے جو تعداد حرمت کی مقرر کی ہے، اسکی موافقت ہو جائے، اس لئے وہ اللہ کی حرام کردہ چیزوں کو

حلال کر دیتے ہیں :

لوگو! تم پر اپنی عورتوں کا حق ہے اور ان پر بھی تمہارا حق ہے، تم پر ان کا یہ حق ہے، کہ وہ تمہارے سوا کسی ایسے شخص سے میل جول اور ربط و ضبط نہ رکھیں، جس کو تم ناپسند سمجھتے ہو، اور کوئی فاش غلطی نہ کر بیٹھیں، اگر وہ اس طرح کریں، تو اللہ نے تمہیں اجازت دی ہے، کہ تم ان کو اپنے بستروں سے الگ کر دو اور ان کو پہلے تو ہلکی سی سزا دو، اگر وہ اس سے باز رہ جائیں تو ان کے لئے ان کا کھانا اور کپڑا ہے۔

اے لوگو! تم عورتوں کو بھلائی کا حکم کرو (یعنی مرتے وقت مال اور ورثہ کی وصیت کرو) کیوں کہ وہ تمہارے پاس قیدیوں کے مانند ہیں، ان کو اپنے آپ کسی چیز پر قابو نہیں ہے؛

اے لوگو! تم میری باتوں کو سمجھ لو، میں نے اپنی تبلیغ کا فرض ادا کر دیا؛ میں نے تم میں دو چیزیں یعنی کتاب السنہ اور سنتِ رسول اللہ چھوڑی ہیں، جب تک تم ان کو مضبوطی سے تھامے رہو گے ہرگز گمراہ نہ ہو گے۔

اے لوگو! میری باتیں سنو اور سمجھو اور جان رکھو کہ ایک مسلمان دوسرے مسلمان کا بھائی ہے، اور تمام مسلمان آپس میں بھائی بھائی ہیں، اپنے ایک بھائی کا مال دوسرے پر حرام ہے، لیکن ہاں اگر وہ اپنی خوشی سے دے دے تو

جاؤز ہے، تاکہ تم اپنے نفسوں پر ظلم نہ کر بیٹھو، اے خدا کیا
میں نے اپنا تبلیغی فرض پورا کر دیا؟ لوگوں نے بیک آواز
جواب دیا بے شک! آپ نے فرمایا اے اللہ تو گواہ ہے،
پھر آپ اپنی اوشنی پر سے اتر گئے؛

اس خطبہ میں زندگی کے اہم اصولوں کو کجا کر دیا گیا ہے، جن لوگوں
نے اس خطبہ کے وقت عرب کی اجتماعی حالت بلکہ تمام انسانی سوسائٹی کی کیفیت
کا مطالعہ کیا ہے، وہ بخوبی جانتے ہیں کہ یہ خطبہ آنحضرتؐ کی ظہور قدسی کے
بعد ایک اہم اجتماعی انقلاب کا پیش خیمہ اور زبردست اصلاحی نظام کے
لئے سنگ بنیاد تھا، اس کے اندر تمام امراض و علل کی تشخیص اور ان کا
علاج، تہذیب و عمران کے وہ زرین اصول اور ارتقاء کے وہ اسرار
و رموز پوشیدہ ہیں، جنہوں نے عرب کے جاہلوں اور گمراہوں کے اندر وہ
عظیم الشان روح چھونکی اور ایک ایسی قوم بنادی، جو مشرق و مغرب میں
صدیوں تک حکمرانی کرتی رہی۔

زمانہ خواہ کتنا ہی پلٹا کھائے اور گزشتہ یادگاروں کو مٹانے کی کوشش
کرے، آنحضرتؐ کی فصاحت و بلاغت کا سرشپہ اپنی لطافت خیز رفتار اور
ترنم ریز آواز کے ساتھ جاری رہے گا، اور علم و ادب کے شیدائیوں اور دلدادہوں
کو ایسا سرور و کیف بخشنے گا، جس میں ادیب اپنے دل میں وجدانی کیفیت
اور روح میں تسکین محسوس کرے گا۔

حُنْ یَاسْتِ وَتَدْبِیرِ اُمُورِ

گزشتہ باب میں بطل اعظم کے چند ایسے مشہور کردار اور اہم صفات پر روشنی ڈالی گئی تھی، جو ہر شعبہٴ حیات کی اصلاح کے لئے مفید و موثر ہیں۔ اب ہم یہاں آپ کی دیگر ان خصوصیات کو بیان کرتے ہیں، جو سیاست دانوں، حکمرانوں اور قائدین کے لئے ہر اصلاحی و اخلاقی نظام کے لئے نمونہ اور مثال ہیں، اور جن میں انسانوں کی فلاح و بہبودی کے راز مضمر ہیں۔ آنحضرتؐ جن اخلاقِ حسنہ کا پیکر تھے، اور جس قسم کے سیاست دان، دور اندیش اور نالی کار واقع تھے، اور جو کامرانی و فتح آپ کو نصیب ہوئی، نہ وہ کسی شخص کو حاصل ہوئی اور آئندہ ہوگی۔

آپ کی زندگی کی یہی وہ اعلیٰ ترین خصوصیت ہے جس میں آپ

حکومت الہیہ کو دنیا میں رائج کرنے کے لئے ایک بے نظیر مستی تصور کئے جاتے ہیں، اس پہلو میں آپ تمام انبیاء و مرسلین میں ممتاز نظر آتے ہیں آپ کی زندگی مدینہ میں زیادہ نمایاں حیثیت رکھتی ہے، جہاں کے احوال کا اقتضایہ ہے، کہ وہاں کا زعمیم و قائد امت کا بنی ہو، سیاسی اور اجتماعی زندگی کے متعلق اسلامی شریعت کے اصول و احکام جس قدر تفصیل و وسعت کے ساتھ مدینہ میں وقوع پذیر ہوئے، اس قدر کہ میں نہیں تھے بلکہ یہاں تبلیغ و دعوت کی ابتداء تھی، لوگوں کو اللہ کی حقیقت سے روشناس کرانے اور ان کو قیامت، حشر و نشر اور حساب و میزان سے خبردار کرنے پر پوری قوت صرف کی گئی، اس طرح دو مختلف مقامات میں دعوت و تبلیغ کا کام انجام دینے کی وجہ سے بعض غیر اقوام کے مصنفین و مورخین کو آنحضرتؐ کی ملی و مدنی دو شخصیتیں تصور کرنی پڑیں، چنانچہ ان کا خیال ہے کہ مکہ میں آپؐ بنی ہیں اور مدینہ میں حکمران اور بادشاہ۔ اگر یہ لوگ اس وہم و گمان کو چھوڑ کر انصاف کی نظر سے دیکھتے تو ان کو معلوم ہو جاتا، کہ جو محمدؐ مکہ میں وعظ و تبلیغ فرماتے ہیں، وہی مدینہ میں اس قدر عبادت کرتے ہیں، کہ آپ کے قدم مبارک طویل وقفہ تک دربار الہی میں مصروف ہونے کی وجہ سے متورم ہو جاتے ہیں۔ یہ وہی محکم ہیں کہ آپ کی وفات اس حالت میں ہوتی ہے، کہ دولت کے ڈھیر کے مالک ہیں لیکن آپ کا بکتر ایک یہودی کے پاس رہن ہے۔

بلکہ یہ لوگ مشاہدہ کریں گے، کہ طائف کے ان اوباشوں، آوارہ نفس لوگوں اور غلاموں کے حق میں، جنھوں نے آپؐ کا بیچھا کیا، مذاق اڑایا، پتھروں سے زخمی کیا یہاں تک کہ آپ کو ایک مقام پر بیٹھنے ہی نہ دیا؛

آنحضرتؐ اللہ سے ہدایت کی دعا فرماتے ہیں۔

وہی محمدؐ ہیں، جو فتح مکہ کے دن عثمان بن طلحہ کو کعبہ کی کنجیاں عطا کرتے ہیں اور فرماتے ہیں، آج کا دن بھلائی، احسان اور وفا دارمی کا دن ہے۔

اگر یہ لوگ، جنھوں نے آپ کو مکہ میں بنی ادرمیدینہ میں سلطان اور صاحب دولت قرار دیا ہے، غور سے مطالعہ کرتے کہ کس جانفشانی اور کد و کاوش سے مصیبت و ابتلاء کے زمانے میں مکہ میں حکومت و دولت کا خاکہ تیار کیا گیا، تو ان کو مدینہ میں ہی اسکی داغ بیل ڈالنے کا گمان نہ ہوتا، بلکہ وہ یہ جان لیتے کہ یہ تیرہ سال کی مسلسل کوششوں اور جانفشانیوں کا نتیجہ اور خدائے تعالیٰ کے اس قول « فاصدع بما تو صرو » اعرض عن المشرکین۔ جو تجھے حکم دیا جاتا ہے، اس کی پیروی کر اور مشرکین سے اعراض کر، کی دعوت کا ثمرہ ہے۔

مدینہ میں حکومت و دولت کا قیام و استحکام تو آنحضرتؐ کے ان تلامذہ اور پیروؤں کے ہاتھوں ہوا، جنھوں نے پہلی اور دوسری مرتبہ اللہ کے حکم سے اللہ کے راستہ میں جہد کی طرف ہجرت کی، اور اس کے بعد مدینہ کی جانب رجوع ہوئے، نیز اس میں ان انصار کا بھی حصہ تھا، جنھوں نے کہہ کی گھاٹی میں آنحضرتؐ سے پہلی اور دوسری مرتبہ بیعت کی۔

یہی وہ اُمت کے مقدس تخم ہیں، جنھیں رسول اللہؐ نے اپنے ہاتھوں سے سرزمین مدینہ میں بویا تھا، انہی کے ہاتھوں دولت اسلامیہ قائم و مستحکم ہوئی پھر اس کے بعد اسلامی شہنشاہیت کے دور کا ظہور ہوا۔

آنحضرتؐ مکہ اور مدینہ میں اپنے شعور سنی سے لے کر اپنی وفات تک، دورانِ اندیش، مدبر و مفکر، عقل خدا داد کے مالک اور سچے کارِ ریاست دان تھے، آپ نے مکہ کی مشہور و معروف ہستیوں سے فائدہ اٹھایا، عبدالمطلب کے زیر سایہ پرورش پائی، خائف سے واپسی کے بعد مطعم بن عدی کی حمایت میں جو مشرک تھے مکہ میں داخل ہوئے، آپ نے بت پرستوں کے ربط و تعلق کو اس لئے قبول فرمایا، تاکہ مکہ سے بتوں کو منہدم کرنے میں سہولت پیدا ہو، اور مدینہ میں یہاں کے لوگوں کی تنظیم و اتحاد، سعادت اور نصرت و مدد کو اس لئے قبول فرمایا، تاکہ اس کے ذریعہ آپ اپنی جان اور اپنے اصحاب کو محفوظ رکھ سکیں اور بتوں کی بھی جگہ کنی ہو جائے آپ کا مقصد و مدعا ایک غرض و غایت ایک اور نقطہ نظر ایک تھا، لیکن اس کی صورتیں مختلف احوال جداگانہ اور مظاہر گوناگوں تھے، صورت و اشکال کی تبدیلی سے کیفیت دیہوالی میں کسی قسم کا تغیر و تبدل وقوع پذیر نہیں ہو سکتا، لیکن غیر منصف مزاج ناقدین و مورخین نے ان تصویروں کو سمجھنے میں فاش غلطی کی اور ان کو ان مختلف مظاہر سے غلط فہمی پیدا ہو گئی۔

اگرچہ مدینہ میں زندگی کے مختلف ادوار و مراحل کے مد نظر بشیوار تشریحی احکام اور تنظیم و تصریف امور کے اصول پیش کئے گئے، لیکن یہ آپ کی شخصیت کے تبدیل ہونے پر براہِ ان و دلیل نہیں ہو سکتے بلکہ آپ کی جلالتِ شان، حسنِ رائے اور عقلی برتری پر دلالت کرتے ہیں۔

آنحضرتؐ جس شخصیت کے ساتھ کہ میں مشرکین کا بے خوف و ہراس مقابلہ کرتے ہوئے نظر آتے ہیں، آپ مدینہ میں بھی اسی شان سے

دنیا کے مختلف کام انجام دیتے ہیں، اس سے آپ کی ذات کی ان قوتوں اور روحانی طاقتوں کا پتہ چلتا ہے، جنہوں نے آپ کو ہر دشوار گزار مراحل میں حسبِ اقتضائے حال اور مناسب مواقع پر کامیابی و تسلط عطا کیا۔

آپ کی شخصیت میں یہی وہ عظیم الشان صفات اور الو العزم قوتیں جمع تھیں، جن کی بدولت آپ نے اپنے اخلاق کا مجسمہ پیش کیا اور ہر حیثیت سے امتیاز پیدا کیا، آپ انہی صفات و قوتوں کے مجموعہ سے تبلیغ و دعوت کے زمانے میں، خواہ وہ مکہ میں طاقت و قوت سے محرومی کا دور ہو، یا مدینہ میں سیاست و دولت کی فراوانی کا، آپ ایک مستقل اور کامیاب حکمران و فاتح نظر آتے ہیں، جو پوری توجہ کے ساتھ اللہ کی یاد میں مصروف تھے اور یہی توجہ آپ کی زندگی کا نقطہ نگاہ اور آپ کی منزل مقصود تھی، اس کے سوا تمام اشیاء کو دوسرے درجہ میں شمار کیا تھا، آپ دونوں مقامات (مکہ و مدینہ) میں عبادت گزار پرہیزگار اور زہد خالص کا نمونہ تھے، آپ کے صحابہ آپ کے لئے ایک عمدہ بستر تیار کرنا چاہتے ہیں، آپ فرماتے ہیں مجھے دنیا سے کیا سروکار، میری اور دنیا کی مثال اس سوار کی طرح سے ہے، جو درخت کے سایہ تلے آرام کیا پھر وہاں سے چل دیا، آپ کو کسی جاہ و حشمت اور سلطنت و دولت کے زور نے مغلوب نہ کیا، نیز آپ نے تواضع اور بردباری سے باہر ایک قدم بھی نہیں بڑھایا۔

لیکن اب سوال یہ ہے کہ ناقدین آنحضرتؐ کی زندگی میں وہ کونسا تضاد اور اختلاف پاتے ہیں، جس کی بنا پر وہ آپ کو دو شخصیتوں میں تقسیم کرنا چاہتے ہیں؟ کیا اس لئے کہ آپ مکہ میں کس مہر سی اور بیچارگی کی

حالت میں دشمنوں کا مقابلہ کرتے ہیں اور مدینہ میں آپ اس حالت میں جہاد کرتے ہیں کہ آپ کے پاس دولت و قوت کا سرمایہ موجود رہتا ہے؟ آپ کے پیش نظر اپنی زندگی کے آخری لمحات تک دونوں مقامات میں صرف ایک ہی مقصد و مدعا دین کی نشر و اشاعت اور اعلاء کلمۃ الحق تھا اور شرک و بت پرستی کا طلع و قمع کرنا۔

ناقدین کو آنحضرتؐ کی مکی اور مدنی زندگی میں کونسا ناقص اور تضاد نظر آتا ہے؟ حالانکہ اگر یہ نظر غائر دیکھا جائے، تو باسانی اس کا پتہ چل سکتا ہے، کہ آپؐ مکہ میں اذیتوں اور تکلیفوں پر صبر کرتے ہیں، جاہلیت کے سربر آوردہ اشخاص کی آڑ میں اپنے نفس کو بچاتے ہوئے ان کے دین کو منہدم کرنے کی کوشش کرتے ہیں، مسلمانوں کو جہتہ کی طرف ہجرت کرنے کا حکم کرتے، اپنے دین کے معاملہ میں بحث و مباحثہ کرتے، بسھوں کو دین اسلام کی طرف دعوت دیتے، ہر دشوار اور مشکل ترین کام کو اپنی حسن رائے اور فکر و تدبیر سے انجام دیتے ہیں، مدینہ میں آپؐ یہاں کے لوگوں سے نصرت و امداد طلب کرتے، یہود و مشرکین سے معاہدے کرتے، اپنی حفاظت اس حکومتی قوت کے ذریعہ کرتے ہیں، جس کی آپؐ نے تنظیم کی تھی، مختلف پیچیدہ مراحل پر اور مختلف جنگوں میں اپنی دور بینی، احوال العزمانہ قوتوں اور بہترین عقل و تدبیر سے غلبہ و تسلط پاتے ہیں۔

کہ میں تیرہ سال تک ضیغم اسلام اپنی قوتیں اور اپنی فوج صرف کئے بغیر خاموشی کے ساتھ زندگی بسر کرتا ہے، اور یہی ضیغم دس سال تک مدینہ میں اپنے شکار کو تھامے ہوئے رکھتا ہے ان دونوں زندگیوں میں

آنحضرت کی حسن رائے، صبر و استقامت کا جوہر، ملکہ ریاست اور وسعت تدبیر و عزیمت کا نمایاں اظہار ہوتا ہے، آپ کو جب حیرت انگیز کامیابی اور عظیم الشان فتح و نصرت نصیب ہوتی ہے، تو کفار و کشت بدندان ہو جاتے اور کہتے ہیں، "اگر آپ سلطنت نہ قائم کرتے، اور لشکر کی قیادت نہ فرماتے تو خالص بنی متصور ہوتے۔"

اگر یہ لوگ جو آنحضرتؐ کو یہ سمجھتے ہیں، کہ آپ نے اپنی زندگی محض وعظ و نصیحت تک محدود نہ رکھی، بلکہ آپ نے اپنی دعوت و تبلیغ کو پہنچانے میں اپنی جان کی بھی پروا نہ کی، ٹھنڈے دل سے یہ بھی سوچتے اور غور کرتے، کہ آپ کو اپنے پیغام حق کے پہنچانے اور کلمہ اللہ کو سر بلند کرنے کے لئے کہاں تک کامیابی نصیب ہوئی، تو وہ آنحضرتؐ کو ایک پیشوا اور بہر اور مصلح و فاتح سمجھنے میں ہمارا ساتھ دیتے،

بت پرست و عصیبت پرور، سنگ دل و خوں ریز اور غارت گر قوم کے نزدیک آنحضرتؐ کی دعوت و تبلیغ کی کوئی قدر و منزلت نہ تھی، انھوں نے آپ کا تمسخر آمیز اور مضحکہ خیز انداز میں استقبال کیا، کیوں کہ قریش نے آپ کی دعوت کا رد کرنے کے لئے ہی ایک طریقہ موثر جانا، انھوں نے آپ کو اور جنوہا شتم کو ایک ایسے درجہ پر پہنچا دیا تھا، کہ زبان ہلانے کا یارا تک نہ تھا۔

اگر یہ ناقدین عربوں کی زندگی کو چشم بصیرت واکر کے دیکھتے، تو ان کو باسانی صورت حال کا اندازہ ہو گیا ہوتا، اگر آنحضرتؐ حکومت الہیہ کے قیام کی جدوجہد نہ فرماتے اور اپنی تمام زندگی میں ایک ہی مقام پر توقف فرماتے، تو آپ کے دین کی چند واعظانہ یادگاریں باقی رہ جاتیں،

جو تاریخی حکایات و واقعات کے ضمن میں دہرائی جاتیں، یا آپ کا پیغام دیگر انبیاء کے ادیان کی طرح برائے نام باقی رہ جاتا، اس وقت اعداء اسلام اور مخالفین دین میں سے کوئی اس دعوت کے خلاف صدائے احتجاج بلند کرتے ہوئے اٹھ کھڑا ہوتا اور دین اسلام کا نام و نشان صفحہ ہستی سے مٹا دیتا، علاوہ اس کے ناقدین کی ایک ایسی ہستی کے بارے میں کیا رائے ہے جو عقل و تدبیر میں پختہ کار اور جواں مرد ہے، ادھر اس کی قوم نے اس کو قتل کرنے کا ارادہ کر لیا ہے اور وہ اُن سے ردپوش ہو جاتا ہے پھر قوم کے افراد اس کا تعاقب کر کے اس کا خاتمہ کر دینا چاہتے ہیں، ہر چند کہ محمد صلی اللہ علیہ وسلم اور آپ کی قوم کے درمیان محض عقیدہ کا نزاع تھا، جس نے آپ کو اس راہ میں بے شمار اذیتوں اور تکلیفوں کے برداشت کرنے پر آمادہ کیا، اور جو آپ کی زندگانی کا اساس اور حیات جاودانی کا سرمایہ تھا، کیا آپ ایسی حالت میں مدینہ میں اپنی قوم کا انتظار کرتے ہوئے بیٹھ جاتے کہ وہ آکر آپ کو قتل کر دیں؟ اگر نکتہ چین حضرات کو اس امر سے اختلاف ہوتا، کہ آپ کا مقصد دنیا کی دولت سے فائدہ کمانا تھا، تو ہم ان کی نکتہ چینیوں کے اصل مدعا میں غور کر سکتے، لیکن واقعہ اس کے خلاف شہادت دے رہا ہے، آپ کی غرض و غایت کبھی دنیا کمانے اور مال و زربرجع کرنے کی نہ تھی؛

آنحضرتؐ کمال عقل و دانائی اور دو راہدہ نشینی کے مالک تھے، مدینہ میں پہنچتے ہی آپ نے اپنی دعوت کی حفاظت اور اپنی قوم کی مدافعت کے لئے جنہوں نے تیرہ سال کی مسلسل مشقتوں کے باوجود، آپ کی نصیحت کو قبول نہ کیا، ساز و سامان کی تیاری شروع کر دی؛

اپنی بالغ نظر اور روشن فکر سے اپنے اور اپنے اصحاب کی مدافعت کے وسائل میں غور کیا، اس کو بہترین طریقہ سے استعمال کرنے کا وسیلہ سوچا آخر کار آپ کو وہ عظیم الشان کامیابی اور حیرت انگیز فتح نصیب ہوئی، جس کے بارے میں دائرۃ المعارف برطانیہ رقم طراز ہے:-

”یہ وہ کامیابی ہے جو آپ کے قبل کسی دوز میں بھی کسی دینی مصلح کو نصیب نہ ہوئی“

یہ بے مثال فوز و فلاح آنحضرتؐ کے نہ صرف زہد و عبادت، تواضع و انکسار، رحمت و رافت، ظاہر و باطن اور مقصد و مدعا کی تصویر کو ہلاک و کلاست پیش کرتی ہے، بلکہ مدینہ میں آپ کی تبلیغ کے اس تکمیلی خاکہ کو ظاہر کرتی ہے، جو کہ میں حاصل نہ ہو سکا تھا، حکومت کے نقطہ نظر سے جو عظمت و فوقیت آپ کو حاصل ہے، وہی نبوت میں بھی جہلکتی ہے، آپ کے طریقہ حکومت سے آپ کی نبوت کی شان پر بھی روشن دلیل قائم کی جاسکتی ہے کیوں کہ فاتحین کی تاریخ میں آپ ہی ایک ایسی ہستی ہیں جو حکومت و دولت کے حاصل ہونے کے باوصف ایک فیرانہ اور زاهدانہ زندگی بسر کرتے ہیں، پھر جب اس دنیا کے فانی سے رحلت فرماتے ہیں، تو اپنی خلافت کا جانشین کسی کو نہیں بناتے، بلکہ اپنے وارثین کے لئے بھی کسی قسم کی تصریح نہیں فرمائی، اس کے برعکس فرماتے تھے ہم ”انبیاء کی جماعت ہیں، کسی کو وارث نہیں بناتے، جو کچھ ہمارا ترکہ ہے وہ صدقہ ہے“

آپ کو نماز میں یاد آ گیا کہ آپ کے گھر میں کچھ سونا باقی رہ گیا ہے، تو آپ نماز میں جلدی فرماتے ہیں اور گھر آکر بقیہ سونا تقسیم کر دیتے ہیں محض اس خیال سے کہ کہیں آپ اس حال میں انتقال نہ فرما جائیں، کہ

آپ کے پاس دنیا کی کوئی چیز باقی رہ جائے۔

آپ اونٹنی پر سوار ہو کر مکہ میں فاتحانہ شان سے داخل ہوتے ہیں اور اپنا سر جھکائے ہوئے ہیں، ادھر آپ کے سامنے دشمن عاجز و ذلیل ہو کر کھڑے ہوئے ہیں، آپ کو خدشہ ہونے لگتا ہے، کہ کہیں آپ کے دل میں خود پسندی اور کبر کا شائبہ پیدا ہو جائے۔

بلاشک و شبہ ہم کہہ سکتے ہیں، کہ آنحضرت نے اپنی مدنی زندگی میں امت کی قیادت فرماتے ہوئے اپنے دور حکومت میں رسالت کے ان فریض کو، جنہیں اللہ تعالیٰ نے آپ کے ذمہ گردانے تھے، نہایت خوش اسلوبی کے ساتھ سرحد انجام تک پہنچایا، ہماری آنکھوں کے روبرو آپ نے اپنے واجبات و فریض کو، مناسب اوقات اور موزوں مواقع پر عملی جامہ پہنا کر دکھایا۔

اگر آپ دنیا سے رخصت فرما جاتے، اور اپنا یہ حیرت انگیز عملی کارنامہ دنیا کے روبرو پیش نہ کرتے، تو بطل اعظم اور بے مثال ہستی نہ بن سکتے، اگر محض وعظ و نصیحت کی باتیں اصلاح و انقلاب کی ذمہ دار ہو سکتیں، تو لوگوں کو مصلحین اور قائدین کی ضرورت ہی پیش نہ آتی، کتابوں کے ذریعہ سے لوگ بہت کچھ سیکھ سکتے تھے۔

لیکن آنحضرت کی شخصیت میں ایسے کردار جلوہ گر نظر آتے ہیں، جو آپ کے اقوال سے ہم آہنگ ہیں، جنہیں آنکھیں مشاہدہ کرتی ہیں، کان سنتے ہیں اور حس مشترک غور کرتی ہے، یہی وہ چیزیں ہیں جو لوگوں کو بے غیر ہستی بناتی اور انسانوں کو بلند مرتبہ تک پہنچاتی ہیں، چنانچہ بقول بو ذر زائمتہ محمد (صلی اللہ علیہ وسلم) علی الاطلاق دنیا کے مصلح اعظم ہیںؐ

میں نے اپنے گزشتہ بیان میں دیگر ادیان کے بعض مسننین و ناقدین کے شکوک و شبہات کا ازالہ کیا ہے، جنہوں نے آنحضرت اکرمؐ کو مکی اور مدنی دو شخصیتوں میں تقسیم کرنے کی کوشش کی ہے، اب میں یہاں آنحضرت کی اس اہم خصوصیت پر روشنی ڈالوں گا جو اس باب کا اصلی مدعا ہے، جو ہمارے اخلاق کی روح کو زندہ کرنے کے لئے سامانِ حیات فراہم کرتا ہے۔

آنحضرتؐ اپنے رفیق ابوبکرؓ کے ساتھ سفر کی مشقتیں برداشت کرتے ہوئے مدینہ میں تشریف لائے، آپ نے اپنے اور اپنے اصحاب کے لئے یہاں کے لوگوں کی حمایت کا عہد لینا چاہا، تو آپ کو اس میں کامیابی نہ ہوئی، بالآخر آپ نے اپنے ضمیر کی روشنی میں صلح و آشتی، منہلیم داخلی اور امن خارجی کی ضرورت محسوس کی۔

مدینہ میں آپ اُس وقت تشریف لائے جب کہ اوس اور خزرج کی باہمی جنگ و جدل کو ہوئے تھوڑے عرصہ گزرا تھا، ان دونوں کی عداوت اور باہمی فتنہ پر دازیاں قیامت کا سامان فراہم کر چکی تھیں، ازہر یہود فتنہ و فساد کا بازار گرم کرنے اور عداوت و عناد کی چنگاریاں بھروسے کے کوشش میں مصروف تھے، کیوں کہ ان کو اندیشہ لگا ہوا تھا، کہ اوس و خزرج کہیں متحد و منظم ہو کر ان کی مصیبت کا موجب نہ بن جائیں۔

مدینہ کی جانب جن اصحاب لے ہجرت کی تھی ابھی ان میں اتنی طاقت فراہم نہ ہوئی تھی، کہ وہ آپ کو پناہ دے سکیں، آپ ایسی قوم میں پناہ گزین ہوئے، جس کو آپ کے اہل و عیال اور خاندان سے سخت نفرت تھی، مسلمانوں نے آپ کا شجاعت اور دلیری سے شاندار

استقبال کیا؛ ادھر یہود و مشرکین نے بھی خندہ پیشانی سے خیر مقدم کیا، مسلمانوں کی یہ آرزو تھی، کہ اللہ تعالیٰ آپ کے ذریعہ سے ان لوگوں کی اصلاح کرے اور نفاق و شقاق کو دور کر دے، اس طرف یہود و مشرکین اس امر کے متمنی تھے، کہ ایک عرب کا رہنے والا جس کو اہل کتاب سے الفت و مودت ہے بتوں کی حمایت کرے گا تا کہ ایک طرف عرب پر غلبہ پاسکیں اور دوسری جانب شمال میں نصرانیت کا مقابلہ کر سکیں، اس لحاظ سے آپ کو نئی نئی مشکلات کا سامنا کرنا پڑا، یہاں بھی یہود و مشرکین کی ننگا ہوں کا شکار ہونے کا اندیشہ ہو گیا،

اب غور طلب امر یہ ہے، کہ آپ نے ایسے نازک مواقع پر کس حکمت عملی اور دور اندیشی سے کام لیا اور اس دشوار گزار اور خطرناک منزل کو کیوں کر طے کیا؟ آپ کے اندر بہرہم کام کو انجام دینے کی حکمت و استعداد موجود تھی، اللہ نے آپ کو نہ صرف وحی سے سرفراز فرمایا تھا، بلکہ انسانیت کا بلند مرتبہ عطا کر کے حسن تدبیر اور کمال دانائی سے آراستہ کیا تھا۔

سب سے پہلے آپ نے ایک مسجد تعمیر کرنی شروع کی، یہی وہ مسجد تھی جس کے اندر دین و دنیا کی فلاح و بہبودی کا سرمایہ پوشیدہ تھا اسی میں اسلامی پارلیمنٹ قائم ہوتی تھی، یہی اسلامی سلطنت کا پایہ تخت اور قیادت کا اعلیٰ مرکز سمجھی جاتی تھی، جہاں سے تبلیغی احکام اور اسلامی قوانین تمام جگہ نافذ کرائے جاتے تھے، اسی مقام پر سیاسی تدابیر اور فوجی احکام کو رو بہ عمل لایا جاتا تھا، اسی میں وفد آیا کرتے تھے اور اسی جگہ تمام کو کتاب و حکمت کی تعلیم سے نوازا جاتا تھا۔

مسجد کی تعمیر بہت ہی سادہ تھی، جو آپ کے اور آپ کے صحابہ کی تواضع پسند طبیعت کے بہت موزوں تھی، ہر وقت آپ لوگوں کے ساتھ اسی حقیقت کو بیان فرماتے تھے، کہ حوادث زمانہ پر قابو پانے اور انقلاب روزگار میں فلاح و کامیابی کا دار و مدار محض روحانی قوت اور اخلاقی مہولوں پر ہے، یہ چیز شان دار عمارتوں اور شان و شوکت کے مظاہرہ سے حاصل نہیں ہو سکتی۔

اس چھوٹی سی مسجد کے ذریعہ رفتہ رفتہ ایک ایسے اسلامی ادارہ کی تشکیل عمل میں آتی ہے، جو تمام جزیرہ عرب پر مستولی ہو جاتا ہے، روم اور ایران کی بڑی بڑی سلطنتیں اس کے سامنے گھٹنے ٹیک دیتی ہیں اسی مسجد میں مناسب اوقات و احوال میں مختلف تدبیریں اور حیلے سوچے جاتے ہیں، لیکن جو انقلابی طریقہ کار اختیار کیا گیا تھا اور جس شان دار اصول کو پیش نظر رکھا گیا تھا، وہی آگے چل کر حکومت الہیہ کی وسعت و تشکیل کا پیش خیمہ اور انسان کے عظیم الشان اصلاحی قوانین کی تمہید ثابت ہوا، ان تدابیر کی وجہ سے مدینہ مسلمانوں، یہود و مشرکین الغرض عرب و عجم کے مختلف و متضاد قبائل و طبقات کا وطن قرار پا گیا۔

پہلے ہی مرحلے میں وطنیت کا مفہوم ذہن نشین کرا دیا گیا، کہ لوگ بلا تفریقِ حب و نسب اور بلا امتیازِ عصبیت و نسل و قوم ایک ہی نظام میں مربوطاً جملہ حقوق و احکام و قوانین میں مساوی درجہ رکھتے ہیں۔

آنحضرتؐ نے مختلف اقوام و ادیان کے لوگوں کے لئے ایک

جدید وطنی دستور بنایا، جس میں تمام کو وطنی قرار دے کر ان پر یہ امور عائد کر دیے کہ ملک کی ہر قسم کی مداخلت ان پر لازمی ہے، وہ صلح و جنگ کے ذمہ دار ہیں، اپنے غیر کی مدد نہیں کر سکتے، اہل وطن کے خلاف خواہ ان کے رشتہ دار، باپ اور اولاد ہی کیوں نہ ہوں، امداد بہم نہیں پہنچا سکتے آپ نے اہل وطن کے مالوں، جانوں اور ان کی آبروؤں کی حفاظت کا ذمہ لیا اور ان کو عقیدہ و مذہب کے معاملات میں آزادی دے دی۔

اس دستوری صحیفہ کی ابتداء اس طرح ہوتی ہے :-

بِسْمِ اللّٰهِ الرَّحْمٰنِ الرَّحِیْمِ

یہ خط پیغمبر محمدؐ کی جانب سے قریش و یثرب کے مومنون، ان کے پیروکاروں، رشتہ داروں، اور مجاہدوں کے لئے لکھا جاتا ہے، اور ان کو آگاہ کیا جاتا ہے، کہ وہ سب ایک ہی پارٹی اور جماعت ہیں جو یہود چارہی اتباع کریں ان پر کسی قسم کا ظلم نہیں کیا جائے گا، ان کی مدد کی جائے گی، اور ان کے خلاف کوئی سازش نہ کی جائے گی، بنو عوف کے یہود مسلمانوں کے ساتھ ہیں، مسلمان اپنے دین پر قائم رہیں اور ان کے جو غلام ہیں وہ انہی کے ہیں، یہودیوں کے لئے ان کا دین ہے، باقی رہے، وہ یہودی جنھوں نے معاہدہ کیا ہے ان کے ساتھ بھی وہی معاملہ اور سلوک کیا جائے گا، جو بنو عوف کے ساتھ کیا گیا ہے، یہودیوں اور مسلمانوں کو آپ اپنے نفعات و مصارف برداشت کرنے ہونگے،

جو لوگ اہل صحیفہ کے ساتھ جنگ کرنے پر آمادہ ہوں،
 تو یہودیوں کا فرض ہے، کہ ان کے خلاف ہر قسم کی امداد
 بہم پہنچائیں۔ ان کے ساتھ ہر قسم کی بھلائی، احسان
 اور حسن سلوک روارکھا جاتا ہے، مدینہ کے حدود اہل
 صحیفہ کے لئے حرام ہیں، اپنے ہمسایہ کو اپنی طرح سے سمجھنا
 چاہئے، اس پر کسی قسم کا ظلم نہ کیا جائے، نیز اسے کسی
 طرح کا نقصان بھی نہ پہنچایا جائے، اہل صحیفہ کے درمیان
 ایسے اختلافات اور مناقشات برپا ہو جائیں جن سے
 فتنہ و فساد کے پھیلنے کا اندیشہ ہو، تو ان کو فیصلے کے لئے
 اللہ عزوجل اور محمد رسول اللہ کے حوالے کر دینا
 چاہئے۔

اس جدید دستوری صحیفہ کی وجہ سے مدینہ کی حکومت کی زمام آنحضرت
 کے ہاتھوں بلا قصد و سلباً چلی آئی، عہد و پیمان شکنی کی صورت میں ایک
 حکم کی ضرورت لاحق ہو آرتی، لیکن آپ ہی حکم مقرر ہوتے، چنانچہ اسی
 وقت سے اسلامی حکومت کا سنگ بنیاد رکھ دیا گیا،
 آنحضرت نے پہلی مرتبہ بلا دعویریہ میں امت کے حق کو قبیلہ کے حق
 پر ترجیح دی اور تمام حدود و احکام کا دار و مدار اللہ کی شریعت اور اس
 کے پیغمبر پر رکھا، اس وقت عصیت جالبیہ کا طوفان بہت زور شور پر
 تھا، جس کی زو میں مجرم و غیر مجرم، گنہگار و نیکوکار تمام بہ رہے تھے، اسلئے
 آپ نے جابر و متبکر قوموں میں تمدن کا تخم بویا اور اسلامی جمہوریت کی
 تشکیل کی، جو صدیوں تک دنیا پر حکمران رہی۔

آنحضرت کے اپنی بصیرت افزوز عقل اور ذہن رسا سے معلوم کر لیا کہ اولاً مدینہ کے لئے اور ثانیاً تمام عالم کے لئے جو نظام آپ قائم کرنا چاہتے ہیں، وہ اس سرکش و باغی قوم میں جو فتنہ و فساد میں مبتلا اور عصیت کے پنجوں میں گرفتار ہوئے محض دستوری صحیفہ سے جاری نہیں کیا جاسکتا بلکہ اس دعوت کی حمایت اور اپنے نظام کی حفاظت کے لئے، جس کے قوانین و اصول صحیفہ میں مقرر کئے گئے ہیں، اور ان تمام عہد و پیمان کی نگرانی و پابندی کے لئے جن سے وطن کا ایک نیا دستور تشکیل پذیر ہو سہ، قوت و طاقت اور عسکری تنظیم کی ضرورت ہے، یہ قوت صرف ان ہاجرین کے ذریعہ نشوونما پاتی ہے، جنہوں نے اپنے پرانے نظام سے بھاگ کر مدینہ کی طرف ہجرت کی تھی، یہی لوگ سب سے پہلے آنحضرت کے لائحہ عمل کی حفاظت اور نظام حریت کی حمایت کے علم بردار ہوئے حبش محمدی کی ترتیب و تنظیم ہاجرین و انصار کے افراد سے ہوئی، انہوں نے دعوت اسلامی کا خندہ پیشانی سے خیر مقدم کیا، اور آپ کے ہر اشارہ پر جاں نثاری کا ثبوت دیا، قریش اور دیگر قبائل میں سے سوائے ہاجرین اور انصار کے کوئی اور قوم اس جدید نظام کی حمایت میں بطور مند کے نہیں پیش کی جاسکتی، انصار تو قریش کے دشمن اور حریف تھے۔ اہل مدینہ کے درمیان کینہ و عداوت اور بغض و منافرت کی جو چنگاریاں بھراک اٹھی تھیں، قریب تھا، کہ وہ آنحضرت کی ظہور قدسی سے پیشتر قبیلہ اوس کے وجود کا خاتمہ کر دیں۔

ہاجرین اور انصار کے اس لشکر کی باہمی ترتیب و تنظیم ان کی تعلیم و تربیت سے ان کو ایک رشتہ میں منسلک کرنا ان کو دعوت و تحریک

اسلامی کی تائید اور اطاعت و ایمان کے لئے تیار کرنا، یہ آنحضرتؐ ہی کا حصہ تھا، جس میں آپ کی عسکری شان نمایاں طور پر نظر آتی ہے، سب سے زیادہ تعجب اور حیرت کا مقام تو یہ ہے کہ آپ کو مدینہ پہنچنے ہوئے ابھی چھ ماہ کا عرصہ نہیں گزرتا، کہ اس درمیان میں ایک ایسے لشکر کی تنظیم کرتے ہیں، کہ دو سال ہی کی مدت میں بدر کے میدان میں، باوجود دشمن کی قوت و طاقت سامان و اسلحہ کی زیادتی اور بڑے بڑے سوراخوں کی شہرت کے، ان کی تین گنی فوج پر غلبہ و تسلط پالیتے ہیں، اور دنیا نے آپ کے اس نظام کے معجزہ کو اپنی آنکھوں سے مشاہدہ کر لیا اور بدر کی شکست کے بعد یہ رٹونا ہو گیا، کہ بت پرستوں کے قدم ڈٹکنا گئے، نہ صرف یہی بلکہ کچھ عرصہ کے اندر آنحضرتؐ کا یہ اسلامی لشکر فرانس اور ہندوستان تک فاتحانہ شان سے داخل ہو جاتا ہے، جب آنحضرتؐ نے دیکھا، کہ قبیلہ اوس آپ کی دعوت و تبلیغ کی راہ میں حائل اور مدینہ میں عصیت کی آماجگاہ ہے، تو پہلے اس کو اخوت کی طرف بلایا، قریش اور اوس و خزرج کے مابین بھائی چارہ اور برادرانہ تعلقات پیدا کر دیئے، حتیٰ کہ اس کا اثر تیزی کے ساتھ مختلف قبیلوں اور خاندان میں سرایت کر گیا، جس نے تمام کو انسانیت و اخوت کے اعلیٰ مقام پر فائز کر دیا۔

یہ موافقات اور بھائی چارگی، جس کی اکثر حکایات اور بیشتر واقعات تاریخ و سیر میں تفصیل کے ساتھ ملتے ہیں، جن میں ناموں اور نمبروں کی طول طویل فہرست ہے، امت اسلامیہ کی تنظیم و جمعیت اور اسلامی فتح و نصرت کا پیش خیمہ ثابت ہوئی۔

ابوسفیان فتح مکہ کے دن اسلامی فوج کو اپنی آنکھوں سے دیکھ رہا تھا

جب ایک فوج پر سے گزرتا تو کہتا یہ کون لوگ ہیں؟ جواب دیا جاتا یہ سلیم کی فوج ہے یہ مزینہ کی، یہ فلان کی، مگر کوئی اس کی نظروں میں نہ چھتا، یہاں تک کہ ان کے ہی بھائیوں کا ایک لشکر نمودار ہوا، اس نے حضرت عباسؓ سے جو اس کے ساتھ تھے، پوچھا یہ لوگ کون ہیں؟ آپ نے کہا یہ ہاجرین اور انصار کی فوج ہے، ابوسفیان نے کہا کل تک تو ان کی کوئی قوت اور طاقت نہ تھی، اے ابو الفضل خدا کی قسم تمہارا بھتیجہ آج ایک بڑے لشکر کا مالک بن گیا ہے!

یہی وہ اخوت ہے، جس کو آنحضرتؐ نے قوموں اور قبیلوں کے درمیان عصیت جاہلیت کو دور کر کے برادرانہ تعلقات کی اسپرٹ پیدا کر دی تھی، جس نے امت عربیہ کو نفاق و شقاق سے نکال کر شاہراہ اتحاد پر گامزن کر دیا، اور نظام جمہوریت کی ایسی تشکیل کی، جو تاریخ کے صفحات پر ثبت ہے۔

آنحضرتؐ بلاشک و شبہ مفکر اعظم تھے، آپ نے اپنی بصیرت کی روشنی میں مشاہدہ کر لیا، کہ مدینہ میں امن قائم کرنے کے لئے یہاں کے مسلمانوں اور یہودیوں کے مابین حریت کی ضمانت کے لئے محض ایک دستوری صحیفہ اور مدینہ کے داخلی نظام کی حفاظت کی ذمہ داری کے لئے مسلمانوں کے درمیان محض موافقات و برادرانہ تعلقات کافی نہیں ہیں، تا وقتے کہ مدینہ جزیرہ عرب کے مشابہ نہ ہو جائے، جس میں مشرکین کی اجازت کے بغیر داخلہ ناممکن ہے، اب دیکھنا یہ ہے کہ آپ نے اس پیچیدہ معملہ کو کس طرح حل کیا اور اس ہلکے مرض سے کس طرح نجات حاصل کی، پھر کیوں کہ مدینہ پر جزیرہ عرب کے قواعد نافذ کر دیئے اور کس طرح چند ہی سال کے اندر یہاں اسلامی جمہوریت

دریاست کی تشکیل ہوئی۔

آپ نے مدنی زندگی میں دو طریقے اختیار کئے، ایک وہ جس کو دیگر ادیان کے بعض مصنفوں اور بعض تنگ نظر و سطح بین اشخاص نے سمجھا ہے سچ ہے جب ان کو زندگی کی دشوار گزار گھاٹیوں سے گزرنا پڑتا ہے تو وہ دراندہ و عاجز ہو جاتے ہیں، دوسرا طریقہ وہ ہے، جس کو اللہ تعالیٰ نے آپ کے لئے منتخب فرمایا تھا، جس کو آپ نے اپنے قول و فعل کے ذریعہ ظاہر کر دیا۔ پہلا طریقہ خاموش اور پرسرار تھا، دوسرا عملی میدان میں مظاہرہ کرنے کا تھا، پہلے طریقہ میں جس طرح آپ نے مکہ میں وعظ و نصیحت کی، مدینہ میں بھی تبلیغ و دعوت کے فرائض انجام دیتے رہے، مدینہ میں ان لوگوں پر اعتماد کیا، جنہوں نے آپ کی حمایت کا معاہدہ کیا تھا، قریش اور مدینہ کے اطراف کے اعراب کی کارروائیوں اور عملی اقدامات پر نگرانی فرماتے رہے، انہیں اس بات سے آگاہ کر دیا، کہ اگر وہ آپ سے حسن سلوک سے پیش آئیں اور آپ سے کسی قسم کا تعرض نہ کریں، تو ان کا یہ رویہ سراسر بھلائی پر محمول ہوگا، اگر وہ آپ کی حمایت اور راہ حق میں مارے جائیں، تو ان کے لئے شہادت کا ثواب اور آپ کی امداد کا فخر حاصل ہوگا۔

آپ کی عملی کارروائی یہ تھی، کہ جب آپ نے اندیشہ کو پایا، تو اسکی مدافعت اور اپنی دعوت میں ہمت و استقلال کے ساتھ قائم رہے اور اس راہ کی تمام مشکلات کا مقابلہ کیا، یہاں تک کہ اپنے مقصد میں کامیاب ہو گئے، جو لوگ آپ کے پاس پناہ لینے کی خاطر آئے، آپ نے ان کو امداد پہنچائی، اور جن لوگوں نے ہجرت کی، ان کے فضل و شرف اور مرتبہ کو

بڑھا دیا۔

آنحضرتؐ ان واعظین وقائدین میں سے نہ تھے، جو اپنی زندگی لوگوں کو بھلائی کا حکم کرنے اور خود اس پر عمل پیرا نہ ہونے میں گزارتے ہیں، آپ اپنی رسالت و نبوت اور بے نظیر بہادری کے مطابق ایمان اور عمل صالح کی زندہ تصویر تھے۔

آپ کے مدینہ میں آنے کی غرض و غایت یہ نہ تھی، کہ کوئی گرجا تعمیر کر دیں اور یہودیوں اور مشرکین سے اپنی حمایت طلب کریں، آپ کی طبیعت کا تقاضا یہ تھا، کہ آپ حتیٰ بات کہنے میں خاموشی کے طریقہ کو چھوڑ کر انقلابی روش اختیار کریں۔

بعض اہل مدینہ نے آپ پر ایمان لاکر آپ کی امداد کی اور مشرکین نے بھی مکہ پر غلبہ حاصل کرنے کی حرص و تمنا میں اور مدینہ کے بازاروں میں اپنی تجارت کو فروغ دینے کی ہوس میں آپ کا ساتھ دیا، مدینہ میں یہود اس زعم میں مبتلا تھے، کہ وہ اللہ کے خاص چہیتے اور لاڈلے ہیں ان کے سوائے کسی اور کو اللہ تعالیٰ نبوت سے نہیں سرفراز کر سکتا، ان کی بھی یہ تمنا اور آرزو تھی، کہ آنحضرتؐ کے ذریعہ عرب پر غلبہ حاصل کریں اور اپنی دعوت دین کو پھیلائیں۔

مدینہ میں مہاجرین پہلی ہی مرتبہ بخاریثرب میں مبتلا ہو گئے، اس سے انہوں نے اپنی عورتوں کے ہاتھ جو جانے کا شگون بدلیا، زبیر رضی اللہ عنہ کی بیوی کے جب بچہ پیدا ہوا، تو اس وقت جشن منایا گیا، ان لوگوں نے مکہ میں اپنی جائیدادیں اور اموال چھوڑ دیئے تھے، مدینہ آکر فقر و فاقہ میں مبتلا ہو گئے، یہ وہ مشقت آگئیں زمانہ تھا، جس میں ایمان اور

عمل صالح کے بغیر قدم لغزش کھا جانے کا اندیشہ تھا، آنحضرتؐ نے اپنی عقل خدا داد اور حسن سیاست کے ذریعہ اس پیچیدہ گتھی کو اس انداز سے سلجھایا، کہ یہ خصوصیت کسی مصلح اور نفع کو کسی دور میں بھی نصیب نہ ہوئی اور نہ ہوگی۔

ہم نے گزشتہ بیان میں مدینہ کی حالت کا ایک مختصر سا خاکہ کھینچا ہے اور مجمل طور پر یہودیوں کی تمنائوں، مشرکین کے ارادوں اور مسلمانوں کے عملی اقدامات پر روشنی ڈالی ہے، اور ثابت کیا ہے کہ آنحضرتؐ کے لئے بغیر عملی اقدام کے کوئی چارہ کار نہ تھا، اب ہم یہاں مدینہ کے اطراف و اکناف کے مشرکین اور اہل مکہ کی حالت کو بیان کرتے ہیں، تاکہ آنحضرتؐ کی حسن سیاست اور فکر و تدبیر کا اندازہ ہو سکے۔

لوگوں کا خیال ہے، کہ مکہ ایک خشک سرزمین اور بے آب و گیاہ مقام ہے، جہاں میوے اور غلوں کا نام و نشان نہیں، ایک وادی ہے جس میں کاشت نہیں کی جاسکتی، لیکن بہت کم افراد اس سے واقف ہیں، کہ دعوتِ اسلامیہ کے ظہور کے وقت مکہ تمام بستیوں میں ایک خوش حال مقام تھا، بلکہ قدیم زمانے میں بہت بڑی تجارتی منڈی کی حیثیت رکھتا تھا، قریش اس کے اندر اپنی تجارت کا بیشتر حصہ لیا کرتے اور وہ بہت بڑے تاجر تھے، یہ لوگ اپنے اطراف و اکناف کی قوموں کے احوال سے بخوبی واقف تھے، ان کی ترقی و خوش حالی کا تمام حردار و مدارِ استیسیہ و سیاحت اور خانہ بدوشی پر تھا، انہوں نے اپنے وطن کو چھوڑ کر دور دور ملکوں میں تجارت کی غرض سے سفر کرنا شروع کیا، چنانچہ تاریخ سے یہ امر واضح ہوتا ہے، کہ ترقی کا اہلی راز

تجارت اور سیر و سیاحت میں مضمر ہے، قدیم زمانے کی تاریخ سے پتہ چلتا ہے کہ فنیقیہ کے باشندوں نے اسی تجارت و سیاحت کے ذریعہ کتنی ترقی کی، اور عالم کی جدید تاریخ شاہد ہے کہ برطانیہ نے کس قدر حیرت انگیز انقلاب پیدا کر دیا، ان قوموں کی ترقی کا راز صرف اسی میں پوشیدہ تھا کہ وہ اپنے وطن میں زندگی کی ضرورتوں اور اہم حاجتوں کو پایہ تکمیل تک پہنچانے سے عاجز تھے، اسی وجہ سے ان کو اپنی ضروریات زندگی نے عالم کے دور دور ملکوں میں اپنی کسب معاش کے لئے آمادہ کر دیا، چنانچہ وہ تمام قوموں اور ملکوں سے دولت و سرمایہ میں سبقت لے گئے، یہی حال دعوت محمدیہ کے ظہور کے وقت مکہ کا بھی تھا، یہاں کے لوگ بہت ہی خوش حال اور فارغ البال تھے، اور قدیم زمانے کے نتائج و ثمرات ان کی آسائش کے سامان منہ اہم کر چکے تھے۔

اس تجارت کا دائرہ بہت وسیع تھا، تجارت صرف ایک خاندان یا گروہ میں محدود نہ تھی، بلکہ سیرت کی کتابوں سے پتہ چلتا ہے کہ ابوسفیان نے جب بدر کے دن اپنے قافلہ پر خطرہ کا اندیشہ محسوس کیا، تو تمام باشندگانِ مکہ کو جمع کیا اور ایک ہزار کا لشکر لے کر نکلا، جس کے ساتھ ایک سو گھوڑے سات سو اونٹ تھے، جب قریش کو بدر کے موقع پر شکست فاش کھانی پڑی تو مکہ والے ابوسفیان کے قافلہ کے ساتھ آنحضرتؐ اور آپ کے صحابہ سے انتقام لینے کے لئے اکٹھا ہوئے، اس وسیع تجارت میں مکہ کے منافع کا اندازہ اس المال سے فی صد پچاس کا لگایا جاتا ہے۔ یہی وجہ ہے کہ وہ لوگ اپنے ہمانوں اور تمام جزیرہ کے حاجیوں کی خاطر تواضع اور ہمان نوازی کیا کرتے تھے، اپنے قرابت داروں پر جود و کرم کی بارش برساتے ہوئے جب

شراب نوشی، جو بازی اور گانے بجانے کی محفلوں وغیرہ میں فضول خرچ کر دیا کرتے تھے۔

بنی اکرمؑ اور آپ کے صحابہ کا مدینہ میں جو حال تھا، اُس کا ذکر ہم نے گزشتہ بیانات میں کر دیا ہے، ہاجرین، جن کے مال و اسباب اور مکانات و باغات وغیرہ مکہ میں چھین لئے جا چکے تھے، مدینہ میں اس طرح خالی ہاتھ آتے ہیں، کہ اُن کے پاس سوائے اساس ایمان اور سرمایۂ اسلام کے کوئی اور چیز نہیں رہتی، یہی وہ عمیر ہیں کہ ان کو اپنا بدن تک ڈھانپنے کے لئے کپڑا میسر نہیں ہوتا ہے، یہی علی بن ابی طالب ہیں، کہ ایک یہودی کے پاس اس کے باغ میں مزدوری کرتے ہیں، اور ایک ڈول پانی کھینچنے پر ایک کھجور ملتا ہے، یہی آنحضرتؐ ہیں کہ مسجد کی طرف گھر سے باہر تشریف لاتے ہیں، تو ابو بکرؓ و عمرؓ کو راستہ میں پاتے ہیں اور فرماتے ہیں، تم دونوں کس لئے باہر پھر رہے ہیں؟ وہ عرض کرتے ہیں کہ ہم کو بھوک نے بے تاب کر دیا ہے اس لئے ہم گھر سے باہر نکلنے پر مجبور ہو گئے، آپ فرماتے ہیں، مجھے بھی بھوک نے بے تاب کر دیا ہے، اسی وجہ سے میں بھی نکلا ہوں، آپ نے جب مکہ چھوڑ دیا تو کیا اس کے سبب سے آپ کی دعوت و تبلیغ کی نشر و اشاعت اور کفر و شرک کی رسوائی و ذلت میں آپ کو کچھ تائید پہنچی؟ ہرگز نہیں بلکہ قریش کے لوگ تو مسلمانوں کو حقارت کی نظروں سے دیکھتے تھے، ان کو استہزا اور مسخکہ خیزی کا نشانہ بنا رکھا تھا، قوم کے قومی اور سربراہ آوردہ افراد کمزوروں اور مرعوب اشخاص کو مکرو فریب میں مبتلا کر کے اپنی طرف مائل کر لیتے، اپنے لات و جھل کی مدد کے لئے قید کر دیتے اور مسلمانوں کو اذیتیں پہنچا کر خوش ہوتے، کہ انھوں نے لات و عزیٰ کو رضا مند

کر دیا۔

آنحضرت اکرمؐ اپنی رسالت کے علم بردار، عالی ہمت، بلند جوصلہ تھے، اور اپنے اصحاب میں سب سے زیادہ نیک اور شجاع ہمتی تھے، آپ نے تمام مصائب و مشکلات کو برداشت کیا، ان کی مدافعت میں عملی قدم اٹھایا، قریش کو، ان کی تجارت میں جو ان کے پاس عزت تھی، سہولتیں بہم پہنچا کر ہدایت پر لانے کی کوشش فرمائی، مدینہ کے اردگرد کے عربوں کو شرک و بت پرستی سے باز رکھا، مدینہ کی ان فتنہ و شر اور عصبیت کی چنگاریوں کو بجھانے میں جن کو یہود، اوس اور خزرج اور مسلمانوں اور مشرکین کے درمیان بھڑکار رہے تھے، کوشش کی اور امن و امان قائم کرنے میں مصروف رہے۔ یہی وہ تین ہمتی باشان اغراض و مقاصد ہیں، جن کو حاصل کرنے کے لئے اوالعربی، ہمت و استقامت اور تنظیم کی اشد ضرورت ہے، یہ وہ علو ہمتی کا کام ہے، جس میں آنحضرتؐ کو وہ امتیازی کامیابی نصیب ہوئی، جو آپ سے قبل کسی نبی نے حاصل نہیں کی، یہ دور، جس میں مدینہ کی اصلاح، ہاجرین اور انصاء کی دینی و تمدنی تربیت اور ان کے ذریعہ سے تمام لوگوں کی مشکلات کا مقابلہ کرنا پڑا، آنحضرتؐ کے لئے حد درجہ آزمائش اور کٹھن مشکلات کا دور تھا، جس میں آپ کو سیاسی تجربہ اور عسکری نظام کی قوت نصیب ہوئی۔

مدینہ پہنچے ہوئے آپ کو ابھی چھ ماہ گزرے تھے، آپ نے پہلا اسلامی جھنڈا عبید اللہ بن حارث کے ہاتھ بلند کرنے کے لئے اٹھایا، اس کے بعد آپ کے غزوات کا سلسلہ برابر جاری رہا، جنگ بدر سے پہلے آپ کے پورے لشکر نے کوئی مادی اور دنیوی فائدہ نہیں اٹھایا تھا۔

انہوں نے تو محض سیاسی اور عسکری اغراض کو جو استقلال و ثبات قومی اور سلطنت کے استحکام کے لئے ضروری تھے، کافی طور پر حاصل کر لیا تھا؛ مہاجرین کے دلوں میں آرزوئیں جو شہ مارنے لگیں، ان کی باطنی حالت شاندار ہو گئی، اور ان کے بدنوں میں جو شہ کی بیاریوں کا شکار ہو گئے تھے، طاقت و توانائی اور شگفتگی پیدا ہو گئی، مسلمان ایک منظم اور متحد طاقت میں عمل کرنے کے عادی ہو گئے تھے، جس میں ان کے حسب و نسب کا کوئی مشابہ نہ تھا بلکہ انہوں نے اپنے دلوں سے عصیت و خصیت اور قبیلہ و خاندان کے امتیازی جذبات و احساسات کو مٹا دیا تھا۔

اہل مدینہ نے مسلمانوں کی اس فوجی نقل و حرکت سے محسوس کر لیا، کہ آنحضرتؐ یقیناً اینٹ کا جواب اینٹ سے پتھر کا جواب پتھر سے اور قوت کا جواب قوت سے دینے والے ہیں، ادھر اعراب نے اچھی طرح جان لیا، کہ جو ہستی قریش کا مقابلہ کرنے کے لئے اپنے لشکر کو ساتھ لے کر نکلی ہے، اس کے بازو کسی کے رعب و قوت سے دبنے والے نہیں، اگر آپ میں کچھ ضعف و اضمحلال کے آثار ان کو نظر آتے، تو وہ آپ سے پہلے مدینہ پر چڑھائی کر دیتے اور یہاں کے جانوروں اور چرواہوں کو قتل و غارت کر کے اپنے قصوں اور افسانوں میں نہایت فخر و شان کے ساتھ بیان کرتے، جنہیں ان کی عورتیں تک پڑھتی رہتیں، اسی طرح قریش کو بھی اس کا بخوبی علم ہو گیا تھا، کہ نبی اکرمؐ اور آپ کے اصحاب کو صرف اس بنا پر ان کے گھروں اور وطن سے نکال دیا گیا ہے، کہ وہ اللہ کے دین پر قائم تھے اور اعلیٰ کلمۃ اللہ کی دعوت دیتے تھے، مدینہ میں انہوں نے اپنی اقتصادی زندگی خطرناک اور ردی صورت میں اور دینی زندگی بیخود

حالت میں گزری، قریش کو معلوم ہو گیا تھا، کہ آپ ان کی عزیز ترین چیز یعنی تجارت کو ایسا ہی روک دینا چاہتے ہیں، جس طرح سے کہ انھوں نے آپ کی محبوب ترین شئی یعنی عقیدہ دین کی راہ میں روڑے اٹکائے تھے، اگر وہ تجارت میں آزادی کے طالب و خواہش مند ہیں، تو ان پر ضروری ہے، کہ وہ حریت اعتقاد کا بھی اعتراف کریں، جس کا معاہدہ بدر، احد اور احزاب کی خون ریز جنگوں کے بعد کیا گیا، جو صلح حدیبیہ کے نام سے مشہور ہے۔

عسکری تنظیم اور فوجی تربیت مسلسل دو سال تک برابر جاری رہی جب نبی اکرم صلی اللہ علیہ وسلم نے اپنے صحابہ کے اندر جنگ کی قدرت اور معرکہ میں استقامت و استقلال کی صلاحیت کا یقین کر لیا، تو آپ نے عملی قدم بڑھانے میں کوئی پس و پیش نہ کیا، چنانچہ آپ نے میدان بدر میں اپنے صحابہ کے ساتھ قریش کے آنے کا انتظار کیا، قریش کثیر ساز و سامان ایک ہزار مسلح لشکر، سوشہ سواروں اور سات سو اونٹنوں کے ساتھ ہنہتا شان و شوکت سے میدان میں اترے، آپ کے ساتھ صرف تین سو چودہ کا لشکر تھا، جس کے پاس چند تلواریں، تین گھوڑے اور سات اونٹ تھے؛ آپ نے اپنے اطمینان نفس کی خاطر کہ صحابہ میں جنگ کرنے کی کہاں تک استعداد اور اس کا جذبہ موجود ہے، ان سے اس بارے میں رائے دریافت کی، ہاجرین نے سب سے پہلے گفتگو کی اور اپنی بہترین رائے اور اپنی آمادگی کا اظہار کیا، مقداد بن عمرو نے یہاں تک کہا کہ یا رسول اللہ! آپ اپنے مقصد کو جاری رکھئے، قسم اس ذات کی، جس نے آپ کو حق پر مبعوث کیا ہے، اگر آپ ہمیں برک غماد (ملک یمن میں ایک مقام ہے) میں بھی جا کر جنگ کرنے کا حکم دیں، تو ہم آپ کی قیادت میں اس کے اس پار بھی جنگ

کرنے تیار رہیں، رسول اللہؐ نے ان کا شکریہ ادا کیا، پھر آپ نے فرمایا اے لوگو! مجھے مشورہ دو، گویا آپ کا اشارہ انصار کی طرف تھا، کیوں کہ آپ کے ساتھ ان کی بیعت صرف اُس حد تک تھی، کہ آپ جب تک ان کے ملک کے حدود میں رہیں، یہ حفاظت کریں گے، اس لئے آپ کو امدیشہ لاحق ہوا، کہ مدینہ میں اگر دشمن آپ پر حملہ آور ہو، تو شاید اس صورت میں یہ آپ کی امداد کریں گے، اور اگر ان کے بیرون حد و دین حملہ آور ہو، تو یہ حمایت ان پر فرض نہ ہوگی، چنانچہ سعد بن سعاد نے کہا یا رسول اللہؐ! کیا آپ ہماری سزا پوچھنا چاہتے ہیں؟ آپ نے فرمایا ہاں، سعد نے کہا ہم آپ پر ایمان لائے آپ کی تصدیق کی، اور شہادت دی کہ جو کچھ آپ لائے ہیں وہ برحق ہیں، اس پر ہم نے آپ کی اطاعت و پابندی کے لئے عہد و پیمانہ باندھا، آپ نے جو ارادہ فرمایا ہے یا رسول اللہؐ! اس کو پورا کیجئے، ہم ہر حال میں آپ کے ساتھ ہیں قسم اس ذات کی جس نے آپ کو حق پر مبعوث کیا ہے اگر آپ دریا میں گھسنے کا حکم دیں، تو ہم آپ کے ساتھ اس میں کود پڑنے کے لئے تیار ہیں، ہمارا ایک فرد بھی اس کے علف نہ کرنے پائے گا، ہمیں کبھی یہ چیز ناپسند نہیں، کہ آپ کل کے دن دشمن سے مقابلہ کریں، ہم آپ سے عہد کرتے ہیں، کہ لڑائی میں صبر و استقامت سے لڑیں گے، جنگ کے وقت جو اس مرد می اور بہادری کے جوہر دکھائیں گے، شاید خدا ہماری وجہ سے آپ کی آنکھوں کو ٹھنڈک عطا کر دے، آپ اللہ کا نام لے کر ہمارے ساتھ چلنے کے لئے تیار ہو جائیے، آپ حضرت سعدؓ کی اس تقریر سے بہت ہی خوش ہوئے، آپ نے فرمایا آگے بڑھو اور خوش ہو جاؤ، یہ خوشخبری بھی سن لو، کہ اللہ تعالیٰ نے مجھے فتح و نصرت عطا کرنے کا وعدہ فرمایا ہے، بخدا

میں قوم کے پچھڑے جانے کے مقامات کو دیکھ رہا ہوں؛

جنگ بدر کے دن لشکر اسلامی کی یہ وہ روح تھی، جس نے ہمارے
 دامنوں کے دوں میں اپنے جذبات کو ظاہر کرنے کی آمادگی پیدا کر دی، ان
 کے نفوس بادۂ ایمان سے لب ریز اور ان کے قلوب تنظیم و اتحاد کی طاقت
 سے میقل شدہ تھے، بطل اعظم کی دورانندیشی اور عقل و بصیرت کی یہ روشن
 دلیل ہے، کہ آپ مشورہ و وفاداری کو ملحوظ رکھتے ہیں، آپ کے مشورہ کا
 ثبوت یہ ہے کہ آپ لوگوں سے دریافت کرتے ہیں کہ وہ مشورہ دیں، حالانکہ
 آپ بخوبی جانتے تھے، کہ اگر آپ ان کے ساتھ دریا میں گھس پڑیں یا غار
 میں کود پڑیں تو یہ ہرگز آپ کی مخالفت نہ کریں گے، آپ کا ادب اور پاس
 و وفاداری یہ ہے، کہ آپ انصار سے اجازت طلب فرماتے ہیں، کیوں کہ ان
 سے اس سے قبل ایسی جنگ کے لئے بیعت نہیں لی گئی تھی؛

جب معرکہ آرائی کی گھڑی آپہنچی، تو ایک قلیل گروہ نے ایک بہت
 بڑی تعداد پر فتح پائی، آنحضرت کا لشکر ان دو خواہری اصول کی وجہ سے
 غالب رہا پہلا اصول تنظیم و اتحاد کی قوت اور دوسرا موت کو حقیر سمجھنا، لوگوں
 نے بدر کے دن اس نظام کے معجزہ کو مشاہدہ کر لیا، جب کہ مشرکین کے لشکر
 نے مضبوط اور مستحکم صفوں پر دھاوا بول دیا، اور ان کو ایک قدم بھی پیچھے
 نہ ہٹا سکے، اور ایسی ثابت قدمی اور استقلال کے جوہر دکھائے، جو اس
 سے پیشتر شاید ہی سننے میں آئے ہوں، لوگوں نے غزوہ بدر میں اس امر
 کو بھی اپنی آنکھوں سے دیکھ لیا، کہ تین سو آدمی، جن کی آنحضرت نے تربیت
 و تنظیم فرمائی تھی، قلیل مدت کے اندر روسے زمین کو، خدا کی راہ میں جہاد
 کرتے ہوئے، فتح کر لیتے ہیں اور سیاہ و سفید اور سرخ و زرد کے مالک

بن جاتے ہیں، جنگ بدر کے خاتمہ کے بعد تمام دنیا نے معلوم کر لیا، کہ تنظیم و اتحاد اور موت کو حقیر سمجھنے کے اندر کس قدر زبردست قوت پوشیدہ ہے، پھر اس کے بعد جنگ احزاب میں بھی لوگوں نے اندازہ کر لیا، کہ ایک وہ قوم، جو اپنی زندگی سے زیادہ حق سے محبت رکھتی ہے، کس طرح فتح یاب ہو جاتی اور تنظیم کی بدولت ایک بہت بڑے لشکر پر غالب آجاتی ہے، واقعہ خندق میں منافقین کی قلعی کھل گئی، یہودیوں نے رسول اللہ صلی اللہ علیہ وسلم کے عہد و پیمانہ کو توڑ ڈالا، لیکن آنحضرتؐ کے لشکر کی تنظیم و ترتیب میں کوئی خلل اور آپ کی زیر قیادت استقلال و استقامت میں کوئی لغزش واقع نہ ہوئی، یہ سب آپ کی عقل و تدبیر اور صبر و شجاعت کے بہترین نتائج تھے کہ مشرکین کی جماعتیں مدینہ سے تاریک رات میں واپس لوٹ گئیں، ان کا شیرازہ تشر اور ان کی قوتیں تتر بتر ہو گئیں۔

آنحضرتؐ کی یہی وہ سچی قیادت اور پیشوائی تھی، جس نے مدینہ کو جنگ اُحد میں نجات دلائی، اور آپ نے اُس وقت اقدام میں تیزی سے کام لیا، جب کہ آپ کا لشکر دشمن کے مقابلہ سے عاجز ہو گیا تھا، اگر آپ اپنے لشکر کے ساتھ جس میں تنظیم و اطاعت کی طاقت پیدا ہو چکی تھی، بجلت نہ فرماتے، تو قریش کی قوم مدینہ پر دھاوا بول دیتی اور مسلمانوں کے باقی ماندہ لشکر کا بھی خاتمہ کر دیتی، یہی وہ اعلیٰ قیادت ہے، جس نے قریش پر غلبہ پایا اور ایک ایسا دن آیا، جس میں ہزیمت خوردہ لوگ فتح مندوں کی پیروی کرنے لگے ہیں۔

یہ بعض حقائق و واقعات ہیں، جن کو ہم نے نہایت اختصار کے ساتھ بیان کیا ہے، جو تاریخ کی کتابوں میں تفصیل کے ساتھ پائے جائیں

ان سے ظاہر ہوتا ہے، کہ آنحضرتؐ کی جلالت و منزلت ایک بادشاہ اور سیتا
داں ہونے کی حیثیت سے کیا تھی، اور آپ کے اندر قیادت کی قوت کہاں
تک کار فرما تھی،

تعجب و تعجز خیز امر تو یہ ہے، کہ اس عسکری نظام و ترتیب سے اور واقعات
و غزوات، تدبیر و تدبیر اور مشورہ و رائے سے، جس کی طرف ہم نے اشارہ
کیا ہے، اسلامی سلطنت کی تشکیل عمل میں آتی ہے، جو مقصود بالذات نہیں
تھی، جس نے تاریخ عالم میں جمہوریت و ریاست کے لئے سنگ بنیاد قائم کیا،
اب ہم پوری بحث کا خلاصہ مختصر طور پر یوں بیان کرتے ہیں کہ ہرگز اس
بات کا شبہ نہیں کیا جاسکتا، کہ سلطنت و حکومت آنحضرتؐ کی حقیقی غرض و
غایت تھی، بلکہ یہ ایک ضمنی اور عرضی شے تھی، اور یہ ایک ذریعہ تھا شرک و
بت پرستی کو دور کرنے کا، وسیلہ تھا خدا کے وعدہ لاشریک کا کلمہ بلند کرنے کا، تدبیر
و صورت تھی تبلیغ و دعوت کی نشر و اشاعت کی، کیونکہ مکہ و اوس نے مسلمانوں
پر حد درجہ مظالم ڈھائے اور ان کو بے جا اذیتیں اور تکلیفیں پہنچائیں،
جب ان کے اسناد کے لئے آنحضرتؐ کی تمام جد و جہد رائگاں گئی، اسلامی
عقیدہ کی آزادی دشوار اور اس کے معتقدوں اور پیروکاروں کی زندگی
دوبھر کر دی گئی اور دعوت و تبلیغ کی راہ میں ایک خلیج حائل ہو گئی تو آپؐ توت
کا جواب قوت ہی سے دینے کے لئے مجبور ہو گئے، اور آپؐ کو آزادی کامل کا مطالبہ
کرنے کی ضرورت محسوس ہوئی، اس طرف قرآن مجید کے فصیح و بلیغ انداز میں
اشارہ فرمایا ہے:-

ولو لا دفع الله الناس بعضهم | اور اگر یہ بات نہ ہوتی کہ اللہ تعالیٰ
بعضیہم لهدمت صوامع و | بعضی آدمیوں کو بعضوں کے ذریعہ سے

۱۸۶
 بیع و صلوات و مساجد یاد کرنا | دفع کرتا رہتا ہے، تو گرجا، عبادت خانے
 اور مسجدیں، جن میں اللہ کا نام بکثرت
 لیا جاتا ہے، سب مسمار ہو گئے۔

الغرض اس جہد و جہاد، عملی اقدام اور جارحانہ مداخلت سے ایک ساری
 اور بنیادی اصول کا پتہ چلتا ہے، وہ یہ ہے کہ زبردست اور تشدد پسند قوموں کی
 حریت اعتقاد کو رائج کیا جائے، جس طرح بطل اعظم نے شروع اسلام میں مصیبتوں
 اور ایذاؤں پر صبر و عزیمت سے کام لیا اسی طرح آپ نے تنظیم و اتحاد کو مستحکم
 کرنے اور حکومت الہیہ کے قیام کی سعی فرمائی۔

ہم اپنے آئندہ بیان میں اسلامی حریت اور حکومت الہیہ کے بعض
 پہلوؤں پر روشنی ڈالیں گے، جس سے پتہ چلے گا، کہ مدینہ میں بطل اعظم
 آنحضرت اکرم صلی اللہ علیہ وسلم کا سیاسی نصب العین اور اسلام کا اصل
 الاصول کیا تھا۔

غزوہ بدر کی عسکری قوت

میں یہاں غزوہ بدر کے مقدمات و نتائج کو بیان کروں گا، غزوہ بدر کو تفصیل کے ساتھ ذکر کرنے کا یہ موقعہ نہیں، کیونکہ طوالت کا خوف ہے۔ اس لئے میں صرف اس امر کی طرف اشارہ کروں گا کہ جنگ بدر سے پہلے جزیرہ عرب کی عسکری حالت کیا تھی اور اس کے بعد اس کے اندر کیا تغیرات و انقلابات رونما ہوئے۔

عرب کے لوگ جملہ فنون جنگ سے بخوبی واقف تھے، جیسا کہ اس نے ہمارے تمام دنیا کی یہی حالت تھی، جس طرح ان کے اطراف کی اور تو میں فنون جنگ سے واقف تھیں یہ لوگ بھی ان کو اچھی طرح جانتے تھے۔ قریش کی قوم تمام عرب کے قبائل میں دولت و ثروت اور سیر و سیاحت وغیرہ کی حیثیت سے

مشہور و ممتاز تھی، جزیرہ عرب میں دینی سرداری ان ہی کو حاصل تھی، جس سے وہ ہر دشوار گزار مرحلہ میں فائدہ اٹھاتے تھے، اس کے ساتھ ساتھ مکہ میں آنے کا اثر و اقتدار بہت کافی تھا، جس سے وہ ہر وقت لشکر کو تیار کر کے اس سے حتی الامکان کام لیتے تھے، الغرض جس طرح ان کے ہاتھوں میں دینی سرداری تھی اسی طرح فوجی قوت و اقتدار بھی ان کے قبضہ میں تھا، رسول اللہ صلعم کی تمام کوشش یہ تھی کہ اس فوجی قوت کو قریش کے ہاتھوں سے سلب کر لیں تاکہ تمام جزیرہ عرب آپ کا مطیع و منقاد ہو جائے۔

رسول اللہ صلعم کے تیرہ سال کے تلخ تجربات کے بعد جو ان کو متواتر اور مسلسل اپنے دین کی طرف صلح جو یا نہ طریقہ سے دعوت کے سلسلہ میں پیش آئے، سوائے اس کے کہ آپ قریش کی فوجی قوت کا اپنے اعتقاد کی آزادی کے لئے مقابلہ کریں، ان سے خاموش رہنا آپ کے لئے ناممکن اور دشوار تھا، غزوہ بدر صرف ایک سطحی اور عرضی چیز نہیں تھی، اور نہ اس سے واقعتاً قریش کے قافلہ پر غلبہ حاصل کرنا مقصود تھا، بلکہ اس سے اصلی غرض وفات اور مطیع نظریہ تھا کہ قریش کی اس جنگی قوت و طاقت پر قابو پالیں جس پر ان کو فخر و اعتماد تھا، رسول اللہ صلعم کو پہلے ہی سے یہ بات معلوم تھی کہ آپ کے اصحاب کے اندر آپ کے پیدا کردہ مستحده نظام اور ان کے دلوں میں آپ کی چھونکی ہوئی باطنی روح کے ذریعہ راہ خدا میں قربان ہونے کے جذبات و کیفیات پیدا ہو گئے ہیں، جن سے وہ پہلی جنگ میں منظم ہو کر عربوں کے ساتھ مردانہ وار مقابلہ کر سکتے ہیں، اگر آپ کا مقصد یہ نہ ہوتا بلکہ محض قریش سے جنگ کرنا ہوتا تو آپ قریش کے اس قافلہ پر دھاوا بول دیتے جو شام کی طرف سے کپڑے ہوئے آیا کرتا تھا، آپ کے لئے یہ کوئی مشکل کام

نہ تھا، کیونکہ جنگ مکہ سے باہر ہوئی، لیکن آپ نے اس وقت تجارتی قافلہ کا قصد نہیں فرمایا، بلکہ آپ کی خواہش یہ تھی کہ قریش کے لشکر کے ساتھ مقابلہ کیا جائے؛

آنحضرتؐ قریش سے جنگ کرنے کے لئے میدان بدر میں ایسے سرواں لشکر کے ساتھ بڑھے، جن کے پاس اس قدر ساز و سامان نہ تھا جتنا کہ ان کے فریق کے پاس تھا، آپ کے لشکر میں ایک روایت کے مطابق دو شہسوار اور دوسری روایت کے مطابق تین شہسوار سے زیادہ نہ تھے، ان کے پاس سوائے تلواروں کے بگتر تھے، اور نہ تیار، بلکہ اس قدر اونٹ بھی نہ تھے جن پر سواری کر سکیں اور ان پر سامان لاد سکیں، بخلاف اس کے قریش اپنے ساز و سامان میں کئی گنا بڑھے ہوئے تھے، ان میں ایک سو شہسوار تھے، اور ان کی پیدل فوج آنحضرتؐ کے اصحاب سے کئی گنا بڑھ کر تھی، ان کے پاس اس قدر اونٹوں کی کثرت تھی کہ اگر وہ روزانہ دس بھی اپنے کھانے کے لئے ذبح کرتے تب بھی کافی ہو سکتے تھے، اس وقت ان کے پاس ہر قسم کے آلات و اسلحہ اور جنگی ساز و سامان موجود تھے، ان کے اندر جنگی استعداد خصوصاً اس معرکہ میں کافی طور سے پائی جاتی تھی، لیکن آنحضرتؐ کے اصحاب کے نزدیک تین ایسے عظیم الشان اصول تھے، جن کی وجہ سے انھوں نے اپنے ساز و سامان اور لشکر کی کمی کے باوجود کوئی پروا نہ کی، وہ تین اصول یہ تھے؛

(۱) تنظیم: محمد صلعم نے ان کی جو تربیت و اصلاح کی خواہ وہ مختلف

مظاہر و احوال کی شکل میں ہو یا عبادت کی صورت میں، یا عقیدہ توحید میں یا عمل صالح میں، یا دنیا و آخرت پر مساوی طور پر ایمان لانے میں، یا اپنی

زندگی کو راہِ حق میں قربان کر دینے کی صورت میں اور اپنے خاندان اور اہل
و عیال سے تعلق رکھنے میں غرض کہ ہر حالت میں ہر طریقہ سے ان کی اصلاح
فرمائی، اس طرح ان کے دل اطاعتِ رسول اور ان کے حاکموں کی اطاعت
و فرمانبرداری میں ڈوبے ہوئے تھے، اس تربیت و اصلاح نے ان کے
اندر ایک حیرت انگیز نئی قوت پیدا کر دی جو اس سے پہلے عربوں کے وہم
و خیال میں بھی نہ گزری تھی، یہ اسی تنظیم و اتحاد اور اجتماعیت کی قوت کا
نتیجہ تھا کہ جس نے مسلمانوں کے لشکر کو مشرکین کی زبردست فوجوں پر فتح
اور کامیابی نصیب کی۔

(۲) ایک باطنی اور روحانی قوت، جس نے ان کے دلوں میں اسلام
کی محبت کو بھر دیا تھا، کیونکہ وہ لوگ مشرکین کے خلاف قیامت پر ایمان
رکھتے تھے، اسی وجہ سے انہیں معلوم تھا کہ موت محض فنا و مطلق کا نام
نہیں ہے، بلکہ مرتبہ شہادت کے ساتھ ساتھ ایک جاودانی اور بہترین
زندگی ہے جو دنیوی زندگی سے بدرجہا افضل اور برتر ہے۔

ایک سو لہ سالہ نوجوان نے مسلمانوں کے لشکر میں آنحضرتؐ کو مسلمانوں
کو جنگ پر ترغیب دیتے ہوئے اور ان کو جنت کی خوشخبری اور وعدہ
سناتے ہوئے سنا تو کہا ”اب تو میرے اور جنت کے درمیان صرف یہی
کچھو رکھتا ہے، یہ اس وقت کچھو رکھا رہا تھا اس نے ان کو پھینک دیا اور
مشرکین کی صفوں میں اپنی تلوار لیکر گھس پڑا اور جو انہیں اور بہادری سے
مقابلہ کرتا رہا، یہاں تک کہ وہ اس میں شہید ہو گیا۔

(۳) تیسرا اصول وحدتِ قیادت ہے، مسلمان اپنے امیر اور
قائد کی اطاعت اور اخلاص کیشی میں فنا ہو جانے میں ممتاز تھے، یہ وہ

تین اصول ہیں جن کی وجہ سے مسلمانوں نے ایک عظیم الشان انقلاب برپا کر دیا، ان کی قوتیں کئی گنا بڑھ گئیں۔

ہم یہاں دوران جنگ کے حالات بیان کرتے ہیں، رسول اللہ صلعم صفوں کو درست کر رہے تھے، ایک شخص صفت کے کچھ باہر نکل گیا، آپ نے اس کو دھکا دیا، اس شخص نے کہا یا رسول اللہ آپ نے مجھے تکلیف دی، میں اس کا بدلہ آپ سے لوں گا، آپ نے اپنے شکم مبارک پر سے کپڑا ہٹا دیا اور فرمایا اپنا بدلہ لے لے اس شخص نے حضور کے شکم مبارک کا بوسہ لے لیا، نبی کریم نے فرمایا ایسا کیوں؟ اس نے کہا میں نے چاہا کہ میری زندگی کا خاتمہ اسی پر ہو جائے۔

یہ وہ اہم اسباب ہیں جن سے مسلمانوں کو باوجود اسلحہ و سامان جنگ کے فقدان اور لشکر کی کمی کے حیرت انگیز کامیابی نصیب ہوئی، یہ خیال نہ کرنا چاہیے کہ قریش کے اندر باطنی قوت اور اتحاد و تنظیم کی طاقت مفقود تھی بلکہ ان کے پاس ایک کامل نظام موجود تھا جس پر ان کو فخر و ناز بھی تھا، اپنی عسکری طاقت کی حفاظت ابن حضرمی کے قتل سے انتقام کی رغبت، اپنی آزادی تجارت کے عہد و حفاظت اور تجارتی راستوں کی سلامتی وغیرہ کی وجہ سے ان کے اندر بھی بہادری اور عزیمت کے جذبات پیدا ہو گئے تھے، ان تمام اسباب نے ان کو مردانہ وار مقابلہ کرنے پر آمادہ کر دیا تھا یہاں تک کہ ان میں سے ایک شخص نے جو مسلمانوں کے لشکر کے درمیان حوض تک جانے کی قسم کھائی، یہاں تک پہنچنے سے پہلے ہی اس کا ایک پاؤں کٹ گیا تب بھی وہ اپنے آپ کو حوض تک پہنچایا اور اپنے دوسرے پاؤں سے اس کے ایک جز کو گرا دیا جب ابو جہل زخمی ہو گیا تو مسلمانوں میں سے

ایک شخص اس کے پاس گیا، وہ حالت نزع میں دم توڑ رہا تھا، اس شخص نے اپنا پاؤں اس کی گردن پر رکھ کر کہا اب تو توٹے دیکھ لیا کہ خدا نے تجھے کس طرح ذلیل و رسوا کیا، اس نے جواب دیا، اس میں رسوائی کی کونسی بات ہے، کیا قتل ہو جانے سے مجھے کوئی عار ہے، اس سے اندازہ ہو سکتا ہے کہ قریش کی عسکری قوت کہاں تک بڑھی ہوئی تھی، اور پھر اس کے مقابلہ میں اسلامی لشکر کی ہمت اور قوت اور بہادری کس حد تک تھی۔

معرکہ آرائی کی کیفیت یہ تھی کہ اسلامی لشکر شمال سے جنوب کی طرف بڑھا، جب بدر کے مقام میں پہنچا تو اس کی داہنی طرف (یمنہ پر) اونچے اونچے ٹیلوں کا ایک سلسلہ تھا، اسی طرح اس کے بائیں جانب (میسرہ پر) کچھ بلندی پر دو سر سلسلہ تھا۔

کفار کے لشکر کے سامنے ریت کے ٹیلے تھے جو وادی بدر کی مغربی جانب واقع تھے، اور اس کے دائیں طرف سخت اور کچھ بلند زمین تھی۔ ان چھوٹی پہاڑیوں اور ٹیلوں کے درمیان کی نرم زمین میں فریقین میں بڈبھیڑ ہوئی، معرکہ کی پہلی رات زوروں سے جاڑا تھا قریش کی اس جانب زوروں سے بارش پڑی اور مسلمانوں کے اس طرف بہت کم بارش ہوئی، جس سے قریش کا لشکر آگے میدان بدر میں بڑھ نہ سکا۔ جب صبح ہوئی تو آفتاب مشرق سے کفار کے سامنے نمایاں ہوا جو ان کے لئے بہت ہی زیادہ تکلیف کا باعث بنا کیونکہ ان کا رخ مشرق کی طرف تھا۔

دونوں فریق میں ایک گھسان کی لڑائی ہوئی، شہسوار صفوں میں پیش قدمی کرتے تھے، اور باہم زور آزمائی ہوتی تھی، ادھر بنو ہاشم میں سے

تین بہادر سپاہی آگے بڑھے، ادھر مشرکین کے تین سرداروں نے ان کا مقابلہ کیا، چند ہی لمحات میں مسلمان ان کے لشکر میں گھس پڑے، یہ جنگ کے شروع ہونے کی بہترین تدبیر تھی، جس کا رسول اللہ صلعم نے حکم دیا تھا، اسلامی لشکر کو حکم دیا کہ وہ اپنی جگہ پر استقامت سے کھڑے رہے، ایک قدم بھی آگے یا پیچھے نہ ہو اور دشمن کے لشکر پر تیر پھینکتے رہے، قریش نے پہلی ہی مرتبہ اپنی آنکھوں سے مشاہدہ کر لیا کہ معدودے چند پیدل اشخاص کس طرح بے خوف و خطر شہسواروں کا مقابلہ کر رہے ہیں اور ہمت و استقلال سے اپنی جگہ کھڑے ہوئے ہیں، جو لوگ کہ فن جنگ کے ماہر و تجربہ کار ہیں، وہ جانتے ہیں کہ ایک کثیر و جوا لشکر سے کس قدر ہیبت و رعب طاری ہوتا ہے، لیکن مسلمانوں کی یہ حالت ہے کہ مردانہ وار بے خوف و خطر اپنی جگہ کھڑے ہوئے مقابلہ کر رہے ہیں، ادھر رسول اللہ صلعم جنگ کرنے کا شوق دلا رہے ہیں، ادھر مشرکین اپنے کثیر اسلحہ و سامان اور فراورں لشکر کے ہمراہ جو افرادی کے ساتھ ان لوگوں سے جنگ کر رہے ہیں، جن کے پاس جنگی اسلحہ و سامان اور لشکر نہیں ہے جنھوں نے موت کو زندگی پر ترجیح دے رکھی ہے، آخر کار مشرکین کو شکست ہوتی ہے، مسلمانوں نے ان کا تعاقب کیا، انھیں قید کر لیا لیکن لوٹ مار اور غارت نہیں کیا، جیسا کہ اس زمانہ میں عربوں کی حالت تھی کہ وہ جنگ کے موقع پر لوٹ مار کیا کرتے تھے، یہاں تک کہ کفار قریش کا لشکر بھاگ گیا، اس طرح کفار قریش سپاہ اور رسوا ہو گئے۔

کفار کے لوگ اس جنگ میں مسلمانوں کے مقتولوں سے ہتھنا زیادہ مارے گئے، ان کے قیدیوں کی تعداد مقتولین کے برابر تھی، ہم اس امر کی نہیں کہ جنگ بدر میں کثیر تعداد میں مقتولین ہوئے، ایک بہت بڑی تعداد میں

قید ہوئے، بے شمار مالِ غنیمت بلا بلکہ ہم اس بات کی تھی کہ قریش نے وادی بدر میں اپنی سیادت و قیادتِ دُفن کر دی، ہم یہ نہیں کہ محمد صلعم اپنے دشمنوں کو قید کر کے مدینہ لوٹے بلکہ حیرت انگیز اور تعجب خیز امر تو یہ ہے کہ آپ نے مٹھی بھر جماعت سے کفار کی عسکری قوت کو تار و پود کی طرح بکھیر دیا؛

نبی کریم صلعم فتح مندانہ شان سے مدینہ پہنچے تو ثابت ہو گیا کہ جس عسکری نظام کو آپ نے قائم کیا، وہ ایک حیرت انگیز تشکیل تھی، بدر میں اسلامی لشکر کے قوانین وضع کئے، یہی لشکر آئندہ اسلامی فتوحات کا پیش خیمہ ثابت ہوا۔ چنانچہ جنگ بدر کے بعد سے اسلام سرعت کے ساتھ پھیلنے لگا۔ اسلامی لشکر مشرق و مغرب اور دنیا کے تمام ممالک پر اپنے فتوحات کا سیلاب بہاتا ہوا اچھا گیا، بڑی بڑی سلطنتوں اور حکومتوں پر غلبہ حاصل کر لیا، ان ہی دو چیزوں یعنی تنظیم و اتحاد اور ہوت کو حقیر سمجھنے سے فتح مندی کے جھنڈے لہرائے فتح و نصرت کے لئے یہی دو چیزیں لازمی اور ضروری ہیں، جب تک مسلمان اپنے ان دو اصول پر جن کو رسول اللہ صلعم نے مقرر کیا ہے، کاربند نہ رہیں ان کی پہلی حکومت لوٹ کر نہیں آسکتی۔

جہادِ حریت

ہم نے گزشتہ بیان میں جہاں رسول اللہ صلعم کے غزوات اور آپ کی فوجی نقل و حرکت کا ذکر کیا ہے وہاں بتلایا ہے کہ اس جنگ کا مقصد نہ صرف تبلیغِ اسلام کی آزادی تھا بلکہ تمام ادیانِ سماویہ میں حریت اعتقاد تھا، جس پر قرآن مجید کی یہ آیتیں صراحت کر رہی ہیں:-

<p>جنگ کی آن لوگوں کو اجازت ہے دی گئی، جن سے لڑائی کی جاتی ہے، اس وجہ سے کہ ان پر ظلم کیا گیا ہے، اور بلاشبہ اللہ تعالیٰ ان کے غالب کر دینے پر پوری قدرت رکھتا ہے، جو اپنے</p>	<p>اذن للذین یقاتلون بانہم ظلموا وان اللہ علیٰ نصرہم لقد یرک</p>
--	--

الذین اخرجوا من ديارهم
بغير حق الا ان يقولوا
ربنا الله۔

یہاں جنگ کی اجازت کو دین میں رکاوٹ پیدا کرنے اور خدا کی عبادت کرنے میں لوگوں کی آزادی کو چھین لینے کی علت قرار دیا گیا ہے، ذیل کی یہ آیت مشروعیت قتال پر دلالت کرتی ہے؛

و قاتلوهم حتى لا تكون
فتنةً ويكون الدين كله
لله فان انتهوا فان الله
على ما تعملون بصير

اور تم ان سے جنگ کرتے رہو
تا وقتے کہ فتنہ دور نہ ہو جائے اور
دین تمام تر اللہ ہی کے لئے ہو جاوے
اگر وہ جنگ کرنے سے باز رہیں
تو اللہ تعالیٰ تمہارے اعمال پر
نظر رکھنے والا ہے؛

یہاں پر بھی جنگ کی علت غائی فتنہ و فساد کا اسناد اور قرار دیکھی
ہے کہ مسلمانوں کو زبردستی ان کے عقیدہ سے منحرف کرنا بہت بڑا فتنہ
ہے، اگر وہ اس زبردستی اور ظلم و فساد سے باز رہیں تو ان کا معاملہ اللہ
کے سپرد کر دیا جائے گا، چنانچہ اس آیت میں اس کی جانب ارشاد ہے۔

و قاتلوهم في سبيل الله
الذین یقاتلونکم ولا
اعتدوا

اور تم اللہ کی راہ میں ان
لوگوں سے جنگ کرو جو تم سے
جنگ کرتے ہیں لیکن تم اپنی حد
سے تجاوز نہ کرو۔

یہاں تقال کا حکم حریت کی مدافعت کے لئے دیا گیا ہے اور غلم و زیادتی کرنے سے منع کیا گیا ہے، پھر ذیل کی آیت میں غور کرنے سے معلوم ہو گا کہ کس طرح اریان سار یہ کی آزادی کی مدافعت کے لئے تقال مشروع ہے، اس سے غرض و غایت یہ ہے کہ مسلمان آزادی کے ساتھ نماز قائم کریں، مسکنوں کے ساتھ نیک سلوک اور برتاؤ کریں، اور علی الاعلان بے خوف و خطر امر بالمعروف اور نہی عن المنکر کریں۔

اور اگر یہ بات نہ ہوتی کہ اللہ تعالیٰ لوگوں کا ایک دوسرے سے زور نہ گھٹاتا رہتا تو نصاریٰ کے خلوت خانے اور عبادت خانے اور یہود کے عبادت خانے اور وہ مسجدیں جن میں اللہ کا نام بکثرت لیا جاتا ہے، سب منہدم ہو گئے ہوتے، اور بے شک اللہ تعالیٰ اس کی مدد کرے گا، جو اللہ کی مدد کرے گا، بیشک اللہ تعالیٰ قوت والا اور غلبہ والا ہے، یہ لوگ ایسے ہیں، کہ اگر ہم ان کو دنیا میں حکومت دے دین تو یہ لوگ نماز کی پابندی کریں، زکوٰۃ دیں، نیک کاموں کے کرنے کو کہیں اور برے کاموں	س و لولا دفع الله الناس بعضهم ببعض لهدمت صوامع وبيع وصلوات ومساجد يذكر فيها اسم الله كثيراً ولينصن الله من ينصره ان الله لبقوى عزيز الذين ان مكنناهم في الارض اقاموا الصلوات وآتوا الزكاة وادبروا بالمعروف ونهوا عن المنكر والله عاقبة الامور
---	--

اشع کریں، اور سب کاموں کا انجام تو
خدا ہی کے اختیار میں ہے۔

ان آیات سے واضح ہو گیا کہ اسلام کی غرض و غایت جنگ سے محض
فتنہ و فساد کا انسداد کرنا اور لوگوں کی تکلیفوں اور آذیتوں کو دور کر کے ان
کے عقائد میں آزادی دلانا ہے۔

یہ فتنہ قتل و خونریزی سے بھی زیادہ خوفناک اور انجام جنگ سے بھی
زیادہ ہلک ہے، چنانچہ اس آیت میں اسی کی تصریح کی گئی ہے؛

<p>لوگ آپ سے شہر حرام میں قتال کرنے کے متعلق سوال کرتے ہیں آپ فرمادیجئے کہ اس میں خاص طور پر قتال کرنا جرمِ عظیم ہے، اور اللہ تعالیٰ کی راہ سے روک ٹوک کرنا اور اللہ تعالیٰ کے ساتھ کفر کرنا اور مسجد حرام کے ساتھ اور جو لوگ مسجد حرام کے اہل تھے ان کو اس سے خارج کر دینا جرمِ اعظم ہیں اللہ تعالیٰ کے نزدیک اور فتنہ پر دازی کرنا قتل سے بد چہا بڑھ کر ہے، یہ کفار تمہارے ساتھ ہمیشہ جنگ رکھیں گے اس غرض سے کہ اگر قابو پالیں تو تم کو تمہارا دین سے پھیر دیں؛</p>	<p>يسألونك عن الشهر الحرام قتال فيه قل قال فيه جبر وصدا عن سبيل الله و كفر به و المسجد الحرام و اخراج اهله منه اكر عند الله و الفتنه اكر من القتل ولا يزالون يقاتلونكم حتى يردوكم عن دينكم ان استطاعوا -</p>
---	--

حضور اکرم کا مقصد یہ تھا کہ قرآن مجید سے ظاہر ہے محض دین اور اعتقاد کی آزادی کے لئے مدافعت تھی اور اس حریت کی حفاظت کے لئے مشرکین سے جنگ و قتال لازمی ہے۔

جب محمد صلعم کے دین کو مدینہ میں سکون و اطمینان کی سانس نصیب ہوئی اور محسوس ہونے لگا کہ اب دشمنوں سے کوئی خوف و اندیشہ نہیں اور ان کے فتنہ و شر کے لئے کوئی سبیل نہیں، اسلامی حکومت و سلطنت کی قوت و شان مدینہ کے اطراف و اکناف یہود و مشرکین کے قلوب پر مستولی ہو چکی ہے، اسلامی عظمت و ہیبت قبیلوں کے دلوں پر طاری ہو گئی ہے، آپ کی شہرت اور دعوت کے ڈنکے تمام جزیرہ عرب میں بجھنے شروع ہو گئے ہیں، مکہ تک تمام راستوں پر پورا تسلط ہو گیا ہے اور آپ نے تجارتی آزادی دے دی ہے اور اسی وجہ سے تلوار میان میں ہمیشہ رکھے رہنے کا حکم بھی صادر کر دیا ہے، تو آپ نے اپنی فکر رسا، ذہن ثاقب اور بصیرت عقل سے محسوس کیا کہ مکہ کے ساتھ صلح کرنے کا وقت قریب آچکا ہے، اسلئے آپ ہاجرین اور انصار کے لشکر اور ان کے حلیفوں کی جماعت کے ساتھ قربانی کے اونٹ ساتھ لئے ہوئے چلے اور اعلان کر دیا کہ جنگ کرنے کے مقصد سے نہیں بلکہ حج کرنے کے لئے آرہے ہیں؛

جب قریش کو آپ کے آنے کی اطلاع ملی تو وہ آپ کو بیت اللہ سے روکنے کے لئے نکلے، انھوں نے آپ کے اس طرح شان و شوکت کے ساتھ مکہ میں داخل ہونے کو مناسب نہ سمجھا اور انس خیالی سے انکار کر دیا کہ عرب کے لوگوں کو یہ کہنے کا موقع نہ آئے کہ محمد صلعم نے کعبہ کا طواف کر لیا اور شان و شوکت اور قوت کے ساتھ مکہ میں آئے، انھوں نے آپس میں

معاہدہ کر لیا اور بھوں سے قسم لے لی کہ آپ کو مکہ میں کبھی داخل نہ ہونے دینگے اور آنحضرتؐ کا لشکر منظر کھڑا ہے اور شہر میں داخل ہونے سے انکار کی صورت میں مشرکین کے گھروں میں گھسنے کے لئے جوش و خروش میں ڈوبا ہوا ہے، لیکن اور آنحضرتؐ ایک دوسرے امر میں انھیں ترعیب دے رہے ہیں، مدینہ سے نکلنے کے وقت ہی جنگ نہ کرنے کا عزم کر لیا گیا تھا؛ محمد صلعم کو اپنے اس ارادہ سے کوئی چیز باز رکھنے والی نہیں تھی، آپ کے مقصد کو کوئی شخص روکنے والا نہیں تھا۔

آپ نے قریش کی اس بے جا زیادتی پر صبر کیا اور آپ کے اصحاب کے ساتھ ایک دشوار گزار راستہ اختیار کیا تھا کہ یہ دشمنوں پر حملہ نہ کر بیٹھیں اور مشرکین کو اپنے اس اقدام پر غور و فکر کرنے کے لئے موقعہ مل جائے، آپ نے فرمایا آج کا دن قریش صلح جہمی کو مجھ سے پوچھتے تو میں دیدیتا۔ جب آپ مدینہ میں داخل ہوئے تو قریش نے اپنی سرکشی کی انتہا کر دی اور قربانی کرنے اور بیت اللہ کا طواف کرنے سے انکار کر دیا حالانکہ قربانی کے لئے اونٹنیاں لائی گئی تھیں اور حج و عمرہ کا احرام بھی باندھ لیا گیا تھا۔

آپ نے جب اپنے ارادہ کی مزید توضیح کرنے کے لئے اپنا سفیران کے پاس بھیجا تو انھوں نے اس کے اونٹ کے پاؤں کاٹ دئے اور اس کو قتل کرنے کا قصد کر لیا، آپ برابر اپنے سفیران کے پاس بھیجتے رہے، اور انھیں نصیحت کرتے رہے لیکن انھوں نے اپنی سرکشی اور تکبر میں کوئی کسر نہ اٹھا رکھی، انھوں نے اپنے آدمی بھیجے اور بنی کریم صلعم کے لشکر کا طواف کرنے کا انھیں حکم دیا، وہ گرفتار کر کے آپ کے پاس لائے گئے لیکن آپ نے

انہیں معاف کر دیا اور چھوڑ دیا۔

محمد صلعم کے اس صبر سے ایک فوری نتیجہ پیدا ہو گیا کہ عربوں نے معلوم کر لیا کہ آپ کا ارادہ جنگ کا نہیں ہے، قریش کے حلیفوں نے قریش کے اس فعل پر عدم رضامندی کا اظہار کیا اور جیشیوں کے سردار نے اعلان کر دیا کہ وہ لوگوں کو بیت اللہ سے روکنے پر ہرگز راضی نہیں ہیں، انہوں نے ایسے کام کے لئے قریش سے ہرگز معاہدہ نہیں کیا، ثقیف نے بھی نہیں نصیحت کی کہ وہ محمد صلعم کو نہ روکیں، انہوں نے مسلمانوں کے رعب اور ان کی قوت سے انہیں خوف دلایا، غرض کہ ان اسباب سے رسول اللہ کا مقصد (یعنی صلح) پورا ہو گیا چنانچہ قریش کی جانب سے سہیل بن عمرو قاصد بن کر آپ کے پاس اس بات پر صلح کرنے کے لئے آیا کہ آپ اس سال واپس جائیں، اور آئندہ سال جبکہ قریش اجازت دیں تو حج کریں اور مکہ میں صرف تین دن قیام کریں، مسلمانوں پر یہاں سے لوٹنا بڑا شاق گزارا لیکن رسول اللہ صلعم نے اس صلح کو قبول فرمایا دس سال تک امن و صلح قائم کر کے معاہدہ ہوا، قریش نے یہ شرط لگائی کہ ان دس سالوں کے درمیان اگر قریش کا کوئی شخص بغیر اس کے رشتہ داروں کی اجازت کے محمد صلعم کے پاس پناہ گزیں ہو جائے تو اس کو قریش کے پاس لوٹا دیں لیکن قریش اور اس کے حلیف نبی کریم کے کسی شخص کو جو ان کے پاس پناہ لینے کے لئے آئے تو واپس نہیں کریں گے۔

جب آنحضرتؐ نے اس شرط کو بھی قبول فرمایا تو حضرت عمر بن الخطابؓ

آپ کے پاس آئے اور کہا یا رسول اللہ کیا آپ اللہ کے رسول نہیں ہیں؟ آپ نے فرمایا بے شک، انہوں نے کہا کیا ہم مسلمان نہیں ہیں، آپ نے

جواب دیا بے شک، انہوں نے کہا کیا وہ مشرکین نہیں ہیں آپ نے فرمایا ہاں
 کہا پھر ہم کس طرح اپنے دین میں یہ ذلت گوارا کر سکتے ہیں، آپ نے فرمایا ہیں
 خدا کا بندہ اور اس کا رسول ہوں، میں اس کے حکم کی ظلمات و رزئی نہیں کر سکتا
 مجھے یقین ہے کہ وہ مجھے ہرگز ضلوع نہیں کریگا۔

قریب تھا کہ اس معاہدہ اور شروط سے اور کعبۃ اللہ کی زیارت سے
 واپس لوٹ جانے کی وجہ سے مسلمان اپنے غم و غصہ کے اظہار میں کوئی
 بے اعتدالی کر بیٹھیں لیکن محمد صلعم کی تعلیم و تربیت اور صلح و آشتی قائم
 کرنے کے متعلق آپ کی عزمیت اور ارادہ نے مسلمانوں کو جاوہ اعتدال
 پر قائم رکھا، جب معاہدہ لکھنے کا وقت آیا تو رسول اللہ صلعم کے صبر کا
 مظاہرہ ہوا، کیونکہ جب آپ نے حضرت علیؓ کو بلا کر فرمایا کہ لکھو۔

بسم اللہ الرحمن الرحیم تو قریش کے سفیر سمیل بن عمرو نے کہا ٹھہر جائیے
 میں یہ الرحمن الرحیم کیا چیز ہے نہیں جانتا بلکہ اس طرح لکھنے باسک اللعم،
 آپ نے فرمایا یہی لکھو، پھر آپ نے لکھو انا شریع کیا کہ یہ وہ صلح ہے جس کو
 محمد الرسول اللہ نے سمیل بن عمرو سے کی ہے، سمیل نے کہا ہٹ جائیے
 اگر میں آپ کو اللہ کا رسول جانتا تو آپ سے جنگ کیوں کرتا۔ آپ اپنا
 اور اپنے باپ کا نام لکھنے آپ نے فرمایا لکھو یہ وہ صلح ہے جس کو محمد بن عبد اللہ
 نے سمیل بن عمرو سے کی ہے یہاں پر رسول اللہ صلعم کا انصاف اور آپ
 کی کشادہ دلی ظاہر ہوتی ہے۔

معاہدہ ہو چکا اور مسلمان بادل ناخو استہ لوٹ گئے، بعض لوگوں کے
 دلوں میں طرح طرح کے خیالات فاسدہ آنے لگے کہ آپ نے کس طرح یہ
 مشرک قبول کر لی کہ جو قریش کا آدمی آپ کے پاس آئے اس کو واپس لوٹاؤ

اور آپ کا کوئی شخص ان کے پاس چلا جائے تو وہ نہ لوٹائیں اور قریش کے کہنے کے مطابق آپ حج سے باز رہے، لیکن رسول اللہ صلعم کو اپنے مقصد سے کوئی چیز باز نہ رکھ سکی آپ تو یہی چاہتے تھے کہ صلح و آشتی کے سایہ میں تبلیغ اسلام کی آزادی حاصل ہو جائے اور آپ اسی میں کامیابی کی راہ پاتے تھے ابھی مسلمان راہ میں تھے کہ سورہ فتح نازل ہوتی ہے، قرآن مجید نے اس صلح کا نام فتح بسین (کھلی ہوئی فتح) رکھا؛

<p>بیشک ہم نے آپ کو ایک کھلم کھلا فتح دی، تاکہ اللہ تعالیٰ آپ کی سب اگلی پچھلی خطائیں معاف کر دے اور آپ پر اپنے احسانات کی تکمیل کر دے اور آپ کو سیدھے راستہ پر لے پٹے۔</p>	<p>إِنَّا فَتَحْنَا لَكَ فَتْحًا مُّبِينًا يَغْفِرُ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرْتُمْ نِعْمَتُهُ عَلَيْكَ وَيَهْدِيكَ إِلَى صِرَاطٍ مُسْتَقِيمٍ</p>
---	--

اس کے بعد رسول اللہ صلعم کی دانائی، صداقت اور خدائے تعالیٰ کا وعدہ ظاہر ہو گیا، لوگ دین اسلام میں جوق جوق داخل ہونے لگے، ابھی صلح حدیبیہ پر دو سال کی مدت گزرنے نہ پائی تھی کہ گزشتہ بیس سال کے اندر جتنے لوگ حلقہ بگوش اسلام ہوئے تھے اس سے کئی چند تعداد میں داخل ہونے لگے، یہ صلح جس کو حضور صلعم نے مسلمانوں کے ارادہ اور قریش کی سرکشی اور بغض و عناد کے مقصد کے خلاف اختیار کی تھی اسلام کے لئے سراسر باعث برکت و عظمت ثابت ہوئی، اس سے بڑھ کر کوئی فتح اس کے

قبل نہیں دیکھی گئی۔

قریش نے جو یہ شرط لگائی تھی کہ مسلمان ہو کر کوئی شخص آپ کے پاس آئے تو اس کو کفار کے حوالہ کر دیں تو اس صلح کے ایک سال بعد انہوں نے چاہا کہ اس شرط کو منسوخ کر دیں اور رسول اللہ صلعم اس کو قبول کر لیں اسکی وجہ یہ پیش آئی کہ بعض مکہ و مسلمان رسول اللہ صلعم کے پاس پناہ لینے کے لئے آتے تو آپ ان کو معاہدہ کے مطابق کفار کے سپرد کر دیتے تھے جب ابو بصیر اسلام لائے تو کفار کے ہاتھوں سے بچنے کے لئے دریا کے کنارہ ایک مقام کی طرف فرار ہو گئے، ان کو دیکھ کر وہ مسلمان جو مدینہ میں جا کر پناہ نہیں لے سکتے تھے وہ بھی ان کے پاس بھاگ نکلے، یہاں تک کہ انکی ایک کثیر جماعت ہو گئی، مکہ سے جو قافلہ تجارت کی غرض سے وہاں سے گزرتا ان لوگوں نے اس پر لوٹ مار کرنا شروع کر دیا اس طرح قریش کو ایک نئی مصیبت سے دوچار ہونا پڑا مجبور ہو کر بنی کریم صلعم کے پاس آ کر گزارش کی کہ آپ ابو بصیر اور ان کے ساتھیوں کو اپنے پاس بلا لیں، اور یہ شرط باطل کر دیں اور جو شخص مسلمان ہو کر آپ کے پاس آنا چاہے آسکتا ہے، چنانچہ آپ نے ان کی یہ درخواست منظور فرمائی، یہ رسول اللہ صلعم کی زبردستی سیاسی تدبیر کا نتیجہ تھا، آپ نے اپنے دشمنوں کا مطالبہ قبول فرمایا ان کو تجارت کرنے کا حکم دیا اور ثابت کر دیا کہ آپ کا مقصد جنگ کرنے کا نہیں بلکہ حریت اعتقاد اور حریت تبلیغ کو حاصل کرنا ہے، آپ کا ارادہ ہرگز مکہ کی تجارت کو لوٹنے اور اپنا انتقام لینے کا نہیں ہے، جیسا کہ بعض دوسرے ادیان کے بعض معنفین نے گمان کیلئے۔

آپ نے اپنے لشکر کو بالخصوص ایسے زمانہ میں جبکہ آپ کے قبضہ میں

کہ کے شمال و جنوب کے تجارتی راستے آپکے تھے، دس سال تک کے لئے ایک خشک شہر کے ساتھ صلح جوئی پر آمادہ کیا، آپ اگر چاہتے تو کہہ اور طائف کے درمیان تجارتی قافلہ کو روک سکتے تھے اور ابو بصیر اور ان کے ساتھیوں کو بلا سکتے تھے، اس میں کسی کو دم مارنے کا یا رانہ ہوتا لیکن آپ نے معاہدہ کو پیش نظر رکھا،

جب آپ کو اس صلح کی وجہ سے قریش سے اطمینان ہو گیا تو آپ عالم کے بڑے بڑے بادشاہوں کو دین اسلام کی طرف دعوت دینے کی طرف متوجہ ہوئے اور اپنے لشکر کو روم کی جانب روانہ فرمایا، جہاں کے بادشاہوں نے اسلامی سفیروں کو قتل کرنا شروع کیا تھا، اور تبلیغ کی راہ میں حائل ہو گئے تھے۔

محمد صلعم نے پہلے پہل اپنے لشکر کو تیزی کے ساتھ جزیرہ عرب سے دوسرے ممالک میں بھیجنے میں دو راندیشی اور احتیاط سے کام لیا، عربوں نے آپ کے عظیم الشان مقصد اور آپ کی غرض و غایت کی اہمیت و بلندی کو سمجھ لیا؛ اسی وجہ سے وہ تمام ایک متحدہ قومیت کے جھنڈے تلے جمع ہو گئے، اس طرح دعوت و تبلیغ اسلام کے پھیلنے اور پھیلانے کے لئے ان کے اندر بہت بڑی استعداد و صلاحیت پیدا ہو گئی، آپ نے عملی میدان میں قدم دھرنے میں سرعت کی، اپنی دانائی، عقلمندی اور دو راندیشی سے محسوس کر لیا کہ مدینہ میں عربوں کی دولت و سلطنت کے ٹھور پر سلطنت رومانیہ کو صبر و تاب نہ رہیگا، اور وہاں کے لوگ مقابلہ کرنے کے لئے ضرور آمادہ ہو جائیں گے، آپ کی فہمندی کا یہ عالم ہے کہ جس قوم سے غزوہ اور جہاد کرتے ہیں اس پر فتیاب ہوتے ہیں اور جو قوم آپ کے مقابلہ کے لئے آتی ہے وہ ذلیل و خوار

ہوتی ہے آپ کا اس طرح سے فوجی نقل و حرکت کرنا تعجب خیز امر ہے جو آپ کی
بے نظیر سیاسی تدبیر و ادراک اور عدیم المثال جنگی درایت پر دلالت کرتا ہے۔
روم کے غزوہ سے عربوں کے جذبات و خیالات انتقام لینے اور
لوٹ مار سے بہت بلند ہو گئے اور ان کی باطنی حالت دنیوی اغراض و مقاصد
سے بہت ہی اعلیٰ و بالا ہو گئی

اس طرح رسول اللہ صلعم نے قبیلہ سے وطن، پھر قومیت پھر سلطنت
اسلامی (یعنی حکومت الہیہ) تک رسائی حاصل کی اور اس سلطنت کے لئے
عربوں کو انتخاب کیا اور ان کے اندر اپنی ایسی روح پھونکی جس کی وجہ سے
انہوں نے قیصر و کسریٰ کی سلطنتوں کو تہ و بالا کر دیا، اس کے بعد ایک ایسی
اسلامی سلطنت قائم ہوئی جو عنصرت، عصیت رنگ و امتیاز خاندان و قبیلہ
سے پاک و منزه ہے، جس میں تقویٰ اور پرہیزگاری کے سوا اور کسی چیز کی
خصوصیت و امتیاز نہیں ہے۔

صلح حدیبیہ کے بعد سے دشمنان اسلام میں سے ہر عقلمند اور صاحب
بصیرت نے خواہ وہ جزیرہ عرب کا ہو یا دوسرے ممالک کا اس بات کو چھی
طرح محسوس کر لیا کہ محمد صلعم نے متفرق اور منتشر قوم کو جو روم اور فارس کی نظروں
میں نہایت حقیر و ذلیل تھی ایک جگہ جمع کر کے اپنا جھنڈا ایسا لہرایا ہے کہ اس کے
سامنے دنیا کو تسلیم خم کرنا پڑیگا اور آپ کے جھنڈے تلے آنا پڑیگا، چنانچہ قریش
کے دو بہادر خالد بن ولید اور عمرو بن عاص جو بعد میں اسلامی بطل ہوئے اور
مخزوم و ہہم کے سردار جو قریش کے قبیلوں میں سے محمد صلعم اور اسلام کے سخت
ترین دشمن تھے آپ کے جھنڈے تلے جمع ہو گئے، اس میں سے ایک فاتح
عراق اور بطل مشرق اور دوسرا فاتح مصر اور بطل مغرب کہلائے جانیکا مستحق ہوا۔

قریش نے اپنی تنگ نظری کی بنا پر صلح حدیبیہ کو توڑ دیا اور نبی کریم کے طریقوں کے خلاف مدد پہنچائی تو آپ نے اپنی معہودہ عہدیت اور فہم و فراست سے اسکو قبول فرمایا اور تجدید معاہدہ سے انکار کر دیا اور اندرونی طور پر اپنی قوت بڑھانی شروع کی، اپنے خیال کو صیغہ راز میں رکھا، اور دس ہزار کا لشکر لے کر مکہ میں داخل ہوئے، اب یہاں جو معدودے چند لوگ رہ گئے تھے بھلا وہ کس طرح مقابلہ کر سکتے تھے، اس لئے سوائے قبول اسلام کے اور کوئی چارہ نہ تھا اور قریش کا معجزہ بالکل نیا ہر تھا۔

فتح مکہ سے رسول اللہ صلعم کی حسن سیاست، جودت فکر، جوہر عقل اور حکمتِ عملی پورے طور پر نمایاں ہو گئی، دولتِ اسلامیہ جزیرہ عرب میں مستحکم اور مضبوط بنیادوں پر قائم ہو گئی، کعبۃ اللہ میں پھر وہی روح پروردور آگیا جیسا کہ ابراہیم علیہ السلام کے زمانہ میں تھا اور یہ مشرک و بت پرستی سے یکدم پاک ہو گیا اور وہ توحید کا مرکز قرار پا گیا، رکوع، سجدہ، قیام اور اعتکاف کرنے والوں کا قبلہ ہو گیا۔

سیاسی واقعات

ہم نے گزشتہ باب میں آپ کی سیاست کی خوبی، دور اندیشی اور حکمت عملی سے بحث کی تھی، جس میں بطل اعظم صلی اللہ علیہ وسلم کی ذات کو واضح کرنے کے لئے آپ کے بعض اہم سیاسی پہلوؤں پر روشنی ڈالی گئی تھی۔ اب یہاں پر بعض مثالیں پیش کرتے ہیں کہ آپ نے حوادث و مشکلات میں کس تدبیر اور دور اندیشی سے کام لیا، تاکہ آپ کی دانائی، اندازہ کی خوبی اور آپ کا ذوق سلیم نمایاں ہو جائے، ہم اس کے بعد سمجھیں گے کہ ہم نے حتیٰ الامکان آپ کے صفات جلیلہ اور اخلاقِ خالصہ کی ایک ایسی تصویر پیش کر دی ہے، جس سے آپ کی بے نظیر ہستی یقینی طور پر لوگوں کے اذہان میں سما سکتی ہے سب سے پہلے ہم بیان کریں گے کہ آپ نے مفہین

کے لیڈر اور خزانہ کے سردار عبداللہ بن ابی اسلول کے ساتھ کیا گیا، جب بنی کریم صلعم ہجرت کر کے مدینہ میں آئے اور آپ کی شان و عظمت روز افزوں ہونے لگی تو عبداللہ نے بغاوت کا ارادہ کیا، اور فتنہ و فساد پھیلانے کے لیے ہو گیا، اس کا پوشیدہ فاسد ارادہ بنی مصطلق جبکہ رسول اللہ صلعم دشمن کے ساتھ جنگ کرنے میں مشغول تھے ظاہر ہو گیا، عبداللہ اس وقت فتنہ و فساد برپا کرنے کو تھا، اور مسلمانوں کو نہ صرف امداد پہنچانے سے باز رہا، بلکہ انکی قوت کو پست کرنے کے درپے ہوا۔

اس کا سبب یہ ہوا کہ عمر بن خطاب کا ایک پناہ گزین اور انصار کے حلیفوں میں سے ایک شخص کے درمیان، پانی کے چشمہ پر دونوں کی ٹڈبھڑ ہو گئی، پناہ گزین نے ہاجرین کی جماعت کو آواز دی اور دوسرے نے انصار کے گروہ کو دہائی دی عبداللہ بن ابی کو اس واقعہ سے بہت غصہ آیا اور کہا کیا انھوں نے ایسا کیا ہے، انھوں نے ہمارے شہروں میں نفرت و عداوت کی تخم ریزی کر دی، قسم اللہ کی قریش کے ان جلاب پو شوں کو ہم نے جگہ دیکر ان کو اس نتیجہ تک پہنچایا، قسم خدا کی اگر ہم مدینہ پہنچینگے تو ہم میں سے ہر معزز شخص ان کے ذلیل اشخاص کو نکال دیگا۔

پھر اپنی قوم کے افراد کے پاس آیا اور کہا، یہ تم نے کیا کیا تم نے ان کے لئے اپنے شہر میں پناہ دی اور اپنے مال انھیں تقسیم کر دیئے، یاد رکھو جو کچھ بھی اب تمہارے ہاتھ میں ہے، وہ تمہارے اغیار پر صرف کر دو، زید بن ارقم نے یہ سن لیا اور رسول اللہ صلعم کے پاس جا کر بیان کیا، آپ کے پاس حضرت عمر بن خطاب بھی بیٹھے ہوئے تھے، انھوں نے کہا عباد بن بشر کو حکم کیجئے کہ وہ اس کو قتل کر دے، آپ نے فرمایا اسے عمر کیا یہ بہتر ہوگا کہ لوگوں کو یہ

کہنے کا موقع ملے کہ محمد اپنے اصحاب کو قتل کرنا ہے، یہ ہنواگا، آپ نے کوچ کا حکم دیا، صبح سویرے لوگوں نے کوچ کیا حالانکہ رسول اللہ صلعم اتنے سویرے کوچ نہ کرتے تھے، دن بھر چلے رات آپہنچی پھر رات بھر بھی لوگوں کے ساتھ چلتے رہے یہاں تک کہ صبح ہو گئی، اس دن آفتاب کی شعاعوں سے تطیف پہنچ رہی تھی، چونکہ دن اور رات بھر چلے ہوئے تھے اور بہت تھکے ہوئے تھے جب پڑاؤ ڈال لیا تو تمام پر نیند کا غلبہ ہو گیا، جب آپ مدینہ پہنچے تو عبد اللہ بن ابی کے صاحبزادہ عبد اللہ اپنے باپ کی کارروائی کی خبر سن کر آپ کے پاس آئے اور کہا یا رسول اللہ مجھے معلوم ہوا ہے کہ آپ میرے باپ کی کارروائی سن کر اسے قتل کرنا چاہتے ہیں، اگر آپ نے یقیناً ارادہ کر لیا ہے تو مجھے اس کا حکم کیجئے میں اس کا سر کاٹ کر آپ کی خدمت میں حاضر کر دوں گا قسم بخدا خنزیر کی کو یہ بات معلوم ہے کہ ان میں کا کوئی شخص اپنے باپ کے ساتھ اتنا مہربان نہیں جیسا کہ میں اپنے والد کا فرما بنبر دار ہوں، مجھے خوف ہے کہ کہیں آپ میرے علاؤہ اور کسی کو اس کے قتل کا حکم دیں، اور وہ قتل کر دے تو میں اس قاتل کو لوگوں میں چلتے ہوئے پاؤں تو قتل کر دوں گا میں اس وقت کافر کے بدلہ مومن کا قاتل بن جاؤں گا اور دوزخ میں ڈالا جاؤں گا، رسول اللہ صلعم نے فرمایا ہم تیرے باپ کے ساتھ نرمی اور اچھا سلوک کرتے ہیں، اسے اپنی صحبت میں جگہ دیتے ہیں، اس کے بعد جب کوئی مادہ درپیش ہوتا تو عبد اللہ بن ابی کی قوم خود اسے لعنت ملامت کرنے لگتی، اور اس سے بے جا سختی سے پیش آتی، اس وقت رسول اللہ کو اس کی اطلاع ملی تو آپ نے حضرت عمرؓ سے فرمایا اے عمر اب تمہاری کیا رائے ہے، قسم اللہ کی اگر میں اس دن جب کہ تم نے کہا تھا قتل

کر دیتا تو فتنہ کا اندیشہ تھا، لیکن اگر آج تم اس کو قتل کرنے کے لئے کہتے تو میں قتل کر دیتا، حضرت عمرؓ کہتے ہیں میں نے جان لیا کہ رسول اللہ صلعم کی بات میرے حکم سے زیادہ وزن رکھتی ہے؛

اس مختصر سے واقعہ سے ظاہر ہوتا ہے کہ رسول اللہ صلعم نے کس طرح جبر سے کام لیا اور ایسے نازک وقت میں کس حکمت عملی کو پیش نظر رکھا، اور فتنہ و فساد کا قلع قمع کرنے اور اپنے لشکر کو اس میں حصہ نہ لینے کی غرض سے رات اور دن چلنے میں کس قدر احتیاط برتی، اس واقعہ میں آپ کا یا سہی حزم و احتیاط، دور اندیشی اور رفیق و ملائمت کی پوری تصویر پائی جاتی ہے۔ دوسرا واقعہ یہ ہے کہ جنگ حنین ختم ہونے کے بعد آپ مالِ غنیمت کی تقسیم فرما رہے تھے، بنو تمیم میں سے ایک شخص نے کھڑے ہو کر کہا اے محمد آج کا دن جو آپ نے کیا میں نے دیکھ لیا، آپ نے فرمایا ہاں، تو نے کیا دیکھا، اس نے کہا آپ نے انصاف نہیں کی، رسول اللہ صلعم غضبناک ہوئے اور فرمایا تجھ پر انصاف ہے اگر میں نہ انصاف کروں تو اور کون کرے گا، حضرت عمرؓ نے فرمایا یا رسول اللہ مجھے اجازت دیجئے کہ میں اس کو قتل کر دوں، آپ نے فرمایا نہیں اسے چھوڑ دو شاید اس کے خاندان میں کوئی ایسی جماعت نکل آئے جو دین میں غور کر کے ایمان لے آئے؛

چنانچہ اس کے بعد تمیم میں تشدد پسند خوارج پیدا ہوئے، جب نبی کریم صلعم نے قریش کے لوگوں اور عرب کے قبیلوں کو عطایا و انعامات تقسیم کئے اور انصار کو اس سے محروم کر دیا تو انصار میں چہ میگوئیاں شروع ہو گئیں یہاں تک کہ بعضوں نے کہا کہ رسول اللہ صلعم نے اپنی قوم کے ساتھ رعایت کی، جب رسول اللہ صلعم کو یہ اطلاع پہنچی تو آپ نے ان تمام کو

جمع کیا اور ایک روح پرورد بصیرت افروز اور رقت انگیز خطبہ دیا، جس میں فرمایا اے انصار کی جماعت مجھے یہ کیا خبر پہنچی کہ تم نے مجھ پر رنج و افسوس کا اظہار کیا ہے؟ تم گمراہ تھے کیا میری وجہ سے تم کو اللہ نے ہدایت نہیں کی؟ تم فقیر و محتاج تھے، تم کو اللہ نے مالدار بنا دیا، تم آپس میں ایک دوسرے کے دشمن تھے خدا نے تمہارے دلوں میں الفت و محبت پیدا کر دی، انھوں نے یہ منکر عرض کیا بے شک خدا اور اس کے رسول کا ہم پر بڑا احسان ہے، پھر آپ نے فرمایا اے انصار کی جماعت تم کیوں نہیں جواب دیتے، انھوں نے کہا ہم کیا جواب دے سکتے ہیں، اللہ اور اس کے رسول کا بڑا احسان و کرم ہے، آپ نے فرمایا اگر تم چاہو تو یہ تصدیق کر سکتے ہو کہ تم کو تمام لوگوں نے جھٹلادیا تھا، جب ہمارے پاس آئے تو ہم نے تمہاری تصدیق کی، تم کو کوئی مدد کرنے والا نہیں تھا، ہم نے تمہاری نصرت و امداد کی، تمہیں تمہاری قوم نے چھوڑ دیا تھا، ہم نے تمہیں جگہ دی، تم فقیر و محتاج تھے، ہم نے تمہاری کھجور اری اور ہمدردی کی، اے انصار کی جماعت کیا تم نے دنیا میں سے کوئی چیز پائی میں نے ان لوگوں کو تالیف قلب کی غرض سے دیا تاکہ یہ اپنے اسلام پر ثابت قدم رہیں، اور مجھے تمہارے اسلام پر پورا بھروسہ تھا اور ہے، کیا تم اس بات پر رضامند نہیں ہو کہ اور لوگ بکریاں اور اونٹ لے جائیں اور تم اپنے گھروں کو رسول اللہؐ کو لے جاؤ، قسم اللہ کی جس کے قبضہ میں میری جان ہے اگر ہجرت نہ ہوتی تو میں انصار میں شمار ہوتا اگر اور لوگ کوئی دوسرا راستہ اختیار کرتے اور انصار دوسرا تو میں انصار کے طریقہ پر چلتا، اے اللہ انصار پر انصار کے بیٹوں اور انصار کے بیٹوں کے بیٹوں پر رحم فرما، آپ کی اس حقیقت آفرین تقریر سے پوری قوم

روئی یہاں تک کہ ان کی داڑھیاں بھیگ گئیں اور سبھوں نے کہا ہم رسول اللہ سے رضامند ہوئے۔

اس بعیرت افزو، رقت انگیز اور روح پرور تقریر سے ظاہر ہوتا ہے کہ رسول اللہ صلعم مختلف وسائل اور ذرائع سے کس طرح لوگوں کو ایک نصب العین اور ایک مقصد پر جمع کرتے تھے، آپ نے اپنی کشادہ دلی اور اپنے ناخن فہم و تدبیر سے امر محال اور مشکل ترین امور کی عقدہ کشائی فرمائی اور ایک ایسی مشائخ اور مختلف قوم کو جمع کر دیا جن کا جمع ہونا بغیر تربیت و تدبیر محمدی کے ناممکن تھا۔

بنو حارث بن کعب کا ایک وفد آپ کی خدمت میں حاضر ہوا، اس سے پہلے خالد بن ولید ان میں بھیجے گئے تھے، آپ نے فرمایا اگر خالد نے مجھے یہ نہ لکھا ہوتا کہ تم نے اسلام قبول کر لیا ہے اور جنگ نہیں کی تو میں تمہارا سردار کو تمہارے قدموں پر بچھا کر دیتا، یزید بن عبد المطلب نے کہا میں نے بخدا ہم نے نہ تو آپ کی توصیف کی اور نہ خالد کی مدح، آپ نے فرمایا پھر تم نے کس کی مدح کی، انھوں نے کہا ہم نے اس خدا کی تعریف بیان کی جس نے آپ کو بھیجا کہ ہمیں ہدایت عطا کی، آپ نے فرمایا تم سچ کہتے ہو، پھر آپ نے پوچھا تم جاہلیت میں اپنے فرائض مخالف پر کس طرح غلبہ پاتے تھے، انھوں نے جواب دیا ہم کسی کو مغلوب نہیں کرتے تھے، آپ نے فرمایا بیشک تم اپنے مخالفوں سے غلبہ حاصل کرتے تھے، انھوں نے کہا ہم اس لئے ان پر غلبہ پاتے تھے کیونکہ ہم میں اتفاق تھا، اختلاف نہیں ہوتا تھا اور ہم کسی پر ظلم نہیں ڈھاتے تھے، آپ نے فرمایا تم سچ کہتے ہو۔

آپ کے اس جواب میں غور کریں، پھر تم نے کس کی مدح کی کہ

آپ نے کس انداز سے اور کس ہمدردی اور کشادہ دلی سے سوال کیا ہے ہمدردی اور کشادہ دلی اسلامی سیاست کا اصل الاصول اور اساس ہے :

رسول اللہ صلعم کی سیاسی کامیابی و فوز و فلاح کا راز نرمی، حسن معاملہ لوگوں کی نبض شناسی اور آئندہ امور کی تہ تک پہنچنے میں پوشیدہ تھا، آپ لوگوں کی طبیعتوں سے اچھی طرح واقف تھے، اور عربوں کی نیکیوں، برائیوں اور ان کی محبت و نفرت کی چیزوں کو خوب سمجھتے تھے، آپ اکثر خبروں کے درپے ہوتے اور ایسی باتوں کو پوشیدہ رکھتے جو ناپسند ہوں مثلاً آپ نے سحیل بن عمرو کو جب کہ وہ قید ہو کر آیا تھا اپنی فراست سے پہچان لیا، چنانچہ اس کا نتیجہ سات سال بعد جب کہ مکہ والوں نے رسول اللہ صلعم کی وفات کے بعد مرتد ہونے کا ارادہ کر لیا تھا ظاہر ہوا، قریش نے بدر کے قیدیوں کو فدیہ دیکر رہائی دلانی چاہی تو حضرت عمر بن خطاب نے آپ سے اس کے متعلق بحث کی اور فدیہ لینے پر مشورہ نہ دیا، چنانچہ آپ سے اجازت چاہی کہ سحیل بن عمرو کے دونوں دانت نکال لئے جائیں تاکہ رسول اللہ صلعم کے خلاف کوئی خطبہ کسی جگہ بھی نہ دے سکے لیکن آپ نے انکار کر دیا اور فرمایا کہ اگر میں اس کا مشلی کروں تو خدا بھی مجھے اگرچہ میں بنی ہوں مشلی کرے گا، مجھے امید ہے کہ اس سے کوئی بڑا کام دستیاب ہو سکیگا، چنانچہ جب فتنہ ارتداد برپا ہوا اور اکثر مکہ والوں نے اسلام سے منحرف ہونے کا ارادہ کر لیا، عجب عقاب ابن اسید جو بنی کریم صلعم کی جانب سے مکہ کے گورنر مقرر تھے خوف کھا کے روپوش ہو گئے تو سحیل بن عمرو لوگوں میں کھڑا ہوا، اللہ کی حمد و تعریف بیان کی پھر رسول اللہ صلعم کی وفات کو بیان کیا اور کہا اس سے اسلام کو اور زیادہ تقویت پہنچی، جس شخص کے متعلق ہمیں شک ہو تو

ہم اس کی گردن مار دیں گے، لوگوں نے جب اس کا خلبہ سنا تو پھر اسلام کی طرف
توجہ کیا اور ارتداد کے ارادہ سے باز رہے اور عقاب بن اسید بھی باہر نکلے
غرض کہ جملہ امور پھر اپنی اصلی حالت پر قائم رہے؛

یہی وہ خدمت ہے جس کو خیال کرتے ہوئے آنحضرتؐ نے عمر بن خطابؓ
کو جواب دیا تھا، رسول اللہ صلعم کی یہ وہ فراموشی و دراناں ہے جو سات سال
کے بعد ظاہر ہوئی؛

آپ نے جب ہوازن کی قیمت کے مال میں سے پانچواں حصہ لیا، تو
اس کو اپنے پرانے دشمنوں پر تقسیم کر دیا، چنانچہ ابوسفیان، معاویہ، صفوان
بن اسیہ، سمیل بن عمرو، حویلب بن عبد العزیٰ، حارث بن ہشام، اور ان
کے علاوہ بہت سے لوگوں کو مال لے کر حقیقت سے دیا، اور ان کی
حاجتیں پوری کیں، ابن مرداس وغیرہ شعر پر اتنا خرچ کیا کہ وہ راضی ہو گئے
غرض کہ بخشش و کرم اور جوہ و سخاوت، رسول اللہ صلعم کی سیاست کا اصل
عنصر بن گیا تھا؛

ایک جماعت آپ کے پاس آئی، اور کہا کہ ہم نے مسافروں اور حاجت
مندوں کے لئے اور جاڑے اور پارش کی راتوں سے بچنے کے لئے ایک
مسجد بنائی ہے، ہماری دلی تمنا ہے کہ آپ اس میں آکر نماز پڑھائیں
آپ نے غزوہ تبوک سے واپس آنے کے بعد یہاں آنے کا وعدہ فرمایا، جب
آپ واپس ہوئے تو آپ کو معلوم ہوا کہ اس میں آپ کے ساتھ فتنہ اور
برائی کا ارادہ کر لیا گیا تھا، آپ نے اس کو جلانے کا حکم دے دیا، چنانچہ وہ
جلائی گئی، اس میں جو لوگ تھے وہ بھاگ نکلے، یہی وہ مسجد ضار ہے جس کا
قرآن مجید میں ذکر آیا ہے؛

۱۲ لَذِينَ اتَّخَذُوا
بعض ایسے ہیں جنہوں نے ان
مسجد اَضْرَارًا وَّلُغْفًا وَتَفْرِيقًا
کے لئے مسجد بنائی ہے
کہ ضرر پہنچائیں اور کفر کی باتیں کریں
اور ایمان داروں میں تفریق ڈالیں
بین المؤمنین۔

اسی طرح آپ کو یہ خبر پہنچی کہ بعض منافقین سوہلیم یہودی کے گھر میں
جمع ہو کر لوگوں کو رسول اللہ صلعم سے اور غزوہ روم کو آپ کے ساتھ جانے
سے روک رہے ہیں، تو آپ نے طلحہ بن عبید اللہ کو بھیجا اور حکم دیا کہ سوہلیم
کا گھر جلا دیا جائے چنانچہ ایسا ہی کیا گیا، اس گھر میں جس قدر لوگ تھے
منتشر ہو گئے،

ان دونوں مثالوں سے ظاہر ہوتا ہے کہ محمد صلعم نے اپنی فراخ
دلی اور دور اندیشی کا کیا ثبوت پیش کیا کہ آپ نے فتنہ کے انسداد کے لئے
مسجد اور گھر کو جلانے کا حکم کیا کیونکہ محمد صلعم سلطنت و دولت کے نبض
شناس تھے، آپ ہر طریقہ سے نرمی و شفقت سے موقعہ کے مناسب
علاج کرتے تھے، اور عجب و تعلیٰ کو ناپسند سمجھتے تھے، آپ کی پوری زندگی
میں اس کا شاہدہ تک بھی نہ پایا گیا، لیکن اس عجب و تعلیٰ کے لئے تعدا
آپ نے اس وقت حکم صادر کیا جبکہ آپ صلح حدیبیہ کے بعد مکہ میں داخل
ہوئے اور قریش نے آپس میں چہ میگوئیاں شروع کر دی تھیں کہ محمد اور
آپ کے اصحاب تنگ دستی اور افلاس میں مبتلا ہونے کی وجہ سے کمزور
ہو چکے ہیں، چنانچہ ان لوگوں نے ایک مقام پر آپ کو اور آپ کے اصحاب
کو دیکھنے کے لئے صفت باز صبی، جب رسول اللہ صلعم مسجد میں داخل ہوئے
تو اپنی چاہدہ کو ایک بازو سے دوسرے بازو پر پٹیا اور داہنے بازو کو زیناد

نمایاں کیا اور فرمایا، خدا اس بندہ پر رحم فرمائے جو آج کا دن اپنی قوت اور شان کا مظاہرہ لوگوں کے سامنے کرے، پھر آپ نے رکن کا بوسہ لیا اور دوڑتے ہوئے چلے، آپ کے ساتھ آپ کے اصحاب بھی دوڑے، ان سے کعبۃ اللہ چھپ گیا، آپ نے رکن ایمانی کا بوسہ لیا پھر رکن اسود کا پھر اس کے تین طواف آہستہ آہستہ دوڑے ہوئے کئے یہ تمام آپ نے اس لئے کیا کیونکہ آپ کو خبر پہنچی تھی کہ قریش آپ کی اور آپ کے اصحاب کی کمزوری کو آپس میں بیان کرتے تھے۔

جب لشکر نے مدینہ کا محاصرہ کر لیا اور بنو قریظہ نے اپنے عہد کو توڑ دیا، اس کی خبر بنی کریم صلعم اور آپ کے اصحاب کو پہنچی تو آپ نے اس کی تحقیق کرنے کے لئے سعد بن معاذ، سعد بن عبادہ اور ان کے ساتھیوں کو روانہ کیا اور فرمایا کہ ان کی جو خبر ہمارے پاس پہنچی ہے، اگر وہ سچ ہے تو تم مجھے پوشیدہ طور پر اس کی اطلاع کر دو اور اس کو لوگوں میں نہ پھیلاؤ اگر انھوں نے کسی کی بد عہدی نہیں کی بلکہ ہمارے اور ان کے درمیان جو معاہدہ ہو ہے اس کو برقرار رکھا ہے تو تم اس کا لوگوں میں اظہار و اعلان کر دو، جب یہ لوگ واپس لوٹے تو آپ پر سلام کیا اور اطلاع دی کہ بنو قریظہ نے اپنا معاہدہ توڑ دیا ہے رسول اللہ صلعم نے فرمایا اللہ اکبر! اے مسلمانو! خوش ہو جاؤ۔

ان دو قوتوں سے ظاہر ہے کہ رسول اللہ صلعم نے دشمن کے دل میں اپنی قوت کے ذریعہ رعب و خوف طاری کرنے اور انصار کی باطنی قوت کو محفوظ رکھنے اور دشمن کی شان کو کم نہ کرنے کے لئے کس حکمتِ علی سے کام لیا۔ رسول اللہ صلعم خبروں کو معلوم کرنے اور پھر انھار راز میں ممتاز تھے جب آپ کے مد نظر فوجی نقص و حرکت کو پوشیدہ رکھنا ہوتا تو قایدِ حبش کو خط لکھ دیتے

کہ فلان مقام پر پہنچے تک اور مقررہ وقت آنے سے پیشتر اپنا ارادہ جاری نہ کرے۔ آپ مستقل رائے اور عزم بالجزم رکھتے تھے، آپ میں کبر و عجب کا شائبہ نہ تھا، انتہائی حکمت و تدبیر سے نرمی کے ساتھ سیاست رانی کی اور اپنے نفس اور عقیدہ کی مدافعت کے لئے جنگ کرنے پر مجبور ہوئے، صبر اور نرمی میں اپنی سیاسی نشانیاں اور جنگ و جہاد میں اپنی شجاعت کے جوہر دکھائے۔ واقعات و حادثات کے وقت لوگوں سے آپ کی کشادہ دلی ظاہر تھی، اپنی شخصیت اور اپنے عمل و قول کے ذریعہ تمام لوگوں میں وہ اثر پیدا کیا جس کے ذریعہ بعد میں انھوں نے روئے زمین کو فتح کیا اور ممالک پر حکمرانی کی؛

اسلامی تبلیغ کے اثرات

میں نے تبلیغِ اسلامی کے اثر کو بیان کرتے وقت اپنے دل میں ارادہ کیا کہ اس موضوع پر کوئی جامع مقالہ قلمبند کروں، لیکن جب میں اس پر قلم اٹھایا تو دیکھا کہ اس موضوع کے لئے کئی جلدوں اور بے پایاں دفتروں کی ضرورت ہے، اس لئے مجھے اس بیان کو ایک دائرہ میں محصور کرنا پڑا اب میں یہاں پر دعوتِ محمدی کے نقوشِ دوام اور زندہ رہنے والے اثرات کو جو زمان و مکان کی حدود سے بیرون ہیں، بیان کرنے پر اکتفا کرتا ہوں اور ان میں سے ان واقعات اور اثرات کو انتخاب کروں گا جو واضح اور نمایاں ہیں، اور عقاید و مذاہب کے اختلاف کے باوجود لوگوں کی نظروں میں تعجب خیز اور حیرت انگیز ہیں، شاید کہ میں تمہارے سامنے

دو بارہ بطل اعظم صلعم کی صفات جلیلہ اور عظیم الشان اخلاق کا مختصر سا خاکہ
کھینچ سکون!

سب سے پہلے میں تمہاری توجہ اور عنانِ فکر جس چیز کی طرف پھیرنا
چاہتا ہوں وہ یہ ہے کہ اس تبلیغ کا اجتماعی حیثیت سے کیا اثر ہوا، وہ تبلیغ
جو ایک خاندان اور گروہ میں قابل پذیرائی نہیں ہو سکتی تھی، کس طرح چند ہی
سال کے اندر یعنی بیس سال کی قلیل مدت میں مشرق و مغرب میں پھیل
جاتی ہے۔

اس دعوت کا فوری اثر یہ ہوا کہ اس نے ایک قوم کے اندر حیرت انگیز
انقلاب برپا کر دیا اور اس کو بالکل ایک دوسری شکل و صورت میں بدل
دیا، یہ قوم جس میں دعوت کی نشوونما ہوئی وہی امتِ عربیہ ہے۔

عربوں کی قوم تنگ دست تھی، زمین کے پست حصہ میں سکونت گزریں
تھی، روم و فارس کی متمدن و ہذب اور شائستہ قوموں کی نظروں میں
ذلت و حقارت سے دیکھی جاتی تھی اس کے لئے کوئی قدر و قیمت نہیں
تھی، عرب کے لوگ جاہلیت میں مختلف قبائل میں منقسم تھے، ان میں
جنگ بپا تھی، سرداری کے لئے باہم معرکہ آرائی ہوتی، آپس میں معمولی
سی بات پر جھگڑ بیٹھتے تھے، ہر قبیلہ دوسرے قبیلہ پر غلبہ حاصل کرنے کی
فکر میں لگا رہتا، اور اپنے حسب و نسب کے ساتھ مخمخ و مباہات کیا کرتا
تھا، ان کا فخر و ناز تا مائٹروٹ مار قتل و غارت اور ظلم و فساد پر ہوتا،
ظلم و ستم ان کی زندگی کا بیش بہا سرمایہ اور لازمہ ہو گیا تھا۔
عمر بن کثوم کہتا ہے۔

ہم سرکش باغی اور ظالم ہیں، مظلوم نہیں ہیں، لیکن ہم نے

فلم سے ابتداء کی ہے۔

زہیر کہتا ہے۔

جو شخص اپنے جوش کی اپنی تعمیر سے حفاظت نہ کرے گا تو وہ ڈھاڈا جائے گا، اور جو شخص لوگوں پر ظلم نہیں کرتا ہے، اس پر ظلم کیا جائے گا۔

اسلامی شاعر قطامی، اسلامی قبائل میں جاہلیت کی صفت کی تعریف بیان کرتا ہے۔

”جس شخص نے لشکر جمع کیا تو اس کو سمجھ لینا چاہیے کہ ہمارے پاس بھی سخت اور ٹھوس نیزے اور بہترین گھوڑے ہیں، اور ہم جب کسی پر لوٹ مار کرنے کا ارادہ کرتے ہیں تو جناب اور ضبہ اور کبھی ہمارے بھائی بکر پر ہی جب ان کے سوار کوئی نہ ملے، لوٹ مار کرتے ہیں؛

یہ اشعار جاہلیت کے عربی قبائل کی حالت کا نقشہ کھینچتے ہیں، اور بتا رہے ہیں کہ اس تبلیغ کے اثر نے ایک ایسی قوم کو جو اپنے بھائیوں اور ہمسایہ پر لوٹ مار کرنے کو باعث فخر و ناز گردانتی تھی، ایشیا و افریقہ میں سیاہ و سفید کے درمیان، عدل و انصاف قائم کرنے والی، قانون دان، اور مبلغ اسلام بنا دیا، ایسی وحشی اور بدوی قوم کے افراد ایک ہی صدی کے اندر تہذیب و تمدن کے علمبردار اور نظام عالم کے مالک ہو جاتے ہیں؛

جاہلیت میں ہر شخص اپنے قبیلہ کا پابند تھا، اور دوسرے قبیلہ پر عرصہ حیات تنگ کر چکا تھا، قبیلوں کے درمیان اتحاد و اتفاق اور باہم نصر و تعاون منفقود اور بھلائی کا نام ناپید تھا، بلکہ یہ لوگ ان کو سمجھنے سے بھی قاصر تھے، جس طرح یہ انسانیت سے نا آشنا تھے، اسی طرح امت عربیہ

کے وجود کا انکار کرتے تھے، محض دشمنی و بغض و عناد کو زندگی کا واحد مقصد اور ذریعہ جانتے تھے، ہر قبیلہ ہر ممکن طریقہ سے اپنی حفاظت و حمایت اور سرداروں پر غلبہ حاصل کرنے کی نکر میں لگا رہتا، اس وقت دعوت محمدی نے ان کی تمام برائیوں کو دور کر دیا، اور عصیت اور قبیلہ کے فتنہ و شر کا انسداد کر دیا، اور تمام قبائل اور خاندانوں کو ایک ہی امت بنا دیا، انسانی حقوق کو قائم کیا، لوٹ مار، قتل و خونریزی کے بجائے باہم نصر و اعانت، اتحاد و اتفاق، اور پاک عقیدہ پیدا کر دیا عربوں نے اس دعوت کو قبول کیا اور انسانیت اور اخلاق و صفات سے متصف ہو گئے، اسلامی شریعت تمام پر فائق ہو گئی، اس نے قصاص کو برقرار رکھا، ظلم و ستم کی بیخ کنی کر دی، اور عدل و انصاف کو عام کر دیا، ہر فرد، ہر سوسائٹی اور ہر قبیلہ کو اپنا اپنا ذمہ دار ٹھہرایا۔

ایک کا بوجھ دوسرے پر ڈالا نہیں جاتا، ہر نفس اپنی کمائی کا آپ مرہون ہے، اور یہ کہ انسان کو اس کی کوشش کے موافق ہی صلہ ملے گا۔

ولا تزر وازرة وزر
انہری "کل نفس بما کسبت
دھنیۃ وان لیس للانسان
الاما سعی۔

عزت و غلبہ شریعت اور اس کے چلانے والے کے لئے خاص کر دیا، اور جاہلیت کے تمام دعویٰ باطل کر دیئے گئے، غرض کہ قانون عدل و انصاف اور تبلیغ کا بول بالا ہو گیا۔

ہر شخص اپنے اعمال کا ذمہ دار قرار دیا گیا، کسی حیثیت سے اس کو

جاہلیت کا دعویٰ کام نہیں دے سکتا، اور وہ میدانِ عمل میں اپنے حسبِ نسب اور جاہ و مال کو پیش نہیں کر سکتا۔

پس جو شخص ذرہ برابر نیکی کرے گا وہ اس کو دیکھ لے گا، اور جو شخص ذرہ برابر بدی کرے گا وہ اس کو دیکھ لے گا، بے شک اگر وہ رائی کا دانہ برابر بھی ہو، اور وہ چٹان میں ہو یا آسمانوں یا زمین میں اللہ تعالیٰ اس کو حاضر کر دے گا؛

”فَمَنْ يَعْمَلْ مِثْقَالَ ذَرَّةٍ خَيْرًا يَرَهُ“

ذَرَّةٌ خَيْرًا يَرَهُ وَ مَنْ يَعْمَلْ

مِثْقَالَ ذَرَّةٍ شَرًّا يَرَهُ“

۱ نَهَا اِنْ تَكُ مِثْقَالَ حَبَّةٍ

مِنْ خَرْدَلٍ فَتَكُنْ فِي صَحْنٍ

۲ اَوْ فِي السَّمَوَاتِ اَوْ فِي الْاَرْضِ

يَاتِ بِهَا اللّٰهُ“

دعوتِ محمدی سے تمام لوگوں میں مساوات قائم ہوگئی، آقا، وغلام شریف و مکرم کا کوئی امتیاز باقی نہ رہا، عمل سے ہر ایک کو فضیلت ہے، خدا سے ڈرنے و الاعتزازت مند ہے؛

اے لوگو! ہم نے تم کو ایک مرد اور ایک عورت سے پیدا کیا ہے اور تمہارے خاندان اور قبیلے کر دئے ہیں، تاکہ تم ایک دوسرے کو بچاؤ بے شک اللہ کے نزدیک

يَا أَيُّهَا النَّاسُ إِنَّا

خَلَقْنَاكُمْ مِنْ ذَكَرٍ وَأُنْثَىٰ وَ

جَعَلْنَاكُمْ شُعُوبًا وَقَبَائِلَ

اصل اُلاصول قرار دیا، عربوں سے بغض و عناد اور نفرت کے خیالات کو دور کر کے، ان کے دلوں میں محبت و ہمدردی، اور اتحاد کے جذبات کو بھردیا، اور علی الاملان کہدیا۔

<p>اے پیغمبر کہہ دیجئے کہ آؤ میں تم کو پڑھ کر سناؤں کہ تمہارے پروردگار نے کیا چیز حرام کی ہے، اللہ تعالیٰ کے اس قول شاید کہ تم پر ہیزگار ہو جاؤ؟ تک</p>	<p>قل تعالوا اتل ما حرم ربکم علیکم۔ الی قولہ۔ بحکمہ تتقون۔</p>
---	--

عرب میں بت پرستی کا دور دورہ تھا، ان کے مختلف اور بشار خدا پائے جاتے تھے، ان سے کبھی اپنی مرادیں مانگتے اور کبھی ان سے نفرت کرنے لگتے، اور بھلائی طلب کرتے، اگر وہ اپنے مقاصد اور اپنی مرادوں میں کامیاب نہ ہوتے تو ان کو نکالیاں دیتے اور بُرا بھلا کہتے جیسا کہ آج کل بھی بعض جہشی قبائل کیا کرتے ہیں، کہ وہ اپنے فرضی معبودوں سے بارش مانگتے ہیں، اگر وہ ناامید ہو گئے تو اپنے معبود کو قتل کر دیتے ہیں۔

عربوں کو اپنی زندگی میں عمل کرنے کے لئے کوئی واضح راستہ نہیں تھا تو دعوت محمدی نے ان کو ایک خدا پر ایمان لانے کی تلقین کی، اور حلال حرام کو سمجھا دیا۔

لوگوں کے معاملہ میں ہر چیز میں توحید کو پیش کیا، اور سکھایا کہ اللہ ایک ہے تمام انسانوں کی اصل ایک ہے، لوگ آپس میں برابر ہیں، اور تمام قومیں برابر اپنا حق رکھتی ہیں، جن رسولوں نے ادیان پیش کئے وہ

سب ایک ہیں، ان کے حقائق، مقاصد اور اغراض ایک ہیں۔

<p>تہا رے لئے وہ دین جاری کیا گیا ہے، جس کی وصیت نوح کو کی گئی تھی اور جس کی وحی ہم نے تیری طرف کی ہے۔</p>	<p>شرع لکم من اللہ ما وصی بہ نوحاً و الذی اوحینا الیک الایۃ۔</p>
--	--

اور ایک ہی نصب العین بتایا، جس سے وہ اپنے اور لوگوں کے ساتھ حسن معاملہ کر سکے، تبلیغ محمدی نے اس متحد قوم کے اندر وہ روح پھرنی کہ اس کے سامنے دنیوی شان و شوکت، لشکر کی کثرت، فوجی قوت، موروثہ باطل عقاید، بادشاہوں کا دبدبہ اور روسا کا ظننہ وطمطراق غرض کہ کونسی چیز حائل نہ ہو سکی، اور ان کی نظروں میں نہ چھی، اور نہ ان کے مقاصد کو روک سکی؛

میرے نزدیک یہی توحید محمد صلعم کی تبلیغ کا بہت بڑا اور روشن معہ ہے، اگر وجہ اعجاز کو معلوم کرنا چاہیں تو جو، یہ عرب کی موجودہ حالت کو دیکھنا چاہیے کہ جس میں صدیوں تک اسلام رہا، آج پھر وہ جہالت و ضلالت کا مرکز بنا ہوا ہے، جاہلیت کی تمام عادتیں پھر عود کر آئی ہیں، اور پھر اگر کوئی شخص دوبارہ اس قوم میں وہی اسلامی روح چھونکنا چاہے، اور اس کی اصلاح کا ارادہ کرے تو اس کو کس قدر مشکلات و مصائب کا سامنا کرنا پڑے۔ کیا اکثر و بیشتر مصلحین ایسی اصلاح کر سکتے ہیں جیسا کہ دعوت محمدی نے دنیا مدت میں حیرت انگیز انقلاب برپا کیا تھا، جب موجودہ حالات سے دہلیز اسلام کے ظہور کے وقت کی حالت کا موازنہ کر کے دیکھا جائے تو محمد صلعم

کی تبلیغ و اشاعت کا اثر، اس کی قوت، امت عربیہ کی شان و شوکت، اور قدر و قیمت کا تمام عالم پر اندازہ ہو سکتا ہے؛ محمد صلعم نے اپنی دعوت کے ساتھ ساتھ نہ صرف امت عربیہ میں تمام قوموں میں آزادی کی روح پھونکی، اور اس کے سامنے تمام نقلی بات اور جملہ قومی بیج تھے، اس تبلیغ نے انسانوں کو باطل اور اہم اور فاسد عقاید سے نکال کر حریت سرمدی بخشی، اور عبودیت الہی کو خالص کر دیا، تمام شہنشاہیت اور عبودیت کا حق محض اللہ ہی کے لئے سزاوار ہے۔

اللہ کی ذات ایسی ہے کہ وہ اور اس کے فرشتے تم پر رحمت بھیجتے رہتے ہیں، تاکہ حق تعالیٰ تم کو تیار کرے اور سے نور کی طرف لے آئے اور اللہ تعالیٰ مومنین پر بہت مہربان ہے اور جس روز اللہ سے ملیں گے تو ان کو جو سلام ہو گا وہ یہ ہو گا کہ السلام علیکم اور اللہ نے ان کے لئے عمدہ صلہ تیار کر رکھا ہے۔

اور وہ سلامتی کے گھر کی طرف بلا رہا ہے اور جس کو چاہتا ہے سیدہ راستہ کی ہدایت کرتا ہے

هو ا لذی یصلی علیکم

ملائکتہ لیخبرکم من انظمت

الی النور وکان بالمومنین

رحیماً، تحیتہم یوم یلقون

سلام واعدلہم اجراً

کریماً؛

یہی وہ ہستی خدا ہے۔

ویدعو الی دامن السلام

مدی من یشاء الی صراط مستقیم

اللہ ولی الذین آمنوا
 یخرجہم من الظلمات الی النور
 والذین کفروا اولیاءہم لظلمات
 ۱
 یخرجونہم من النور الی الظلمات۔
 اللہ ساتھی ہے ان لوگوں کا جو ایمان
 لائے ان کو تاریکیوں سے نکال کر نور
 کی طرف لاتا ہے، اور جو لوگ کافر ہیں
 ان کے ساتھی شیاطین ہیں، وہ ان کو
 نور سے نکال کر تاریکیوں کی طرف
 لے جاتے ہیں۔

ان آیات مقدرہ اور معنی خیز عبارات کے ذریعہ خالق کی عبارت کو نکال
 کر دیا، اور صراطِ مستقیم کی طرف ہدایت کر دی۔

لوگ اسلام سے پیشتر بادشاہوں اور رئیسوں کے غلام تھے، خرافات
 اور فاسد اہام کی زنجیروں میں جکڑے ہوئے تھے۔

صاحب دولت و ثروت کے ہاتھوں بے کس و مجبور تھے، اس دعوت
 محمدیہ کے ذریعہ انہوں نے بدنی، دینی، مالی اور روحانی غرض کہ ہر قسم کی آزادی
 حاصل کر لی۔

اس تبلیغ نے لوگوں کو بتلایا کہ نفع نقصان خدا کے ہاتھ میں ہے خدا اور
 بندہ کے درمیان کوئی واسطہ نہیں، اور خدا تعالیٰ انسان کی زندگی سے بھی
 قریب ہے، اور ہر جگہ حاضر و ناظر ہے، اپنے دل پر سوائے خدا کے اور کوئی
 حکم ان نہیں ہے، حتیٰ کے اللہ کے رسول کو سوائے تبلیغ و تعلیم کے اپنی
 جان پر قابو نہیں ہے۔

فذلک انما انت مذکر علیہم
 بمنیظرن ان اعضوا فما ارسلناک
 علیہم حیظا۔
 آپ نصیحت کر دیا کیجئے آپ تو بس
 صرف نصیحت کرینو اے میں، آپ ان
 پر مسلط نہیں ہیں، اگر وہ روگردانی

اگریں، تو ہم نے تو آپ کو ان پر نگرا نکار بنا کر
 | نہیں بھیجا۔

اس کے ذریعہ انسان نے اپنی قدر و وقعت کو دوبارہ حاصل کر لیا
 اور اپنی عقل، قلبی، فکری اور عملی آزادی پالی، اور دعوت محمدیہ کا اثر ہمیشہ تک
 کے لئے باقی رہا۔

آپ کی سیاست کا وصف جو آپ نے فرمایا، حضرت علیؓ کی اس روایت
 سے بڑھ کر اور کیا ہو سکتا ہے، معرفت میرا اس مال ہے، عقل میرا سرمایہ ہے،
 محبت میرا اساس ہے، شوق میری سواری ہے، یاد خدا میری انیس ہے، بھروسہ
 میرا خزانہ، غم میرا رفیق، علم میرا ہتھیار، صبر میری چادر، رضا و تسلیم میری غنیمت،
 فقیری میرا فخر، رہد میرا پیشہ، یقین میری قوت، صدق میرا شفیع، طاعت میرا
 خیال، جہاد میرے اخلاق، اور نماز میری آنکھوں کی ٹھنڈک ہے۔

عمر بن خطاب

میں نے گزشتہ باب میں بیان کیا ہے کہ توحید اور حریت کی حیثیت سے تبلیغِ اسلامی کا کیا اثر ہوا، اب میں تمہارے سامنے حضرت عمرؓ فاروق کی مثال پیش کر دیتا کہ اس دعوت کا اثر افراد اور اجتماع پر کیا ہوا۔

حضرت عمرؓ اپنی جاہلیت کے زمانہ میں، قریش کے ایک نوجوان تھے، بڑی صحبتوں اور شریر لوگوں کی مجلسوں میں زندگی بسر کیا کرتے تھے اس زمانہ میں مکہ بہ نسبت جزیرہ عرب کے اور ملکوں کے لہو و لعب اور شرارت پسند اشخاص کو اپنی طرف کھینچنے میں ممتاز و مشہور تھا، حضرت عمرؓ

بھی ان لوگوں سے علیحدہ نہیں تھے، بلکہ یہ بے مروتی، قوت و طاقت، سختی اور شرارت میں شہور تھے، اپنے مخالف کو ہر طرح سے اذیتیں پہنچانے اور فتنہ و فساد برپا کرنے کے لئے فوراً تیار رہ جاتے تھے، اسی لئے دعوتِ اسلام کی راہ میں، اور اس کو ماننے والوں کے حق میں، مکہ کے اور نوجوانوں اور اوباشوں سے زیادہ خوفناک اور خطرناک تھے، کوئی شخص ان کی شمشیر زبان، اور ان کے قبضہِ حاکمانہ سے نہیں بچ سکتا تھا، ایک مرتبہ یحییٰ بنت ابوسفیان نے غیر معمولی طور پر ان کے اندر نرمی دیکھی تو اس نے ایک دوسرے مسلمان سے ذکر کیا، اس شخص نے کہا، کیا تو ان کے اسلام لانے کی تمنا کرتی ہے، جب تک خطاب کا گدھا اسلام قبول نہ کرے وہ اسلام نہیں لاسکتے، اس طرح مسلمانوں کو ان کے اسلام میں داخل ہونے کا وہم و گمان بھی نہ تھا، لیکن دعوت نے ان کو اپنے اندر جذب کر لیا، جب ان کو ہر طرح صیقل کیا اور شایستہ بنا دیا تو یہی عمر امیر المومنین کے لقب سے موسوم ہوئے روم و ایران کی سلطنت کو اٹھ دیا، نرمی و رحمدلی، عدل و انصاف میں بے نظیر ہستی کہلائے، اسی تبلیغ کے اثر نے ان کو عدالت پسند، بہت بڑے سیاست دان اور تاریخ عالم میں ایک بلند پایہ فاتح، اور الوالعزم بادشاہ بنا دیا۔

دعوتِ محمدیہ کا اثر افراد کے نفوس میں اس طرح سرایت کر گیا کہ وہ فتنہ رفته جماعت اور سوسائٹی کے اذبان و قلوب پر چھا گیا، اور اس دعوت نے دنیا کے انسانوں، اور روئے زمین کے باشندوں کے اندر حیرت انگیز غیر معمولی انقلاب برپا کر دیا۔

افراد کے دلوں سے باطل اور فاسد عقاید و ادہام کا نور ہو گئے؛

اور اس کی جگہ صحیح اور سچے عقائد و خیالات نے ان کے دل و دماغ کی اصلاح کی، اخلاقِ حسنہ، صفاتِ فاضلہ، اور خصائلِ پسندیدہ نے ان کے نفوس سے ہر قسم کی گندگی و آلائش کو دور کر دیا، اور اسوۂ حسنہ اور صفاتِ جلیلہ جو حضور اکرم میں پائے جاتے تھے، ان کے اذہان میں نفوذ کر گئے:

یقیناً تمہارے نئے رسول اللہ
میں بہترین نمونہ موجود ہے۔

لقد کان لکوفی

رسول اللہ اسوۃ حسنہ۔

دعوتِ محمدیہ نے، اصحابِ محمد کے دلوں میں عدل و انصاف نیکی و راستی اور محبت و الفت کے جذبات و احساسات بھر دئے، جہاں حق و صداقت کے نکلے پر چھری پھیری جاتی تھی، اور جہاں قوت و طاقت پر ہر چیز کا مدار تھا، اور جہاں پر رحم و انصاف کا نکل گھونٹا جاتا تھا، ایسی جگہ حق و راستی کے خیالات و جذبات ان کے نفوس میں پیدا کر دیئے، حضرت عمرؓ کی مثال اس کا آئینہ ہے، کہ آپ امیر المومنین ہونے کے زمانہ میں، لوگوں میں خطبہ دے رہے ہیں، ایک عورت آپ پر اعتراض کرتی ہے آپ رک جاتے ہیں، اور فرماتے ہیں، عورت نے سچ کہا اور عمرؓ نے غلطی کی:

یہی عمرؓ ہیں کہ جنھوں نے جاہلیت میں اپنی بہن کا سر زخمی کیا تھا، اب امیر المومنین ہونے کے بعد تکلیف اور مصیبت زدہ لوگوں کو دیکھ کر روتے ہیں اور ڈرتے ہیں کہ کہیں آپ کو اس حال میں موت نہ آجائے کہ لوگوں میں کچھ تکلیف باقی رہے۔

دعوت و تبلیغ کے یہ وہ آثار و اثرات ہیں جنھوں نے اُدنیوں

اور بکریوں کے چرانے والوں، مکہ کے خیر تاجروں، اور مدینہ کے زراعت پیشہ لوگوں کو بلند پایہ انسان بنا دیا، کہ ان میں سے ہر شخص ایک قاید، ایک لیڈر، اور لوگوں کا امیر ہونے کی صلاحیت و استعداد اپنے اندر رکھتا ہے، ان ہی تاثرات نے انھیں عادل و انصاف پسند انسان بنا دیا جس طرح قرآن مجید نے خود ان کی شان میں ارشاد فرمایا ہے؛

اے ایمان والو اللہ کے لئے

پوری پابندی کرنے والے
انصاف کے ساتھ شہادت
ادا کرنے والے رہو اور کسی
خاص لوگوں کی عداوت تم کو
اس پر باعث نہ ہو جائے کہ تم
عدل نہ کرو، عدل کیا کرو کہ وہ
تقویٰ سے زیادہ فریب ہے،
اور اللہ سے ڈرو بلاشبہ
اللہ کو تمہارے سب اعمال کی
پوری اطلاع ہے۔

یا ایہا الذین امنوا

كونوا قوا مین الله شهدا

بالقسط ولا یحی منکم

شأن قو یر علی الا

تعد لوا، اعد لوا هو

اقرت لل تقوی و اتقوا

الله ان الله خبیر بما

تعملون؛

ہم نے تم کو ایسی ہی ایک عمت
بنا دی ہے، جو نہایت اعتدال
پر ہے، تاکہ تم لوگوں کے مقابلہ

و کذا لک جعلناکم

اُمّة وسطاً لتکونوا

شہداء علی الناس ۔ | میں گواہ ہو ۔

عربوں کی فتح و کامرانی اور تبلیغِ اسلامی کی نشر و اشاعت کا راز محض لوگوں کے عقائد و خیالات، اور ان کے نفوس میں تغیر و انقلاب برپا کر دینے میں مضمر تھا، اگر آنحضرت صلی اللہ علیہ وسلم کی یونیورسٹی کے تاثرات و تعلیمات سے لوگ نایغ ہو کر نہ نکلے، قیادت و ہدایت کی تعلیم نہ پاتے، تو اسلامی فتوحات، جزیرہ عرب سے تجاوز نہ کرتیں، اور ان کے آثار آنحضرتؐ کی وفات اور فتنہ ارتداد کی وجہ سے مٹ گئے ہوتے، لیکن نوجوانانِ اسلام جن کے دلوں کو دعوتِ محمدی نے جلا اور روشنی بخشی تھی جو آپ کے فیض سے مستفیض ہوئے تھے، آپ کی وفات کے بعد تیس سال تک برابر اپنے اسلامی فیوض کے چشمے بہاتے رہے، خلفاء راشدین میں ابو بکر رضی اللہ عنہ اور علی رضی اللہ عنہ اس کی بہترین مثال ہیں۔

فرزندانِ اسلام کے تاثرات و احساسات کو جو دعوتِ محمدی نے ان کے نفوس کے اندر پیدا کئے تھے ظاہر اور روشن کرنے کے لئے، جنہوں نے اپنے آباء و اجداد، خاندان اور رشتہ داروں سے اپنے عقائد کے سلسلہ میں مخالفت کی اور جہشہ ہجرت کی، اور ان کی بے باکیوں کو نمایاں کرنے کے لئے ہم جعفر بن ابوطالب کی وہ ولولہ انگیز اور حقائق آفرین تقریر پیش کرتے ہیں، جو انہوں نے نجاشی کے روبرو کی جس سے اندازہ ہو سیکے گا کہ اسلامی دعوت نے حلقہ گبو شانِ اسلام کے دلوں میں کیا اثر پیدا کیا تھا، جس کو اس زمانہ میں نفسِ دعوت کے اعتبار سے ہاجرین و انصار نے سمجھا تھا۔

یہ تمام مذکورہ بالا اشخاص جن میں مرد اور عورتیں بھی تھیں، جو قریش کے مختلف قبیلوں، دشمنانِ اسلام کے رشتہ داروں، اور مکہ کے بڑے بڑے اشخاص کے خاندان سے تعلق رکھنے والوں میں سے تھے۔

رسول اللہ صلعم کے اشارہ سے، ہجرت کر گئے، مکہ والوں نے ان کے پیچھے اپنے لیڈر عمر بن عاص اور عبد اللہ بن ربیعہ کو نجاشی اور درباریوں کے لئے ہدایا، اور تحائف دے کر روانہ کیا، اور یہ وصیت کی کہ پہلے ان تحفوں کو ہر درباری کے سامنے پیش کریں، پھر نجاشی کی خدمت میں پیش کر کے ان لوگوں کو سپرد کرنے کے لئے درخواست کریں، چنانچہ انہوں نے اہل مکہ کی ہدایات کے مطابق درباریوں کو ہدایا پیش کئے اور ہر ایک سے کہا کہ بادشاہ کے ملک میں چند نادان لوگ اپنی قوم کے دین سے منحرف ہو کر چلے آئے ہیں، تمہارے دین میں بھی وہ داخل نہیں ہیں، بلکہ انہوں نے ایک نیا دین جس کو ہم اور تم نہیں جانتے ہیں اختیار کر لیا ہے؛ اس لئے ان کی قوم کے اشراف، ان کے خاندان، رشتہ داروں، ان کے چچاؤں، اور ماٹوں نے ہمیں بھیجا ہے، تاکہ ان کو واپس لے آئیں، جب ہم بادشاہ سے اس معاملہ میں گفتگو کریں تو تم مشورہ دیں کہ وہ ان کو ہمارے سپرد کر دے، اور ان سے کسی قسم کی گفتگو نہ کرے، کیونکہ ان کی قوم ان سے افضل ہے، اور ان کی عیب جوئی سے واقف ہے، ان درباریوں نے اس کو قبول کر لیا، پھر ان دونوں نے نجاشی کی خدمت میں جا کر تحفے تحائف پیش کئے اور جو درباریوں سے کہا تھا، اس سے بھی وہی عرض کیا، درباریوں نے ان کو ان کے سپرد کر دینے کے متعلق مشورہ دیا، لیکن نجاشی نے انکار کر دیا۔

جب تک ہاجرین کے مقصد کو نہ سن لے اس وقت تک فیصلہ نہیں ہو سکتا
انہیں مدعو کیا اور پوچھا کہ تم نے اپنی قوم کے دین سے کیوں علیحدگی
اختیار کی، اور کس لئے میرے دین میں یا کسی اور دین میں داخل نہیں
ہوئے، سمجھوں لے جعفر بن ابوطالب کو اپنی طرف سے جواب دینے
اور تقریر کرنے کے لئے انتخاب کیا، چنانچہ انہوں نے کھڑے ہوئے
اس طرح حقائق پرور اور بصیرت افروز تقریر کی

اے بادشاہ ہم جاہل تھے، بتوں کی پرستش کرتے تھے، مردار
کھاتے تھے، برائیوں میں مبتلا تھے، ایک دوسرے کی رشتہ داری کو
توڑ دیتے تھے، ہمسایہ پر ظلم و ستم ڈھاتے تھے، تو انا شخص کمزوروں
کو کھائے جاتا تھا، غرض کہ ہم ان ہی گمراہیوں اور تاریکیوں میں مبتلا
تھے، کہ خدا نے ہماری ہدایت درہنمائی کے لئے ہمیں میں سے ایک
رسول بھیجا، جس کے حسب و نسب، صداقت و دیانت، اور پاکدہی
سے ہم خوب واقف ہیں، اس نے ہمیں خدا کی توحید اور اس کی عبادت
کی طرف بلایا، بتوں، پتھروں کو پوجنے سے جس کی ہم اور ہمارے آباؤ اجداد
عبادت کرتے تھے منع کیا، سچائی، نیکی، راستی، امانت، صلہ رحمی،
ہمسایہ کے ساتھ حسن سلوک و معاملہ کرنے کا حکم دیا، قتل و خونریزی
ظلم و جور، لوٹ مار، شراب نوشی، زنا، کاری، پاک دامنوں پر
بھتان باندھنے، یتیموں کا مال کھانے، جھوٹ بولنے سے منع فرمایا
کفر و بت پرستی سے روکا، وحدانیت، نماز و زکوٰۃ، اور روزہ کا حکم
دیا، ہم نے اس کی تصدیق کی، اس پر ایمان لے آئے، اور اس کے
احکام کی پیروی کی، اس کی حلال و حرام کردہ چیزوں کو صدق دل سے مانا۔

ہماری قوم نے ہم پر مظالم ڈھائے، زیادتیاں کیں، ہم کو طرح طرح کے عذاب اور اذیتوں میں مبتلا کیا، ہمارا گلا گھونٹ دیا، اور ہم پر اپنا عرصہ حیات تنگ کر دیا، ہم آپ کے ملک میں پناہ ڈھونڈنے کے لئے مجبور ہو کر آگئے ہیں، ہم امید کرتے ہیں کہ اے بادشاہ سلامت آپ ہم پر ظلم نہ کریں گے۔

نجاشی نے کہا، تمہارے پاس کوئی اللہ کی آتری ہوئی نشانی ہے، جعفر نے کہا ہاں، قرآن کی آیات موجود ہیں، اس نے کچھ آیتیں تلاوت کرنے کا حکم دیا، تو جعفر نے کھیلنے کی ابتداء آیتیں پڑھیں، نجاشی بے اختیار رونے لگا، اور کہا یہ تو وہی چیز ہے جس کو عیسیٰ بن مریم نے پیش کی تھی۔

یہ وہ تبلیغ و دعوت ہے جس کو اس زمانہ کے اسلامی فرزندوں نے سمجھا تھا، اسی کا اثر ہے کہ ایک قریشی نوجوان بے خوف و خطر بادشاہ سے خطاب کرتا ہے۔

جعفر نے اس جامع تقریر میں، دعوت محمدیہ کی اور آنحضرتؐ کی سوسائٹی کی جیتی جاگتی تصویر ہماری نظروں کے سامنے آجاتی ہے جس طرح آپ کی دعوت نے سوسائٹی میں ایک انقلاب پیدا کر دیا تھا، اسی طرح افراد کی زندگی میں ایک ایسا عظیم الشان انقلاب پیدا کر دیا جس کو نہ عرب جانتے تھے اور نہ جس سے عجیب لوگ واقف تھے۔

یہ جدید انقلاب، یہی رسالت محمدیہ اور اس کا تیسرا خیز اثر ہے کہ جس نے عرب اور دوسری قوموں کی حالت کے نقشہ کو بدل کے

رکھ دیا جس کے اثرات و علامات، ابد آلود تک صفحہ ہستی پر نمایاں طور پر
نظر آتے رہیں گے!

مشہور و معروف مصنف ”ھیل“ کے قول کے مطابق، اس دعوت
نے افراد میں اپنی روح چھونک کر ان کو ایک متحدہ قومیت کے سانچے میں ڈھال
دیا، اور ان کے دلوں میں عظمت و خلوص کا جذبہ بھر دیا، اتحاد و اتفاق سے
عرب کی قوم نا آشنا تھی، اگر یہ چیز ان کے اندر پائی بھی جاتی تھی تو ایک
بقید اور خاندان تک ہی محدود تھی، مخر و غرور، جاہ و مال، حب و نسب
پر ناز کرنا، ان کی زندگی کے لوازمات میں داخل ہو گئے تھے، جب دعوت
محمدیہ نے ان کے دلوں میں گھر کر لیا تو ایک وحدت عربیہ قائم ہو گئی،
فیقروں، مالداروں، تو اناؤں کمزوروں میں مساوات قرار پائی،
مالداروں پر مخخوری فرض ہو گئی، جس پر سوسائٹی کی زندگی کا مدار، اور
دولت و سلطنت کا قیام و استحکام موقوف ہے؛

اصول اسلام اور قوانین و قواعد میں شراعی نے افراد کی زندگی
میں نمایاں انقلاب برپا کر دیا، اور ایک نظام اجتماعی قائم ہو گیا۔

علامہ ”ھیل“ اپنی کتاب تمدن عرب میں دعوت محمدیہ کے
تاثرات پر، ان شاندار کلمات سے رقمطراز ہے؛

”تمام ادیان کی تبلیغ نے تاریخ میں بہترین اثرات چھوڑے،
ہر نبی اور مبلغ نے اپنی قوم، اور اپنے زمانہ میں تہذیب و تمدن میں گہرا
اثر چھوڑا ہے، لیکن اس میں ذرا بھی شک و شبہ نہیں ہے کہ تاریخ
عالم کے صفحات میں اس دین اسلام کے برابر کوئی دین اس سرعت و
تأثیر کے ساتھ نہیں پھیلا، تاریخ سے ہمیں پتہ نہیں چلا کہ کوئی مصلح یا مبلغ

اپنی قوم اور زمانہ کا مالک ہو، جو اس طرح سے کہ محمد صلعم کو یہ امتیاز حاصل تھا آپ نے ایک متحدہ قومیت کی روح پھونکی اور دنیا میں خلافت کا حق دلایا مسلمانوں کے درمیان اجتماعیت، مساوات اور عدالت کا سنگ بنیاد رکھا، اور قوموں میں نظم و نسق، عزت و اطاعت کی روح پھونکی۔

دعوت محمدیہ کے یہ وہ بعض آثار ہیں جنہوں نے افراد و جماعت کے اندر انقلاب برپا کر دیا، ہم امید کرتے ہیں کہ آئندہ کسی صحبت میں مختلف مباحث پر روشنی ڈالیں گے۔



نفس ترین کتابیں

۵۵

۲-۱۲	جہاں آرزو - آرزو لکھنوی	۲-۱۲	چالیس کروڑ بھکاری یا بڑا ایم جلیں
۲-۱۲	غبار - قیسی رامپوری	۲-۱۲	مکو نادیں - " " "
۳-۰	ضر میں - " "	۳-۶	طوفان... بوس احمد حفی
۲-۰	مجنوں گورگھوڑی - سر نوشت	۲-۸	سیر افغانستان... یلیمان ندو
۱-۱۲	ماہر اتقاری - ذکر جمیل	۲-۱۲	اسلام کے سیاسی تصور... سنگھ رشید
۳-۴	صدیقہ بیگم سیوہاری	۲-۱۲	داستان کر بلا - عبدالرحمن سعید
۲-۱۲	شاہد راتقی - نائیت	۴-۰	حکمت اقبال - غلام سنگھ
۲-۱۲	آج کل کے رومان - افسانے	۴-۰	فکر اقبال " " "
۲-۰	قائدین کے خطوط جنگ کے نام - " "	۳-۶	تصورات اقبال - شاعلی فخری
۱-۸	معاشرتی پاکستان - علامہ اقبال	۳-۲	فلسفہ عجم - علامہ اقبال
۳-۸	مقالات جمال الدین افغانی - نعت	۱-۴	کوہ نور کی سرگذشت - " "
۳-۸	نئے ادبی رجحانات - یار عجاز حسین	۲-۱۲	قائدت نواب بہادر یار جنگ
۳-۰	مقام جمال الدین افغانی - مبارز الدین	۲-۱۲	تاجدار دو عالم - مترجمہ ظہوری

